



ഭാരതത്തിന്റെ ആദ്ധ്യാത്മികജ്ഞാനവും സാംസ്കാരികപൈതൃകവും പരിപോഷിപ്പിക്കുകയും പ്രചരിപ്പിക്കുകയും ചെയ്യുന്ന മഹദ്ഗ്രന്ഥങ്ങൾ, അവയുടെ മൂല്യവും വ്യക്തതയും ഒട്ടും ചോർന്നുപോകാതെതന്നെ, നൂതന സാങ്കേതികവിദ്യ ഉപയോഗിച്ച് പരിരക്ഷിക്കുകയും ജിജ്ഞാസുകൾക്ക് സൗജന്യമായി പകർന്നുകൊടുക്കുകയും ചെയ്യുക എന്ന ശ്രേയസ് ഫൗണ്ടേഷന്റെ ലക്ഷ്യ സാക്ഷാത്കാരമാണ് ശ്രേയസ് ഓൺലൈൻ ഡിജിറ്റൽ ലൈബ്രറി.

ഗ്രന്ഥശാലകളുടെയും ആദ്ധ്യാത്മിക പ്രസ്ഥാനങ്ങളുടെയും വ്യക്തികളുടെയും സഹകരണത്തോടെ കോർത്തിണക്കിയിരിക്കുന്ന ഈ ഓൺലൈൻ ലൈബ്രറിയിൽ അപൂർവ്വങ്ങളായ വിശിഷ്ടഗ്രന്ഥങ്ങൾ സ്കാൻ ചെയ്ത് മികവാർന്ന ചെറിയ പി ഡി എഫ് ഫയലുകളായി ലഭ്യമാക്കിയിരിക്കുന്നു. ഇവ കമ്പ്യൂട്ടറിലോ പ്രിന്റ് ചെയ്തോ എളുപ്പത്തിൽ വായിക്കാവുന്നതാണ്.

ശ്രേയസ് ഓൺലൈൻ ഡിജിറ്റൽ ലൈബ്രറിയിൽ ലഭ്യമായ ഗ്രന്ഥങ്ങൾ വ്യക്തിപരമായ ആവശ്യങ്ങൾക്കുവേണ്ടി സൗജന്യമായി ഉപയോഗിക്കാവുന്നതാണ്. എന്നാൽ വാണിജ്യപരവും മറ്റുമായ കാര്യങ്ങൾക്കായി ഇവ ദുരുപയോഗം ചെയ്യുന്നത് തീർച്ചയായും അനുവദനീയമല്ല.

ഈ ഗ്രന്ഥശേഖരത്തിന് മുതൽക്കൂട്ടായ ഈ പുണ്യഗ്രന്ഥത്തിന്റെ രചയിതാവിനും പ്രകാശകർക്കും നന്ദി രേഖപ്പെടുത്തുന്നു.

ശ്രേയസ് ഓൺലൈൻ ഡിജിറ്റൽ ലൈബ്രറിയെക്കുറിച്ചും ശ്രേയസ് ഫൗണ്ടേഷനെക്കുറിച്ചും കൂടുതൽ വിവരങ്ങൾ അറിയാനും പ്രവർത്തനങ്ങളിൽ പങ്കാളിയാകാനും ശ്രേയസ് വെബ്സൈറ്റ് സന്ദർശിക്കുക.

<http://sreyas.in>

കേരളത്തിലെ രണ്ടു യതിവര്യന്മാര



**കേരളത്തിലെ
രണ്ടു യതിവര്യന്മാർ
(ഒരു പഠനം)**

ടി. ആർ. ജി. കുറുപ്പ്

KERALATHILE RANTU YATHIVARIANMAR (A Study)

By T. R. G. Kurup

First Published October 1981

Printed at I. S. Press, Ernakulam

Price Rs 15/-

Copy Right Reserved.

മട്ടമ്പിസ്താമികളുടെ ലഘു ജീവചരിത്രം

പ്രാചീനമലയാളം

വേദാധികാരനിരൂപണം

ജീവകാരുണ്യനിരൂപണം

അഭൈതപിന്താപദ്ധതി

പുനീ കൃതികളുടെ സമാഹാരം

ശ്രീനാരായണഗുരുവിന്റെ

ലഘു ജീവചരിത്രം

കൃതികളുടെ ഒരു നവരേഖ

ഗുരുശിഷ്യബന്ധത്തെപ്പറ്റി അനിഷേധ്യമായ

തെളിവുകൾ

അവതാരിക

പത്തൊമ്പതാം നൂറ്റാണ്ടിന്റെ അന്ത്യമെന്ന കാലഘട്ടം മുതൽ ഇരുപതാം നൂറ്റാണ്ടിന്റെ അരുണോദയവേളവരെ കേരളത്തിൽ ജലിച്ചുനിന്നിരുന്ന രണ്ടുധ്യാത്മിക ജ്യോതിസ്സുകളായിരുന്നു ശ്രീ വിദ്യാധിരാജ ചട്ടമ്പിസ്വാമികളും ശ്രീ നാരായണഗുരുസ്വാമികളും. ഈ മഹാത്മാക്കളുടെ സംഭാവനകളേപ്പറ്റി ഒറ്റതിരിച്ചുള്ള പല പഠനങ്ങളും ഇതിനകം വെളിച്ചംകാണുകയുണ്ടായിട്ടുണ്ട് പക്ഷേ, ഒരു തെളിൽ വിടന്ന് പൂക്കളെപ്പോലെ ശോഭിച്ചിരുന്ന ഇരുവരുടേയും സിദ്ധികളെപ്പറ്റി ഒന്നിച്ചൊരു പഠനം ഇതുവരെ യുണ്ടായിട്ടില്ല. ആ കുറവു നികത്തുന്ന ഒരു ശ്രമമാണിത് എന്റെ മുമ്പിലിരിക്കുന്ന 'കേരളത്തിലെ രണ്ടു യതിവര്യന്മാർ'. ഇതിന്റെ രചയിതാവ്, മദ്ധ്യകേരളത്തിൽ ആധ്യാത്മികപാരമ്പര്യം ശരിക്കും അവകാശപ്പെടാവുന്ന പ്രശസ്തമായ ഒരു നായർത്തറവാട്ടിൽ പിറവിയെടുത്തു് ഇപ്പോൾ ഇന്ത്യയുടെ തലസ്ഥാനനഗരിയിലെ സാംസ്കാരികസംരംഭങ്ങളിൽ പങ്കെടുത്തു കഴിയുന്ന ശ്രീ ടി. ആർ. ഗോപാലകൃഷ്ണനാണ്. എന്റെ ഡൽഹി ജീവിതകാലഘട്ടത്തിൽ നേടാനിടയായിട്ടുള്ള സൂഹൃദ്‌രത്നങ്ങളിൽ തിളക്കമുറന്നെന്ന് എന്നുകൂടി ടി. ആർ. ജി. യെ വിശേഷിപ്പിച്ചാലേ എനിക്കു തൃപ്തിയാകൂ. വളരെക്കാലമായി തന്റെ പ്രവർത്തനകേന്ദ്രം ഡൽഹിയാണെങ്കിലും അവിടത്തെ പരിസ്ഥിതിയുടെ ഉത്തരംപൊട്ടലിനിടയിലും മലയാളമണ്ണിന്റെ മണം നഷ്ടപ്പെടാതെ അദ്ദേഹം ക്ഷാന്തസൂക്ഷിക്കുന്നു. നാട്ടാർന്നാലും മുട്ട മറക്കരുതെന്നുള്ള പഴമൊഴിയെല്ലാരുപവാദമായി നാടും മുട്ടും മറക്കാതെ ശരീരം മറുനാട്ടിലും മനസ്സ് മലയാളനാട്ടിലുമായി അദ്ദേഹം കഴിയുന്നു. കേരളസംസ്കാരത്തെപ്പറ്റി പറയുമ്പോൾ എന്തൊരാവേശമാണെന്നോ അദ്ദേഹത്തിന്! കേരളത്തിന്റെ ആധ്യാത്മികപ്രയത്നപ്പറ്റി പറയുമ്പോഴാണ് ടി. ആർ. ജി. ഏറ്റവും കൂടുതൽ വാചാലനാകുന്നത്. പല വിഷയങ്ങളിലേക്കും താനറിയാതെ പരന്നൊഴുകിപ്പോകുന്ന ഒരു സംഭാഷണം പലപ്പോഴും നിലത്തുത്ത ഒരു പ്രവാഹംപോലെയാണ് ഈ ഗ്രന്ഥരചനയിൽ പാണ്ഡിത്യമല്ല, ആത്മാർത്ഥതയാണ് തന്റെ മുതൽക്കൂട്ട് എന്നു തുറന്നുപറയാനുള്ള വിനയശാലിത്വവും അദ്ദേഹം പ്രദർശിപ്പിച്ചിട്ടുണ്ട്.

ഈകൃതിക്കു രണ്ടാംഗമുണ്ട്. ഒന്നാം ഭാഗത്തിൽ ചട്ടമ്പിസ്വാമികളേയും അദ്ദേഹത്തിന്റെ ചിന്തകളേയും പറ്റിയുള്ള ആഴത്തിലുള്ള ഒരു പഠനമാണു കാണുന്നത്. ആ പഠനം പുസ്തകത്തിന്റെ മുക്കാൽപങ്കും കവർന്നെടുത്തിട്ടുണ്ട്. ബാക്കി കാൽ പങ്കുമാത്രം ഉൾക്കൊള്ളുന്ന രണ്ടാംഭാഗത്തിലൂടെ ശ്രീനാരായണഗുരുസ്വാമികളുടെ മിഴിവുറ്റ ഒരു നഖചിത്രം അവതരിപ്പിച്ച് ഗ്രന്ഥകാരൻ തൃപ്തിപ്പെടുന്നു. ചട്ടമ്പിസ്വാമികളെ നാണഗുരുസ്വാമികളുടെ ഗുരുവായിക്കാണാനുള്ള വിശാഖപുരുഷവും സഹിഷ്ണുതയുചില്ലാത്ത സങ്കുചിതവിഭാഗീയ ചിന്താഗതിക്കാരെ ഗ്രന്ഥകാരൻ വീരോടെ നേരിടുന്നതു കാണാൻ നല്ല രസമാണ്. അദ്ദേഹത്തിന്റെ ധർമ്മരോഷത്തിൽനിന്നും പായുന്ന മുർച്ചയേറിയ കൂരമ്പുകൾ കൊള്ളേണ്ടിടത്തെല്ലാം ചെന്നു കൊള്ളുന്നുണ്ട്. അത്ഥംശങ്കുടവരാത്തവണ്ണം മുഖംനോക്കാതെ കാര്യങ്ങൾ തുറന്നുപറയാനുള്ള ആ ചങ്കുറവും അഭിപ്രായപ്രകടനത്തിലുള്ള സത്യസന്ധതയും എതിരാളികളുടെപോലും ആരും പിടിച്ചുപറ്റാൻ പര്യാപ്തമാണ്. കേരളീയ യതിവര്യന്മാരുടെ ഇരുവരുടേയും ദർശനങ്ങളെപ്പറ്റി വിചിന്തനം നടത്തുന്ന ഭാഗം പ്രവചനംഭീരമായിട്ടുണ്ട്. കഥാപുരുഷന്മാരുടെ സാധാരണജീവിതസംഭവങ്ങൾ ചിത്രീകരിക്കുമ്പോഴുള്ള ശൈലിയുടെ ലാളിത്യം ഇവിടെക്കാണാനില്ല. ചുരുക്കിപ്പറഞ്ഞാൽ ലാളിത്യത്തിന്റേയും ഗാംഭീര്യത്തിന്റേയും ഒരു സമന്വയമാണിതുകൃതി. പണ്ഡിതനേയും പാമരനേയും ഒരുപോലെ ആകർഷിക്കാൻ ഈ രീതി പര്യാപ്തമാണെന്നു സമ്മതിക്കാതെ തരമില്ല. ആധ്യാത്മീകതയിൽനിന്നും ഭൗതികതയിലേയ്ക്ക് തലകുത്തിവീഴാൻ വെമ്പൽ കൊള്ളുന്ന കേരളീയ ജനതയ്ക്ക് നേർവഴികാട്ടാൻ രചിക്കപ്പെട്ട പ്രസ്തുത കൃതി ഈ കാലഘട്ടത്തിന്റെ ഒഴിച്ചുകൂടാൻ വയ്യാത്ത ഒരാവശ്യം നിറവേറ്റുകയാണു ചെയ്തിരിക്കുന്നത്. എന്തായാലും കഥാഗ്രന്ഥങ്ങളുടെ കൂലംകുത്തിപ്പാച്ചിലിനിടയിൽ വല്ലപ്പോഴുമെങ്കിലും ഇത്തരം ചിന്തോദ്ദീപകങ്ങളായ നല്ലകൃതികൾ ഉണ്ടാകുന്നു എന്നതു് ആശ്വാസകരമാണ്. ഈ സമഗ്രന്ഥരതിന് ഞാൻ പ്രചുരപ്രചാരം ആശംസിച്ചുകൊള്ളുന്നു. ഒപ്പം ഗ്രന്ഥകാരന് ആയുരാരോഗ്യങ്ങളും !

പ്രൊഫസ്സർ മാവേലിക്കര അച്യുതൻ
സാഹിത്യവിഭാഗം അദ്ധ്യക്ഷൻ

തിരുവനന്തപുരം.

ഗവ. സംസ്കൃത കോളേജ്

1 - 3 - 1980

മുഖപുര

കേരളത്തിലെ രണ്ടു യതിവര്യന്മാരായിരുന്ന ചട്ടമ്പിസ്വാമികളേയും നാണുഗുരുസ്വാമികളേയുംപറ്റി ഉപന്യാസരൂപേണ ഞാനൊരിക്കൽ എഴുതിയതു്, കേരളത്തിലെ രണ്ടു വിദ്യാഭ്യാസ വിചക്ഷണരായ Prof. മാവേലിക്കര അച്ചുതനേയും Prof. പി. ജി. പുരുഷോത്തമൻപിള്ളയേയും വായിച്ചുകേൾപ്പിച്ചപ്പോൾ, അവരുടെ പ്രോത്സാഹനപ്രകാരം 'കുറച്ചു നീട്ടി എഴുതിയതാ'ൺ ഈ പുസ്തകത്തിലെ ഉള്ളടക്കം. ചട്ടമ്പിസ്വാമികളെപ്പറ്റിയും നാണുഗുരുസ്വാമികളെപ്പറ്റിയും പലരും പലവിധത്തിൽ പലപ്പോഴായി എഴുതിയിട്ടുണ്ടു്. എന്നാൽ ഈ രണ്ടു യതിവര്യന്മാരുടെ ഉപദേശങ്ങളും, കൃതികളും, സ്വാന്തരപ്രഖ്യാപനങ്ങളും സമന്വയിച്ചെഴുതപ്പെട്ടിട്ടുള്ള ഗ്രന്ഥങ്ങൾ വിരളമാണെന്നു തോന്നുന്നു. മുററത്തെ മുല്ലയ്ക്കു മണമില്ലല്ലോ? മനുഷ്യമസ്തിഷ്കത്തിന്നുൾക്കൊള്ളാൻ കഴിയാത്തതൊന്നുംതന്നെയില്ലെന്നു തെളിയിച്ച ഈ മഹാമനുഷ്യരെപ്പറ്റി, അവരുടെ ചിന്താസരണിയിൽനിന്നുതിർന്നുവീണ അനർഘ രത്നങ്ങളെപ്പറ്റി ഒരു സാമാന്യ വിവരണം, കൈയിൽക്കിട്ടിയീടത്തോളം വിവരങ്ങൾവെച്ചുകൊണ്ടു കറിച്ചതാണിതു്. നാണുഗുരുസ്വാമികളുടെ സമ്പൂർണ്ണകൃതികൾ സമാഹരിച്ചു് വർക്കലനിന്നും പ്രസിദ്ധീകരിച്ചിട്ടുണ്ടു്. എന്നാൽ ചട്ടമ്പിസ്വാമികളുടെ കൃതികൾ മിസ്സുവാറും വെളിച്ചംകാണാതെയുമാണിരിക്കുന്നതു്. അദ്ദേഹത്തിന്റെ കൃതികളിൽ ചുരുക്കം ചിലതേ കണ്ടുകിട്ടിയിട്ടുള്ളൂ. കണ്ടുകിട്ടിയിട്ടുള്ളതിൽ ചിലതൊക്കെ മാത്രമേ പ്രസിദ്ധീകരിച്ചിട്ടുള്ളൂ.

പ്രസിദ്ധീകരിച്ച കൃതികൾതന്നെ കിട്ടാനില്ലാതെയുമാണിരിക്കുന്നത്. മൂല്യംകുറഞ്ഞ, ഉള്ള പൊള്ളയായ കൃതികൾ സുലഭമായി കിട്ടുന്ന ഇക്കാലത്ത് അമൂല്യമായ, സാധാരണക്കാരായ, ഈ കൃതികൾ കിട്ടാനില്ലാത്തത് 'കാര്യം തുറന്നുപറഞ്ഞാൽ എല്ലാവർക്കും പിടിച്ചില്ലെന്നുവരും' എന്നതുകൊണ്ടാണെന്ന് വിചാരിയ്ക്കേണ്ടിയിരിക്കുന്നു.

പ്രസിദ്ധീകരിച്ചിട്ടുള്ള കൃതികളിൽ ആദ്യത്തേതായ "പ്രാചീന മലയാളം" എന്ന പുസ്തകത്തിലെ ഉള്ളടക്കം ആര്യബ്രാഹ്മണമേധാവിത്വത്തിനു നേരെയുള്ള വെല്ലുവിളിയായിരുന്നതുകൊണ്ടും; "ആദിഭാഷ"യിലെ ഉള്ളടക്കം ലോകത്തിലെ ആദിഭാഷ, 'സംസ്കരിയ്ക്കപ്പെട്ടത്' എന്നർത്ഥമുള്ള സംസ്കൃതഭാഷയല്ലെന്നും, അതേതു ഭാഷയിൽനിന്ന് സംസ്കരിയ്ക്കപ്പെട്ടവോ അത് - 'തായ്മൊഴി' എന്നർത്ഥമുള്ള തമിഴ് ഭാഷയാണെന്നും സ്ഥാപിച്ചിരിക്കുന്നതുകൊണ്ടും, "ജീവകാരുണ്യ നിരൂപണം" എന്ന ഗ്രന്ഥം 'അഹിംസാപരമോധർമ്മ' എന്നുപദേശിയ്ക്കുന്നതുകൊണ്ടും, "ഇതു പ്രായോഗികമല്ല" എന്ന മനോഭാവംകൊണ്ടും, "ക്രിസ്തുമതച്ഛേദനം" എന്ന പുസ്തകത്തിലെ ഉള്ളടക്കമെന്താണെന്നും ചോദിച്ചേക്കാനിടയില്ലാത്തതുകൊണ്ടും; "ക്രിസ്തുമതസാരം" അതിലെ ഉപദേശങ്ങളനുസരിച്ച ജീവിയ്ക്കാനും കൂട്ടാക്കാത്തതുകൊണ്ടും; വേദാന്തകൃതികൾ മോഹനകൃതികൾക്കു വഴിമാറിക്കൊടുക്കേണ്ടിവന്നതിനാലും പ്രചാരപ്രചാരത്തിലല്ല.

തീർത്ഥപാദീയഗ്രന്ഥാവലി'യെന്ന പേരിൽ വാഴൂർ തീർത്ഥപാദാശ്രമത്തിൽനിന്നും പ്രസിദ്ധീകരിച്ചിട്ടുള്ള പുസ്തകങ്ങളും, പട്ടമ്പിസ്വാമികളുടെ ശതാബ്ദിഗ്രന്ഥവും, നാലപ്പാടന്റെ 'ആർഷജ്ഞാന'വും മറ്റൊന്നാണ് ഇതിൽ 'റെഫറൻസിനു'വേണ്ടി ഉപയോഗിച്ചിരിക്കുന്നത്, അതുകൊണ്ട് വാഴൂർ തീർത്ഥപാദാശ്രമാദ്ധ്യക്ഷൻ ശ്രീ വിദ്യാനന്ദതീർത്ഥപാദസ്വാമികളോടുള്ള കടപ്പാട് ഇവിടെ രേഖപ്പെടുത്തിക്കൊള്ളുന്നു.

നാണുഗുരുസ്വാമികളുടെ ജീവിതത്തിലെ പ്രധാന സംഭവങ്ങൾ പലയിടത്തുനിന്നും ശേഖരിച്ച് ഒന്നിച്ചു സമാഹരിയ്ക്കാനാണിവിടെ ശ്രമിച്ചിട്ടുള്ളത്. അദ്ദേഹത്തിന്റെ ചരിത്രകാരന്മാരധികവും അദ്ദേഹത്തിൽ നിറഞ്ഞു തുളുമ്പികവിഞ്ഞാഴ്കുന്ന അഭൈതത്തെ വേണ്ടവിധം വിവരിച്ചിട്ടുണ്ടാകാതെ കടന്നുപോയിരിയ്ക്കുന്നു. എന്നാൽ ഭാഗ്യത്തിന് അദ്ദേഹത്തിന്റെ പ്രശിഷ്ഠാഗ്രാമനായ 'ഗുരുനിത്യചൈതന്യയതി'യിൽക്കൂടി അദ്ദേഹത്തെ നമുക്കിന്നറിയാൻ പാറും.

ടി.എ.ആർ. ജി.

ഉള്ളടക്കം

I ചട്ടമ്പിസ്വാമികൾ

1. ചട്ടമ്പിസ്വാമികൾ—ഒരാപാദ്യുഡവിവരണം.
2. ജനനം, ബാല്യം, വിദ്യാഭ്യാസം.
3. സിദ്ധാന്ത-വേദാന്ത സമ്പ്രദായങ്ങൾ.
4. തീർത്ഥപാദസമ്പ്രദായം.
5. കൃതികൾ:-

1. പ്രാചീന മലയാളം

- i) ബ്രാഹ്മണമേധാവിത്വം ii) സാമാന്യവണ്ഡനം
- iii) പരശുരാമൻ ബ്രാഹ്മണരെ സൃഷ്ടിച്ച വിധം.
- iv) മലയാള ബ്രാഹ്മണരെ ഭാഗ്വതൻ കൊണ്ടുവന്നിട്ടില്ല
- v) ബ്രാഹ്മണസമ്പർക്കം വരുത്തിവച്ച വിനെ vi) നായന്മാരുടെ ഭൗതികവ്യവസ്ഥ മലയാളഭൂമിയിലവർക്കുള്ള ഉടമസ്ഥാവകാശങ്ങളും.
- vii) ശുഭശബ്ദം viii) ചാതുർവ്യം
- ix) ചാതുർണ്ണ്യാഭാസവും ബ്രാഹ്മണമതവും.

2. ജീവകാരുണ്യനിരൂപണം

- i) സത്യഭക്തകളും മാംസഭക്തകളും ii) നാശസ്ഥിതിവാദം
- iii) സത്യം, മൃഗം, മനുഷ്യൻ—ഒരു താരതമ്യപഠനം
- iv) അഹിംസയും മതങ്ങളും—ജൈനമതം, ബുദ്ധമതം, ക്രിസ്തുമതം.

viii

3. വേദാധികാരനിരൂപണം

4. അദ്വൈതചിന്താപദംയതി

i) ഒരു സാമാന്യ വിവരണം ii) ത്രിമൂർത്തികൾ
iii) ജീവാത്മാക്കൾ iv) ആകാശാദിമഹാഭൂതങ്ങൾ
v) സൂക്ഷ്മശരീരോല്പത്തി vi) ജ്ഞാനസാധനങ്ങൾ
vii) ജ്ഞാനേന്ദ്രിയങ്ങളുടെ ഉപയോഗം viii) പ്രാണാദിവായുക്കളും പഞ്ചേന്ദ്രിയങ്ങളും ix) സ്ഥൂലപ്രപഞ്ചസൃഷ്ടിയും പഞ്ചീകരണവും x) സ്ഥൂലപഞ്ചഭൂതങ്ങളുടെ ഭഗവിധ ഗുണങ്ങൾ xi) അപവാദേതരം xii) സ്ഥൂലശരീരലയക്രമം xiii) സ്ഥൂലപഞ്ചഭൂതലയക്രമം xiv) സൂക്ഷ്മശരീരലയം xv) സൂക്ഷ്മപഞ്ചഭൂതലയം xvi) ജീവന്റെ കാരണശരീരലയം xvii) ത്രിമൂർത്തികളുടെ ലയം.

ശരീരതത്വസംഗ്രഹം

i) ശ്വാസോച്ഛവാസം ii) പ്രായശ്ചിത്തം iii) പഞ്ചേന്ദ്രിയങ്ങളുടെ പരസ്പരാഭിമുഖീകരണം.

ജഗൽമിതീമൂലാത്മവം

(ബ്രഹ്മസാക്ഷാൽക്കാരവും

i) കാര്യകാരണവാദം ii) പ്രപഞ്ചം ബ്രഹ്മത്തിൽ നിന്നുണ്ടായതല്ല iii) കാരണലക്ഷണം iv) അജാതവാദം v) ഏതുകാരണവും കാര്യപ്പെടുകതന്നെവേണം vi) പരമാണുകാരണവാദവും തന്നിഷേധവും vii) സുഖദുഃഖാനുഭവങ്ങൾ സത്തോ അസത്തോ? viii) ജഗത്തും ജഗത്സാക്ഷിയും ix) അവസ്ഥാന്തരവും തുരീയവും

x) സമാധിഭേദം xi) അദ്ധ്യാരാധനാപദങ്ങളും ജഗ-
 ത്തിത്ഥ്യാത്ഥവും xii) ആത്മജ്ഞാനവും അവിദ്യാനാശ-
 ധവും xiii) അവിദ്യയും മായയും xiv) ബ്രഹ്മവും മായ-
 യും xv) മായയും അനാദിവാദവും xvi) മായയും-
 ബ്രഹ്മാകാരമനോവൃത്തിയും xxii) ബ്രഹ്മജ്ഞാനി-
 വീണ്ടും അജ്ഞാനിയാകയില്ല xviii) സദഗുരു ശുശ്രൂ-
 ഷയും സംശയനിവൃത്തിയും.

തത്ത്വമത്സ്യാദി മഹാവാക്യോപദേശം

i) തപഃ പദശ്രവണക്രമം ii) തപഃ പദമനനക്രമം
 iii) തപഃ പദനിദിദ്ധ്യാസനം iv) തത്പദമനനക്രമം
 v) തത്പദനിദിദ്ധ്യാസനം vi) അസിപദശ്രവണം
 vii) അസിപദമനനം viii) അസിപദനിദിദ്ധ്യാസനം.

ചതുർവ്വേദമഹാവാക്യങ്ങൾ

i) പ്രജ്ഞാനപദവാച്യത്വം ii) പ്രജ്ഞാനപദ-
 ലക്ഷ്യത്വം iii) ബ്രഹ്മപദവാച്യത്വം iv) ബ്രഹ്മ-
 പദലക്ഷ്യത്വം v) അഹംബ്രഹ്മാസ്മി vi) ബ്രഹ്മശബ്ദ-
 ലക്ഷ്യത്വം vii) അസ്മിപദം viii) തത്ത്വമത്സി
 ix) അയമാത്മാബ്രഹ്മ.

ശ്രുതിസാരമഹാവാക്യപ്രകരണം

i) പ്രപഞ്ചസ്വരൂപം ബ്രഹ്മ ii) വൃത്തിവാദം
 iii) പരിണാമവാദം iv) ആരംഭവാദം v) നിത്യ-
 ത്വവാദം vi) വിവർത്തവാദം vii) സർവ്വവാദസമ-
 ന്വയം viii) ഏകമേവാദിതീയംബ്രഹ്മ ix) ഭാവോ-
 ഭാവോതീതംബ്രഹ്മ x) സ്വാന്തരോതീതംബ്രഹ്മ.

മനോനാശം

i) മനസ്സിനെ നശിപ്പിക്കാനുള്ള ഉപായം ii) സ്ഥ. ലശരീരാദ്ധ്യാസനിവൃത്തി iii) സൂക്ഷ്മശരീരാദ്ധ്യാസ നിവൃത്തി iv) കാരണശരീരാദ്ധ്യാസനിവൃത്തി v) വി ക്ഷേപശക്തിയും ആവരണശക്തിയും vi) ശുദ്ധാഭൈ രഭാവന vii) കാലത്തിന്റെ മിഥ്യത്വം.

ഉപദേശസാരം

i) വൃത്തിലയം ii) ദുഷ്ടദൃശ്യവിവേകം iii) അ ഭൈതാനുഭൂതി.

* * * *

II ശ്രീനാരായണഗുരുസ്വാമികൾ

i) ഗുരുസ്വാമികൾ ആരായിരുന്നു? ii) ജനനം— ജാതകപ്രവചനം—ബാല്യം iii) സത്യാന്വേഷണവാഞ്ഛര iv) നാണഗുരുസ്വാമി—ചട്ടമ്പിസ്വാമി സമാഗമം—ഒരു പരീക്ഷ v) മന്ത്രോപദേശം vi) അരുവിപ്പാക്ഷേത്ര പ്രതിഷ്ഠ vii) ഒരുമിച്ചു സഞ്ചാരം viii) തൈക്കാട്ട യ്യാവിന്റെകൂടെ ix) യോഗിനിയമ്മ x) ജാതിദ്ധ്യാ സനം—നാരായണാസ്രം xi) സന്യാസം, യോഗം xii) ഏകമതപ്രഖ്യാപനം xiii) കൃതികൾ xiv) ഗുരു ശിഷ്യബന്ധത്തെപ്പറ്റി.

* * *

കൃതജ്ഞത

സേവനമനുഭാവത്തോടെ ഈ പുസ്തകം ഇത്രയും ഭംഗിയായി കേവലം രണ്ടാഴ്ചകൊണ്ട് അച്ചടിച്ചതന്നെ M/S ഐ. എസ്. പ്രസ്സ് കോടുള്ള കൃതജ്ഞത ഇതിനാൽ രേഖപ്പെടുത്തിക്കൊള്ളുന്നു.

—ഗ്രന്ഥകർത്താവ്

കേരളത്തിലെ രണ്ടു യതിവര്യന്മാർ

ചട്ടമ്പിസ്വാമികളും നാരായണഗുരുസ്വാമികളും

ചട്ടമ്പിസ്വാമികൾ

“വ്യാസനും ശങ്കരനും (മുലവും ഭാഷ്യവും) കൂടിച്ചേർന്നാൽ നമ്മുടെ സ്വാമിയായി; സ്വാമിസ്തുറിയാൻ പാടില്ലാത്ത ഒന്നെങ്കിലായിരുന്നല്ലോ — അവിടുത്തെല്ലാമറിഞ്ഞിരുന്നു”. ഒരിസ്തുരി ശ്രീനാരായണഗുരുദേവന്റെ മുഖപത്മത്തിൽനിന്നും നിർദ്ദിഷ്ടതാണ് — ഭാരതത്തിലെ ഏതു തത്വാനുഷ്ഠിയെയും അമ്പരപ്പിക്കുന്ന — കേരളത്തിലെ ഏതൊരു ജിജ്ഞാസുവിനേയും പൂർവ്വകംകൊള്ളിക്കുന്ന ഈ വാക്കുകൾ.

സാമാന്യജീവിതം നയിച്ച ഒരസാമാന്യൻ, കാഷായം ധരിയ്ക്കാത്ത സന്യാസി, കാടുകയറാതെ തപസ്സുചെയ്ത മഹർഷി, ഒന്നിനോടും പ്രത്യേകപറുപാടില്ലാത്ത ഒരു ബന്ധവുമില്ലാത്ത — ലോകബന്ധ; സമുദായജീവിതത്തിൽനിന്നകന്ന ജീവിച്ച് സമുദായബന്ധങ്ങൾക്കു മാറ്റിനില്ക്കും. ചെയ്ത സമുദായോദ്ധാരകൻ; ഗുരുമുഖാഭ്യാസം കൂടാതെ പരിണതപ്രജ്ഞനായ ബ്രഹ്മനിഷ്ഠൻ — ഇതൊക്കെയാണ് ചട്ടമ്പിസ്വാമികൾ. ദേവതാവും മനുഷ്യതാവും കേവലം അരയിഞ്ചുമാത്രം വ്യത്യാസപ്പെട്ടതാണെന്നു പറയുന്നതു വാസ്തവമാണെങ്കിൽ, അതിന്റെ പരിപൂർണ്ണതയിലെത്തിച്ചേർന്ന് ഒരു ആത്മ

പ്രഭാവമായിരുന്നു അദ്ദേഹം. സുപ്രസിദ്ധ രൂപികാകാരനായിരുന്ന ചിത്രമെഴുത്തു കെ. എം. വർഗ്ഗീസ്, സ്വാമികളെ വരച്ചുകാട്ടുന്നതു നോക്കുക.

“ആരയടി ഉയരത്തിൽ ആകാശമുട്ടെ തെളിഞ്ഞുയന്നു നെട്ടായംകൊണ്ടു നെടുംകായൻ, ഏഴുപതെഴുപത്തഞ്ചിനോടടുത്തും ജര തൊട്ടുതീണ്ടിയിട്ടില്ല. നല്ല വെണുക്കലൻ ഇളം ചുവപ്പനിറം. പാൽപ്പുതപോലെ വെളുത്തു തോരകവിഞ്ഞു ചിതറിക്കിടക്കുന്ന ധവളസുന്ദരമായ വെൺചാമരമുടിയും, രജതപരിശുദ്ധമായ നീണ്ട താടിമീശയും, നെടുങ്കുൻ കൈത്തണ്ടുകളും, അഗ്രം മേലോട്ടെഴുന്നും കൊഴുത്തുതെഴുത്തു പുരികക്കൊടികളും, ചുളിതിണ്ടാത്ത മൈക്കുൺ പോളകുക്കുളളിൽ നശ്വരതയുടെ നേരെയുള്ള മക്കാസ്രംപോലെ, വിരാഗതയുടെ ആഗേയവും അതേസമയംതന്നെ അതിശീതളവും അതികൃപാർദ്രവുമായ സാവ്യഭൗമത്തോടുകൂടി അത്യുജ്വലമായി മിന്നിത്തിളങ്ങുന്ന നേത്രമണികളും: വീതിയുററു്, വിരിവാൻ, തടി കോളൊത്തു് പരന്നുരുത്തു ഉരുക്കുനെഞ്ചും — കൈപ്പൊടകളടി അവാച്യമായ, മഹത്തായ നിഗൂഢശക്തികൾ സംഭരിച്ചു വച്ചിട്ടുള്ള ഒരു ചൈതന്യഭണ്ഡാഗാരമാണു് ശ്രീ ചട്ടമ്പിസ്വാമികളെന്ന് ഓരനോട്ടത്തിലാർക്കും തോന്നിപ്പോകും. നിതാന്ത ബ്രഹ്മചര്യയുടെ നിഗൂഢതയെ നിർലോഭം വ്യഞ്ജിപ്പിക്കുന്ന അദ്ദേഹത്തിന്റെ സാത്വികതേജസ്സ് പരിസരങ്ങളിലെങ്ങും അനിർവചനീയമായ ഒരു വികാരപ്രവാഹത്തെ അലതല്ലിച്ചിരുന്നു. ചരാചരങ്ങളൊന്നാകെ അദ്ദേഹത്തിന്റെ ആജ്ഞയെ ശിരസാവഹിപ്പാൻ സന്നദ്ധമായിരിയ്ക്കുന്നതു തോന്നുമാറു്, രാജയോഗസിദ്ധമായ ഒരു ചിൽപ്രകാശം — ഒരു ചിന്താഹിമാവു് — ആ അവധൂതന്റെ മുഖത്തു് പ്രഭാപ്രസരംചെയ്തിരുന്നു. ബ്രഹ്മചര്യാപ്രതത്തിന്റെ കഠോരതീവ്രതയിൽ മാത്രം ബഹിർസ്പർശണംചെയ്യുന്ന ഒരു പ്രകാശധോരണി — ഒരു പാടലച്ഛവി — അദ്ദേഹത്തിന്റെ നാസാപടങ്ങളുടെ ഇരുവശത്തുമായി ഒഴുകിപ്പരന്നിരുന്നു”.

ആരെയും ക്ഷണനേരത്തേയ്ക്കു നോക്കിനിർത്തരുതെ ആകർഷണശക്തിയുള്ള വിഗ്രഹമായിരുന്നു അദ്ദേഹത്തിന്റേതു്. വേഷം സാമാന്യമെങ്കിലും ആൾ പുറമേ കാണുന്നതൊന്നുമല്ലെന്നു അദ്ദേഹത്തെ നേരിട്ടറിയാൻ കഴിഞ്ഞവരൊക്കെ വിചാരിച്ചു. മനുഷ്യശക്തിയ്ക്കു തീതമായ പല സിദ്ധികളും അവർ അദ്ദേഹത്തിലാരോപിച്ചു.

പക്ഷേ, സിദ്ധികളൊന്നും അദ്ദേഹം സാധാരണ പ്രദർശിപ്പിച്ചതേയീല്ല. ആർക്കെങ്കിലും പ്രയോജനപ്പെടത്തക്കവിധത്തിൽ മാത്രമേ അദ്ദേഹം എന്തും ചെയ്തിട്ടുള്ളൂ.

ജനനം - ബാല്യം - വിദ്യാഭ്യാസം

സ്വാമികൾ തിരുവനന്തപുരത്തിനടുത്തുള്ള 'കൊല്ലൂർ' എന്ന സ്ഥലത്തു് 'ഉള്ളൂർക്കോട്ട' എന്ന വീട്ടിൽ കൊല്ലവർഷം 1029 ചിങ്ങത്തിലെ ഭരണിനാളിൽ (1853 ആഗസ്റ്റ് 25) ജനിച്ചു. ഉള്ളൂർക്കോട്ട് തറവാട്ട് മുൻപേതന്നെ ബ്രഹ്മനിഷ്ഠനായ പലക്കും ജന്മം കൊടുത്തിട്ടുണ്ടെന്നു് ചരിത്രകാരന്മാർ രേഖപ്പെടുത്തിക്കാണുന്നു. പത്തുപന്ത്രണ്ടുവയസ്സുവരെ അക്ഷരാഭ്യാസംപോലുമില്ലാതെ ദാരിദ്ര്യപീഡിതനായി അലഞ്ഞുതിരിഞ്ഞു നടന്നിരുന്ന 'കുഞ്ഞൻ' 16-ാമത്തെ വയസ്സിൽ 'പേട്ടയിൽ രാമൻപിള്ളയാശാനിൽ'നിന്നു് വിദ്യാഭ്യാസം നേടി. തന്റെ ക്ലാസ്സിലെ ഏറ്റവും മികക്കനായതു കൊണ്ടു് ഇന്നത്തെ 'മാണിട്ടൂർ' എന്നതർമുള്ള 'ചട്ടംപിള്ള' (ലോപം - ചട്ടമ്പി) എന്ന പേർ സ്വീകരിച്ചു. ഈപേർ അവസാനംവരെ നിലനിന്നു.

ചെറുപ്പംമുതൽ അതിരാവിലെ കളിയും, ധ്യാനവും, മുഖത്തെരുവുപണയവും, അടുത്തുള്ള ക്ഷേത്രത്തിൽ രാത്രികാലം മുഴുവൻ കഴിച്ചുകൂട്ടുന്ന സ്വഭാവവും കുഞ്ഞനുണ്ടായിരുന്നു. അമ്മ മീൻകൂട്ടാതെ ഉറങ്ങുകഴിക്കുന്ന കൂട്ടത്തിലല്ലാതിരുന്നിട്ടും അഹിംസാസിദ്ധിയുടെ പാരമ്യത്തിലെത്താൻ വിധിയില്ലപ്പെട്ട മകൻ, കട്ടിക്കാലംമുതലേ മത്സ്യമാംസാദികൾ വഴ്ജിച്ചിരുന്നു. ബാലനായിരുന്ന കുഞ്ഞൻ വീട്ടിൽ വാളമീൻ കൊണ്ടുവന്ന മീൻകാരിയുടെ പാളയിൽ അവർ കാണാതെ മുത്രമൊഴിച്ചു വസ്തുക്കയാൽ അവരുടെ ആവലാതിയെത്തുടൻ അമ്മ വാളമീൻകൊണ്ടു് പുറത്തൊരടികൊടുത്തതിന്റെ അടയാളം അധികനാൾ നിലനിന്നിരുന്നെന്നു് സ്വാമികൾ പറയുമായിരുന്നു. വീട്ടിൽ നിത്യച്ചെലവിന്നു വഴികാണാതെ, ബാലനായിരുന്ന കുഞ്ഞൻ കൂലിവേലചെയ്യാൻ കരേക്കാലം കഴിച്ചതു്. സ്വദേശത്തെ കച്ചേരി പണിയാൻ ധാരാളം മണ്ണുചുമന്നിട്ടുണ്ടെന്നദ്ദേഹം പറയാറുണ്ടായിരുന്നത്രേ.

1050-ൽ 'ജ്ഞാനപ്രജാസാഗരം' സഭയിൽ പ്രഭാഷണങ്ങൾ നടത്തുകയും, സംഗീതം, ഹായോഗം എന്നിവയിൽ പ്രാവീണ്യം

സമ്പാദിക്കുകയും ചെയ്തു. 'സ്വാമിനാഥ ദേശികൻ' എന്ന തമിഴ് പണ്ഡിതനിൽനിന്നും തമിഴിലും 'സുബ്ബാ ജടാപാറികൾ' എന്ന മറ്റൊരു പണ്ഡിതനിൽനിന്നും അദ്ദേഹത്തോടൊപ്പം 'കല്പടക്കേരി ശ്രീ'യിൽ താമസിച്ചു വേദശാസ്ത്രസംബന്ധമായി അന്നുവരെ നിലവിലുണ്ടായിരുന്ന തമിഴ്-സംസ്കൃത ഗ്രന്ഥങ്ങളിലും പാണ്ഡിത്യം നേടി. ആയിടെ ഒരു മുസ്ലീം തങ്ങളിൽനിന്നും ഇസ്ലാം മതതത്വങ്ങളും പഠിച്ചു. 'ആത്മാനന്ദസ്വാമികളിൽനിന്നും യോഗാഭ്യാസത്തിൽ ആര്യവസ്ഥാനലബ്ധിയും ഇക്കാലത്തു കൈവന്നു. ആദ്യം പ്രവേശനമില്ലാത്ത 'കൂവക്കര മഠം' ഗ്രന്ഥപ്പുരയിൽനിന്നും 'ഒന്നും വെളിയിലേയ്ക്കു കടത്താൻ പാടില്ല' എന്ന കരാറിൽ, നാലഞ്ചു രാപ്പകൽ തുടർച്ചയായിരുന്നു പരിശോധിക്കേണ്ടതു മുഴുവൻ പരിശോധിച്ചിട്ടേ സ്വാമികൾ പുറത്തുവന്നുള്ളൂ. 'വടിവിശ്വരം' എന്ന സ്ഥലത്തുവെച്ച് ഒരു കല്യാണസഭയുടെ ബഹളത്തിൽ എച്ചിൽക്കുഴിയിൽ പട്ടികൾക്കിടയിൽ എച്ചിലില വെച്ചുനക്കിക്കൊണ്ടിരുന്ന ഒരു പ്രാകൃതവേഷക്കാരനെ കല്ലെറിഞ്ഞോടിച്ചു മറ്റു കുട്ടികളുടെ കൂട്ടത്തിലുണ്ടായിരുന്ന കഞ്ഞനെ, മറ്റൊരാളാവതും പിരിഞ്ഞപ്പോൾ, ആ അവധൂതൻ അരികിൽ വീളിച്ച് ടിമ്പോപദേശം കൊടുത്തു ജീവന്യുജ്ഞാക്കിയെന്നു പറയപ്പെടുന്നു.

സ്വാമികളുടെ പിന്നീടുള്ള ജീവിതം പൂർണ്ണാധികം ആനന്ദകരമായിരുന്നു. മറ്റുള്ളവർ ഗൗരവപൂർവ്വം വീക്ഷിച്ചു ക്ലേശിക്കുന്ന കാര്യങ്ങളെ ഒരു തമാശപോലെ മാത്രമേ അദ്ദേഹം കണക്കാക്കിയിരുന്നുള്ളൂ. ഏതാണോരു നിസ്സംഗനെപ്പോലെയായിരുന്നു അദ്ദേഹം പിന്നീട് കാലംകഴിച്ചത്.

സിദ്ധാന്ത - വേദാന്ത സമ്പ്രദായങ്ങൾ

ദ്രാവിഡസംസ്കാരത്തിന്റെ തനതായ സിദ്ധാന്തസമ്പ്രദായത്തിലെ ഒരു പരമാചാര്യനായിരുന്നു ചട്ടമ്പിസ്വാമികൾ. ശ്രീശങ്കരന്റെ അദ്വൈതസിദ്ധാന്തംപോലെ, ദ്രാവിഡാചാര്യനായ അഗസ്ത്യർ, കണ്ണപ്പർ, അപ്പർ, സുന്ദരമുന്തി, തിരുജ്ഞാനസംബന്ധർ എന്നിവരിൽക്കൂടി പ്രചരിച്ച യോഗജ്ഞാനശാസ്ത്രാദികളുടെ സമാഹാരമത്രേ 'സിദ്ധാന്തസമ്പ്രദായം'.

വേദാന്തസമ്പ്രദായത്തിൽ ബ്രാഹ്മണർക്കു മാത്രമേ പ്രവേശനമുണ്ടായിരുന്നുള്ളൂ. ഇതിൽ, വൈദികവിധിയനുസരിച്ചുള്ള കർമ്മ

ങ്ങളും ഉപാസനകളുംകൊണ്ട് മനസ്സാരം നേടിയിട്ടുള്ള ബ്രാഹ്മണൻ സന്യാസപൂർവ്വകമായ ജ്ഞാനോപദേശങ്ങൾ നൽകി ഒരാളെ അദ്വൈതബ്രാഹ്മസാക്ഷാൽക്കാരത്തിലെത്തിക്കയാണു ചെയ്യുന്നത്. പക്ഷേ, ഈ അദ്വൈതാനുഭൂതി നാനാത്വപ്രതീതിയാറിയിരുന്ന നിവൃ്കല്പസമാധിയിൽ മാത്രമേ അനുഭവപ്പെടുകയുള്ളൂ.

സിദ്ധാന്തസമ്പ്രദായത്തിലാകട്ടേ. ഈ അനുഭൂതി വ്യക്തമാനുദയയിലുംകൂടിയുണ്ടാകും. എങ്ങിനെയെന്നാൽ — തിര, പത, നര, ചുഴി മുതലായ രൂപഭേദങ്ങളും ഇവയ്ക്കെല്ലാംകൂടിയുള്ള പൊതുപേരായ 'കടൽ' എന്ന പ്രതിഭാസവും സൂക്ഷ്മദൃഷ്ടിയിൽ വെറും വെള്ളമാണെന്നറിയുന്നതുപോലെ. ഈ രണ്ടു സമ്പ്രദായങ്ങളും ഒരേ അദ്വൈതാനുഭവത്തെ സാക്ഷാൽക്കരിയ്ക്കയും, കാരണത്തിൽനിന്നും ഭിന്നമായ കാര്യമില്ലെന്ന് ഐക്യകണ്ഠേന ഉദ്ഘോഷിയ്ക്കയും ചെയ്യുന്നു.

തീർത്ഥപാദസമ്പ്രദായം

പരമപ്രമാണമായ ശ്രുതിയിൽ ബീജരൂപത്തിൽകിടന്ന അദ്വൈതസമ്പ്രദായത്തെ വ്യാസൻ, ഗൗഡപാദർ, ശ്രീശങ്കരൻ മുതലായവർ വ്യാഖ്യാനിച്ചപ്പോൾ വേദാന്തമെന്നൊരു പേരും, അതേ തത്വത്തെത്തന്നെ ദ്രാവിഡാചാര്യർ വ്യാഖ്യാനിച്ചപ്പോൾ സിദ്ധാന്തമെന്നൊരു പേരുമുണ്ടായി — പ്രാപ്യസ്ഥാനമെന്നും വഴിരണ്ടും. ആര്യന്മാരുടെ ആഗമനംവരെ തെക്കേ ഇന്ത്യയിൽ സിദ്ധാന്തസമ്പ്രദായമായിരുന്നു പ്രചാരത്തിലിരുന്നിരുന്നത്. ബാഹ്യചടങ്ങുകളിലൊന്നും ശ്രദ്ധയില്ലാത്ത സർവ്വസംഗപരിത്യാഗികളായിരുന്ന അതിവണ്ണാശ്രമികളായിരുന്നു സിദ്ധാന്തസമ്പ്രദായത്തിലെ 'തൂറവികൾ'. ഈ രണ്ടു സമ്പ്രദായങ്ങളേയും സമനയിച്ച് കേരളീയസംസ്കാരത്തിനനുരൂപമായവിധത്തിൽ ശ്രീ ചട്ടമ്പിസ്വാമികൾ സ്ഥാപിച്ചതത്രേ 'തീർത്ഥപാദസമ്പ്രദായം'.

സർവ്വജ്ഞം സകലകലാവല്ലഭനുമായിരുന്ന അദ്ദേഹം കൊല്ലവർഷം 1099 മേടം 23-ാംതീയതി ദേഹാന്തരം പ്രാപിച്ചു. അദ്ദേഹത്തിന്റെ മഹത്വവും ജീവിതസിദ്ധാന്തവും മനസ്സിലാക്കുന്നതിന് അദ്ദേഹത്തിന്റെതന്നെ കൃതികളിൽക്കൂടിയല്ലാതെ ഇനി നിവൃത്തിയില്ല. അതുകൊണ്ട് കിട്ടിയേടത്തോളം വിവരങ്ങൾ വച്ചു

കൊണ്ടുവയ്ക്കെ പ്രയോജനപ്പെടുത്തേണ്ടതു് നമ്മുടെ ചുമതലയായി കണക്കാക്കണം.

കൃതികൾ

വിജ്ഞാനപ്രഭവം വിപ്ലവാത്മകവുമായ അനേകം ഗ്രന്ഥങ്ങൾ സ്വാമികൾ രചിച്ചിട്ടുണ്ടു്. അവയിൽ പ്രധാനമായവ :-

1. പ്രാചീനമലയാളം
2. വേദാധികാരനിരൂപണം
3. ആദിഭാഷ
4. അഭൈതചിന്താപദ്ധതി
5. ജീവകാരുണ്യനിരൂപണം
6. ചിദാകാശലയം
7. അഭൈതപഞ്ചരം
8. ക്രിസ്തുമതചൈതന്യം
9. ക്രിസ്തുമതസാരം
10. സർവ്വമതസാമരസ്യം

ഇനിയും അനേകപ്രബന്ധങ്ങളും സ്വാമികൾ രചിച്ചിട്ടുണ്ടു്. പ്രാചീനമലയാളത്തിന്റെ ഒന്നാം ഭാഗം മാത്രമേ കണ്ടുകിട്ടിയിട്ടുള്ളൂ. ഈ മഹത്തായ ഗവേഷണഗ്രന്ഥം ചരിത്രവിദ്യാർത്ഥികൾക്കും ഗവേഷകർക്കും ഒന്നുപോലെ ഉപകരിക്കുന്നതാണു്. കേരളത്തിന്റെ പ്രാചീനസംസ്കാരം, ചരിത്രം മുതലായവയുടെ ശരിയായ രൂപം ഇതിൽക്കാണാം. പ്രസക്തഭാഗങ്ങൾ താഴെ കൊടുക്കുന്നു.

പ്രാചീനമലയാളം

മലൈ + അളം (പ്രദേശം) = മലയാളം = മലമ്പ്രദേശം.

കേ = ജലത്തിൽ, രളതി = ശോഭിക്കുന്നതു്. കേരളം = ജലത്തിൽ ശോഭിക്കുന്നതു്. (ഭീപു, കടൽവെണ്ണ്).

ഈ മലയാളഭൂമിയിൽ ജനിക്കുകയും മലയാളബ്രാഹ്മണരാകുന്നു. അവർക്കു് കൂടുതൽ കലശ്രേഷ്ഠതയും, മാറ്റുള്ളവരുടെമേൽ

ഗുരുസ്ഥാനവും ഉണ്ടെന്നു പലരും സമ്മതിച്ചുവരുന്നു. ഈ അവകാശങ്ങൾക്കടിസ്ഥാനമായി അവർ എടുത്തുകാട്ടുന്നത് രണ്ടു സംഗതികളെയാകുന്നു.

1. പരശുരാമൻ സമുദ്രനിഷ്കാസനംകൊണ്ടു മലയാളഭൂമിയെ വീണ്ടെടുത്തു വിദേശത്തുനിന്നും ബ്രാഹ്മണരെ വരുത്തി അവർക്കു ഭാനംചെയ്തു എന്നുള്ളതു്.

2. ജാതിവിഭാഗത്തിലൊന്നാമത്തെ സ്ഥാനവും, അങ്ങനെ ഹിന്ദുമാനസാരികളായ മറ്റുള്ളവരുടെ പുരോഹിതസ്ഥാനവും അവർക്കിരുന്നു എന്നുള്ളതു്.

പഴയ പ്രമാണങ്ങൾ, പാരമ്പര്യങ്ങൾ, നടവടികൾ ഇവയിൽനിന്നും യുക്തിവാദങ്ങളിൽനിന്നും മേൽപ്പറഞ്ഞ രണ്ടു സംഗതികളും അടിസ്ഥാനരഹിതമാണെന്നും, ഈ ഭൂമി വാസ്തവത്തിൽ ദ്രാവിഡവംശജരായ നായന്മാരുടേതാണെന്നും, അവർ തങ്ങളുടെ ആജീവശീലവും ധർമ്മതല്പരതയുടേതാണു് സ്വദേശബഹിഷ്കൃതരും പാഷണ്ഡമതഗാമികളുമായ ഒരുക്കൂട്ടം ആര്യന്മാരുടെ വലയിലകപ്പെട്ടു് കാലാനുരത്തിൽ കക്ഷിപിരിഞ്ഞു് താഴ്മയിൽ കഴിഞ്ഞുപോരികയാണെന്നുമാണു് ഇവിടെ സമർത്ഥിക്കുന്നതു്

ഇതിലേയ്ക്കു് ഒന്നാമതായി മലയാളബ്രാഹ്മണരെന്ന് പറയുന്ന വർക്കിവിടെ ജന്മാവകാശമില്ലെന്നും, രണ്ടാമതായി അവർക്കൊരു തരത്തിലുള്ള മേന്മയ്ക്കും അർഹതയില്ലെന്നും, മൂന്നാമതായി മേല്പറഞ്ഞ രണ്ടുവകാശങ്ങളും നായന്മാരിൽ ചേർന്നവയാണെന്നും ഇവിടെ കാണുന്നു. ഇവയിൽ ഒന്നാമത്തേതു മുഴുവനും 'സഹ്യാദ്രിഖണ്ഡം' 'കേരളമാഹാത്മ്യം' 'കേരളോല്പത്തികൾ' 'കേരളാവകാശക്രമം' എന്നീ ബ്രാഹ്മണപരങ്ങളായ ഗ്രന്ഥങ്ങളെ ആശ്രയിച്ചിരിക്കുന്നതിനാൽ അതിന്റെ ഖണ്ഡനം. ഈ ഗ്രന്ഥങ്ങളുടെ ഖണ്ഡനംകൊണ്ടും: മറ്റു രണ്ടിന്റേയും ഖണ്ഡനങ്ങൾ, അനുഭവങ്ങൾ, യുക്തിവാദങ്ങൾ മുതലായവകൊണ്ടും സാധിക്കും. മലയാളബ്രാഹ്മണർക്കിവിടെ ജന്മാവകാശമില്ലെന്നു് സാമാന്യമായും വിശേഷമായും ഖണ്ഡനരീत्या രണ്ടുവിധത്തിൽ നിർണ്ണയിക്കാം. പ്രകൃതസംഗതികളെ മുൻപറഞ്ഞ ഗ്രന്ഥങ്ങളിൽ പൂർവാപരവിരുദ്ധമായും പരസ്പരവിരുദ്ധമായും പ്രതിപാദിച്ചിരിക്കുന്നതിനെ വെളിപ്പെടുത്തി പ്രമാണഗ്രന്ഥങ്ങളുടെ അവിശ്വാസതയെ കാണിക്കുന്ന സാമാന്യ

ഖണ്ഡനവും. അവയെ പ്രത്യേകം പ്രത്യേകം വ്യവഹരിച്ച് മറ്റു പ്രമാണങ്ങൾക്കും യുക്തിയ്ക്കും, ന്യായത്തിനും അവ വിപരീതങ്ങളാണെന്നു കാണിക്കുന്ന വിശേഷ ഖണ്ഡനവും താഴെ കൊടുക്കുന്നു.

സാമാന്യഖണ്ഡനം

സ്തോത്രപുരാണത്തിലുൾപ്പെട്ട 'സഹയാദ്രിഖണ്ഡ'ത്തിന്റെ ഉത്തരാർദ്ധം 1-ാം അദ്ധ്യായത്തിൽ താഴെ പറയുന്നവിധം കാണുന്നു.

പരശുരാമൻ ഇരുപത്തൊന്നുവട്ടം ക്ഷത്രിയരെക്കൊന്നു വിധി പോലെ ഭൂമി ബ്രാഹ്മണർക്കു ഭാനംചെയ്തു. അനന്തരം വേറെ ഭൂമി സൃഷ്ടിച്ചു. ഈ ഭൂമി — സഹയാദ്രിഖണ്ഡം. ഒന്നാമദ്ധ്യായത്തിൽ നൂറുയോജന നീളം. മൂന്നു യോജന വീതിയെന്നും; ആറാമദ്ധ്യായത്തിൽ നൂറുയോജന നീളം. അഞ്ചു യോജന വീതിയെന്നും; കേരളമാഹാത്മ്യത്തിൽ നൂറുയോജന നീളം. പത്തുയോജന വീതിയെന്നും, കേരളോല്പത്തിയിൽ വെറും നൂറ്റിരുപതു കാതം എന്നും. പുഷ്പാപരവിരുദ്ധമായും. പരസ്പരവിരുദ്ധമായും കാണുന്നു.

കേരളസൃഷ്ടിക്കു മുമ്പുതന്നെ പരശുരാമൻ ഭൂമി മുഴുവനും പാപ പരിഹാരാർത്ഥം ബ്രാഹ്മണർക്കു ഭാനംചെയ്തതാണ്. ഭൂമിയും പാപവും കൈയൊഴിഞ്ഞുപോയിരുന്നെങ്കിൽ പിന്നീട് പാപപരിഹാരാർത്ഥം കേരളഭൂമി ബ്രാഹ്മണർക്കു ഭാനംചെയ്യേണ്ട കാര്യമില്ലായിരുന്നു. അതുകൊണ്ട് ഭൂമി പോയെങ്കിലും പാപം മുഴുവനും പോയോ എന്ന ശങ്ക ബാക്കിനില്ക്കുന്നു. ഇപ്രകാരം പാപബോധമുള്ള പരശുരാമൻ കുററബോധമുള്ള ഒരു സാധാരണ മനുഷ്യനല്ലാതെ ഒരു യോഗിയോ, തപസ്വിയോ, അവതാരപുരുഷനോ ആകാൻ പാടില്ല. സമുദ്രനിഷ്ഠാസനംചെയ്ത് പുതിയ ഭൂമി സൃഷ്ടിച്ച ആരും ഈശ്വരതുല്യനായിരിയ്ക്കണം. അല്ലെങ്കിൽ അതൊരു കൺ കെട്ടുവിദ്യയേ ആകയുള്ളൂ.

ഇനി, താൻ സൃഷ്ടിച്ച ഭൂമിയിൽവെച്ച് ശ്രാദ്ധമുട്ട്, യാഗം എന്നിവ കഴിഞ്ഞാൽ മറ്റുള്ളിടങ്ങളിൽനിന്ന് ബ്രാഹ്മണരെ ക്ഷണിച്ചിട്ടവർ വരാൻ കൂട്ടാക്കാത്തയാൽ, ബ്രാഹ്മണരെക്കൂടി സ്വന്തമായി സൃഷ്ടിയ്ക്കാൻ രാമനരച്ചു.

പരത്തുരാമൻ ബ്രാഹ്മണരെ സൃഷ്ടിച്ച വിധം (രഹസ്യം)

രാമനൊരുദിവസം രാവിലെ സമുദ്രസ്നാനത്തിനു ചെന്നപ്പോൾ കുറെ മുക്കുവർ ചൂണ്ടയിടുന്നതു കണ്ടു. അതുതന്നെ തരമെന്നു കരുതി അവരുടെ ചൂണ്ടവാങ്ങി 'കണ്ഠ'യും കൊള്ളത്തും മാറി ചൂണ്ട നാരെടുത്തു അവരെ ഇടുവിച്ച് 'വിശുദ്ധരാക്ഷി' ബ്രാഹ്മണ്യവും കൊടുത്തു; പോക്കുറാൽ പുലി പൂലും തിന്നും. എന്തു പറയുമ്പോലെ. സ്കന്ദപുരാണത്തിലെ ശ്ലോകം ശ്രദ്ധിക്കുക.

“അബ്രാഹ്മണ്യേ തദാദേശേ കൈവർത്താൻ പ്രേഷ്യ ഭാഗ്ഗവത്
ഹിത്വാ തൽ ബളിശം കണ്ഠേ യജ്ഞസൂത്രമകല്പയാതു”.

അർത്ഥം: ബ്രാഹ്മണരഹിതമായ ആ ദേശത്തിൽ ഭാഗ്ഗവൽ മുക്കുവന്മാരെ കണ്ടു അവരുടെ ചൂണ്ടയുടെ വളളി പൂണ്ടുലാക്കിയിരുപ്പിച്ചു.

ഇപ്രകാരം ബ്രാഹ്മണരെ ഉണ്ടാക്കിയശേഷം 'നിനയ്ക്കുമ്പോൾ ഏന്തിക്കൊള്ളാം' എന്നുപറഞ്ഞനുഗ്രഹിച്ച് ഭാഗ്ഗവൽ പോകുകയും ചെയ്തു. കുറെ നാൾ കഴിഞ്ഞു ഒരു പരീക്ഷണാർത്ഥം—സൂരിച്ചാൽ രാമൻ വരുമോ എന്നൊന്നു നോക്കാൻവേണ്ടി—അവർ അദ്ദേഹത്തെ സൂരിയ്ക്കയും, ഭാഗ്ഗവൽ തന്റെ വാക്കുപാലിച്ച് ഓടിയെന്നുകയും ചെയ്തു. അന്വേഷണത്തിൽ തന്നെ വരുത്തിയത് വെറും പരീക്ഷണാർത്ഥമാണെന്നറിഞ്ഞ ഭാഗ്ഗവൻ കോപിച്ച് ഇപ്രകാരം ശപിച്ചു:

“നിങ്ങൾ വിദ്യയിൽ ഗർവ്വിഷ്ടരും, പരസ്പരം ഹൂർഷ്യയുള്ളവരും, മര്യാദയില്ലാത്തവരും, യാചകരും, ശുഭ്രരോടികൂടുന്നവരും, ക്ഷത്രിയർക്ക് ഭൂതൃതം, അൽപ്പജ്ഞരും, നികൃഷ്ടപൂജാരികളും, ദരിദ്രരെങ്കിൽ ബഹുപത്രരും, സമ്പന്നരെങ്കിൽ സന്താനഹീനരും, കന്യാവിത്തം ഗ്രഹിക്കുന്നവരും, പുണ്യം വീക്ഷിക്കുന്നവരുമായിത്തീരട്ടെ.”

ഭൂഗോളപുരാണാന്തർഗ്ഗതപ്രകാരവും പലപലകേരളോൽപ്പത്തി പ്രകാരവും ഈ 21 വട്ടം ക്ഷത്രിയരെ കൊന്നതും പാപപരിഹാരാർത്ഥം ഭൂമി മുഴുവൻ ബ്രാഹ്മണർക്ക് ദാനംചെയ്തതും, പിന്നീട്

തനിയ്ക്കിരിയ്ക്കാൻ സ്ഥലമില്ലാഞ്ഞിട്ട് വേറെ ഭൂമി സൃഷ്ടിച്ചതു., ആ ഭൂമിയുടെ രക്ഷയ്ക്കുവേണ്ടി 108 പ്രതിഷ്ഠ ചെയ്തതും മറ്റും മറ്റും ആവർത്തിച്ചുകാണുന്നു. വാസ്തവസംഗതികളെ മറയ്ക്കാൻ ഉള്ള യത്നത്തിൽ ഒന്നിനൊന്നു വിപരീതവും പൊതുവേ വിശ്വാസയോഗ്യമല്ലാത്തതുകാണീഗ്രന്ഥങ്ങളിലെ പ്രസ്താവനകളിലധികവും. ഇനി വാസ്തവമെന്തെന്നു നോക്കാം. മലയാചല നിവാസികളും രണശൂരന്മാരായ നാകന്മാർ [നായന്മാർ] സമുദ്രം വൈപ്പിലുണ്ടായ ഭൂമിയെ കൈവശംവച്ച സംരക്ഷിക്കുമ്പോൾ, മറ്റു ചിലർ അതിൽ പ്രവേശിക്കുകയും, നാകന്മാർ കയർക്കുകയും, വന്നവർ വന്നവർ ഓടി രക്ഷപ്പെടുകയും ചെയ്തു. പിന്നീട് താണകേണപേക്ഷിച്ചപ്പോൾ അവിടവിടെ പാർത്തുകൊള്ളുവാൻ അവരെ നാട്ടുകാർ അനുവദിച്ചു. ഘോരമായി ബ്രാഹ്മണരുടെ ജന്മാവകാശത്തെ നിഷ്പ്രയോജനമാക്കുന്നതെന്നു പറയപ്പെടുന്ന അവരുടെ പ്രാമാണിക ഗ്രന്ഥങ്ങളിൽ അതുസംബന്ധമായ വിവരങ്ങൾ അങ്ങേയറ്റം അവിശ്വാസയോഗ്യങ്ങളായിരിയ്ക്കും, അവർക്കിവിടെ ജന്മാവകാശമില്ലെന്നുതന്നെ സിദ്ധിക്കുന്നു.

ദത്താത്രേയ മഹർഷിയിൽനിന്നും ബ്രഹ്മതത്ത്വോപദേശം ലഭിച്ച ബ്രഹ്മജ്ഞാനിയത്രേ ഭാർഗ്ഗവൻ (ത്രിപുരാരഹസ്യം—ജ്ഞാനകാണ്ഡം) ഭാർഗ്ഗവൻ തപസ്വിയും യോഗിയും ജ്ഞാനിയുമാണെന്ന് മലയാള ഭൂമിയുടെ ഉൽപ്പത്തിയ്ക്കു വളരെ മുമ്പുള്ള പുരാണങ്ങളിൽ കാണുന്നു. ഈ കാരണങ്ങളാൽ—കാര്യകാരണ സംബന്ധയുക്ത്യാദാനമുണ്ടായിട്ടേയില്ലെന്നു സിദ്ധിക്കുന്നു!

മലയാള ബ്രാഹ്മണാർ ഭാർഗ്ഗവൻ കൊണ്ടുവന്നിട്ടില്ല

ദാനം സ്വീകരിക്കുന്നവരെ ദൃഷ്ടന്മാരായിട്ടും, സ്വീകരിക്കാത്തവരെ ഉത്തമന്മാരായിട്ടും പണ്ടേ കരുതിപ്പോരുന്നുണ്ട്. ഭാർഗ്ഗവനിൽനിന്നും ദാനം വാങ്ങിയതുകൊണ്ട് പതിതത്വമുണ്ടാകാമെങ്കിൽ, ദാനത്തിനുമുൻപും, ഭാർഗ്ഗവനിൽ പതിതത്വമുണ്ടായിരുന്നിരിക്കണം. അനേകം മഹാദാനങ്ങൾ മുമ്പു ചെയ്ത ഭാർഗ്ഗവൻ ഈ പതിതത്വം ഒരിക്കലും ഉണ്ടാകാൻ ന്യായമില്ല. അതുകൊണ്ട് ബ്രാഹ്മണർ പതിതത്വം വന്നെന്ന് പറയുന്നതൊരിക്കലും ശരി

യല്ല. ശരിയായ കർമ്മാനുഷ്ഠാനം. ഭാനം വാങ്ങുന്നവർക്കുണ്ടെങ്കിൽ അതുകൊണ്ടുതന്നെ അവർക്ക് പതിതത്വമുണ്ടാകാനിടയില്ല. എന്നാലും പതിതത്വമുണ്ടായിരുന്നെങ്കിൽ പരഞ്ഞിരിയ്ക്കുകൊണ്ട് ആ ബ്രാഹ്മണർ കർമ്മനിഷ്ഠരല്ലെന്നുതന്നെ വരുന്നു. ഭാനാർഹരുടെ ലക്ഷണം. ഭാതാവിന്റെ പാപത്തെ, കർമ്മശക്തികൊണ്ട് അവരിലും തങ്ങളിലും പറ്റാത്തവിധം നശിപ്പിക്കുന്നതാണ്, എന്നാൽ മലയാള ബ്രാഹ്മണർക്ക് പരശുരാമഭാനംകൊണ്ട് പതിതത്വം സംഭവിച്ചു എന്നു കാണുന്നതുകൊണ്ട് അവരെ പരശുരാമൻ ഇതിലേയ്ക്കായിട്ട് കേരളത്തിൽ വരുത്തിയിട്ടില്ലെന്നു സിദ്ധിയ്ക്കുന്നു.

കേരളത്തിൽ പണ്ടുപണ്ടേ ബ്രാഹ്മണരും അല്ലാത്തവരും അനേക ഭാനങ്ങൾ ചെയ്തതായി രേഖകളുണ്ട്, ഭാനസ്വീകരണം ഋഷ്ടാണെന്നുള്ള പുതുമ ഇവിടെയല്ലാതെ വേറെങ്ങും കേട്ടുകേൾവിപോലുമില്ല. അഥവാ ഋഷ്ടിനു കാരണം ഭാനസ്വീകരണമല്ല എന്നാണെങ്കിൽ, മലയാളഭൂമിയുടെ അവകാശം മലയാള ബ്രാഹ്മണരെ വിട്ടൊഴിയേണ്ടതായും വരും.

ഋഷ്ടിനു കാരണം ഭാനസ്വീകരണമല്ലെന്നു തെളിയിച്ചു. അഥവാ ആണെങ്കിൽ, പാപപരിഹാരത്തിനുവേണ്ടുന്ന കർമ്മശക്തി സ്വീകർത്താക്കൾക്കുവേണ്ടി. ഭാനാർഹനല്ലാത്തവരെ ഭാർഗ്ഗവൻ കൊണ്ടുവരികയില്ല—കൊണ്ടുവന്നിട്ടുമില്ല. സ്വയം അധമന്മാരാണെന്നു സമ്മതിച്ചാലല്ലാതെ ഭാനസ്വീകരണമാണ് പതിതത്വത്തിനു കാരണമെന്നു വരുന്നതല്ല. ഈ കാരണങ്ങളാൽ മലയാള ബ്രാഹ്മണരെ ഭാർഗ്ഗവൻ കൊണ്ടുവന്നിട്ടില്ലെന്നും, ഉണ്ടെന്നുള്ളതു വെറും കെട്ടുകഥയാണെന്നും തെളിയുന്നു.

‘കേരളം’ മാസികയിൽ കൊടുങ്ങല്ലൂർ കണ്ണതിക്കുട്ടൻ തമ്പുരാൻ എഴുതുന്നു:- “പരശുരാമൻ ഉദകപുഷ്പമായി ഭാനംകൊടുത്തതാണ്. ആ ഭാനം വാങ്ങിയ ബ്രാഹ്മണർക്ക് പതിതത്വം വന്നു എന്നും മറ്റും പറയുന്നത് വെറും കെട്ടുകഥയായിരിപ്പാനാണെങ്കിൽ.”

വേറെ ബ്രാഹ്മണരെ സ്വയം ഉണ്ടാക്കാൻതന്നെ കാരണം ഇതുവരെ ഇടപഴകിയ ബ്രാഹ്മണരുടെ തനിനിറമറിഞ്ഞതായിരിയ്ക്കണം. നോക്കുക:-

“അബ്രാഹമണ്യേതദാദേശേ കൈവന്താൻ പ്രേഷ്യമാഗ്നീവഃ
 ഛിതാതൽ ബളിശഃകണ്ഠേയജ്ഞസ്മൃതമകല്പയാത്.”
 സ്ഥാപയിതാ സ്വകീയേ സ്വക്ഷേത്രേ വിപ്രാൻ സ്വകല്പിതാൻ
 ജമേഗ്നിസ്തോവാച സുപ്രിതേനാന്തരാത്മനാ.”

(സഹ്യാദ്രിഖണ്ഡം)

ഓഗ്നീവനിപ്രകാരം ചെയ്തതാലോചിപ്പിക്കുമ്പോൾ ‘ഇനി യാതൊ
 ന്നീനം ബ്രാഹ്മണരുടെ സഹായവും ചാച്ഛും, സഹവാസവും വേ
 ണ്ടോ; എന്നും, നിത്യവും മീൻപിടിച്ചു കഴിയുന്ന അതിനീകൃഷ്ടജാ
 തിക്കാരാണെന്നുവരികിലും ‘അവരേക്കാൾ മേലും—അവരുടെ പുണ്യ
 ലിനേക്കാൾ ഇവരുടെ ചൂണ്ടനാരുതന്നെ മേലും—എന്ന് ആ ബ്രാഹ്മ
 ണരെക്കുറിച്ചൊരുവെറുപ്പുണ്ടായിരുന്നു സ്പഷ്ടം. അതുകൊണ്ട് ഇക്കു
 ട്ടപ്പോൾ ഓഗ്നീവൻ ഭൂമി ഭാനം കൊടുത്തിരിയ്ക്കാനിടയില്ലെന്നതന്നെ
 സിദ്ധിക്കുന്നു.

തന്നെയല്ല, ‘കേരളോല്പത്തി’ ‘കേരളമാഹാത്മ്യം’ മുതലായ
 വയിൽ പരശുരാമനൃഷ്യഭൂമിയെ തെക്കു കന്യാകുമാരിമുതൽ വടക്കു
 ‘കാഞ്ഞരോടുപുഴ’വരെ 32 ഗ്രാമങ്ങളായിട്ടും, ‘സഹ്യാദ്രിഖണ്ഡ
 ത്തിൽ’ ‘സുബ്രഹ്മണ്യം’ മുതൽ ‘ഗേകണ്ഠ’വരെയായിട്ടും വിവരി
 ച്ചുകാണുന്നു. അതേസമയംതന്നെ ബ്രഹ്മസംവക, ദേവസംവക,
 സർക്കാർവക മുതലായ സകല വസ്തുക്കളുടേയും ആദ്യജന്മിമാർ നാ
 യർപ്രഭുക്കന്മാരായിരുന്നെന്നും കാണുന്നു. ഈ ബ്രാഹ്മണർ ആദ്യം
 വടക്കൻ പ്രദേശങ്ങളിൽ ‘മംഗലപുരം’ പുഴയുടെ വടക്കേക്കരയോളം
 വന്നുനിറഞ്ഞു. അനന്തരം നിത്യവൃത്തിയ്ക്കു മാഗ്നീമീലാതെ സ്വദേശ
 ബഹിഷ്കൃതരായ ഇവർ നദീമാഗ്നീത്തൂക്കുളം തെക്കോട്ടു തെക്കോട്ടു
 വന്ന് ‘യുഷ്തിമതി’ (മംഗലപുരം ഉള്ളൊടൻപുഴ) കടന്ന് തെക്കൻ
 പ്രദേശത്തെത്തി വിവിധ പ്രവൃത്തികൾ ചെയ്ത് കാലക്ഷേപം കഴി
 ച്ചു എന്ന് സഹ്യാദ്രിഖണ്ഡത്തിൽ പറയുന്നു.

‘അസിഹസ്തൈഃ രക്ഷതത്വാൽ
 പ്രഭുഭിർനാകനാമകൈഃ
 അസിപഞ്ചരിതയാചുഃ
 അസിപ്രസ്ഥമഗാടകം.’

അർത്ഥം:- കൈയിൽ (ഭഴിയാതെ) വാളുള്ളവരായി നാകന്മാരെ
 ന്ന പ്രഭുക്കന്മാരാൽ ഭരിയ്ക്കപ്പെടുകയാലും, വാൾ പ്രയോഗവും അതി

ലേയ്ക്ക് അധികചതുര്യപ്രചാരവും ഉള്ളതിനാലും (ഈ മലയാള ഭൂമിയിൽ) 'അസിപ്രസ്ഥം' എന്ന നാമം സിദ്ധിച്ചു.

ബ്രാഹ്മണസമ്പർക്കം വരുത്തിവച്ച വിന

ശുദ്രന്മാർക്കെ ബ്രാഹ്മണർ സംബന്ധം ചെയ്യുന്നത് എത്രയും നല്ലതാണെന്നു വിചാരിച്ച് ഇടപ്രഭുക്കന്മാരുടെ ഭവനങ്ങളിൽ അവരെക്കൊണ്ടിങ്ങിനെ നടത്തിച്ചുപോന്നു. ക്രമേണ ഇതൊരു പതിവെന്നതിലവിട്ട് നിർബ്ബന്ധമായും തീർന്നു. എന്നാൽ ശുദ്രന്മാരിൽ നമ്പൂരിയ്ക്കു ജനിയ്ക്കുന്ന സന്തതിയ്ക്ക് പിതാവിന്റെ സ്വത്തുനവകാശമില്ല. അഥവാ, പിതാവെന്തെങ്കിലും കൊടുത്തുപോയാൽ ബ്രാഹ്മണസംവക കടംബത്തിൽ കയറ്റിയാൽ തറവാട് കളംകോരുമെന്ന ഭീതിയാൽ ആയതിനെ മാറ്റു ബ്രാഹ്മണർക്കു കൊടുക്കുകയും പതിവായി. ഇങ്ങനെ സംബന്ധത്തിന് വരുന്ന നമ്പൂരിയ്ക്കും അന്യരായ കർഷകരും സാപ്പാട്, തേച്ചുകുളി, മുണ്ടു്, എന്നിവേണ്ട. സകല ചിലവിനും കൊടുക്കണമായിരുന്നുതാനും. നായർകടംബങ്ങളിലെ മരിട്ടും, മുതൽനഷ്ടം, അവമാനം, ദുർബ്ബദ്ധികളും ഭീതിക്കുളമായ സന്താനങ്ങൾ മുതലായവയ്ക്കുത്തരവാദി ഈ ബ്രാഹ്മണസമ്പർക്കമെന്നു മാത്രമാണ് തറവാടുകൾ ഇങ്ങനെ നശിച്ചതിന് കയ്യുംകണക്കുമില്ല എന്നിട്ടും ചില കാരണവന്മാർ ഈ സംബന്ധം ആവശ്യപ്രകാരമായിക്കരുതുന്നു. ഈ ബ്രാഹ്മണർ എത്ര ദുഷിച്ചു നടപ്പടിക്കാരായാലും അവരോട് 'തിരുമേനി' 'തിരുമനസ്സ്' 'കല്പിച്ചു' 'അരുളപ്പാട്' 'വിടകൊള്ളൽ' 'ഇറാൻ' 'അടിയൻ' ഇത്യാദി താഴ്മവാക്കുകൾ നിർബ്ബലം എഴുന്നള്ളിയ്ക്കണം! ഇടക്കാലത്തിങ്ങനെയൊക്കെയായിരിയ്ക്കെ 'ബ്രാഹ്മണോ മമ ദൈവതം' എന്നു കരുതിയിരുന്ന മുൻകാലങ്ങളിലെ സ്ഥിതിയെന്തായിരുന്നിരിയ്ക്കണം?

ഇനി, ഈ അടുത്തകാലത്തുവരെ മുറയ്ക്കു നിലനിന്നിരുന്നതും ഇപ്പോഴും ചിലയിടങ്ങളിൽക്കണ്ടുവരുന്നതുമായ ചില നടവടിക്രമങ്ങൾ നോക്കാം.

1. ക്ഷേത്രങ്ങളിൽ ഉത്സവാദി അടിയന്തിരങ്ങൾക്കു്; ആ സ്ഥലത്തെ നായർപ്രഭുവിനെ, ബ്രാഹ്മണർ കൂട്ടംകൂടിനിലുന്മോൽത്തന്നെ തണ്ടിലെടുത്തുകൊണ്ടുവരികയും, ആ പ്രഭു ആ ബ്രാഹ്മണസദസ്സിലെ പ്രധാന അഗ്രാസനത്തിലിരിയ്ക്കുകയും, ഇരുന്നശേഷം

ആഡ്യർ, വൈദികർ മുതലായവരോട് ഇരുനൂറ്റാണ്ടുകൾക്ക് ആജ്ഞാപിക്കുകയും, അപ്രകാരം അവർ അനുഷ്ഠിച്ചുപോരുകയും ചെയ്യുക;

2. ക്ഷേത്രങ്ങളിൽ കൊടിയേറുന്ന ദിവസം നായർസ്ഥാനം വാഹനാശ്രയനായിവന്ന് മാനുസ്ഥാനത്തിലിരുന്നത്, അനന്തരി ബ്രാഹ്മണർ നിന്നുംകൊണ്ട് പ്രഭുവിനോട് അനുവാദത്തിനപേക്ഷിയ്ക്കും, അനുവാദം ലഭിച്ചശേഷം ഇരിക്കുകയുംചെയ്യുക;

3. ഉത്സവത്തിന് ബ്രാഹ്മണർ സാധാരണ ജനങ്ങളെക്കൂട്ടത്തിൽ നില്പുവേ, നായർപ്രഭു തങ്ങളിൽക്കയറി അവരുടെമധ്യേകൂടി ക്ഷേത്രത്തിനകത്തു വന്നിറങ്ങുകയും, ആദ്യം താൻ സോപാനത്തിൽ കയറി തൊഴുകയും, അപ്പോൾ അടുത്തുനില്പുന്ന 'നമ്പി' ദേവന്റെ പീഠത്തിൽ മുൻകൂട്ടിവെച്ചിരിക്കുന്ന വെറില, പാക്ക, പണം ഇതുകളെടുത്ത് ദക്ഷിണ കൊടുക്കുകയും, പ്രഭു ആയതിനെ വാങ്ങിക്കൊണ്ട് 'ഇനി ബ്രാഹ്മണർ മുതലായ എല്ലാവരും തൊഴുകുകൊള്ളട്ടെ' എന്നു അജ്ഞാപിക്കുകയും, അനന്തരം എല്ലാവരും തൊഴുകയുംചെയ്യുക;

4. ബ്രാഹ്മണരുടെ വിവാഹാടിയന്തിരങ്ങളിൽ ആ സ്ഥലത്തെ നായർസ്ഥാനിയുടെ ഭവനത്തിൽ, അടിയന്തിരക്കാരൻ ബ്രാഹ്മണൻ വെറിലെടുക്കുകൊണ്ടുവെച്ച്, 'അടിയന്തിരസ്ഥലത്തുവന്ന് എല്ലാം ശുഭംകെട്ടി നടത്തിത്തരണം' എന്നപേക്ഷിയ്ക്കും, അപ്രകാരം ചെയ്തതിനുശേഷംമാത്രം, കാര്യം നടത്തുകയുംചെയ്യുക;

5. ക്ഷേത്രങ്ങളിൽ കൊടിയേറുസമയത്തു്, സ്ഥലത്തെ നായർസ്ഥാനി വല്ലകാരണംകൊണ്ടും വരാതെപോയാൽ 'ഇവിടത്തെ നാമൻ വന്നുപേറേ' എന്നു ആദരവോടെ ഉച്ചത്തിൽ വിളിച്ചുപോദിയ്ക്കും, വന്നതായറിഞ്ഞതിനുശേഷംമാത്രം കൊടിയേറുകയും ചെയ്യുക;

6. ബ്രാഹ്മണർ വേദംപഠിച്ചു പരീക്ഷയ്ക്കു ഹാജരായാൽ, ക്ഷേത്രമുഖസ്ഥനായ നായർപ്രഭു പരീക്ഷകനായിനിന്നുകൊണ്ട് പരീക്ഷിയ്ക്കും. ജയിക്കുന്നവർക്ക് ആണ്ടുതോറും ആയിരപ്പാ നെല്ലും മറ്റാദായങ്ങളും കൊടുത്തു് അയാളെ ക്ഷേത്രത്തിലെ ഉത്തരംസ്ഥാനത്താക്കുകയും, തോറവരെ അവമാനിച്ചു് ആറിനക്കരകടത്തി ഓടിക്കുകയുംചെയ്യുക;

എന്നീ ഉദാഹരണങ്ങളിൽനിന്ന് ബഹുമാനിയപ്പെടുന്ന വരെല്ലാം അതാനുസ്ഥലത്തെ നായർപ്രഭുക്കന്മാരും, ബഹുമാനിയ്ക്കേണ്ടവരെല്ലാം ഊരാണമക്കാരായ ബ്രാഹ്മണരും മറ്റുമാണെന്നുവരുന്നു.

നായന്മാരുടെ ഒരുതൃഷ്ണാഭ്യുദയം മലയാളഭൂമിയിലവർക്കുള്ള ഉടമസ്ഥാവകാശങ്ങളും

ആദ്യം ബ്രാഹ്മണരുടെ ഒരുതൃഷ്ണാഭ്യുദയം ശുഭ്രരുടെ നൈകൃഷ്ടത്തേയും കാണിയുന്ന അവരുടെ അന്യോന്യപെരുമാറ്റങ്ങളെപ്പറ്റിപ്പറഞ്ഞു, അനന്തരം ശുഭ്രരുടെ ഒരുതൃഷ്ണാഭ്യുദയം ബ്രാഹ്മണരുടെ നൈകൃഷ്ടത്തേയുംപറ്റിപ്പറഞ്ഞു. ഇതുകൂടി ബ്രാഹ്മണരുടെതൃഷ്ണാഭ്യുദയത്തെ ബ്രാഹ്മണപരങ്ങളായ കേരളോൽപ്പത്തികൾ, കേരളമാഹാത്മ്യം എന്നിവ താങ്ങുന്നുണ്ട്. മറിച്ച്, ശുഭ്രരുടെ മേന്മയേയും ബ്രാഹ്മണരുടെ താഴ്മയേയും താങ്ങുന്നത്, നടവടിക്രമങ്ങളും, ആധാരപ്രമാണങ്ങളും, യുക്ത്യനുഭവങ്ങളുമാണ്. ഇതിൽ ആദ്യത്തെഭാഗം ശരിയെങ്കിൽ രണ്ടാമത്തെഭാഗവും, രണ്ടാമത്തെഭാഗം ശരിയെങ്കിൽ ആദ്യത്തെഭാഗവും വാസ്തവമായിക്കൂടാ.

ഒന്നാമത്തെഭാഗമായി ഭാഗ്യവബ്രാഹ്മണകീർത്തനങ്ങളും തൽപ്രമാണങ്ങളും ശ്രുതിയുക്ത്യനുഭവങ്ങൾക്കൊക്കെതെ ഖണ്ഡിയപ്പെട്ടുപോയതുകൊണ്ട്, ആധാരപ്രമാണങ്ങൾകൊണ്ടും യുക്ത്യനുഭവങ്ങൾകൊണ്ടും ശരിയാണെന്നു കാണുന്ന രണ്ടാമത്തെഭാഗംതന്നെ വാസ്തവമെന്നു നിശ്ചയിക്കേണ്ടതാണ്. അപ്രകാരമാകുമ്പോൾ, മലയാളഭൂമിയും സകല വസ്തുവകകളും നായന്മാർക്കുമാത്രമുള്ളതായിരിയ്ക്കാനേ പാടുള്ളൂ എന്നുവരുന്നു. അങ്ങിനെവരുമ്പോൾ മലയാളബ്രാഹ്മണരുടെ വസ്തുക്കളും സ്ഥാനമാനങ്ങളും മറ്റും ശുഭ്രരുടെവകയായിരുന്നിട്ടും, അവരിബ്രാഹ്മണർക്കു കൊടുത്തതായിത്തന്നെയിരിയ്ക്കണം. അല്ലാത്തപക്ഷം ഈ ബ്രാഹ്മണരും ശ്രീമദ്മാതൃമാകുന്നാണും, മറ്റൊരു പ്രകാരത്തിലുമാകാൻപാടില്ലെന്നുവരുന്നു. ഇനി, ഇതിലേതാണ് വാസ്തവമെന്നോക്കാം.

മലയാളബ്രാഹ്മണർ എന്നാൽ മലയാളത്തിലെ ബ്രാഹ്മണരെന്നാണർത്ഥം. മലയാളത്തിലെ ബ്രാഹ്മണരെന്നാൽ മലയാള

ത്തിൽ ജനിച്ചുവാഴുന്നവരെന്നോ അതോ വന്നുകയറിയവരെന്നോ ആകാം. മലയാളഭൂമിയുണ്ടായിട്ട് ആദ്യമായി അവിടെ ബ്രാഹ്മണരെന്നൊരുവകക്കാരുണ്ടായിരുന്നെന്നയില്ലെന്ന പ്രമാണസിദ്ധമാകുന്നു. പരദേശത്തുനിന്നും വന്നവർ ഈ മലയാളശബ്ദം ചേർക്കുകയോ ചേരുകയോ ചെയ്തിട്ടില്ല. അവർക്കിവിടെനിന്നും ലഭിക്കുന്ന ആദായത്തോടു കൂറുണ്ടെങ്കിലും മലയാളശബ്ദത്തെ സ്വജാതിനാമത്തോടു ചേർക്കുന്നകാര്യം വെറുപ്പുതന്നെ. അല്ലാതെയും, മലയാളമെന്നും ബ്രാഹ്മണനെന്നും രണ്ടു വാക്കുള്ളവയിൽ ആദ്യത്തേതു് പന്ത്രണ്ടു തമിഴ്നാടുകളിലൊന്നായ ഈ മലയാളഭൂമിയുടെ റേപറാകയാൽ മലയാളഭാഷയിൽത്തന്നെയുള്ളതും; രണ്ടാമത്തെ ബ്രാഹ്മണശബ്ദം മലയാളഭാഷയോട്ചേർന്നതല്ലാത്തതും, ബ്രാഹ്മണാവർത്തിലുള്ളതും, സംസ്കൃതഭാഷയിൽ ചേർന്നതാകുന്നു. ഈ രണ്ടാമത്തെ പേരിനെ പേറുന്നവർ ഭാരിദ്യന്ത്രിയുത്തിയെക്കെതി പലപ്പോഴും കൂട്ടംകൂട്ടമായി ഇവിടെവന്ന് നാട്ടുകാരെ ആശ്രയിക്കുകയും അങ്ങിനെ ശ്രമേണ ഇവിടത്തെ താമസത്തിനു തരം സമ്പാദിക്കുകയും ചെയ്തു എന്നും സംസ്കൃതം, ഇംഗ്ലീഷ് എന്നീ ഭാഷകളിലെ നല്ല കവികളെ അഭിനവകാളിഭാസനെന്നും ഇന്ത്യൻ ഷേക്സ്പിയറെന്നും പറയുമ്പോലെ ഒരു ബഹുമാനസൂചകമായിട്ട് തങ്ങളെ മാറ്റുള്ളവർ കരുതുമെന്നു കരുതി ഇപ്രകാരം സ്വയം മലയാളബ്രാഹ്മണർ എന്നു വ്യവഹരിച്ചുപോരുകയും, നാട്ടുകാർ അതിനെ സ്വയം സ്വീകരിച്ചുപോരുകയും ചെയ്തിട്ടുള്ളതാകുന്നു എന്നുമാണിതിന്റെ വാസ്തവം.

മലയാളഭൂമി നാകന്മാർക്ക് (നായന്മാർക്ക്) വരുണൻ കൊടുത്തതാണെന്നു കാണിക്കുന്ന 'കേരളമാഹാത്മ്യ'ത്തിൽ പറയുന്നു:-

“നാകാസ്സദ്യേ സമാഗത്യ ശ്രീകൃലസ്ഥാനമണ്ഡപേ
ചതുഷ്ഠപ്പിതാ നാകാ വയമേവ ന സംശയഃ
വരുണസ്തപരാസ്യാകം. ഒത്തവാൻ ദ്വിജസന്തതഃ
സമുദ്രാന്തേപയാളമീർജാതാ ചേന്ദമ ശാസനാൽ
നാകേദ്യശ്ച മയാഒത്താമദ്ദേഹസ്യവിഷോൽക്കരം
നാകാനാം ശാസനാദേവ നിവാരയതു ദേഹജഃ;
വിഷഹീനശരീരോഭൂത്തൽക്കാലേ തേജസായുതാഃ
തസ്മാദസ്മാകമേവാതു കേരളം ഭൂമിമണ്ഡലം.”

അർത്ഥം:- (നാകന്മാരെല്ലാവരും കൂടിച്ചേർന്ന് ശ്രീമൂലസ്ഥാന മണ്ഡപത്തിൽ പ്രവേശിച്ചു. ഞങ്ങൾ 64 ഗ്രാമക്കാരായ നാകന്മാരായും. ഈ ഭൂമി പണ്ടു ഞങ്ങൾക്കു വരുണൻ തന്നതാകുന്നു.) ഈ ബ്രാഹ്മണർ അത്യാഗ്രഹംനിമിത്തം പലതവണയും വന്ന് തോന്യാസങ്ങൾ കാണിക്കുകയും അതിനു നാകന്മാരവരെ തുരത്തുകയും ചെയ്തിട്ടുണ്ട്. പിന്നീടും സൂത്രത്തിൽ അടുത്തുകൂടി അടുക്കളപ്പണി, മന്ത്രവാദം, അന്യോന്യം കലഹമുണ്ടാക്കിക്കിടക്കുക, സേവാവൃത്തി മുതലായ തൊഴിലുകൾ ചെയ്ത് അവിടവിടെ പാർത്തുപോന്നു എന്നു സഹ്യദർശിഖണ്ഡത്തിൽ പറയുന്നു.

“അപ്പെരുംകോലുറ നാകരോ ചീറ്റംപടിയായ മഹാബ്രാഹ്മണർക്കു വശമല്ലാത്തു, കാറിടിയൊത്തുചീറ്റിമിഴിയ്ക്കു” എന്ന പഴയൊരു കേരളോല്പത്തിവചനവും ഇതിനുപോദ്ബലകമാകുന്നു.

“എങ്കിലോ പണ്ടു ബ്രഹ്മണരുളാൽ അലകളടിച്ചുകൊള്ളും, എണ്ണകൊണ്ടടങ്ങാക്കൈകളെല്ലാം പൊലിവുവിട്ടു പിൻവാങ്ങിക്കൊടുത്തുകൊടുത്തു, സമുദ്രരാജനായിരിപ്പോരുവരുണരാജൻ മിഴിപ്പൊട്ടി താനേ താൻപെറു കൊടുപ്പതുംചെയ്തു.”

“എങ്കിലും അക്കടലുടയ നാകത്താൻമാരെല്ലാ ആകുന്നതു. അവർക്കല്ലാ ആദികാലത്തേ വരുണൻ ഒരുതരംകൊണ്ടു തറമുഴുവനും കൊടുത്തു എന്നുചൊല്ലിയതു്.”

“സസ്യണ്ണാദുകാലജാതം—നിറഞ്ഞ ജലത്തിൽനിന്നുണ്ടായതു് (കേരളമാഹാത്മ്യം.)”

“സമുദ്രം ഒരുകാലത്തു മുന്നോട്ടുള്ള ഊക്കും വിട്ടു പടിഞ്ഞാറോട്ടു മാറിയപ്പോൾ സമുദ്രരാജാവായ വരുണൻ താനേ താൻ പെറുതു് (സമുദ്രം നീങ്ങിയപ്പോൾ അവിടെ കാണപ്പെട്ടതു്.)—ഒരു പഴയ കേരളോല്പത്തി.

മുകളിൽ കാണിച്ച പ്രമാണങ്ങളാൽ ഈ ഭൂമി ‘കടൽവൈപ്പു’ (ഇന്നത്തെ എറണാകുളത്തിനടുത്തുള്ള വൈപ്പിൻപോലെ) ആകുന്നു എന്നു സ്പഷ്ടമാകുന്നു.

“വരുണസ്തു പുരാസ്താകം ദത്തവാൻമുനിസത്തമ തസ്താദസ്താകമേവ.....” (ഒരു കേരളമാഹാത്മ്യം)

അർത്ഥം:- (വരണനാകട്ടേ പണ്ടുപണ്ടേ ഞങ്ങൾക്കു തന്നുപോയിട്ടുള്ളതാകുന്നു. അതിനാൽ (ഇതു) ഞങ്ങൾക്കുള്ളതുതന്നെയാണു്) എന്നു നാകന്മാരും; അതിനെസമ്മതിച്ചു് “നാകേദ്യശ്ചമയാദന്ത” (കേ. മാ.)

അർത്ഥം:- നാകന്മാർക്കായിക്കൊണ്ടു് ഞാൻ കൊടുത്തിരിയ്ക്കുന്നു എന്നു വരണനും പറഞ്ഞിരിയ്ക്കുന്നതിനാലും, മേലുദ്ധരിച്ച കേരളോല്പത്തിവാക്യങ്ങൾകൊണ്ടും നാകന്മാർ കടൽവൈപ്പായ ഈ ഭൂമിയുടെ ആദ്യത്തെ ഉടയക്കാരും, കൈവശക്കാരും, ഈ കടൽവൈപ്പുണ്ടാകുന്നതിനുമുമ്പ് സമുദ്രത്തോടു തൊട്ടുകിടന്നിരുന്ന മലസ്രദേശത്തിലെ പ്രഭുക്കളും അവിടത്തെ പാർപ്പുകാരുമായിരുന്നെന്നു സിദ്ധിയ്ക്കുന്നു.

പഴയ വെട്ടെഴുത്തുകളിൽ ഈ നാകന്മാരെപ്പറ്റിപ്പറയുന്നതു ശ്രദ്ധിയ്ക്കുക.

“ഈശ്വരാധാരാധനരക്ഷാ ഭക്തായത്ര സുസാധവഃ
ജനായത്രദാനശ്ശുഭാഃ സംഗ്രമാങ്കണഭരൈവാഃ
യോഗിനോയദ് ഗൃഹാന്തസ്തപേടികാരണഭീതികാഃ
നായകാഖ്യായത്രശുഭ്ദരാജാനസ്സന്തിസർവ്വഭാഃ

അർത്ഥം:- എവിടത്തുകാർ ഈശ്വരാധാരാധനത്തിങ്കൽ ഇപ്പയും ഭക്തിയുമുള്ള സാധുക്കളോ, യാതൊരിടത്തുള്ളവർ ദാനശുഭരന്മാരായും വിശിഷ്ടയോധാക്കളായുമിരിയ്ക്കുന്നോ, എവിടെയുള്ള ഗൃഹങ്ങളിൽ പെട്ടികളിൽ രത്നക്കല്ലുകളെന്നപോലെ യോഗികൾ ശോഭിയ്ക്കുന്നുവോ, സർവ്വസ്വവും ദാനംചെയ്യുന്നവരായ നായകർ എന്ന ശുഭ്ദരാജാക്കൾ എവിടെയോ—

“നെടുമിശ, നീറണിനെററി, പാളത്താറ, മീതിലുടുപ്പം മെതിയടിയും, മീശക്കൊമ്പും വിരികഴലും (വളർത്തിയ മുടി) വീരച്ചൊൽ (ഗരഭവവാക്കു്), നീറണിനെററിത്തടവഴകും (ഇവർ ശൈവർ—ശിവഭക്തന്മാർ ആയിരുന്നു.) ഈ വാക്യങ്ങൾ ഇവരുടെ വേഷം ഇന്നുമാതിരിയെന്ന് വിവരിയ്ക്കുന്നു. കൂടാതെ—തിടമേനി (ദശഗാത്രം) നേർത്ത (എത്തിയ്ക്കുവരുന്ന) കോളരി (സിംഹം) മേഞ്ഞടം (മസ്തകം) പൊട്ടിച്ചിരിയും പിളർമന്തു്=മുഷ്ടി ചുരുട്ടി ഇടിയ്ക്കുന്ന, നെടുത്തിടക്കൈ=നീണ്ടുദൃഢമാണ് കൈകൾ—എന്നീ വാക്യങ്ങൾ

അവരുടെ ശരീരദാർഢ്യത്തേയും, “സംഗ്രാമാങ്കണഭരവാഃ” ‘കാ
 റിടിയൊത്തുചീറിമിഴിയ്ക്കു’ ഈ വാക്യങ്ങൾ അവർ പടക്കളത്തിൽ
 ശത്രുക്കൾക്ക് ഭയമുണ്ടാക്കുന്നവർ—അതായത്, വിശിഷ്ടയോദ്ധാ
 കളെന്നും, ‘പൊയ’ത്തിടരെ പൊടിയാക്കും നാകത്താരെ’ ഇത്
 അസത്യവാന്മാരെ അവർ നശിപ്പിക്കുന്നതാണെന്നും തെളിയിയ്ക്കു
 ന്നു. ‘നെടുവില്ലുകൾ’ ‘തടവില്ലുകൾ’ ‘മേത്തടവില്ലുകൾ’ ‘ഇരുത്തട
 വില്ലുകൾ’ ‘മുത്തടവില്ലുകൾ’ ‘മാവില്ലുകൾ’ ‘വെട്ടത്താവില്ലുകൾ’ മുത
 ലായ വാക്യങ്ങൾ അവർ അസ്രവിദ്യാവിചക്ഷണന്മാരാണെന്നും;
 ‘അസിഹന്യെ’ ‘അസിപഞ്ചരിതത്വാച്ച’ ‘കത്തിവാരം കയ്യിലേ
 ത്തും നാകത്താരെ’ ഈ വാക്യങ്ങൾ അവരുടെ വാളഭ്യാസത്തേയും—
 ‘ഉണ്ടതട്ടിപ്പവർ’—വെടിയുണ്ട തടുക്കുന്നവർ (ഇവരുടെ പരിശയിൽ
 ഒരു ദിവ്യശാസ്ത്രം പുശുമായിരുന്നു. ആത്തരം പരിശയ്ക്ക് ‘ഉണ്ടതട്ടി
 പ്പരിശ’ എന്ന് പേർ കാണുന്നു.) ‘അമ്പുതട്ടി’ ‘കമ്പിപ്പെരിതട്ടി’
 (കൽച്ചില്ലുകൊണ്ടുള്ള ഏറ്—കവിണയേറ്റ്;) ഉരക്കോടെ പാഞ്ഞു
 വരുന്ന അമ്പിനേയും കവിണക്കല്ലിനേയും തടുക്കാനിവർ കഴിയ
 മായിരുന്നു. വെട്ടും തടയും ഇവർക്ക് ബാലപാഠമായിരുന്നു. ‘ഒരു
 കതിപ്പിൽ മേൽകിളമ്പി’ (വിശേഷരീതിയിലുള്ള ചാട്ടങ്ങൾ,
 മറിച്ചിലുകൾ എന്നിവ ഒരു കതിപ്പിൽത്തന്നെ നടത്തിയിരുന്നു.
 ‘കതിരവെട്ടിപ്പവർ’ (കതിരപ്പടയെ വെട്ടുന്നതിന് വിശേഷസ്ഥാന
 മ്യുള്ളവരെന്നും) (കാൽമുട്ടിനൊഴെ മുർച്ചയുള്ള കത്തി വച്ചുകെട്ടി
 മുറക്കിക്കൊണ്ടു് അതിവേഗത്തിൽ മേല്പോട്ടുള്ള ചാട്ടത്തോടുകൂടി
 കതിരയുടെ കഴുത്തു മുറിയ്ക്കയും അതോടൊപ്പം കൈവാരംകൊണ്ടു്
 കതിരക്കാരനെ വെട്ടുകയുംചെയ്യുന്ന അഭ്യാസം.) ‘ആനയോട്ടിപ്പ
 വർ’—ആനപ്പടയെ ഓടിയ്ക്കുന്നതിനു സ്ഥാനമ്യുള്ളവർ. ‘മാതംഗ
 ലീല’—ഗജലക്ഷണശാസ്ത്രം—‘ആനൈക്കുറിച്ചന്തം’ ‘പാകരനുടെ’
 തുടങ്ങിയ ഗ്രന്ഥനിരകൾ അവരുടെ ഭവനങ്ങളിലെല്ലാമുണ്ടായിരു
 ന്നു. ‘ചൊല്ലുവോം മെയ്ച്ചൊൽത്തപ്പ’ ‘പൊയ’വാത്തെ മൊഴി
 ന്നനാവോ പിറകിതപ്പടകാണാതെ—അസഭ്യവാക്കുചൂരിച്ചാൽ അ
 ല്ലെങ്കിൽ അസത്യവാക്കുചൂരിച്ചാൽ നാവറുത്തു് വെളിയിലെറിയ
 മായിരുന്നു. ‘അറവർ’ (ധർമ്മിഷ്ഠർ.) ധർമ്മധർമ്മങ്ങൾക്കു തമിഴിൽ
 ‘അറം’ ‘മറം’ എന്നുപേർ. അറത്തോടുകൂടുന്നവർ അറവരും, മാത്തോ
 ടുകൂടുന്നവർ മറവരായി. കൂടാതെ—‘കള്ളരുന്തിടവതില്ലോം’—
 ഞങ്ങൾ മദ്യപാനികളല്ല, ‘കൊണ്ടെപ്പറന്നവ ഒരുവകെയു മുൻ
 പതില്ലോർ—മത്സ്യം ഭക്ഷിയ്ക്കുന്നവരല്ല; ‘ഉണ്വകെയുറക്കൊള്ളു

വില്ലോ' (മാംസാദികൾ കഴിക്കില്ല); 'പിറർമനവിയരെത്തവ
 റ്റു' വിരുപ്പാനോക്കവതില്ലോ'—പരസ്പരം തെറ്റായിട്ടു നോക്ക
 കപോലമില്ല. എന്നീ വാക്യങ്ങൾ നാകന്മാർ മദ്യപാനം, മത്സ്യ
 മാംസഭക്ഷണം, പാശ്വീവാഞ്ജര ഇത്യാദി ദർശനങ്ങൾ യാതൊന്നു
 മില്ലാത്ത പരിശുദ്ധന്മാരായിരുന്നെന്നും, 'ദാനശ്ശരാസദ്വദാ' (ഏ
 ല്ലായ്യാഴം ദാനംചെയ്യുന്നവർ) "ഇല്ലാക്കൈക്കണ്ടിങ്ങിങ്ങിത്തവി
 ചെയ്യവേണം" (ദരിദ്ര്യരെ അന്വേഷിച്ചുപിടിച്ചു സഹായിക്കുന്ന
 വർ.) 'ഇവതില്ലെന്നമൊഴിന്താൽ പിറകിറുകയിർ വാഴ്വതി
 ല്ലോ' (ഇല്ലെന്നൊന്നപറയാനിടവന്നാൽപ്പിന്നെ ജീവനോടെ ഇ
 രിക്കില്ല.) എന്നീ വാക്യങ്ങൾ നായന്മാർ ഈശ്വരാധാരാധനാത്മ്യരും,
 മഹത്തമങ്ങളിൽ ഭക്തിബഹുമാനാദികളും, ക്ഷമയുള്ളവരുമാണെന്നും
 തെളിയിക്കുന്നു.

ഇനിയും നാകന്മാരുടെകൂട്ടത്തിൽ രാജയോഗികൾ, സിദ്ധയോഗികൾ,
 ഹാമയോഗികൾ മുതലായ യോഗിവര്യന്മാരുണ്ടായിരുന്നെന്നുള്ളതിനലക്ഷ്യം:-

1. 'യോഗിനോയൽഗുഹാന്തസ്തു പേടികാരണദീപികാ'
2. 'ചിത്തി, മുത്തി, കൈകളെന്നാകത്താരെ' (കോയിക്കുപ്പെരും കൈകൾ എന്നൊരു മഹാനായ നായർപ്രഭുവിന്റെ കവിതകളിൽനിന്നും.)
3. 'പുല്ലെനവെല്ലാം തുറക്കും നാകത്താരെ'—ഈ വാക്യം നാകന്മാരുടെയിടയിൽ വലിയ 'തുറവി'കളുണ്ടായിരുന്നെന്നു കാണിയ്ക്കുന്നു. (മാനോരിഷോട്ടയ്ക്കൽ കോമ്പിത്താൻ ശിവാഞ്ജരം.)

'ഓമെന്നെഴുത്തുതാനുമെ
 യായിനിന്നുശിമനയിലും
 നണ്ണിതാകി, തേഞ്ഞുചിറകി
 ശിവവിണ്ണാകിഒറ്റമേയറുപിരിററാകും'

എണ്ണാമയക്കാകടന്തവാനും
 ഏറാക്കുവററിരിയ്ക്കുംവാനും
 ഏമനെക്കാമനത്തിന്റെവാനും
 എല്ലാമതുവാകിനിന്റെവാനും

കാഴ്ചയും കേൾവിയും എട്ടാവാനും
 നാററംചുവൈപാററന്തവാനും
 വെച്ചുതൻ മൂച്ചാറിലകംവാനും
 പേരിൻപമാകപ്പൊലിന്തവാനും

മത്തവും കൊത്തലുമാണ്ടവാനും
 ചന്നാട്ടുന്നാട്ടം വിട്ടവാനും
 ആശാനതളാലക്കെന്തവാനും
 വാനമെന്നുള്ളതും പോനവാനും.

ഈ വാക്യങ്ങൾ നായന്മാരുടെയിടയിൽ ബ്രഹ്മസാക്ഷാൽക്കാരമടഞ്ഞ ജ്ഞാനികൾ സാധാരണമായുണ്ടായിരുന്നെന്നു കാണുന്നു.

(കേരളം സന്ദർശിച്ച 23 എണ്ണപ്പെട്ട വിദേശീയരുടെ പരാമർശങ്ങൾ—അന്നത്തെ നായന്മാരെപ്പറ്റിയുള്ളവ—സ്വാമി തിരുവടികൾ സവിസ്തരം കൊടുത്തിരിയ്ക്കുന്നു.)

ശുഭദ്രശബ്ദം

'ബ്രഹ്മ'മണർ നായന്മാരെ 'ശുഭ്രർ' എന്നുപറഞ്ഞുവരുന്നു. അതും വെറും വ്യവഹാരത്തിൽമാത്രമല്ല, അവർ നായന്മാരെപ്പറ്റി പറയുന്നതോ എഴുതുന്നതോ ആയ അവസരങ്ങളിലെല്ലാം ഇങ്ങനെതന്നെ ഉപയോഗിച്ചു കാണുന്നു. മലയാളദേശത്തുള്ള എഴുത്തുകുത്തുകളിലാകട്ടെ, ആധാരപ്രമാണങ്ങളിലാകട്ടെ, ഈ ശുഭ്രസംജ്ഞ കാണുന്നില്ല. മലയാളി പട്ടാളക്കാരെ 'നായർപട്ടാള'മെന്നല്ലാതെ ശുഭ്രപട്ടാളമെന്നാൽ പറയുകയില്ല. ഒരു നായർസ്രീയോട് 'നിന്റെ നായത്ത്' എന്നല്ലാതെ 'നിന്റെ ശുഭ്രൻ' എന്നാൽ പറയാറില്ല. 'പടനായർ കളങ്ങര' 'നായർകളം' 'ഇറൈനായർകളം' (ഇറണാകളം) 'നായർവകപ്പടി'യെന്നൊക്കെയല്ലാതെ ശുഭ്രദ്രശബ്ദം മുൻപ് ഉപയോഗിച്ചിരുന്നിട്ടേയില്ല. എന്നാൽ തിരുവിതാംകൂറിലെ ചില രജിസ്രാധാരങ്ങളിൽ ഈ 'അപരശബ്ദം' കടന്നുകൂടിയിരിയ്ക്കുന്നു. ഇടക്കാലത്താണിതിന്റെ വരവെന്നുള്ളതുകൊണ്ട് മറ്റൊരോ കെട്ടി വച്ചതാണിതെന്നു വ്യക്തം. ഒരുവശ്ശിക്കാരെക്കുറിച്ച് മറ്റൊരു വശ്ശിക്കാർ സ്വേച്ഛാധിപത്യം പല പേരും പറയുന്നതു സാധാരണികൾ

ന്നെ. ആയത് നമ്പൂരിമാരെക്കുറിച്ചും ഇല്ലെന്നില്ല. വിശേഷിച്ചും 'നമ്പൂരി ഇങ്ങോട്ടു വരു' 'പോററി വരു' എന്നു പറയുന്നതുപോലെ 'ശുഭ്രാ വരു' എന്നൊരു നായ്ക്കെന്തോക്കി ആരും പറയുകയില്ല. എവിടുന്നു വന്നതാണീ ശുഭ്രശബ്ദമെന്നെന്നോക്കാം.

'ബ്രഹ്മക്ഷത്രിയവിട് ചുറ്റും-
ചാതുർവർണ്യമിതിസ്മൃതം.' (മനുസ്മൃതി)
'ശുഭ്രാശ്വാവരവണ്ണാശ്വ
വൃഷലാശ്വജഘന്യജാ.' (അമരകോശം)

മേൽക്കാണിച്ച പ്രമാണങ്ങൾ സംസ്കൃതത്തിൽമാത്രം കാണുന്നു. ശുഭ്രശബ്ദം തമിഴിലോ മലയാളത്തിലോ മറ്റേതെങ്കിലും ദ്രാവിഡഭാഷയിലോ ഉള്ളതോ ഉണ്ടായിരുന്നതോ അല്ല.

ചാതുർവർണ്യം

ചാതുർവർണ്യത്തെ രണ്ടായി പിരിയ്ക്കാം. ഒന്ന് ഗുണകർമ്മങ്ങളെ അടിസ്ഥാനപ്പെടുത്തിയും മറ്റേതു കക്ഷിപുരണത്തെ അടിസ്ഥാനപ്പെടുത്തിയുമിരിക്കുന്നു. ഈ മലയാളത്തിൽ നടപ്പിലിരിക്കുന്ന ചാതുർവർണ്യനിയമം ഒന്നാമതായി പറഞ്ഞ ഗുണകർമ്മവിഭാഗപ്രധാനമായ നിയമത്തിലുള്ളതല്ല. വിധിപ്രകാരമുള്ള ബ്രാഹ്മണക്ഷത്രിയാദിനാമങ്ങളെ വെച്ചുകൊണ്ടുമാത്രം ആ നിയമത്തിന്റെ ഉദ്ദേശത്തിനു വിപരീതമായും, അതിന്റെ ശരിയായ സ്വരൂപത്തിനു മറുവായും, നാശകരവുമായുള്ള രണ്ടാമത്തെ പിരിവിനെയാണിവിടെ സ്വീകരിച്ചിട്ടുള്ളത്. ഇത് ഒരിക്കലും മഹാഭാരതലക്ഷ്യത്തിൽപ്പെട്ടുപോന്ന ചാതുർവർണ്യനിയമമല്ല. ഇതിനെ ഏതാണ്ട് പാഷണ്ഡമതലോകായതമതമിശ്രമായ ദുർവ്യവസ്ഥയെന്നോ, കഷ്ടിപിഷ്ടി ചാതുർവർണ്യഭാസമെന്നോമറ്റോ വേണം പറയുവാൻ. പൂർവ്വനിയമം അത്യന്തം. മറ്റൊരു വിഷയം. അതിനെ ആചരിയുന്നതു മാതാവിന്റെ മുലയിൽനിന്നും പാലുകുടിക്കുന്നതുപോലെ; ഇതിനെ ആചരിയുന്നത് മുല ചേട്ടിച്ച് രക്തപാനംചെയ്യുന്നതുപോലെ. ഇതു മഹാഭാരതജ്ഞാക്കിയ നിയമമാകയാൽ ത്യാജ്യമല്ലെന്നുള്ള ജാഡ്യത്തിലാണിന്നു നാം.

ഈ ചതുർവിഭാഗത്തെ അടിസ്ഥാനമാക്കിക്കൊണ്ടാണ് നായ്ക്കരെ ശുഭ്രാരോപണം ചെയ്തിട്ടുള്ളത്. ഈ ആരോപണം അവർക്കു്

വലുതായ നാശത്തെ ഉണ്ടാക്കിക്കൊണ്ടിരിക്കുന്നു. ഇതുകാരണം ജന സമൂഹത്തിന് അതിമുഷ്കരത, ധനനാശം, അലസത, ദാരിദ്ര്യം, മിത്രഭ്രാന്തം, കടംബകലഹം, സ്വജനവേഷം, അപമര്യാദ, ദുരചാരം, ഭൃത്യവൃത്തി, ധർമ്മഭ്രംശം, കർമ്മലോപം, അയാസ്തിക്യം എന്നിവ വർദ്ധിച്ചു നിലനിന്ന് ആകപ്പാടെ ഇവർ ദരിതരൂപികളായി പരജനപരിഹാസത്തിനും ഇഹപരലോകങ്ങളിൽ നരകാഭ്യുതിക്കും, പാത്രീഭവിച്ചുകൊണ്ടിരിക്കുന്നു. ഇതിൽനിന്നും രക്ഷവേണമെങ്കിൽ, ഒന്നാമതായി സകല ദോഷങ്ങൾക്കും ബീജമായ ഈ ദർവ്യവസ്ഥയിൽനിന്നൊഴിയണം. അപ്രകാരം ഒഴിയണമെങ്കിൽ ജനസമൂഹത്തിൽ നൂറ്റാണ്ടുകളായി വേരുറച്ചുപോയ തെറ്റിദ്ധാരണ നിശ്ശേഷം നശിക്കണം. അങ്ങിനെ നശിക്കണമെങ്കിൽ ഋഷീശ്വരന്മാർ സ്തുതിഭൂലം ഏർപ്പെടുത്തിയ ചാതുർവർണ്യ നിയമരീതികളേയും, കെട്ടുതലിനെ വർദ്ധിപ്പിച്ച് മയക്കിക്കൊണ്ടിരിക്കുന്ന ദർവ്യവസ്ഥാരീതികളേയും, തൽക്കർത്താക്കന്മാരുടെ യോഗ്യതകളേയും ശുരിയായിത്തന്നെ മുഴുവനാക്കിയണം. ആയതു കഴിച്ചെങ്കിലേ മറ്റുള്ള ഔഷധങ്ങൾ ഫലിക്കൂ. ആയതുകൊണ്ട് മുൻപറഞ്ഞ രണ്ടു വക വ്യവസ്ഥകളേയും സംബന്ധിച്ച വിവരങ്ങൾ പ്രമാണയുക്തനുഭവസഹിതം കാണിക്കുന്നു.

ആദ്യമായി ഗുണകർമ്മവിഭാഗപ്രധാനമായ മതത്തെ പറയാം. അതിലേയ്ക്ക് അനുകൂലമായി താഴെ പറയുന്ന സംഗതികളെപ്പറ്റി ചിന്തിക്കേണ്ടിയിരിക്കുന്നു.

1. സാമാന്യനാമം 2. പ്രത്യേകനാമം 3. കർത്താവ്
4. ജനനകാലം 5. പ്രയോജനം 6. അടിസ്ഥാനം 7. അധികാരി
8. നടപ്പുമാർഗ്ഗം 9. താരതമ്യം 10. വ്യാപ്തി.

1. സാമാന്യനാമം

“സന്തതിർഗോത്ര ജനനകലാനുജീജനാനന്ദയം
 വംശോന്മാവായസ്സന്താനോവണ്ണാഃ സ്യൂർബ്രഹ്മണാദയഃ”
 (അമരകോശം)

അർത്ഥം: സന്തതി, ഗോത്രം, ജനനം, കലം, അഭിജനം, അനന്ദം, വംശം, അന്മാവായം, സന്താനം എന്നീ ഒൻപതു ശബ്ദങ്ങളും ബ്രാഹ്മണ ക്ഷത്രിയാദിവംശങ്ങൾക്ക് സർവസാധാരണമായിട്ടുള്ള

നാമങ്ങളാകുന്നു. ഇതുകളിൽ വണ്ണം എന്ന ശബ്ദം ബ്രാഹ്മണ ക്ഷത്രിയ വൈശ്യശൂദ്രജാതികൾക്ക് പൊതുവായിട്ടുള്ളതുമാകുന്നു.

2. പ്രത്യേകനാമം

'ബ്രഹ്മക്ഷത്രയവ്വിട് ശൂദ്രാ' (സ്മൃതി) 'ബ്രഹ്മവാ ഇദമഗ്ര മാസിൻ' (ബ്രഹ്മദാരണ്യകോപനിഷത്തു്) അർത്ഥം:— ആദ്യം ബ്രഹ്മമെന്നൊരു ജാതിതന്നെ ഉണ്ടായി. 'അസൃജതക്ഷത്രം.' (ബൃ. ഉപ.) അർത്ഥം:— ക്ഷത്രത്തെ സൃഷ്ടിച്ചു. 'വശമസൃജത്' (ബൃ. ഉ.) വൈശ്യനെ സൃഷ്ടിച്ചു.

ഈ പ്രമാണങ്ങൾകൊണ്ടു് ഇതിലെ പ്രത്യേക നാമങ്ങൾ മേലേ ചേരിച്ച വണ്ണങ്ങളെ കുറിയ്ക്കുന്നു എന്നു സിദ്ധിക്കുന്നു.

3. ജന്മഭൂമി

'സരസ്വതീദ്രഷഭത്യോർദ്ദേവ നദ്യോര്യദന്തരം. തം ദേവനിർമ്മിതം ദേശം ബ്രഹ്മാവർത്തം പ്രവക്ഷ്യതേ.' (മനുസ്മൃതി) അർത്ഥം:— സരസ്വതീ—ദ്രഷഭതീ നദികളുടെ ഇടയ്ക്കായിട്ടു് ദേവനിർമ്മിതമായ ബ്രഹ്മാവർത്തം.

'തസ്മിൻ ദേശേയ ആചാരഃ പാരമ്പര്യക്രമാഗത

വണ്ണാനാം സാന്നരാത്മാനാം സ സദാചാര ഉച്യതേ.

(മനുസ്മൃതി)

അർത്ഥം:— ആ ദേശത്തിലെപ്പോഴും മഹാത്മാർ വസിക്കുന്നതിനാൽ ബ്രാഹ്മണാദികൾക്കും സങ്കരജാതികൾക്കും ശിഷ്ടാചാരം അനാദിയായി അവിടെനിന്നുതന്നെയുണ്ടാകുന്നു. ഈ പ്രമാണം കൊണ്ടു് ചാതുർവർണ്യമുണ്ടായതു് ബ്രഹ്മാവർത്തത്തിൽനിന്നാണെന്നു സിദ്ധിച്ചു.

4. കർത്താവ്

'കൃതവാൻ പ്രഭു' (ഗായത്രിതന്ത്രം)—പ്രഭുവിനാൽ ചെയ്യപ്പെട്ടു.

'ചാതുർവ്വർണ്യം മയാസൃഷ്ടം.' (ഗീത) — ചാതുർവ്വർണ്യം എന്നാൽ സൃഷ്ടിക്കപ്പെട്ടു.

ഇതുകൾകൊണ്ട് ചാതുർണ്യ നിയമത്തെ സൃഷ്ടിച്ചത്
 ഈശ്വരൻ തന്നെയെന്നു സിദ്ധിച്ചു

5. ജനനകാലം

‘വർണ്ണശ്രമ വിഭാഗഞ്ച ത്രേതായാൻ കൃതവാൻ’ (ഗായത്രീ
 തന്ത്രം)—വർണ്ണശ്രമ വിഭാഗത്തെ ത്രേതായുഗത്തിൽ ചെയ്തു എന്ന
 തുകൊണ്ട് ഇതിന്റെ ജനനകാലം ത്രേതായുഗത്തിലാണെന്നു സി
 ദ്ധിച്ചു.

6. പ്രയോജനം

‘ലോകാനന്തു വിപുർദ്ധ്യതം (മനുസ്മൃതി)— ലോകങ്ങളുടെ
 വർദ്ധനയ്ക്കുവേണ്ടി. ഇതിനാൽ ലോകരക്ഷയ്ക്കുവേണ്ടിയാണി
 തെന്നു സിദ്ധിച്ചു.

ഈ നിയമം ലോകവർദ്ധനയ്ക്കായിട്ടിരിക്കുന്ന സ്ഥിതിക്കു്
 ത്രേതായുഗത്തിനുമുൻപു് കൃതയുഗത്തിലും ഈ വർദ്ധന അവശ്യം
 വേണ്ടതായിരിക്കാനേ തരമുള്ളൂ.

‘ആദൗകൃത യുഗേ വർണ്ണാ

നൃണാം ഹംസ ഇതിസ്മദ്ദതഃ (ഭാഗവതം)

അർത്ഥം:— ആദിയിൽ കൃതയുഗത്തു് മനുഷ്യരെല്ലാവരും ഒരേ ഒരു
 വർണ്ണത്തിലുള്ളവരായിരുന്നു.

‘നവിശേഷോസ്തി വർണ്ണാനാം

സർവ്വം ബ്രഹ്മമിദം ജഗത്.’ (ഭാരതം)

അർത്ഥം:— വർണ്ണഭേദം കൂടാതെ ലോകം മുഴുവനും ഒരേ ജാതിയായി
 തന്നെ.

‘ഏകവർണ്ണമിദം പൂർവ്വം വിശ്വമാസീദ്യധിഷ്ഠിര, പഞ്ച് ലോ
 കം വർണ്ണഭേദം കൂടാതെ ഒരേ ജാതിയായിരുന്നു.

‘ബ്രഹ്മവാ ഇദമഗ്രമാസീദേകമേവ’ (ബു. ഉപ.) ഈ പ്രമാ
 ണങ്ങളാലും ‘ത്രേതായാൻ കൃതവാൻ പ്രഭു’ എന്നതിനാലും കൃതയുഗ
 ത്തിൽ ഈ വിഭാഗം ഉണ്ടായിരുന്നില്ലെന്നു കാണുന്നു. കൃതയുഗത്തി
 ലും ലോകവൃദ്ധി ആവശ്യമായിരുന്നിട്ടും ആ കാലത്തു് ചാതുർവ്വ

ണ്യമേർപ്പെടുത്താതിരിപ്പാനും, ത്രേതവരെ താമസിപ്പിക്കാൻ കാരണമെന്തു്?

ഉത്തരം: 'കൃതകൃത്യാ പ്രജാജാത്യാ തസ്മാൽ കൃതയുഗം വിദ്:' (ഭാഗവതം)

അർത്ഥം:— പ്രജകൾ ജനനാൽത്തന്നെ കൃതകൃത്യന്മാരായിരിക്കയാൽ കൃതയുഗമെന്നു് പറയപ്പെടുന്നു.

എന്നാൽ 'ത്രേതായുഗേ ഭിന്നധിയോ' (ഭാഗവതം)

അർത്ഥം:— ത്രേതായുഗത്തിൽ (മനുഷ്യർ) വിപരീതബുദ്ധികളായി വേിച്ചു.

അതുകൊണ്ടാണു് ഈ നിയമം കൃതയുഗത്തിലേർപ്പെടുത്താതിരിപ്പാനും ത്രേതവരെ താമസിപ്പാനും കാരണം.

7. അടിസ്ഥാനം

"ചാതുർവ്വണ്യം മയാസൃഷ്ടം ഗുണകർമ്മ വിഭാഗ ശഃ" (ഗീത)
അർത്ഥം:— ഗുണകർമ്മ വിഭാഗത്തെ അടിസ്ഥാനപ്പെടുത്തി ചാതുർവ്വർണ്യം എന്നാൽ സൃഷ്ടിക്കപ്പെട്ടു.

'ബ്രഹ്മണാ പൂർവ്വസൃഷ്ടം ഹി കർമ്മഭിർവർണ്ണതാംഗതം' [ഭാരതം]

അർത്ഥം:— ബ്രഹ്മാവിനാൽ പണ്ടു് [എല്ലാ മനുഷ്യരും] സൃഷ്ടിക്കപ്പെട്ടു. [അവർ] കർമ്മംകൊണ്ടു് പല വർണ്ണങ്ങളെ പ്രാപിച്ചു.

'കർമ്മക്രിയാ വിശേഷണ ചാതുർവ്വർണ്യം പ്രതിഷ്ഠിതം' (ഗായത്രിതന്ത്രം) അർത്ഥം:— കർമ്മങ്ങളുടെ ഭേദഗതികൊണ്ടു് ചാതുർവ്വർണ്യം പ്രതിഷ്ഠിക്കപ്പെട്ടു. ഇതിൽനിന്നും ചാതുർവ്വർണ്യത്തിന്റെ അടിസ്ഥാനം വൃത്തിഭേദത്തെ ആശ്രയിച്ചാണെന്നു വ്യക്തമായി.

8. ഗുണകർമ്മങ്ങളനുസരിച്ചു് ജാതിനിർണ്ണയം

"കാമലോഭ പ്രിയസുതീഷ്ണാഃക്രോധനാഃപ്രിയസാഹസാഃ ത്യക്തസ്വധർമ്മ രക്താംഗാഃ തേദ്രിജാഃ ക്ഷത്രതാംഗതാഃ (ഭാരതം) അർത്ഥം:— വിഷയസുഖികളും, സാഹസപ്രിയരും, കോപിഷു്

രം ആയി സ്വധർമ്മങ്ങളെ വിട്ട് രജോഗുണത്തോടുകൂടുന്ന ബ്രാഹ്മണർ ക്ഷത്രിയരായി ഭവിച്ചു.

“ഗോഭ്യോവൃത്തിഃ സമാസ്ഥായ പിതാകൃഷ്ട്യപജീവനാഃ സ്വധർമ്മാന്നാതിഷ്ടന്തി തേദ്രിജാവൈശ്യതാംഗതാഃ

(ഭാരതം)

അർത്ഥം:—പശുപാലനവും ഉഴവും തന്റെ വൃത്തിയാക്കിക്കൊണ്ടു് രജോഗുണവും തമോഗുണവുമുള്ളവരായി സ്വധർമ്മത്തെ ത്യജിച്ചവരായ ബ്രാഹ്മണർ വൈശ്യരായിത്തീർന്നു.

ഹിംസാസുതകൃയാലുബധാഃ സർവ്വകർമ്മോപജീവനാ

കൃഷ്ണാശ്ശാപപരിഭ്രഷ്ടാ സ്തേദ്രിജാഃ ശൂദ്രതാംഗതാഃ

[ഭാരതം]

അർത്ഥം:— കൊലയും കളവും ചെയ്യുന്നവരും, ലോഭികളും, ഉപജീവനത്തിനുവേണ്ടി ഏതു കർമ്മത്തെയും അനുഷ്ഠിക്കാൻ മടിച്ചില്ലാത്തവരും, തമോഗുണശീലരും, ശാപമില്ലാത്തവരും പരിഭ്രഷ്ടരായ ബ്രാഹ്മണർ ശൂദ്രരായിത്തീർന്നു.

മേൽക്കാണിച്ച പ്രമാണങ്ങളിൽനിന്നു് ഇന്നിന്ന ഗുണങ്ങളുള്ളവർ ഇന്നിന്ന ജാതിയിലായിരുന്നു സിദ്ധിക്കുന്നു.

9. നടപ്പുമാറ്റം

‘ന വിശേഷോസ്തി വർണ്ണാനാം സർവ്വം ബ്രഹ്മ്മമിദം ജഗത്ത്’

ബ്രഹ്മ്മണോ പുത്രസൃഷ്ടംഹി കർമ്മാണാവർണ്ണതാംഗതം’

(ഭാരതം)

അർത്ഥം:— വർണ്ണഭേദമില്ല—ലോകം മുഴുവനും ബ്രഹ്മ്മസംബന്ധമായതാകുന്നു. അവനവന്റെ കർമ്മത്തോന്നിമിത്തം വർണ്ണങ്ങളെ സമ്പാദിച്ചു.

‘ശൂദ്രോ ബ്രാഹ്മണതാമേതി ബ്രാഹ്മണശൈത്യതി

ശൂദ്രതാം

ക്ഷത്രിയാജ്ഞാതമേവേതു വിദ്യാദൈവശ്യാത്തംമേവച !

(മനുസ്മൃതി)

അർത്ഥം:— ശൂദ്രരും ബ്രാഹ്മണരാകുന്നു; ബ്രാഹ്മണരും ശൂദ്രരാകുന്നു. ക്ഷത്രിയരും വൈശ്യപുത്രരും ഇപ്രകാരംതന്നെ എന്നറിയണം..

ഈ വിഷയം ഭാരതത്തിലെ 'അനുശാസനപരിവൃ'ത്തിൽ വിശദമായി കാണിച്ചിരിക്കുന്നു.

'ഏകദിന കർമ്മദിർഭേവീ ശുഭൈരാചരിതൈസ്തഥാ
ശുഭോ ബ്രഹ്മാണനം യാതി വൈശ്വ ക്ഷത്രിയതാം.
വ്രജേൽ'.

അർത്ഥം:- അല്ലയോ ദേവീ, കർമ്മത്തിനാലും സദാചാരത്തിനാലും ശുഭൻ ബ്രാഹ്മണനും, വൈശ്വൻ ക്ഷത്രിയനുമായിത്തീരുന്നു.

'ഏതൈഃ കർമ്മഫലൈര്യേവീ നൂനജാതികലോത്ഭവഃ
ശുഭോപയാഗമസമ്പന്നോ ചിജോ ഭവതിസംസ്കൃതഃ'.

അർത്ഥം:- അല്ലയോ ദേവീ, താഴ്ന്ന ജാതിയിൽ താഴ്ന്ന കലത്തിൽ ജനിച്ച ശുഭനെന്നവരികിലും അവൻ കർമ്മഫലത്തിനാൽ ശാസ്ത്രജ്ഞാനമുണ്ടായി പരിശുദ്ധനായ ചിജനായി ഭവിക്കുന്നു.

'ബ്രഹ്മതോ വാപ്യസഭാപുണ്യസ്സു സകരഭോജനഃ
ബ്രാഹ്മണ്യം സമന്തസുജ്യ ശുഭോഭവതിതാമസഃ'

അർത്ഥം:- അപ്രകാരം ബ്രാഹ്മണനായിരുന്നാലും ഭർമ്മാഗ്നിയും സകരഭോജിയുമാകുന്നുവെങ്കിൽ അവൻ ശുഭനായിത്തീരുന്നു.

'കർമ്മേ ശുചിദിർഭേവീ ശുദ്ധാത്മാ വിജിതേന്ദ്രിയ
ശുഭോപി ചിജവൽസേവ്യഃ ഇതി ബ്രഹ്മാണശാസനം'.

അർത്ഥം:- അല്ലയോ ദേവീ, കർമ്മത്തിനാലും പരിശുദ്ധതയാലും ഇന്ദ്രിയങ്ങളെ ജയിച്ചവൻ ശുഭനായിരുന്നാലും (അവനെ) ചിജനപ്പോലെ കരുതണം എന്നാണ് ദൈവനിയമം.

'സ്വഭാവം കർമ്മശുഭം യത്രശുഭോപതിഷ്ഠതി
വിശിഷ്ടഃ സചിജാതേർവൈവിജേന്യേ ഇതിമേമതിഃ'

അർത്ഥം:- യാതൊരു ശുഭന്റെ സ്വഭാവവും പ്രവർത്തിയും പരിശുദ്ധങ്ങളായിരിക്കുന്നുവോ, ആ ശുഭൻ ചിജനേക്കാൾ ശ്രേഷ്ഠനാണ്; ഇതേന്റെ അഭിപ്രായമാണ്.

'നയോനിന്നാപി സംസ്കാരോ നശ്രുതം ന ച സന്തതിഃ
കാരണാനി ജിജിത്വസ്യ, വൃത്തമേവതു കാരണം'.

അർത്ഥം:- ജനനം, മരണാദി, ശാസ്ത്രപ്രയത്നം, കലം, ഇവ
ജിജിത്വം സിദ്ധിയ്ക്കുന്നതിന്നു കാരണമാകയില്ല. അതിലേ
യ്ക്കു് ആചാരം മാത്രമാണു കാരണം.

'സദ്വേഷാം ബ്രാഹ്മണോ ലോകേ വൃത്തേന ച വിധിയതേ
വൃത്തേന്ത്യീതസ്തു ശുഭദ്രോപി ബ്രാഹ്മണത്വം നിയച്ഛതി'.

അർത്ഥം:- ലോകത്തുള്ള സകലമാനപേക്ഷം കർമ്മകൊണ്ടു ശ്രേ
ഷ്ഠരാകാം. സദ്വൃത്തിയുള്ള ശുഭൻപോലും ബ്രാഹ്മണ
നാകും.

'ബ്രാഹ്മസഭാവകല്യാണീ നമഃ സർവ്വത്രമേ മതിഃ
നിർമുണം നിർലബം ബ്രാഹ്മം യത്രതിഷ്ഠതി സഭിജഃ'.

അർത്ഥം:- അല്ലയോ കല്യാണീ, ബ്രാഹ്മസഭാവം സർവ്വസമത്വ
മാണെന്നതുപോലെ നിർമുണ്ണവും നിർലബമായ ബ്രാഹ്മം
ഏവനിലുണ്ടോ അവൻതന്നെ ബ്രാഹ്മണൻ.

'ഏതത്തേഹുഹ്യ മാഖ്യാതം യഥാ ശുഭദ്രോ ഭവേ ഭിജഃ
ബ്രാഹ്മണോ വാ ച്യുതോ ധർമ്മാൽ യഥശുഭ്വരത്വ
മാപ്നതേ'.

അർത്ഥം:- ശുഭനെപ്രകാരം ബ്രാഹ്മണനാകാൻ കഴിയുമോ, ബ്രാ
ഹ്മണൻ ധർമ്മികനാശംകൊണ്ടു് എപ്രകാരം ശുഭനാകു
ന്നോ അതിന്റെ രഹസ്യങ്ങൾ നിനക്കായിട്ടുപദേശിക്കപ്പെട്ടു.
കൂടാതെ—

'സത്യം ഭാനം ക്ഷമാശീലം അനുശംസ്യം തപോഽലുണാ
ദൃശ്യയേയത്രനാഗേന്ദ്ര ! സബ്രാഹ്മണ ഇതിസ്മൃതഃ'

അർത്ഥം:- സത്യം, ഭാനം, ക്ഷമ, സഭാപാരം, ശാന്തത, തപസ്സു്,
കരുണ ഇവകൾ ആരിലിരിക്കുന്നു, അല്ലയോ നാഗേന്ദ്രാ,
അവൻതന്നെ ബ്രാഹ്മണൻ

'ജിതേന്ദ്രിയോ ധർമ്മപരഃ സ്വാധ്യായനിരതഃ ശുചിഃ
കാമക്രോധമവശേഷസ്യ തഃഭവാ ബ്രാഹ്മണം വിദ്ഃ'

അത്:- ഏവൻ ഇന്ദ്രിയങ്ങളെ ജയിച്ചവനോ, ധർമ്മങ്ങളെ നഷ്ടം
 ന്നവനോ, വേദാഭ്യായത്തിലിച്ഛയുള്ളവനോ, പരിശുദ്ധ
 നോ, ഏവൻ കാമക്രോധങ്ങൾ വശമായിരിക്കുന്നു, അവ
 നെത്തന്നെ ബ്രാഹ്മണനെന്നറിയണം. (ഭാരതം ആരണ്യ
 പർവ്വം.) യക്ഷ-യുധിഷ്ഠിരസംവാദത്തിൽ ഈ വിഷയത്തിൽ
 യുധിഷ്ഠിരൻ പറയുന്നതു ശ്രദ്ധിക്കുക:-

'ശ്രുണു യക്ഷാ! കലംതാത ന സ്വാദ്ധ്യായോ ന ച ശ്രുതം
 കാരണം ഹിദ്വിജത്വേവ വൃത്തമേവ ന സംശയഃ'.

അത്:- അല്ലയോ യക്ഷ, അങ്ങു കേട്ടാലും: ബ്രാഹ്മണ്യത്തി
 ന് കലം, വേദശാസ്ത്രപഠനം ഇവ കാരണമാകയില്ല. കർമ്മ
 തന്നെയാണു കാരണം; സംശയിക്കേണ്ട.

മുകളിലുദ്ധരിച്ച ഉദാഹരണങ്ങൾകൊണ്ടു് ഒരു പ്രത്യേകപ്രവൃ
 ത്തിചെയ്തപജീവിക്കുന്ന മാതാപിതാക്കൾക്കു പിറന്നവനും മറ്റൊ
 രുതരും പ്രവർത്തിയാൽ വേറൊരു ജാതിപ്പെരിലറിയപ്പെടുന്നവനും,
 അതുകൊണ്ടു് താഴ്ന്നജാതിക്കാരൻ ഉയർന്നജാതിയിലും വന്നെക്കാ
 മെന്നതുകൊണ്ടു് ജാതിനിണ്ണയത്തിനു് കർമ്മവും ഗുണങ്ങളുതന്നെ
 മുഖ്യമെന്നു തെളിയുന്നു

10. സ്ഥാനം

".....മുഖബാഹുരു പാദതഃ" (മനുസ്മൃതി)

അത്:- മുഖം, കൈകൾ, പാദങ്ങൾ, തുട എന്നിവയിൽനിന്നു്

"ബ്രാഹ്മണോന്മുഖമാസീത്" (പുരുഷസൂക്തം)

അത്:- ബ്രാഹ്മണൻ ഇവന്റെ മുഖമാകുന്നു.

"ബാഹുരാജന്യഃ കൃതഃ" — രാജാവു് കൈയ്യാകുന്നു.

"ഉരതവൈശ്യ" — വൈശ്യൻ തുടയാകുന്നു.

"പദോഽം ശുദ്രോ അജാലതു" — പാദങ്ങളിൽനിന്നു ശുദ്രൻ
 ജനിച്ചു. (പുരുഷസൂക്തം).

ഈ പ്രമാണങ്ങൾകൊണ്ട് ദേശരീരത്തിലുള്ള അവയവങ്ങളുടെ പ്രാധാന്യത്തോടുകൂടിയുപോലെ, നാലുവർണ്ണങ്ങൾക്കും പ്രാധാന്യത്തിൽ ഏറ്റക്കുറച്ചിലുണ്ടെന്നു സിദ്ധിക്കുന്നു.

“അനാര്യമാര്യകർമ്മാണമാര്യഞ്ചാനാര്യകർമ്മിണഃ

സപ്രധാര്യോബ്രവീദ്ധഃ ന സമേ നാസമാവിതി”

(മനുസ്മൃതി)

അർത്ഥം:- ബ്രാഹ്മണന്റെ തൊഴിലിനെ ചെയ്യാലും, ‘ശൂദ്രൻ ബ്രാഹ്മണനാകുകയില്ല; എന്തെന്നാൽ അവൻ ബ്രാഹ്മണരുടെ തൊഴിലധികാരമില്ല. ശൂദ്രന്മാരിൽ ബ്രാഹ്മണൻ ചെയ്ത എന്തുവരികിലും ബ്രാഹ്മണൻ ശൂദ്രനാകുകയില്ല. എന്തെന്നാൽ, ജാതി ഉയർന്നതായതുകൊണ്ട് ഏതു ഹീനകർമ്മവും ചെയ്യാം. ഇതു ബ്രഹ്മാവിന്റെ നിശ്ചിതമാണ് !

ഈ പ്രമാണങ്ങളാൽ ബ്രാഹ്മണാദി നാലു ശബ്ദങ്ങളും രൂപങ്ങളാണെന്നും, ഗുണകർമ്മങ്ങൾക്ക് ആർക്കു എങ്ങിനെയിരുന്നാലും ബ്രാഹ്മണത്വത്തിന് ഒരു തകരാറും വരികയില്ലെന്നുമാണ് ബ്രാഹ്മണപക്ഷം. ഇവരുടെ വാദത്തിന് ഈ ‘രൂപ’മാണടിസ്ഥാനമെന്നതുകൊണ്ട് അതേപ്പറ്റി പൂർണ്ണമായി പറഞ്ഞുപറയുക.

സംസ്കൃതഭാഷയിൽ നാമം, ആഖ്യാതം, ഉപസർഗ്ഗം, നിപാതം എന്നീ നാലുപ്രകാരമാണു വാക്കുകൾ. ഇവയിൽ നാമത്തിനു തന്നെ ജാതിശബ്ദം, ക്രിയാശബ്ദം, സംജ്ഞാശബ്ദം എന്നീ നാലു പിരിവുകളുണ്ട്. കൂടാതെ ശക്തം, ലക്ഷ്യം, വ്യഞ്ജകം എന്നുമുണ്ട്. ഇവയിൽ ശക്തമെന്നതിനെ ഇവിടെ വിവരിക്കേണ്ടിയിരിക്കുന്നു.

ഇന്നു ശബ്ദത്തിൽനിന്ന് ഇന്നു അർത്ഥത്തെ ബോധിപ്പിക്കേണ്ടതാകുന്നു എന്ന നിയമമാണു ശക്തി എന്നൊരു പക്ഷവും, ഒരു ശബ്ദം കേൾക്കുമ്പോൾ അതിന്റെ അർത്ഥം ഓർമ്മയിൽ വരുന്നതിനു കാരണമായ പദ-പദാർത്ഥസംബന്ധിയാണു ശക്തിയെന്ന് വേറൊരു പക്ഷവുമുണ്ട്. ഈ ശക്തിതന്നെ ‘സമുദായശക്തി’യെന്നും ‘അവയവശക്തി’യെന്നും രണ്ടുവിധമുണ്ട്. ഇവയിൽ സമുദായശക്തിയെ

‘രൂഡി’യെന്നും അവയവശക്തിയെ ‘യോഗം’ എന്നും പറയും. അത്ഭുത ബോധിപ്പിയിരുന്നതിനുള്ള ശക്തിയെ വഹിച്ച ശബ്ദവിശേഷമാകുന്നു ശക്തം. ഈ ശക്തമാകട്ടെ രൂഡം, യോഗരൂഡം, യോഗികം, യോഗികരൂഡം എന്നു നാലുവിധം.

“രൂഡൈവ അത്ഭുതബോധകുരൂഡഃ” — രൂഡികൊണ്ടു് അത്ഭുത ബോധിപ്പിയിരുന്നതു് രൂഡം.

രൂഡലക്ഷണം:- ‘അവയവശക്തിനൈരപേക്ഷ്യേണ സമുദായശക്തിമാത്രേണ ബുദ്ധ്യതേ തദ്രൂഡം’. — യാതൊന്നിൽ അവയവശക്തിയെ അപേക്ഷിക്കാതെ സമുദായശക്തിയെമാത്രം ബോധിപ്പിയിുന്നുവോ ആ പദം രൂഡം. ഉദാ:- പൃഥ്വി, ജലം.

ബ്രാഹ്മണക്ഷത്രിയാദി വർഗ്ഗങ്ങൾ രൂഡവകുപ്പിൽപ്പെടുകയും, ഗജതുരഗാദി ശബ്ദങ്ങൾ പലവിധ ഭൂഗജാതികളെ ബോധിപ്പിയിരുന്നതുപോലെ, ബ്രാഹ്മണാദി ശബ്ദങ്ങളും മനുഷ്യജാതിയെ ബോധിപ്പിയിരുന്ന നാമങ്ങളാകുന്നതും അതിനാൽ ഉത്തമഗുണങ്ങളെ ലഭിച്ചതുകൊണ്ടു് അധമവകുപ്പുകാർ ഉത്തമവകുപ്പിലും, അധമഗുണങ്ങൾ ഹേതുവായിട്ടു് ഉത്തമവകുപ്പുകാർ അധമവകുപ്പിലും ആകയില്ലെന്നും, അതാതു ജാതിയിലുള്ളവരുടെ പുത്രപുത്ര പരമ്പരകൾ മാത്രമേ അതാതുജാതിയാകയുള്ളൂ എന്നും ബ്രാഹ്മണർ വാദിക്കുന്നു.

ഇവരുടെ ഈ വാദവും സിദ്ധാന്തവും ഇതിനനുക്രമമായ സകലപ്രമാണങ്ങളും സർവ്വാബദ്ധമെന്നു താഴെ കാണിയിരുന്നു.

(i) പതഞ്ജലിയുടെ വ്യാകരണമഹാഭാഷ്യം രണ്ടാം ആഹ്നികത്തിൽ ‘നവീനങ്ങളായി ഏല്പെട്ടതെന്ന ശബ്ദങ്ങളെ ന്യായാസരണം കല്പിയിണം’ എന്നും, (ii) മഹേശ്വരസ്ത്രം രണ്ടാം നിരൂപണത്തിലും, കൂടാതെ (iii) ശാകടായനവ്യാകരണത്തിലും, നാമങ്ങളെല്ലാം ധാതുക്കളിൽനിന്നുണ്ടായവയാണെന്നും പറയുന്നു.

അല്ലാതെതന്നെയും ധാതു, പ്രത്യയം ഇതുകളെക്കൊണ്ടു് നാമങ്ങളെ ഉണ്ടാക്കുന്നവർ ആ ധാതുവിന്റേയും പ്രത്യയത്തിന്റേയും അത്ഭുത തൃജിപ്പിട്ടു് ശബ്ദമാത്രംകൊണ്ടു് നാമങ്ങളെ ഏല്പെട്ടതിയെന്നുപറയുന്നതു് അസംബന്ധംതന്നെയാകുന്നു.

തന്നെയല്ല, ഭാഗ്യദീക്ഷിതർ തുടങ്ങിയ നിഘണ്ടുമാലകളുടെ വ്യാഖ്യാതാക്കൾ മറ്റുശബ്ദങ്ങളെയെങ്കിലും അവയവാത്മംകൂടാതെ വിട്ടിട്ടില്ല. ആയതിനാൽ അവയവാത്മമില്ലാത്ത യാതൊരു ശബ്ദവുമില്ലെന്നുവരുന്നു. കാലപ്പഴക്കംകൊണ്ട് അവയവാത്മം സ്പഷ്ടമാകാതെവന്നാലും ആ 'രൂപങ്ങൾ' അജ്ഞാതകാരണങ്ങളല്ലാതെ അഭാവകാരണങ്ങൾ (അവയവാത്മമില്ലാത്തവ) ആണെന്നൊരിശ്ശലും വരാൻപാടില്ല.

അടുത്തതായി ഈ ബ്രാഹ്മണങ്ങളുടെ സിദ്ധാന്തപ്രകാരംതന്നെ ബ്രാഹ്മണാദി ശബ്ദങ്ങൾ രൂപവകുപ്പിൽ ചേർന്നതല്ലെന്നുകാണിക്കുന്നു.

'ബ്രാഹ്മണൻ'—ബ്രാഹ്മാവിന്റെ ഉത്തമാംഗത്തിൽനിന്നും ജനിച്ചതുകൊണ്ടും, ആദ്യമുണ്ടായതുകൊണ്ടും, ബ്രാഹ്മത്തെ (വേദത്തെ) ധരിച്ചതുകൊണ്ടും ബ്രാഹ്മണൻ (മനുസ്മൃതി).

ബ്രാഹ്മാവിന്റെ പുത്രനാകകൊണ്ടും, ബ്രാഹ്മത്തെപ്പറ്റിപ്പറിയുന്നവനല്ലെങ്കിൽത്തന്നെ അറിയുന്നവനാകകൊണ്ടും 'ബ്രാഹ്മണൻ' (പാണിനീസൂത്രം) [ഇവിടെ രണ്ടിടത്തും അവയവാത്മമുള്ളതുകൊണ്ട് രൂപധാരം പൊളിയുന്നു.]

ക്ഷത്രിയൻ:- ക്ഷത്രിയൻകൽനിന്നും ത്രാണനംചെയ്യുന്നവൻ (ആപത്തിൽനിന്നും രക്ഷിക്കുന്നവൻ.) ക്ഷത്രസന്തതി=ക്ഷത്രിയൻ (പാണിനീസൂത്രം 1-13-8.) പര്യായം—രാജാ-രഞ്ജിപ്പിക്കുന്നവൻ (ഭാരതം.) കൂടാതെ രാജസൻ, രാജസപുത്രൻ, ക്ഷത്രിയൻ, ക്ഷത്രപുത്രൻ എന്നിവ സർവ്വാർത്ഥനാമങ്ങളായിട്ടുതന്നെയിരിക്കുന്നതിനാൽ ക്ഷത്രിയശബ്ദം രൂപവകുപ്പിൽ ചേർന്നതല്ലെന്നു സിദ്ധിക്കുന്നു.

വൈശ്യൻ:- 'വിശ' എന്ന ധാതുവിൽനിന്നുണ്ടായി. തൊഴിലിൽ പ്രവേശിച്ചവനെന്നർത്ഥം. പര്യായങ്ങൾ:- ധനികൻ, കച്ചവടക്കാരൻ. ഇവയും സ്പഷ്ടകാരണങ്ങൾതന്നെയെന്നു കിട്ടുന്നു.

ശൂദ്രൻ:- ശോകിക്കുന്നവനെന്നർത്ഥമുള്ള 'ശൂച്' ധാതുവിൽനിന്നുണ്ടായി. (വേദാന്തസൂത്രം) മറ്റുമുള്ള വകുപ്പുകളുടെ പ്രവർത്തികളെ

ചെയ്യാനുള്ള സ്വർദ്ധിയില്ലാത്തതുകൊണ്ട് ശോകിപ്പിക്കുന്നതല്ല, താഴ്മയോടുകൂടിയവൻ എന്ന സ്പഷ്ടീകരണകൃതം. അതുകൊണ്ടിതും ശ്രദ്ധമല്ല.

ഈ നിയമത്തിൽപ്പെട്ട ഭൂവിഭാഗം

“കരുക്ഷേത്രഞ്ചമത്യാശ്ച പാഞ്ചാലാ ശൂരസേനകാഃ
ഏഷബ്രഹ്മർഷിദേശോവൈ ബ്രഹ്മാവർത്താനന്തരം.”

അർത്ഥം:- കരുക്ഷേത്രം, മത്യാശം, പാഞ്ചാലദേശം, ഉത്തരമധുര എന്നീ ദേശങ്ങൾ ബ്രഹ്മർഷികൾ വസിക്കുന്നിടമാകുന്നു. എന്നാൽ ഈ പ്രദേശം ബ്രഹ്മാവർത്തത്തോളം ശ്രാദ്ധ്യമല്ലതന്നെ.

“ഹിമവചിന്ധ്യയോർമദ്ധ്യം യതീപ്രാഗ്വിനശനാദപി
പ്രത്യഗേവപ്രയാഗാച്ച മദ്ധ്യദേശംപ്രകീർത്തിതം.”

അർത്ഥം:- ഹിമവാൻ. വിന്ധ്യനമിടയ്ക്ക് സരസ്വതി മറഞ്ഞ വിജനദേശത്തിന് കിഴക്കും പ്രയാഗയ്ക്കു പടിഞ്ഞാറുമായ ദേശമത്രേ ‘മദ്ധ്യദേശം.’

“ആ സമുദ്രാന്തരൈവ പൂർവാദാസമുദ്രാന്തരപശ്ചിമാൽ
തയോരേവാന്തരം ഗിരോരാര്യാവർത്തം വിദർബ്ബധാഃ”

അർത്ഥം:- കിഴക്കേസമുദ്രംതുടങ്ങി പടിഞ്ഞാറേസമുദ്രംവരെയുള്ള (ഹിമവാൻ. വിന്ധ്യനമിടയ്ക്കുള്ള) സ്ഥലത്തിന് ആര്യാവർത്തമെന്നു പേർ.

വണ്ണാശ്രമയജ്ഞങ്ങളുടെ പരിധിയിൽപ്പെട്ടവർക്ക് ആര്യാവർത്തം, മറ്റുള്ള സകലർക്കേകൂടി പൊതുവേ ‘മേച്വർ’ എന്നും പേരുണ്ടായി. ആര്യാവർത്തം എന്നാൽ ഭൃഗതം ഗതൃത്ഥാനം. ജ്ഞാനാത്മത്വം (അറിവുള്ളവൻ എന്നും) മേച്വനെന്ന് നല്ലവണ്ണം സംഭാഷണം ചെയ്യാനറിയാത്തവനെന്നും അർത്ഥമാകുന്നു. ആര്യാവർത്തം വർത്തിച്ച ദേശം ആര്യാവർത്തവും. മറ്റുള്ള ഭൂമി മുഴുവൻ മേച്വദേശങ്ങളുമായി (പണ്ഡിതരായ ഇതരവർഗ്ഗക്കാരെ ഇന്നും മേച്വരെന്നു തഴയുന്ന പതിവുണ്ട്.)

കേരളം ആര്യാവർത്തത്തിലോ ബ്രഹ്മാവർത്തത്തിലോ പെടില്ല. അതുകൊണ്ടുതന്നെ ഈ പ്രദേശത്തുള്ളവർ ചാ

തൂർവർണ്യനിയമത്തിനു വിധേയരാകുകയില്ല. മലയാള ഭേദഗതിയ്ക്ക് ധർമ്മരാജ്യമെന്നപേർ സാക്ഷാൽ ധർമ്മപുത്രൻ തന്നെ കല്പിച്ചുകൊടുത്തതാണെന്നും ഐതിഹ്യമുണ്ട്. കാര്യങ്ങളിങ്ങിനെയിരിക്കെ നായന്മാരിൽ ശുഭ്രശബ്ദാരോപണംചെയ്യാൻ പ്രമാണയുക്തവേദങ്ങളാൽ ത്യാജ്യമായിത്തള്ളിയ പരമ്പരാവകാശം കൊണ്ടുപോലും ആർക്കും അർഹതയില്ലെന്നുതന്നെവരുന്നു.

ചാതുർവർണ്യദാസവും (ബ്രാഹ്മണമതവും)

ബ്രാഹ്മണജാതിയിലുള്ള സ്രീപുരുഷന്മാർ വിധിപ്രകാരം വിവാഹം കഴിച്ചു അവരിൽനിന്നുണ്ടാകുന്ന പുത്രപൗത്രപരമ്പരകൾ മാത്രമേ ബ്രാഹ്മണരാകൂ എന്നാണൊരുക്കൂട്ടരുടെ വാദം. ഇതുപ്രകാരം വ്യവർദ്ധനയ്ക്ക് ജാതി ഇന്നതെന്നു കണ്ടുപിടിക്കേണ്ടതു് അത്യാവശ്യമാകയാൽ അതിലേക്കുള്ള മാർഗ്ഗമെന്തെന്നുനോക്കാം.

ഏതുജാതിയിലും ഏതു കർമ്മവും എക്കാലത്തും വ്യവസ്ഥകൂടാതെ കാണുന്നതുകൊണ്ട് കർമ്മത്തെ ജാതിലക്ഷണമായി സ്വീകരിച്ചുകൂടാ. ഗുണകർമ്മത്തെ ഒഴിച്ചാൽ ജാതി കണ്ടുപിടിക്കുന്നതിനുള്ള ഒരേഒരുപാധി രൂപവാദമായിരുന്നു. അതു തീരെ അടിസ്ഥാനരഹിതമെന്ന് നേരത്തേ സ്ഥാപിച്ചുകഴിഞ്ഞു.

ഇനി, ഗുണകർമ്മങ്ങളെ ഒഴിച്ചു് മറ്റു യാതൊന്നും ജാതിവിഭാഗത്തിനടിസ്ഥാനമായിവന്നുകൂടായെന്നും, പാരമ്പര്യത്തിനെ അടിസ്ഥാനമായിപ്പറയുന്നതു തെറ്റാണെന്നും പ്രമാണയുക്തം താഴെ കാണിക്കുന്നു.

1. ഭാരതം അനുശാസനപർവ്വം

“തതോബ്രാഹ്മണതാംയാതോ വിശ്വാമിത്രോമഹാതപാഃ
ക്ഷത്രിയഃ സോപ്യഥ തഥാ ബ്രഹ്മവംശസ്യകാരകഃ”

അർത്ഥം:- മഹാതപസ്വിയായ വിശ്വാമിത്രൻ ക്ഷത്രിയനായി ജനിച്ചിട്ടു് പിന്നീട് ബ്രാഹ്മണനായി. അല്ലാതെയും ബ്രാഹ്മണവംശത്തിനുക്കാരണമായി.

2. വിഷ്ണുപുരാണം 4-ാം അംശം 19-ാം അദ്ധ്യായം

“പ്രതിരഥാൽ കണ്വസ്സുധാപി മേധാതിമിര്യതഃ
കാണായനദിജാഃ ബഭ്രുവുഃ”

അർത്ഥം:- ക്ഷത്രിയനായ പ്രതിരഥന്റെ പുത്രൻ കണ്വൻ. കണ്വന്റെ പുത്രൻ മേധാതിമി. ഈ മേധാതിമിയിൽനിന്നാണ് കാണായന ബ്രാഹ്മണർ സകലരുണ്ടായത്.

3. ഭാരതം-ഹരിവംശം 32-ാം അദ്ധ്യായം

“ദിവുഭാസസ്യ ദായാഭൂബ്രഹ്മച്ഛിർത്വയുർവ്വപഃ
മൈത്രായണസ്തസ്മൈഃ മൈത്രേയാസ്തതസ്തതഃ.”

അർത്ഥം:- ദിവുഭാസന്റെ പുത്രൻ ‘മിത്രയു’ എന്ന രാജാവ് ബ്രഹ്മച്ഛിയായി. അദ്ദേഹത്തിന്റെ പുത്രൻ മൈത്രായണൻ, മൈത്രായണന്റെ പുത്രൻ സോമൻ; ഈ സോമനിൽനിന്ന് മൈത്രേയബ്രാഹ്മണരുണ്ടായി. (പ്രൊഫസർ രംഗസ്വാമി അയ്യരുടെ ഇന്ത്യാചരിത്രം.)

താഴ്ന്ന ജാതിക്കാരും ബ്രാഹ്മണരായിട്ടുണ്ട്. മുക്കുവർ ബ്രാഹ്മണരായ ചരിത്രം നേരത്തേ അറിഞ്ഞതാണല്ലോ. കർമ്മകൊണ്ടൊരുജാതി മറ്റൊരുജാതിയായി മാറുന്നതുകൊണ്ട്, ഒരുജാതിയിൽനിന്ന് കർമ്മകൊണ്ട് ബ്രാഹ്മണാദി നാലു വിഭാഗങ്ങളുണ്ടായതായും ഭാരതം, വിഷ്ണുപുരാണമെന്നിവയിൽ കാണുന്നു.

4. വിഷ്ണുപുരാണം 4-ാം അംശം 1-ാം അദ്ധ്യായം

“കരുഷാൽ കാരുഷാ മഹാബലാക്ഷത്രിയാ ബഭ്രുവുഃ”

അർത്ഥം:- ബ്രാഹ്മണനായ വൈവസ്വതമനുവിന്റെ പുത്രൻ കാരുഷനിൽനിന്നും ഏറ്റവും ബലവാന്മാരായ കാരുഷന്മാരെന്നു ക്ഷത്രിയരുണ്ടായി.

“നാഭാഗോനേദിഷുപുത്രസ്തു വൈശ്യതാമഹമത്”

അർത്ഥം:- വൈവസ്വതമനുവിന്റെ മറ്റൊരു പുത്രൻ ‘നേദിഷുൻ’, അവന്റെ പുത്രനായ നാഭാഗൻ വൈശ്യനായിത്തീർന്നു.

“പൃഷ്ഠസ്തുഗുരുഗോവധാൽ ശുദ്രത്വമഗമത്”

അർത്ഥം:- വൈവസ്വതമനുവിന്റെ മൂന്നാമതൊരു പുത്രനായ പൃഷ്ഠൻ തന്റെ ഗുരുവിന്റെ പശുവിനെ കൊന്നതുകൊണ്ട് ശുദ്രനായിത്തീർന്നു. (വിഷ്ണുപുരാണത്തിന്റെകാലത്തുപോലും ഗോവധം നീചമായിക്കരുതിയിരുന്നു. ഗോവധത്താൽ ബ്രാഹ്മണൻ ശുദ്രനായിയെന്നുപറഞ്ഞിരിക്കുകൊണ്ട് ഗോവധം ശുദ്രന് ചേരുമെന്നു വരുന്നു).

5. വിഷ്ണുപുരാണം 4-ാം അംശം 8-ാം അദ്ധ്യായം

“കായലേശഗുത്സമദാസ്യയോസ്യഭവേൻ ഗുത്സമദസ്യ ശൗനകശ്ചാതുർവൃണ്യപ്രവർത്തിതാ.” അർത്ഥം:- (സുനഹോത്രൻ) കാശൻ, ലേശൻ, ഗുത്സമദൻ ഇങ്ങനെ മൂന്നു പുത്രന്മാർ. ഗുത്സമദന്റെ പുത്രൻ ശൗനകനിൽനിന്നു നാലു ജാതികളുമുണ്ടായി.

6. വിഷ്ണുപുരാണം 29-ാമദ്ധ്യായം

“ഭാർഗ്ഗസ്യഭാഗ്നീഭൂമി രതശ്ചാതുർവർണ്യ പ്രവൃത്തിഃ”

അർത്ഥം:- ഭാഗ്നന്റെ പുത്രൻ ഭാഗ്നീഭൂമി. ഈ ഭാഗ്നീഭൂമിയിൽനിന്നും നാലുവർണ്ണങ്ങളുമുണ്ടായി.

7. ഭാരതം - ഹരിവംശം - 32-ാമദ്ധ്യായം

“ഏതേഷംഗീരസപുത്രാ ജാതാവംശേമ ഭാർഗ്ഗവേ
ബ്രാഹ്മണാ ക്ഷത്രിയാ വൈശ്യ ശുദ്രശ്ചേതർഷഭഃ”

അർത്ഥം:- ഭൃഗുവംശത്തിൽ ചേർന്ന അംഗീരസ്സിന്റെ പുത്രന്മാർ ബ്രാഹ്മണ ക്ഷത്രിയ വൈശ്യ ശുദ്രന്മാരായി.

8. “നാഭാഗാരിഷ്ട പുത്രേ ദൗവൈശ്യേ ബ്രാഹ്മണതാഗതേ”

അർത്ഥം:- നാഭാഗൻ, അരിഷ്ടപുത്രൻ എന്ന രണ്ടു വൈശ്യർ ബ്രാഹ്മണ്യം സിദ്ധിച്ചു.

ഇതിൽനിന്നും ഒരു വംശക്കാര്യം മറ്റൊരു കാര്യം നീചകർമ്മത്താൽ നീചജാതികളായി ഭവിച്ചു എങ്കിലും, പിന്നീടും ആ വംശക്കാര്യത്തെ ഉത്തമ കർമ്മത്താൽ ഉയർന്ന ജാതിക്കാരാകാമെന്നു സിദ്ധിക്കുന്നു.

ഇതുവരെ കാണിച്ച പ്രമാണങ്ങളാൽ പൂർവ്വികന്മാർ നിയമിച്ച ജാതിക്കു കാരണം കർമ്മമല്ലാതെ ജന്മമാണെന്നു വരുന്നില്ല. ഗുണകർമ്മങ്ങളെ അടിസ്ഥാനപ്പെടുത്തി മാത്രമേ വർണ്ണവ്യത്യാസമുണ്ടാകാൻ പാടുള്ളൂ എന്നും, അതിലേയ്ക്കു പാരമ്പര്യത്തെ അടിസ്ഥാനമാക്കി പറയുന്നതു പിഴവുണ്ടെന്നും, ആദ്യകാലമുതൽ പാരമ്പര്യമെന്നതും അതേപ്രകാരം പ്രതിലോമ ഗതികളായും വർണ്ണങ്ങളുണ്ടായിട്ടുണ്ടെന്നും മേലുദ്ധരിച്ച ഉദാഹരണങ്ങൾകൊണ്ടു തെളിഞ്ഞു.

കേരളാചാരങ്ങളെ കുറിക്കുന്നതും അവർക്കു പ്രമാണമായുമിരിക്കേണ്ട ഒന്നാണ് ‘കേരള മഹാത്മ്യം’ എന്ന ഗ്രന്ഥം. ഇതിൽ കേരളീയർക്കുവേണ്ടി ഉണ്ടാക്കിവെച്ചിട്ടുള്ള മതവും ആചാരങ്ങളും അത്യന്തം പാപഗർഭവും ലജ്ജാവഹവുമാണ്. പക്ഷേ, കേരളത്തിൽ പുരാതനകാലമുതൽക്കു നടപ്പുണ്ടായിരുന്ന സഭാചാരങ്ങളെക്കുറിച്ചും സത്യതൽപ്പരതയെക്കുറിച്ചും മറ്റും ഈ ഗ്രന്ഥങ്ങളിൽ കാണുന്നുണ്ടെന്നും, ‘ശാങ്കരസ്മൃതി’, ‘സഹ്യാദ്രിഖണ്ഡം’ മുതലായ കൃതികൾ ഈ നിഗമനത്തെ പിൻതാങ്ങുന്നുമുണ്ട്. എന്നിട്ടും നാട്ടുകാർക്കു ഇത്ര കഠിനമായ പതിതത്വം എങ്ങിനെ സംഭവിച്ചു?

ഉത്തരം:- ഇതിനുമുൻപു നിസ്തർക്കമായി തെളിയിച്ച വിധം, സ്വദേശബഹിഷ്കൃതരും പാഷണ്ഡമതഗാമികളുമായ് ഒരു കൂട്ടം ആളുകൾ—ആര്യബ്രാഹ്മണർ—മാത്രമാണ് ഈ നരകാന്തരീക്ഷം ഉത്തരവാദികൾ. ഇക്കൂട്ടർ ഹീനകർമ്മങ്ങൾ ചെയ്തതിൽ അതിശയിക്കാവകാശമില്ല. ഭാർഗ്ഗവശാപം ഫലിക്കാതിരിക്കുമോ? അതുനിമിത്തമുള്ള കഷ്ടനഷ്ടങ്ങളനുഭവിച്ചുപോയവർക്കു തങ്ങളുടെ ബുദ്ധിമോശത്തെ മാത്രം ഇനി പശ്ചാത്തപിക്കുകയല്ലാ

തെ നിവൃത്തിയില്ല. [ഈ പശ്ചാത്താപം അത്ഥവത്താകണമെങ്കിൽ, എന്തിനുവേണ്ടി പശ്ചാത്താപിച്ചോ, ആ കാരണത്തെ നിർമ്മാർജ്ജനം ചെയ്തതന്നെ വേണം.]

അതുകൊണ്ട് മേലാൽ തങ്ങളുടെ കർത്തവ്യങ്ങളെ ശരിയായനുഷ്ഠിക്കുന്നപക്ഷം, ഈ ദുർയശസ്സു് ഒട്ടങ്ങുകയും, പൂർവ്വമഹിമ പ്രകാശിക്കുകയും ചെയ്യുമെന്ന് സമാശ്വസിക്കാം.

* * * * *

ഈ ഗ്രന്ഥത്തിൽ സ്വാമി തിരുവടികൾ, കേരളത്തിൽ പണ്ടു പണ്ടേ തുടങ്ങി ഇന്നുവരെയുള്ള സകല വിനകൾക്കും കാരണഭൂതരെ പിടിച്ചുകെട്ടിത്തന്നിരിക്കുന്നു. ഇവരുടെ അംഗസംഖ്യയും പ്രാബല്യവും അന്വേ! പൊലിഞ്ഞുപോയിരിക്കുന്നു. ഹിന്ദുക്കളുടെയിടയിൽ ഇന്നു കാണുന്ന സകല ഉച്ചനീചത്വങ്ങൾക്കും കാരണം ഇക്കൂട്ടരാണെന്നു നല്ലവണ്ണം മനസ്സിലാക്കി വീണ്ടുവിചാരത്തോടെ ഇനിയെങ്കിലും പ്രവർത്തിച്ചാൽ - അതായതു്, കേരളത്തിലെ സമസ്ത ഹിന്ദുക്കളും 'ഹിന്ദു' എന്ന സാമ്യ ലൗകിക മതത്തിന് കീഴിൽ സംഘടനാബോധത്തോടെ നിന്നാൽ രക്ഷയുണ്ടു് - അല്ലെങ്കിലില്ല.

ശുഭം

വേദാധികാരനിരൂപണം



1. വേദസൂത്രപം

വേദമെന്നാലെന്ത്? അതിന്റെ കർത്താവാരും? അതിന്റെ സംഖ്യ എത്ര? അതെങ്ങിനെയുള്ളതാണ്. എന്നു വിചാരിച്ചു നോക്കാം. അതിനു കർത്താവില്ലെന്ന ചിലരും, പ്രാചീനപ്രമാണമെന്നു മറുചിലരും, “ഈശ്വരസൃഷ്ടമെന്നു” വേറെ ചിലരും, വേദത്തിനു സംഖ്യയേ ഇല്ലെന്നു് ഏതാനും ചിലരും, സകല പ്രമാണങ്ങളിലും വെച്ചു മുഖ്യമെന്നൊക്കട്ടരും, മനുഷ്യനിർമ്മിതമെന്നു പിന്നെ ചിലരും, ശ്രദ്ധപ്രമാണങ്ങളിൽവെച്ചു മുഖ്യമെങ്കിലും പ്രത്യക്ഷാനുമാനാദികളെ അപേക്ഷിച്ച് താഴ്ന്നതാണെന്നു ചിലരും വിശ്വസിച്ചിരിയ്ക്കയാൽ ഇവയെ ഓരോന്നായി പരിശോധിക്കേണ്ടിയിരിയ്ക്കുന്നു.

വേദം, ശ്രുതി, ആത്മാം. ഈ മൂന്നു പദങ്ങളും ഒരേ അർത്ഥത്തെ കുറിയ്ക്കുന്നതായി അമരകോശം പറയുന്നു. നിഷ്പത്തി നോക്കുമ്പോൾ “വിദന്ത്യനേന ധർമ്മാധർമ്മാ വിതിവേദഃ” — യാതൊന്നിന്റെ സഹായത്താൽ ധർമ്മാധർമ്മങ്ങളെ അറിയാനിടയാകുന്നോ, അതിനെ വേദമെന്നു പറയുന്നു — എന്നു ചിലരും, “വേദേയതീതി വേദഃ” എന്നു മറുചിലരും പറയുന്നു. ഈ രണ്ടു നിഷ്പത്തികളിലും ശബ്ദഭേദമുണ്ടെങ്കിലും അർത്ഥഭേദമില്ല. ഇനി ‘ബ്രഹ്മം — നിഗമം’ എന്നു ശബ്ദരത്നാവലി’യും ‘പ്രവചനം’ എന്നു് ജടാധരണം വേദശബ്ദത്തിനു പര്യായങ്ങൾ കൊടുത്തുകാണുന്നു.

വേദമെന്ന ഗ്രന്ഥം ജീവാത്മാപരമാത്മാക്കളുടെ ഇരിപ്പിനേയും സ്വരൂപസംബന്ധാദികളേയും എപ്രകാരം പ്രകാശിപ്പിപ്പിന്നോ അപ്രകാരംതന്നെ പ്രപഞ്ചവും അവയെ ശോഭിപ്പിപ്പിന്നതിനാൽ വേദം പ്രപഞ്ചംതന്നെയെന്നു പ്രപഞ്ചവേദികളും പറയും. വേദ

ങ്ങര മിക്കവാറും എഴുത്തുസമ്പ്രദായം നിലവിൽ വരുന്നതിനുമുൻപ് ഒരുത്തൻ മറ്റൊരുത്തനും അവൻ വേറൊരുത്തനും അദ്ധ്യയനം ചെയ്യിച്ചവനതുകൊണ്ട് 'പ്രവചനമായിത്തീർന്നിരിക്കുന്നു എന്നുള്ളതു വാദിക്കുന്നു. "ആദ്യായതേ പാരമ്പര്യേണ ഇത്യാദായഃ"— പരമ്പരയായി അഭ്യസിക്കപ്പെടുകയാൽ ആത്മനായമെന്ന പേർ വേദത്തിന് പ്രസിദ്ധിച്ചെന്നുകൂടി പ്രപഞ്ചവാദികൾ പറയുമ്പോൾ, ഈശ്വരകർമ്മം നേരെ കേൾക്കപ്പെട്ടതുകൊണ്ട് 'ശ്രുതി' എന്ന പേർ വേദത്തിനെന്നെ ശ്രുതന്മാരും പറയുന്നു. ഇതിന് തെളിവായി "സത്യസംഹിതാ വൈദേവാഃ അനൃതസംഹിതാ വൈമാന്ദവാഃ"— വേദന്മാർ മാത്രം സത്യവാന്മാർ, മനുഷ്യർ അസത്യവാന്മാർ — എന്ന വേദത്തിൽതന്നെ പറഞ്ഞിട്ടുള്ളതായി ഇവർ ചൂണ്ടിക്കാട്ടുന്നു. വേദങ്ങൾക്കു കർത്താവില്ലെന്ന സ്മൃതികളിലും കാണുന്നു. ഋഷിപ്രേമങ്ങളായ ഇതിഹാസ പുരാണാദികളേക്കാൾ പ്രാമാണ്യം വേദങ്ങൾക്കുള്ളതുകൊണ്ടും, ദൈവനിർമ്മിതമായ ഒരു ധർമ്മഗ്രന്ഥം മൂലഗ്രന്ഥമായിട്ടിരുന്നാലല്ലാതെ ആദ്യമായി മനുഷ്യനധർമ്മബോധമുണ്ടാകാൻ തരമില്ലാത്തതുകൊണ്ടും വേദങ്ങളെ ഈശ്വരനിർമ്മിതമായിത്തന്നെ കരുതണമെന്ന ശ്രുതന്മാർ വാദിക്കുമ്പോൾ അതിന് കടകവിരുദ്ധമായി പ്രപഞ്ചവേദികൾ വാദം കൊണ്ടുവരുന്നു. നോക്കുക:-

വേദത്തിൽ പറഞ്ഞിരിക്കുന്നതെല്ലാം സത്യമെന്നു കരുതാൻ ന്യായമില്ല. അത്ഥവാദപരമായും ഉപാഖ്യാനാദി വിഷയമായും ഇരിക്കുന്ന ഭാഗത്തിലധികവും കർമ്മകാണ്ഡമായിട്ടും കറച്ച ഭാഗം മാത്രം ബ്രഹ്മകാണ്ഡമായിട്ടും, കർമ്മകാണ്ഡങ്ങളിലെ പലതും ഹേയമായും ഇരിക്കണമെന്നു പ്രസിദ്ധം. യാഗങ്ങളിലെ ഹിംസ, കാരണമെന്തുകൊണ്ട്, സാധുവാകുമോ? ഒരിക്കലുമില്ല. യജ്ഞീയപശുക്കൾ ഭവാനുരത്തിൽ ആ യാഗകർത്താക്കളെത്തന്നെ കൊന്നു തിന്നണമെന്ന ശ്രീമദ്ഭാഗവതം പറയുന്നു. "മാ ഹിംസയാത് സർവ്വഭൂതാനി" എന്ന യഥാർത്ഥ വേദവിധിയെ (ഉത്സർഗ്ഗമാക്കി) "അഗ്നിക്കുശ്മിയം പശുമാലഭേത" എന്നതു വിശേഷവിധിയാകയാൽ അതിനെ ബാധിക്കുന്നവിധം (അപവാദമാക്കി) മുർഖന്മാരായ ബ്രാഹ്മണർ (വൃഥാ) വാദിക്കണമെന്നുപറഞ്ഞു ബ്രഹ്മാനന്ദസരസ്വതി യജ്ഞീയപശുഹിംസയെ അപലപിക്കുന്നു. 'സർവ്വാണി'യുടെ സ്ഥാനത്തു് 'സർവ്വഭൂതാനാ'യെന്നതു മാനസമാകയാൽ ബാ

ധകം തീരെയില്ലെന്നു വാചസ്പതിമിശ്രൻ പറഞ്ഞിരിക്കുന്നു. “പശുസമഃ” എന്ന അഭിധാനമാണിവയ്ക്ക് ഭട്ടതിരിപ്പാട്ടിന്മുന്നും കിട്ടിയിട്ടുള്ളതും. യജ്ഞീയ പശുഹിംസയും ഹിംസയിലുൾപ്പെടുമെന്നതന്നെയാണു് യോഗസൂത്രകാരന്റേയും അഭിപ്രായം. പാദം മോത്തരത്തിലെ പാശ്ചാത്യപരമേശ്വര സംവാദം ഉദ്ധരിച്ചു:-

“മമ നാമ്നാഥവായജ്ഞേ പശുഹന്താഃ കരോതിയഃ;
 ക്വാപി തന്നിഷ്ഠതിർനാസ്തി കുംഭീപാകമവാപ്നയാൽ
 ദൈവേപൈത്രേ തഥാത്മാത്മേ യഃ കര്യാത് പ്രാണി
 ഹിംസനഃ
 കല്പകോടിശതം ശംഭോ ! ഗൗരവേ സ വസേദ് ബ്രൂവം.
 യുപേ ബദ്ധ്വാ പശൂൻ ഹന്താ യഃ കര്യാദ്രക്തകൃതം
 തേന ചേൽ പ്രാപ്യതേ സ്വാർത്ഥോ നരകഃ കേന ഗമ്യതേ”

അർത്ഥം:- ശക്തിപൂജയെന്ന വ്യാജത്താലാകട്ടേ, യാഗത്താലാകട്ടേ, പ്രാണിവധം ചെയ്യുന്നവയ്ക്ക് കുംഭീപാകനരകമൊഴിച്ചു് പ്രായശ്ചിത്തമില്ല — യാഗം, പിതൃകർമ്മം, ഉദരപുരണം ഇതിലേതിനെ ആസ്പദമാക്കിയാലും. പ്രാണിഹിംസചെയ്യുന്നവർ രൗരവനരകത്തിൽത്തന്നെ കോടി കല്പത്തോളം കിടക്കേണ്ടിവരും. യജ്ഞയുപത്തിന്മേൽ പശുവിനെ ബന്ധിച്ചു് നവദാർബന്ധനം ചെയ്തശേഷം മണ്ഡസന്ധികളിൽ മർദ്ദിച്ചു നിഷ്ഠൂരമായി കൊല്ലപ്പെടുന്ന കർമ്മംകൊണ്ടു് സ്വാർത്ഥവാതിൽ തുറന്നുകിട്ടമെങ്കിൽ — നരകത്തിൽ പോവാനുള്ള കർമ്മം ഏതായിരിക്കുമോ ? ” (ഇതുപോലുള്ള യാഗത്തെ ഇതിലും ശക്തിയായി ആക്ഷേപിക്കാൻ പാരമർഷവചനത്തിനു കഴിവില്ലല്ലോ എന്നു ഗ്രന്ഥകാരൻ വേദിക്കുന്നു).

പൗണ്ഡരീകയാഗത്തിൽ വിധവയും ബ്രഹ്മചാരിയും ചേർന്നു നടത്തുന്ന സംഭോഗത്തേയും “അശ്വസ്യ ശിഷ്ണുപത്യാ ഇപണ്ഥേ നിധത്തേ” എന്നു് അശ്വമേധപ്രകരണം ഉദ്ഘോഷിക്കുന്നതിനേയും, “മഹാബ്രതാഖ്യായജ്ഞേ ബ്രഹ്മചാരിത്വർയ്യോ രത്നമഭിമതഃ” എന്നതിലെ ബ്രഹ്മചാരിയ്ക്കു് കലടയും തമ്മിലുള്ള ഭോഗസമ്മതിയേയും ആയിരം വേദങ്ങൾ ആദരിക്കുന്നവരികിലും പരിശുദ്ധന്മാർ ആദരിക്കില്ല.

അതുകൊണ്ടല്ലയോ, വേദത്തിൽ കാലദേശഗതികളെ കണക്കാക്കാതെ പൊതുവായി വിധിച്ചിരിക്കുന്ന പലകാര്യങ്ങളേയും ധർമ്മശാസ്ത്രജ്ഞന്മാർ നിഷേധിച്ചാൽ തുനിഞ്ഞത്? “കലശ പഞ്ചവിവർണ്ണയേ” — കലിയുഗത്തിൽ അശ്വമേധ, ഗോമേധ, സന്യാസം, ശ്രാദ്ധത്തിൽ മാംസഭോജനം, ദേവരക്ഷിനിന്നു പുത്രോല്പത്തി എന്നിവ പാടില്ലെന്നു വേദത്തിൽത്തന്നെ കാണുന്നതുകൊണ്ട് വേദവിഷയങ്ങൾക്കും ന്യൂനതയുണ്ടെന്നു കാണുന്നു.

അതിരിയ്ക്കട്ടെ, ബൈബിളും, ഖുറാനും, വേദവും ഭഗവദ്ഗോപ്യം എന്നെ പറയുന്നവർതന്നെ ഇവകളിലെ ഉള്ളടക്കം കടകവിരുദ്ധമാണെന്നു സമ്മതിയ്ക്കും. വിരുദ്ധമായിരിക്കുന്ന രണ്ടു കാര്യങ്ങളും യഥാർത്ഥമാകാൻ പാടില്ല. ശ്രുതികളെന്നു വിശ്വസിച്ചുപോരുന്ന ബൈബിൾ-ഖുറാൻ-വേദം എന്നീ മൂന്നിൽ ഒന്നും രണ്ടും മാത്രം ഈ ശാക്തേയമെന്നാൽ വിശ്വസിയ്ക്കും? അതുകൊണ്ട് ഇന്നതു ഭഗവദ്ഗോപ്യം എന്നതു മനുഷ്യപ്രോക്തം എന്നുള്ളതിന്നു നിരാക്ഷേപമായ ആധാരമില്ലാത്തതിനാലും, ഇവയിലൊന്നുംതന്നെ ഈശ്വരപ്രോക്തമായി ഗണിച്ചുകൂടാ. എല്ലാം മനുഷ്യപ്രോക്തമെന്നു കരുതുന്നതു് യുക്തിക്കും വിവേകത്തിന്നും അടുത്ത കാര്യമായിരിക്കും. ഭഗവദ്ഗോപ്യമെന്ന വിശ്വാസം അന്തഃപ്രാപ്തമാണെന്നുകൊണ്ടു മാത്രം അതിനെ കരുതുന്നതും ശരിയല്ല. എന്തുകൊണ്ടെന്നാൽ സാധാരണജനങ്ങളുടെ കൂട്ടത്തിൽ ഒന്നുരണ്ടു പണ്ഡിതന്മാരുണ്ടെങ്കിൽ അവരെ മറുളളവർ ദേവാംശമെന്നു നിശ്ചയിക്കുന്നതിൽ ആശ്ചര്യമൊന്നുമില്ല. ഈ പതിവു് ഇന്ത്യയിൽ മാത്രമല്ല, ഗ്രീസ്, റോമ ഇംഗ്ലണ്ട് മുതലായ സ്ഥലങ്ങളിലും പൂർവ്വകാലത്തുണ്ടായിരുന്നതായി ചിത്രരേഖകളുണ്ട്. സാധാരണക്കാരാൽ ഈശ്വരനെന്നു മതിക്കു പ്പെട്ട മനുഷ്യർതന്നെയാണു് വേദകർത്താക്കളെന്നു വയ്ക്കുന്നതു് ആക്ഷേപാർഹവുമല്ല. ഈശ്വരാവേശംകൊണ്ടു് മനുഷ്യർ പറയുന്നതിനെ ഭഗവദ്ഗോപ്യമെന്നെന്നെന്നുതന്നെ കരുതണമെന്നു് ചിലർ പറയും. പാമരന്മാർ, ഭ്രാന്തന്മാർ, ക്ഷീയന്മാർ ഇവർക്കല്ലാതെ വേറെ ആർക്കും ആവേശമുണ്ടാകാൻ വയ്യ. ഇവർ വേദപ്രണേതാക്കളാണെന്നാൽ സമ്മതിയ്ക്കാനും പോകുന്നില്ല. അഥവാ സമ്മതിച്ചാലും അതിനൊരു ഗൗരവവുമില്ല. ധാരണാശക്തിയും ബുദ്ധിയും മനുഷ്യനു ദൈവമാണു കൊടു

കേണതെങ്കിൽ നാം എഴുന്നതും പറയുന്നതുംകൂടി വേദവും ഭഗവത്പ്രോക്തവും ആയിരിക്കേണ്ടതല്ലേ ?

ധർമ്മായുധങ്ങളെ അറിയുന്നതിനൊരു പ്രമാണം ആവശ്യമത്രേ. ഋഷിമാർ പുരാണാദിഗ്രന്ഥങ്ങളെ വേദത്തിന്റെ ഉപപ്രമാണങ്ങളെന്നു നിവ്വചിച്ചിരിയ്ക്കയാൽ ഗൗണസാക്ഷ്യത്തേക്കാൾ മൂലസാക്ഷ്യം പ്രധാനമെന്നു ഗൗരവബുദ്ധ്യോ ധരിയ്ക്കണം. അല്ലാതെ ഭഗവത്പ്രോക്തമെന്നതിനാലല്ല. നമ്മുടെ പൂർവാചാര്യന്മാർ ശ്രമപ്പെട്ടു കണ്ടറിഞ്ഞു പറഞ്ഞുതന്നിട്ടുള്ള കാര്യങ്ങളിൽ നിരാക്ഷേപകരങ്ങളായ ഭാഗങ്ങളെ അംഗീകരിയ്ക്കയും ഗൗരവബുദ്ധ്യോ സ്വീകരിയ്ക്കയും ചെയ്യേണ്ടതു നല്ലതുതന്നെ. ഭഗവത്പ്രോക്തമല്ലെന്നുള്ളതുകൊണ്ടുമാത്രം ആക്ഷേപകരമായിത്തീരുന്നതുമല്ല.

ഇനി വേദബാഹുല്യത്തെപ്പറ്റി ചിന്തിച്ചാൽ “അനന്താ വൈ വേദഃ” — വേദത്തിനെണ്ണമില്ല എന്നു വാച്യതാം. — പ്രപഞ്ചത്തിന്റെ വിസ്താരത്തെയും അതിലടങ്ങിയ പദാർത്ഥങ്ങളേയും കണക്കിട്ടു നിണ്ണയിക്കാൻ കഴിയാത്തതുകൊണ്ടു പ്രപഞ്ചമായ വേദത്തിനു പരിമിതിയില്ല എന്നു ഈ വാക്യത്തിനർത്ഥമെടുക്കണം, അല്ലാതെ പുസ്തകരൂപമായ വേദത്തിനു എന്നല്ല.

വേദപ്രാമാണ്യം

ഇനി വേദപ്രാമാണ്യ സ്വരൂപത്തെപ്പറ്റി ചിന്തിക്കുമ്പോൾ ‘വേദഃ’ എന്നതു ശാബ്ദപ്രമാണത്തിൽ ചേർന്നതാണെന്നു കാണാം. ഉദാഹരണമായി, ‘വേദവേദൻ ഭക്ഷിക്കുന്നതു ഞാൻ നേരിട്ടു കണ്ടു’ എന്നതിൽ എന്റെ അറിവു പ്രത്യക്ഷ പ്രമാണത്തെ ആശ്രയിച്ചു, ‘അവന്റെ വയറു വീർത്തിരിക്കുന്നതു കണ്ടിട്ടു’ ഭക്ഷിച്ചിരിക്കണം എന്ന തോന്നൽ അനുമാനത്തെ ആശ്രയിച്ചു, ‘അവൻ ഭക്ഷിച്ചതായി ആരോ പറഞ്ഞുകേട്ടു’ എന്നതു ശബ്ദപ്രമാണത്തെ ആശ്രയിച്ചുമാണിരിക്കുന്നതു്. ഒരുത്തന്റെ വയറു വീർത്തിരിക്കുന്നതിനു കാരണം ഭക്ഷണം മാത്രമല്ല; വായു, അജീർണ്ണം എന്നിവകൊണ്ടുമാവാം. അതുകണ്ടിട്ടു ഭക്ഷിച്ചതായി തീരുമാനിച്ചാൽ അബദ്ധം പരാാനിടയുമുണ്ടു്. ഇനി, ഭക്ഷിച്ചതായി മറ്റൊരാൾ പറയുമ്പോൾ

അങ്ങിനെ പറയുന്നവൻതന്നെ തെറ്റായി ഗ്രഹിച്ചിരിക്കാമെന്നു വരാം. ശരിയായി ധരിച്ചാൽതന്നെ, നമ്മെ കളിപ്പിക്കുന്നതിനുവേണ്ടി അങ്ങിനെ പറഞ്ഞെന്നും വരാം. അല്ലെങ്കിൽ അയാൾ ശരിയായി പറഞ്ഞിട്ടും നാം തെറ്റായി കേട്ടെന്നുവരാം. അതുകൊണ്ട് പ്രത്യക്ഷജ്ഞാനം ഉത്തമമെന്നും, അനമാനജ്ഞാനം മധ്യമമെന്നും ശബ്ദജന്യജ്ഞാനം അധമമെന്നും കിട്ടുന്നു. ഇതര ശബ്ദപ്രമാണങ്ങളെ അപേക്ഷിച്ച് വേദത്തിനു പ്രാബല്യം കൂടുതലുണ്ടെങ്കിലും പ്രത്യക്ഷാനുമാനങ്ങളെ അപേക്ഷിച്ച് അതു ദുബ്ബലംതന്നെയാണു്. ഇക്കാരണത്താലത്രേ അനുഭവവിരുദ്ധമായ വേദഭാഗങ്ങളെ അർത്ഥവാദമെന്നു മുദ്രകുത്തി ഭാഷ്യകാരന്മാർ ഒതുക്കിവെച്ചുകൂടാത്തതു്.

ഇനി ഇപ്പറഞ്ഞ സംഗതികൾക്കു് ന്യായമായ സമാധാനത്തോടുകൂടി നിരാക്ഷേപമായ പ്രമാണങ്ങളെ കാണിക്കാം.

ഗീതോപനിഷത്തുകളിലും മണ്ഡൂക്യതാപനിയാദി ശ്രുതികളിലും “ഓമിത്യേകാക്ഷരംബ്രഹ്മ” “ഓമിത്യേതദക്ഷരമിദം സർവ്വം” എന്നു കാണുന്നു. വ്യാകരണ ശാസ്ത്രപ്രകാരം ഓം എന്ന അക്ഷരത്തിന്റെ അർത്ഥം പ്രകാശരൂപമെന്നും എല്ലാത്തിനെയും രക്ഷിക്കുന്നതു് എന്നും കിട്ടുന്നു. ബ്രഹ്മം ഇന്നപ്രകാരമുള്ളതാണെന്നു താൽപ്പര്യമാകയാലും ഓം എന്ന അക്ഷരം ബ്രഹ്മത്തിന്റെ വാചകവും, അതുകൊണ്ടു് ബ്രഹ്മം പ്രണവത്തിന്റെ വാച്യവുമെന്നു വരുന്നു. ഇവയ്ക്കു് വാസ്തവത്തിൽ വലിയ ഭേദമുണ്ടായിരുന്നെങ്കിൽ വാചകമായ ഓംകാരത്തിനും വാച്യമായ ബ്രഹ്മത്തിനും ഇങ്ങനെ ഒരു ‘അഭേദം’ മണ്ഡൂക്യാദ്യപനിഷത്തുകളിൽ പ്രതിപാദിക്കപ്പെടുകയില്ലായിരുന്നു. എന്നാൽ യുക്തിപ്രകാരം നോക്കുമ്പോൾ കറച്ച ഭേദം ഇല്ലാതെയുമില്ല. അതുകൊണ്ടു്, പ്രണവോപാസന ശരിയായി അനുഷ്ഠിക്കുന്നവർക്കു് ബ്രഹ്മപ്രാപ്തിയുണ്ടാകുന്നതു് മുഖ്യസംഗതിയെ സ്വീകരിക്കുന്നതുതന്നെയാണു നല്ലതു്. ഇതിലേയ്ക്കു ഉപനിഷത്തുകൾതന്നെ പ്രമാണം:-

‘ഏക ഏവ പുരാ വേദഃ പ്രണവഃ സർവ്വ വാങ്മയഃ’

പുറ്ത്തിൽ സർവ്വ വാങ്മയമായിരിക്കുന്ന പ്രണവംതന്നെ ഭേദം എന്നു പറയുന്നു. ഈ പ്രണവം ബ്രഹ്മമാഭേദമായിട്ടുള്ളതാണെന്നു

മുഖ്യ കാണിച്ചിട്ടുണ്ടല്ലോ. അതുകൊണ്ട് ഈ പ്രണവരൂപഭേദത്തിന് ആദ്യം ഇല്ലതന്നെ.

‘വ്യക്താവ്യക്ത നിരൂപിതം ച പരമം ഷ്ടത്രിംശത്തപാത്മകം
തസ്മാദുത്തരത്തപമക്ഷരമിതിധ്യേയം സദായോഗിഭിഃ;
ഓങ്കാരാദിസമസ്തമന്ത്രജനകം സൂക്ഷ്മാതിസൂക്ഷ്മം പരം
വന്ദേ പഞ്ചമമീശ്വരസ്വഭവം വദ്യാപിതേജോമയം.’

‘സച്ച തച്ചാഭവത്’ എന്ന ശ്രുതിവാക്യംപോലെ വ്യക്തം-വ്യക്തം-കാര്യകാരണരൂപമായും, സദ്യോത്തമമായും, ഷ്ടത്രിംശൽ തത്തപരൂപമായി പറയുന്നെങ്കിലും, തത്തപാതീതമായും, കാലത്രയാബാധ്യമായും, ത്രിപുടിയറ്റത്തെങ്കിലും യോഗീധ്യേയമെന്നു വ്യവഹരിക്കപ്പെട്ടതായും, പ്രണവം തുടങ്ങിയ എല്ലാ മന്ത്രങ്ങളുടേയും മൂലസ്ഥാനമായും, വിചാരധാരയെ അതിവർത്തിക്കുമാറ് അതിസൂക്ഷ്മമായും, സർവ്വവസ്തുക്കൾക്കും ഇടംകൊടുത്തു് ബാഹ്യാഭന്തരഭേദം കൂടാതെ അതിൽ ആകാശംപോലെ വ്യാപിച്ചതായും, ജഡവസ്തുക്കൾക്കു വിളക്കുവു തിളക്കവുമുണ്ടാക്കുന്നതായും ഇരിക്കുന്ന ഈശ്വരന്റെ പഞ്ചമമുഖരൂപബ്രഹ്മത്തെ ധ്യാനിക്കുന്നു.’

ഇത്യാദിന്യായങ്ങളാൽ ബ്രഹ്മാഭേദമെന്നു സിദ്ധിച്ച പ്രണവം തകരായ വേദത്തിന് ആദ്യന്തമില്ലെന്നും അതു മനുഷ്യനിർമ്മിതമല്ലെന്നും, സർവ്വപ്രമാണാതീതവും, സദ്യോതംകൃഷ്ടവും, അതുകൊണ്ടുതന്നെ ഈശ്വരങ്കൽനിന്നാവിർഭവിച്ചതാണെന്നും തീർച്ചപ്പെടുത്താവുന്നതാണ്.

നാലു വേദങ്ങളും വേദാംഗങ്ങളും പ്രധാനങ്ങളല്ല—യാതൊന്നിനാൽ ആ ശാശ്വതവസ്തു പ്രാപിക്കപ്പെടുന്നോ അതുതന്നെ പ്രധാനമെന്ന് മുന്ധകോപനിഷത്തു പ്രഖ്യാപിക്കുന്നു.

“‘നവേദം’ വേദ ഇത്യാഹുർവേദേ വേദോ ന വിദ്യതേ പരാത്മാ വേദ്യതേ യേന സവേദോ വേദ ഉച്യതേ.”

—[പരമാത്മ പ്രതിപാദകമല്ലാത്ത] വേദത്തെ വേദമെന്നു പറഞ്ഞുകൂടാ; [ആ] വേദത്തിൽ [പരമാത്മാനുഭവജ്ഞാനം] വേദം ഇല്ല; യാതൊന്നുകൊണ്ടു പരമാത്മാവിനെ അറിയാൻ കഴിയുമോ, അതിനെ വേദമെന്നു പറയുന്നു. ഇത്യാദി പ്രമാണങ്ങളാൽ വിചാരജ്ഞാനഫലമായിരിക്കുന്ന ബ്രഹ്മസാക്ഷാൽക്കാരാവസ്ഥയ്ക്കു് (വേദത്തിന്)

ആദിമധ്യാന്തം, കർത്താവ്, ജനനകാലം മുതലായതൊന്നുംതന്നെ ഇല്ല.

ഇനി ഋഷിപ്രോക്തമെന്നും മനുഷ്യപ്രോക്തമെന്നുമാക്കെ പറഞ്ഞുവരുന്നതിന്റെ കാരണം:- വേദഭാഗങ്ങളിൽ ഋഷി-മനുഷ്യ-പ്രോക്തമെന്നതിന് ഒട്ടേറെ നിർദ്ദേശങ്ങളുണ്ട്. ഓരോ മന്ത്രത്തിനും ഛന്ദസ്സുണ്ട്. ഓരോ സൂത്രത്തിലും കർത്താവ് ഇന്നാരു് (ഋഷി) ഛന്ദസ്സ് ഇന്നതു്, അധിഷ്ഠാനദേവത ഇന്നാരു് എന്നു പറഞ്ഞിട്ടുണ്ട്. ഉദാ:- ഋഗ്വേദം പ്രഥമസൂക്തം. ഇതിന് വിശ്വാംഭരിപുത്രനായ മധു ഋഷി; ഗായത്രി ഛന്ദസ്സ്, അഗ്നി ദേവത. ഇനിയും—

“ഏക ഏവ പുരാവേദഃ പ്രണവഃ സർവ്വാങ്ഗമയഃ
പുരൂരവസ് ഏവാസീത് ത്രയീത്രോമുഖേനവ.”

(ഭാഗവതം സ്ക: 9 അ: 14)

—സർവ്വാങ്ഗമയമായ ഓങ്കാരരൂപപ്രണവം മാത്രം പൂർത്തിയായി വേദമായിരുന്നു. അനന്തരം പുരൂരവസ് എന്ന രാജാവ് മൂന്നുവിധം വേദങ്ങളെ രചിച്ചു, ഇതുകൊണ്ട് വേദങ്ങളിൽ ചിലതു് പുരൂരവസ് രചിച്ചതാണെന്നു തെളിയുന്നു. വൈശമ്പായൻ യജുർ വേദത്തിന്റെ ഇരുപത്തഞ്ചു ശാഖകളുണ്ടാക്കിയതായി വിഷ്ണുപുരാണം പറയുന്നു. ഇത്രയുംകൊണ്ട് വേദഭാഗങ്ങൾ പലപ്പോഴായിട്ട് പലരാൽ ഉണ്ടാക്കപ്പെട്ടു കിട്ടുന്നു. ബൃഹസ്പതിയാകട്ടെ, ‘ത്രയോ വേദസ്യ കർത്താരോ ഭൂധൃഗുത്രനിശാചരാഃ’-വേദകർത്താക്കൾ ഭോഷ്കരും, ധൂർത്തരും, രാക്ഷസന്മാരമാണെന്നു പറഞ്ഞു ശകാരിച്ചിരിയ്ക്കുന്നു.

കാര്യമിങ്ങനെയൊക്കെയാണെങ്കിലും ശബ്ദപ്രമാണമായ വേദം പ്രത്യക്ഷാനുമാനപ്രമാണങ്ങളെ അപേക്ഷിച്ച് അധമമാണെന്നുള്ള വാദം അദ്വൈതപ്രതിപാദകവേദത്തെ, അഥവാ, വേദാന്തത്തെ, ഒരിയ്ക്കലും ബാധിയ്ക്കുന്നില്ല. എന്തെന്നാൽ— അദ്വൈതമതശാസ്ത്രത്തെ ഒഴിച്ച് മറ്റൊല്ലാ ശാസ്ത്രങ്ങളിലും പ്രപഞ്ചം എന്നൊന്നുള്ളതായിട്ടും, അദ്വൈതമതശാസ്ത്രത്തിൽമാത്രം പ്രപഞ്ചം കാലത്രയത്തിലും ഇല്ലാത്തതും മരുമരീചികാപ്രവാഹംപോലെ വെറും തോന്നൽമാത്രമാണെന്നും പ്രതിപാദിച്ചുകാണുന്നു. അതുകൊണ്ട് പ്രപഞ്ചം

സത്താണെന്നംഗീകരിച്ചിട്ടുള്ള മതശാസ്ത്രങ്ങൾ മാത്രമേ പ്രപഞ്ചത്തെ സത്തെന്നു വ്യവസ്ഥാപിക്കാൻ വന്ന തർക്കനായ മതപ്രമാണങ്ങളിലുൾപ്പെടുകയുള്ളൂ. അല്ലാതെ പ്രപഞ്ചം സത്താണെന്നുള്ളവ്യവസ്ഥാപനത്തെ അനുഭവപ്രകാരം പ്രബലയുക്തിനായങ്ങളെക്കൊണ്ടു വണ്ഡിച്ച് പ്രമാണാതീതമായും അദ്വൈതപ്രതിപാദകമായു മിരിക്കുന്നവേദം പ്രത്യക്ഷാനുമാനങ്ങളെ അപേക്ഷിച്ച് ഒരിക്കലും അധമമാകയില്ല.

പ്രപഞ്ചവേദികളുടെ കർമ്മികളുടെ, ശ്രുതാദികളുടെയൊക്കെ പക്ഷത്തിൽ വേദം ഭഗവദ്പ്രോക്തമാണല്ലോ എന്നാണെങ്കിൽ അതിന്റെ കാരണം ന്യായമല്ല, യുക്തിയുമല്ല-വെറും അഭിമാനം മാത്രം!

ബ്റഹ്മസ്പതി ശകാരിച്ചതെന്തിനാണെന്നുവെച്ചാൽ:-

“യഗംപ്രതിധിയാംപംസാം നൃനാധികതയാമനേ,

ക്രിയാംഗപാഠവൈചിത്ര്യ-യുക്താൻവേദാൻസ്ഥരാമ്യഹം.”

(വാസിഷ്ഠം.)

—അപ്പപ്പോഴുണ്ടായിരുന്ന ദുഷ്പ്രഭവസ്ഥിത പ്രഭുക്കൾ കാരണം വന്ന ചേന്നിട്ടുള്ള അസത്യമയങ്ങളും കറോര ഹിംസാപ്രചരങ്ങളും നിന്ദുങ്ങളുമായ സകല സംഗതികളേയും യുക്യാനുസരണം തള്ളിക്കളയാതെ വിധികളുടെ ശേഖരത്തിൽ ചേർത്തുവെച്ചിരിക്കുന്നതിനെക്കണ്ടു മനംനൊന്തു പാഞ്ഞുപോയതാണ്; അതു കാരമല്ല.

അധികാര നിരൂപണം

വേദം പഠിക്കുകയും ശ്രവിക്കുകയും ചെയ്യുന്നതിന് ബ്രഹ്മണൻ മാത്രമേ അധികാരമുള്ളൂ എന്നും, ക്ഷത്രിയവൈശ്യന്മാർക്ക് അഭ്യസിക്കുന്നതിനത്രമല്ലാതെ പ്രവചനത്തിനധികാരമില്ലെന്നും, ശൂദ്രന്മാർക്ക് അഭ്യസിക്കാനോ പ്രവചനം ചെയ്യാനോ ഒന്നിനുംതന്നെ അധികാരമില്ലെന്നും വിധികൾ ഏർപ്പെട്ടിരിക്കുന്നതായി മിയിക്കുകയും വിശ്വസിച്ചുവരുന്നു. ഇതിലേക്കുതന്നെകിലും പ്രമാണമുണ്ടായെന്നു ചോദിച്ചാൽ, ക്ഷത്രിയന്മാർക്ക് അധ്യാപനവും ശൂദ്രന്മാർക്ക് അധ്യായനവും പാടില്ലെന്നു നിഷേധം ഏർപ്പെടുത്തുകയോ ആയതു സാധുവാകയോ ചെയ്തിട്ടുണ്ടെന്നുണ്ടു കാണുകയില്ലെന്നാണുത്തരം. ക്ഷത്രിയ

ന് അദ്ധ്യാപനവൃത്തു ഭ്രംശം അദ്ധ്യയനവും ആകാം എന്നുള്ളതിലേക്കു നിരവധി ഉദാഹരണങ്ങൾ വേദങ്ങളിൽത്തന്നെയുണ്ടുതാനും.

ബഹുമാനഭരണകോപനീഷത്ത് രണ്ടാമദ്ധ്യായം ആദ്യത്തെ ബ്രാഹ്മണത്തിൽ 'ഗാർഗ്ഗ്യൻ' എന്ന ബ്രാഹ്മണൻ അജാതശത്രുവനെ രാജാവിനെ ഗുരുവായി വരിച്ചു ബ്രഹ്മവിദ്യ അഭ്യസിച്ചതായി പറഞ്ഞിരിക്കുന്നു.

ഉപമന്യുപുത്രനായ 'പ്രാചീനശാലൻ', പൗലുഷിയെന്ന 'സത്യവ്രജൻ', ഭാലുവേയനായ 'ഇന്ദ്രദ്യുമന്' എന്നീ മഹർഷിമാരെ ബ്രഹ്മവിദ്യയഭ്യസിച്ചതു് 'അശ്വപതി'യെന്ന രാജാവായിരുന്നു. വേദാചാര്യരായ ഈ മഹർഷികളുടേതിനെ അപേക്ഷിച്ചു് അശ്വപതിയുടെ ബ്രഹ്മസാമന്തരാജ്യാധുരന്ധരത മേലായിരുന്നെന്നു് ഇതിൽനിന്നും സ്പഷ്ടം. ഇതിനാൽ ക്ഷത്രിയൻ അദ്ധ്യാപനം ചെയ്യുന്നതിനധികാരിയെന്നുമാത്രമല്ല, ബ്രാഹ്മണന്റെ ബ്രഹ്മോപദേശ്യം വാകാമെന്നുകൂടി തെളിഞ്ഞിരിക്കുന്നു.

മാന്ദോദഗോപനീഷത്തു് അഞ്ചാമദ്ധ്യായത്തിൽ ആരുണീപുത്രനായ ശ്ലോതകേതു എന്ന ബ്രാഹ്മണൻ, 'പ്രവാഹണ്' രാജാവിനോടു് വാദത്തിൽ തോറ്റു പിതാവായ ഗൗതമനെ കണ്ടു പരാതി ബോധിപ്പിച്ചപ്പോൾ ഗൗതമൻ പുത്രസമേതം പുറപ്പെട്ടു് ബ്രഹ്മവിദ്യയ്ക്കു വേണ്ടി രാജാവിനെ ആശ്രയിക്കുവാൻ ചെയ്തതു്. "എല്ലാസ്തോഷം ഉപദേശിക്കുന്നുള്ള അധികാരം ക്ഷത്രിയന്തേനാകയാൽ നിനക്കുപദേശിക്കാം" എന്നു പറഞ്ഞു രാജാവു് ബ്രഹ്മജ്ഞാനോപദേശം ചെയ്തതായിരിക്കാണെന്നു്.

ജനകമഹാരാജാവിനോടു് ശ്രീശുകൻ ബ്രഹ്മവിദ്യ യാചിച്ചു വാങ്ങിയ കാര്യവും സുപ്രസിദ്ധമാണു്. ജനകന്റെ ഉപദേശം:-

"ഇക്കൊണ്ടന്ന പ്രപഞ്ചം അസത്തു്—മീഥ്യ—ആകുന്നു എന്നുള്ള ദുശ്ശാരവേപ്പടി മനസ്സിൽനിന്നതിനെ നിർമ്മാർജ്ജനം ചെയ്യാൻ കഴിഞ്ഞാൽ—അപ്പോൾ ബ്രഹ്മാനന്ദാനുഭവമായിക്കഴിഞ്ഞു. സൂക്ഷ്മതത്ത്വാരോഹകകൾലെന്നായ അങ്ങേയ്ക്കു് കിട്ടേണ്ടതു് കിട്ടിക്കഴിഞ്ഞിരിക്കുന്നു—അങ്ങു് സ്വാത്മസാക്ഷാൽക്കാരസമ്പന്നനായി വിളങ്ങുന്നു; മുക്തിപദം പ്രാപിച്ചോ എന്നു ഗർഭവേദത്തിലു; അങ്ങു് നിർവ്വണ്ണപദാന്തരൂപനായിത്തീർന്നിട്ടുണ്ടു്."

ഇതുകേട്ട് സകല സംശയങ്ങളും അററ് ശ്രീശുകൻ ചിത്ത വിശ്രാന്തിയടഞ്ഞു. (മഹാപനിഷത് അ: 2)

(ജനശ്രുതിയുടെ കാര്യം പ്രാചീന മലയാളത്തിൽ വിവരിച്ചിട്ടുണ്ട്. ബ്രഹ്മസൂത്രഭാഷ്യകാരൻ-സാക്ഷാൽ ശ്രീശങ്കർ, അഞ്ചു സൂത്രങ്ങളെ ദർവ്യാഖ്യാനം ചെയ്ത് ജനശ്രുതിയെന്ന ശുഭ്രനെ ക്ഷത്രിയനാക്കാൻ മന:പൂർവ്വം ശ്രമിച്ചിരിയ്ക്കുന്നു. സ്വജാതിമഹിമയ്ക്കുവുതട്ടിയാലോ എന്ന ശങ്കകൊണ്ടാണിതെന്ന് ചട്ടമ്പിസ്വാമികൾ അപലപിയ്ക്കുന്നു.)

വേദപുത്രനായ കവഞ്ചൻ വസിഷ്ഠ-വിശ്വാമിത്ര-ഭരദാജന്മാരുടെ യാഗത്തിൽനിന്നും ഓടിയപ്പോൾ 'സരസ്വതീ' തീരത്തുചെന്ന് വെള്ളംപോലും കുടിയ്ക്കാതെ 'അപോനപ'ത്രീയം' എന്ന ലുക്ക് മന്ത്രദൃഷ്ടാക്കളുടെ നയത്തിൽ ഉണ്ടാക്കി. അതോടെ ദേവതകളും സരസ്വതിയും അയാൾക്കു വശമായി. ഇതുകണ്ട ബ്രഹ്മമർഷിമാർ വേടച്ചെക്കന്റെ കാലുപിടിയ്ക്കേണ്ടിവന്നു. അനന്തരം അവർ 'അപോനപ'ത്രീയയജ്ഞം നടത്തി. (ഐതരേയ ബ്രാഹ്മണം)

ഇത്രയും കാണിച്ചതിൽനിന്നു വേദത്തിലൊരിടത്തു ക്ഷത്രിയാദികൾക്ക് അദ്ധ്യാപനവും ശുഭ്രന് അദ്ധ്യയനവും പാടില്ലാ എന്നു വിധിച്ചിരുന്നാൽപോലും മറ്റു ഭാഗങ്ങളിൽ ആദരിച്ചിരിയ്ക്കുന്ന ആചാരബലത്താൽ ക്ഷത്രിയാദികൾക്ക് അദ്ധ്യാപനവും ശുഭ്രന് അദ്ധ്യയനവും ആവാമെന്ന് നിവ്വിവാദമായിത്തന്നെ ഏർപ്പെടുന്നു. ഇപ്രകാരം വേദത്തിനാൽ യാതൊരു തടസ്സവുമില്ലെന്നു സിദ്ധിച്ചു. ഇനി പ്രമാണാന്തരങ്ങളെക്കുറിച്ചാലോചിയ്ക്കാം.

പ്രമാണാന്തരവിചാരം

“അധീയീരം സ്രയോ വർണ്ണാഃ സ്വകർമ്മസ്ഥാ ദ്വിജാതയഃ;
പ്രബ്രൂയാദ് ബ്രാഹ്മണസ്തേഷാം നേതരാവിതി നിശ്ചയഃ.
സന്യേഷാം ബ്രാഹ്മണോവിദാദ്വൈതപായാൻ യഥാവിധി;
പ്രബ്രൂയാദിതരേഭ്യശ്ച സ്വയം ചൈവ തയാ ദേവതഃ.”

(മനു. 10-1-2)

—അവരവർക്കു തക്കതായ പ്രവർത്തികളുള്ള ദ്വിജന്മാരായ മൂന്നു വർണ്ണക്കാരും പഠിക്കട്ടെ. പഠിപ്പിക്കുന്നതു ബ്രാഹ്മണനല്ലാതെ ഇതരന്മാർ ചെയ്യേണ്ടതല്ല എന്നതു നിശ്ചയം. ബ്രാഹ്മണർ ഇതരർക്കു കൽപ്പിച്ചു താനും അനുഷ്ഠിക്കട്ടെ എന്നല്ലാതെ ശുഭ്രൻ വേദാദ്ധ്യയനം ചെയ്തുകൂടാ എന്ന് സ്പഷ്ടമായി നിഷേധിക്കുന്നില്ല.

ഒരുത്തന് തന്റെ സകല കാര്യങ്ങളും മറ്റൊരുവനെയും സഹായം കൂടാതെ സ്വയം സാധിക്കാമെന്നതു അസാദ്ധ്യമാകയാൽ പ്രവർത്തികളുടെ വ്യവസ്ഥ പണ്ടുപണ്ടിനാലേ ഏർപ്പെടുത്തിപ്പോന്നു; റോമാദേശത്തിൽ രാജാവ്, പാതിരിമാർ, പെട്രീഷർ, പ്ലേവിയർ എന്നും, ഇംഗ്ലണ്ടിൽ രാജകുലം, പാതിരികൾ, ലാർഡ്സ്, കോമൺസ് എന്നും ഏർപ്പെട്ടതുപോലെ അതിലും എത്രയോകാലമുമ്പേ മുതൽ ഇവിടെയും ബ്രഹ്മക്ഷത്രിയവൈശ്യശൂദ്രർ എന്ന വകുപ്പുകളേർപ്പെട്ടു അവരുടെ പ്രവർത്തികൾക്കു നിർണ്ണയങ്ങളുമുണ്ടായി. ബ്രഹ്മജ്ഞാനത്തെ ഇതരർക്കുപദേശിക്കാൻ ബ്രഹ്മണനും, രാജ്യസംരക്ഷണം ക്ഷത്രിയനും, ധാന്യക്ഷേപം വൈശ്യനും, അടിമപ്പണിക്കുശൂദ്രനും ആദികാലത്തേർപ്പെട്ടു. അല്ലാതെ, ഒരുവൻ തന്റെ തൊഴിലിലിരുന്നുകൊണ്ടു ജ്ഞാനത്തെയും കൂടി സമ്പാദിക്കാനൊരുങ്ങുന്നതിന്നു വിലക്കു 'മനു' കൽപ്പിച്ചിട്ടില്ല. അഥവാ എവിടെയെങ്കിലും വിലക്കുള്ളതായിക്കാണുന്നെങ്കിൽത്തന്നെ അവ മേൽക്കാണിച്ച ശ്രുതിപ്രമാണത്താൽ ബാധിതവുമാണ്.

വേദത്തിൽ കാണാത്ത വിഷയങ്ങളെ സ്മൃതിയിൽനിന്നും ഗ്രഹിച്ചുകൊള്ളേണ്ടതാണ്. ഈ രണ്ടിലുമില്ലാത്തവ പുരാണങ്ങളിൽനിന്നും ഗ്രഹിക്കണം. ശ്രുതി സ്മൃതി പുരാണങ്ങൾ പരസ്പരവിരുദ്ധമായാക്കാണുമ്പോൾ പുരാണത്തേക്കാൾ സ്മൃതിയും സ്മൃതിയേക്കാൾ വേദവും ബലവത്താണ്. (ആപസ്തംബസ്മൃതി)

ശ്രുതിയും സ്മൃതിയും തമ്മിൽ പൊരുത്തമേടടുക്കെങ്കിൽ ശ്രുതിതന്നെ പ്രബലം എന്ന് ജാബാലസ്മൃതി.

വേദത്തിന്നു വിരോധമായ സ്മൃതിവാക്യം വകയല്ല. ഇതരങ്ങിനും വിരോധമായ പുരാണവും വകയല്ല—വ്യാസസ്മൃതി.

പുരാണങ്ങളിൽ ഏതു കാര്യത്തിനുവേണമെങ്കിലും പ്രമാണം കിട്ടും. അവയെ വേദവിരുദ്ധമെന്നു തള്ളിക്കളയാവുന്നതുമാണ്.

ഇനി, ശുഭ്രൻ വേദോക്യാസം ചെയ്തുകൂടാ എന്നു ശഠിക്കുന്നവർ സാധാരണ ഉദ്ധരിയ്ക്കാറുള്ള ഒരു പ്രമാണത്തെ എന്നെന്നേക്കുമായിപ്പോലത്തന്നെ തള്ളാം. അതായത്:—“നസ്രി ശുഭ്ര വേദമധീയാതാം” എന്ന വാക്യമാകുന്നു. ഈ വാക്യം വേദവുമല്ല, ശ്രുതിയുമല്ല, സ്മൃതിയുമല്ല; കേവലം സൂത്രമാകുന്നു. ശ്രുതിസ്മൃതിപുരാണേതിഹാസാചാരങ്ങളായി ഇതിനെ എവിടെയും ആരും സ്വീകരിച്ചിട്ടുമില്ല. അതുകൊണ്ടിതിനെ ഒരു പ്രമാണമായി സ്വീകരിക്കണമെന്നുമില്ല. വിരോധമില്ലാത്ത ഈ വാക്യത്തെക്കുറിച്ച് ആക്ഷേപിക്കണമെന്നുമില്ല. ഇതിന്റെ അർത്ഥമെന്തെന്നാൽ സ്രീകളും ശുഭ്രരും വേദം പഠിച്ചു കഴിയു എന്ന്; എന്നല്ലാതെ പഠിച്ചുകൂടാ എന്നല്ല. എന്നാലിതിനെ വ്യാഖ്യാനിച്ചവർ പഠിച്ചുകൂടാ എന്ന് അർത്ഥം പറഞ്ഞിരിക്കുന്നല്ലോ എന്നാണെങ്കിൽ ഇതിലേയ്ക്കവരെ കുറ്റം പറയേണ്ടതില്ല. ഇങ്ങനെയുള്ള ഗ്രന്ഥങ്ങൾക്കു വ്യാഖ്യാനം ചെയ്യുന്നവർ അതതു കാലങ്ങളിലെ ആചാരത്തിനു ന്യൂനത വരാതിരിക്കാൻ വേണ്ടി സ്വപഞ്ചമായ വാക്കുകൾക്കെല്ലാം കൃത്രിമമായി അർത്ഥകൽപ്പന ചെയ്യുന്നതു ലോകപ്രസിദ്ധമാകുന്നു. സംശയമുണ്ടെങ്കിൽ നോക്കുക:—

പരാശരസ്മൃതിയിൽ യുഗധർമ്മങ്ങളെപ്പറ്റി ആദ്യം കുറച്ചൊന്നു പറഞ്ഞിട്ട് (അവതാരകമായി) ഈ വരികൾ കാണുന്നു:—

“നഷ്ടേ മൃതേ പ്രവൃജിതേ ക്ലീബേ ച പതിതേ പതേ;
പഞ്ചസ്വാപതേ സുനാരീണാം പതിരന്യോ വിധീയതേ”—

—അതാവു ദേശാന്തരംപോയാലും, മരിച്ചാലും, സന്യസിച്ച്യാലും, നപുംസകനായാലും, പതിതനായാലും ഭാര്യ വേറൊരാളുടേതായി വിവാഹംചെയ്യുന്നതിൽ പിശകില്ല എന്ന വാക്യത്തെ അതിനു വ്യാഖ്യാനം ചെയ്ത മാധവാചാര്യർ ഇതിനെ യുഗാന്തരവിഷയമെന്നു മറച്ചുവെച്ചുകളഞ്ഞു.

യാജ്ഞവൽക്യസ്മൃതിയിൽ:-

“സകൃൽപ്രദീയതേകന്യാ ഹരംസ്താം ചരദണ്ഡഭാഷി,
ഭത്താമപി ഹരേൽ പൂർവ്വാമ്ഹരേയാം ശ്വേദഭര ആവ്രജേത”.

അക്ഷതാ വാക്ഷതാ വാപി
പുനർഭൂഃ സംസ്കൃതാപുനഃ

—കന്യാഭാനംചെയ്യപ്പെട്ടശേഷവും ഒരുത്തി തന്റെ ഭർത്താവിനേക്കാൾ ശ്രേഷ്ഠനായ ഒരുത്തനെ കിട്ടുന്നപക്ഷം ആദ്യത്തവനെ കളഞ്ഞു രണ്ടാമത്തവനെ വരിയ്ക്കാം എന്നു ഒരു ശ്ലോകത്തിലും,—‘അപ്രകാരം പുനർവിവാഹംചെയ്തവൾക്കു’ ‘പുനർഭൂ’ എന്നുപേർ—അവൾ ഗുരുവായവളാണെങ്കിലും അല്ലെങ്കിലുംശരി—എന്നു അടുത്ത ശ്ലോകത്തിലും പറഞ്ഞിരിയ്ക്കുവേ അതിനെ (സ്മൃതിയെ) വ്യാഖ്യാനിച്ച വിജ്ഞാനേശ്വരൻ ഈ ശ്ലോകത്തെ കാണാത്ത ഭാവംനടിച്ചു കണ്ണടച്ചിരുട്ടാക്കിയിരിയ്ക്കുന്നു.

മനുസ്മൃതിയിൽനിന്നു:-

“ത്രിംശഭർഷോ വഹേൽകന്യാം
ഘൃദ്യാം ദ്വാദശവാഷികീം
ത്ര്യഷ്ഠവർഷോഷ്ഠവഷാം വാ.
ധമ്മേ സീദതി സത്വരഃ”

—പെൺകുട്ടികൾക്കു പന്ത്രണ്ടാം വയസ്സിൽ വിവാഹം ഉത്തമപക്ഷമെന്നും, എട്ടിൽ ഗൗണപക്ഷമെന്നും വിധിച്ചിരിയ്ക്കുന്നു. ഇതിനെ വ്യാഖ്യാനിച്ച ഉല്പകഭട്ടൻ, ഈ ശ്ലോകത്തിൽ പുരുഷനു വിവാഹപ്രായം പറഞ്ഞതല്ലാതെ സ്ത്രീകൾക്കല്ലെന്നു മറിച്ചു.

കഠിന വിഷയങ്ങൾക്കു വ്യാഖ്യാനംവേണമെന്നല്ലാതെ സ്പഷ്ടമായ വിഷയങ്ങൾക്കു കൃത്രിമാത്വം ഉണ്ടാക്കുന്നതിനല്ല വ്യാഖ്യാനം !

‘നസ്രിശുഭ്രോ വേദമധീയാതാം’ എന്നതിന് ഇപ്പോളിവിടെ പറ്റാത്ത അർത്ഥമാണു ശരിയെന്നെങ്ങിനെപറയാം എന്നാണെങ്കിൽ — ‘അധീയാതാം’ എന്ന ക്രിയ ലിംഗാർത്ഥമാകുന്നു. ലിംഗിന് വിധിനിമിത്രണാമത്രണസംഭാവനാചിത്യാദി പല അർത്ഥങ്ങളുണ്ട്. ഇവയിൽ ‘പാടില്ലാ’ എന്നുള്ള വിധ്യർത്ഥത്തെയോ ‘വേണമെന്നില്ല’ എന്നുള്ള ഔചിത്യർത്ഥത്തെയോ സ്വീകരിയ്ക്കേണ്ടതു് എന്നത്രേ പ്രകൃതത്തിൽ സന്ദേഹം. ഗുരുതരപ്രമാണങ്ങൾക്കു വിരുദ്ധമല്ലാത്തതേതോ, അതിനെ സ്വീകരിയ്ക്കയെന്നതത്രേ പ്രസിദ്ധനയം. ആകയാൽ, ഇവയിലേതാണു അപ്രകാരമുള്ള പ്രമാണങ്ങൾക്കൊത്തിരിയ്ക്കുന്നതു്, ഏതാണു വിരോധിച്ചിരിയ്ക്കുന്നതെന്നുനോക്കാം.

ബൃഹദാരണ്യകോപനിഷത്തിൽ മൂന്നും ആറും ബ്രാഹ്മണത്തിൽ കാണുന്ന ഉപാഖ്യാനത്തിൽ ‘ഗാത്രി’ എന്ന സ്രീ വേദോദ്യാസം ചെയ്യുന്നമാത്രമല്ല, വേദാർത്ഥങ്ങളെക്കുറിച്ച് യാജ്ഞവല്ക്യനോട് ചർച്ചചെയ്തതായും കാണുന്നു.

‘അല്ലയോ പുഷ്കർഹരായ മഹർഷിമാരേ, നിങ്ങളുടെ അനുവാദത്തോടെ യാജ്ഞവല്ക്യനോട് ഞാൻ രണ്ടുനൂറു ചോദ്യം ചോദിച്ചോട്ടേ’ എന്ന ഗാത്രിയുടെ വിനീത ചോദ്യത്തിന് മഹർഷിമാർ അനുവാദംകൊടുത്തു. യാജ്ഞവല്ക്യനും സമ്മതിച്ചു. ഗാത്രി ചോദിയ്ക്കുന്നു:-

‘ദൃസംജ്ഞമായ അണ്ഡകപാലത്തിന്റെ ഉപരിഭാഗത്തെതു്? അധോഭാഗത്തെതു്?’

‘ദൃലോകപൃഥ്വീലോകങ്ങളെ ഇടമുറിയ്ക്കുന്നതിനായി എന്തോന്നിരിയ്ക്കുന്നു?’

‘ഭൂതവർത്തമാനഭാവീകാലങ്ങളിലും ഉള്ളതായി പറയപ്പെടുന്ന ഈ ദൈവതജാതം ഏതാധാരത്തിൽ സ്ഥിതിചെയ്യുന്നു?’

ആശ്വലൻ, ആത്മഭാഗൻ, ഭുജ്യ, ഉഷസ്തൻ കഹോളൻ മുതലായ മഹർഷിമാർക്കുപോലും വാദത്തിൽ പരാജിതനാക്കാൻ കഴിയാത്ത യാജ്ഞവൽക്യമഹർഷിയോട് ഒരു സ്രീ ശാസ്ത്രവാദം നടത്തിയ കഥ വേദശിരസ്സായി പരിണമിച്ചതോത്താൽ സ്രീകൾക്കു വേദാധികാരമുണ്ടോ എന്ന് പിന്നെയാരെങ്കിലും സംശയിയ്ക്കുമോ?

ബ്രഹ്മദാരണ്യകോപനിഷത്തു് നാലാമദ്ധ്യായം അഞ്ചാമതു ബ്രാഹ്മണത്തിൽ യാജ്ഞാവല്യരുടെ ഭാര്യ 'മൈത്രേയീ' ഐഹിക സുഖങ്ങളെല്ലാം ത്യജിച്ചു് ജീവാത്മ-പരമാത്മ സ്വരൂപങ്ങളെക്കുറിച്ചു വിചാരിച്ചു് മോക്ഷം പ്രാപിച്ചതായി ഉദ്ഘോഷിക്കുന്നു.

—യാജ്ഞാവൽക്യൻ തന്റെ സ്വന്തം ഭാര്യയെ (മൈത്രേയീയെ) ഏല്പിച്ചിട്ടു് സന്യസിജ്ഞാൻപോകുന്നു. 'എനിക്കീ ധനമോ? ഈ ഭൂമി മുഴുവൻ കിട്ടിയാലും മോക്ഷം കിട്ടുമോ എന്ന മൈത്രേയീയുടെ ചോദ്യത്തിനു് ഇല്ലേ ഇല്ല എന്നായിരുന്നു യാജ്ഞാവല്യരുടെ മറുപടി. ആ സ്വന്താനും സ്വീകരിക്കാതെ മോക്ഷമാഗ്നം പാഞ്ഞുകൊടുക്കാൻ മൈത്രേയീ ജ്ഞാവിനോടറിഞ്ഞു. സംപ്രീതനായ യാജ്ഞാവല്യൻ ബ്രഹ്മതത്വം മൈത്രേയീയ്ക്കുപദേശിക്കുകയും ചെയ്തു. മൈത്രേയീ വാക്യവും വേദത്തിലുൾപ്പെട്ടുകഴിഞ്ഞു. ഇതുകൊണ്ടു് സ്രീജ വേദാധികാരമുണ്ടെന്നു കാണുന്നു.

യാഗാദികളിൽ സ്രീകളും അവർക്കുള്ളതായ വേദമന്ത്രങ്ങളെ ഉച്ചരിച്ചുവരുന്നതിനു് ദൃഷ്ടാന്തമൊന്നുമാവശ്യമില്ല. ശതപഥബ്രാഹ്മണം 'ദർശപുണ്ണമാസ' പ്രകരണത്തിൽക്കാണുന്ന 'ഹവിഷ'കൃതാ ഹവാന'സമയത്തിൽ ബ്രാഹ്മണ-ക്ഷത്രിയർ ഇന്നിന്ന മന്ത്രം ജപിക്കുന്നു എന്നു വിധിച്ചിരിക്കുന്നതുപോലെ ശുദ്രനും 'ആയാവേദി' എന്ന വേദവാക്യത്തെ ഉച്ചരിക്കുന്നു എന്നു പറഞ്ഞുകാണുന്നു. ഇതേ പ്രമാണത്തിൽ ഇതരകർമ്മങ്ങളെക്കുറിച്ചു പറയുമ്പോൾ 'അഷ്ടീവദഘ്നം ശുദ്രസ്യ' എന്നും 'മന്തശുദ്രസ്യ' എന്നും ശുദ്രൻ ഉച്ചരിക്കേണ്ടതായ മന്ത്രങ്ങളെ പ്രതിപാദിച്ചിരിക്കുന്നു.

'വർഷാസു രഥകാര ആദധീത' എന്നു് ആശാരി അഗ്നാധാരനാചെയ്യണമെന്നു മുണ്ടു്.

ഒരു ദേശത്തു് ശ്രുതിസ്മൃതികൾക്കു വിരോധം കൂടാതെ നടന്നുവരുന്ന വഴക്കത്തെ സദാചാരമെന്നു പറയുന്നു—എന്നു് ആപസ്തംബ സ്മൃതിയിൽ പറഞ്ഞിരിക്കുന്നതിനാലും. വേദാദ്ധ്യയനത്തെ ഇഷ്ടമുള്ള സകലരും ചെയ്തവന്നു. വേദവിരുദ്ധമല്ലാതെ അതിനാൽ ആദരിക്കപ്പെട്ടിരിക്കുയാലും, ശ്രുതിസ്മൃതി പുരാണേതിഹാസാചാരം എന്ന പ്രമാണങ്ങളിൽ വെച്ചു് സകല ഗൗരവപ്രമാണങ്ങൾക്കും ഈ അഭിപ്രായം ശരിയായിരിക്കുയാലും, വിവാദവാക്യത്തിനു് 'പാടില്ല' എന്നർത്ഥം പറയുന്നപക്ഷം ശാബ്ദപ്രമാണങ്ങളിൽ സമ്പ്രദായം

കൃഷ്ണമായ വേദത്തെ ആക്ഷേപിക്കുന്നതായിവരികയാലും 'കൂടി യേ കഴിയൂ എന്നില്ല' എന്ന അർത്ഥം യോജിക്കും. എന്നല്ലാതെ 'പാടില്ല' എന്നുള്ളത് ഒരിക്കലും കൈയെടുക്കുന്ന സ്വഭാവം.

ഇതുവരെ സാധാരണപ്രമാണങ്ങളെ പരിശോധിച്ചു. ഇനി യുക്തിവാദത്തിലേയ്ക്കു കടക്കാം:-

യുക്തിവിചാരം

ശുഭ്രൻ വേദോക്തംപ്രകാരം എന്നുള്ള സങ്കേതം യുക്തിയെങ്കിലും ചേർന്നിരിക്കുന്നുണ്ടോ? ഏതു മതഗ്രന്ഥത്തെ എടുത്താലും പരമപദപ്രാപ്തിയ്ക്കു ജീവാത്മ പരമാത്മ സ്വരൂപജ്ഞാനവും ധർമ്മാജ്ഞാനവും തന്നെയാണ്. ഹേതുവെന്നു പറഞ്ഞിരിക്കുന്നതായിക്കാണാം. ഉദാ:-

“ബഹുനാം ജന്മനാമന്തേജ്ഞാനവാൻ മാം പ്രപദ്യതേ” (ഗീത)
—ബഹുജന്മങ്ങളെടുത്തിട്ട് അവസാനത്തിൽ ജ്ഞാനിമാത്രം എന്നെ പ്രാപിക്കുന്നു.

“തത്ത്വം വിദിതവാർത്ഥമേതേ
നാനുഷ്ഠാനം വിദ്യതേയനായ”

—ഈവിധം ബ്രഹ്മത്തെ അറിയുന്നവൻമാത്രം തൃത്യുവെ അതിജീവിക്കുന്നു; മോക്ഷപ്രാപ്തിയ്ക്കു വേറെമാർഗ്ഗമില്ല.

“തത്ത്വസ്ഥം യേന പശ്യന്തധീരാഃ
തേഷാം സുഖം ശാശ്വതം നേതരേഷാം”

—അന്തര്യാമിയെ താനായി അറിയുന്നവർക്കുമാത്രം നിത്യസുഖമുണ്ടാകും.—മറ്റൊർക്കുമില്ല.

ഇങ്ങനെ പലവിധം വേദം ഘോഷിക്കുന്നു. മോക്ഷസാധനമായ ജ്ഞാനത്തെ ശുഭ്രൻ അഭ്യസിച്ചുകൂടാ എന്നു പറയുന്നതിനു ശുഭ്രൻ മോക്ഷത്തെ പ്രാപിച്ചുകൂടാ എന്നല്ലയോ അർത്ഥം? അല്ലാതെയും ആദിമുതൽ ഈ സങ്കേതം ഭഗവന്നിയമമായി നടന്നുവന്നതാണെങ്കിൽ ഇതുവരെയും ഒരൊറ്റ ശുഭ്രൻപോലും മോക്ഷം പ്രാപിച്ചിട്ടില്ല എന്നല്ലയോ പറയേണ്ടത്? ഇതാറെങ്കിലും സമ്മതി

ജ്ഞാനമോ? ചില വൈഷ്ണവബ്രാഹ്മണർ വേദത്തെ ധിക്കരിക്കാൻ ശക്തിയില്ലാതെയും ആഴ്വാദികൾക്കു മോക്ഷം കിട്ടിയിട്ടില്ലാ എന്നുപറയാൻ മനസ്സില്ലാതെയും സങ്കടത്തോടെ ചിലതെല്ലാം ജപ്തി ജ്ഞാനം—ശുഭ്രൻ വേദത്തെമാത്രം പഠിച്ചുകൂടാ എന്നല്ലാതെ വേദത്തിന്റെ അർത്ഥത്തെ അറിയുന്നതിന്നു വിരോധമില്ലെന്നാണിവരുടെ വിട്ടുവീഴ്ച. എന്നുവെച്ചാൽ അർത്ഥത്തേക്കാൾ വെറും ശബ്ദമാണു മുഖ്യമെന്നു! രത്നങ്ങളേക്കാൾ അവ വച്ചിരിയ്ക്കുന്ന പെട്ടിയാണുപോലും മുഖ്യം. നിനക്കു ഈ നല്ലപെട്ടി വേണോ, പെട്ടിയിള്ളിലുള്ള രത്നങ്ങൾ മതിയോ എന്നുചോദിച്ചാൽ പെട്ടിമതിയെന്നുപറയുന്നവർ ഭ്രാന്തന്മാരിലുമുണ്ടോ എന്നു സംശയമാണു്. വേദത്തെ അഭ്യസിച്ചിട്ടും അതിന്റെ അർത്ഥം നല്ലപോലെ അറിയാത്തവൻ ഉത്തരത്തെ ചുമക്കുന്ന തൂണിനുസമമാകുന്നു എന്നു ഗുഹേദം. പുരാണങ്ങളിൽ വേദവാക്യങ്ങളും വരുന്നു. (ഭാരതം ആദിപർവ്വം മൂന്നാമദ്ധ്യായം, 74-ാമദ്ധ്യായത്തിലെ ശാകന്തളോപാഖ്യാനം—അങ്ങിനെ നൂറു നൂറ്റാഖ്യാനങ്ങൾ). ഇനി, പുരാണങ്ങൾ പഠിയ്ക്കുന്നതിന്നു ശുഭ്രൻ അധികാരമില്ലെന്നാണെങ്കിൽ പുരാണകർത്താക്കളിൽ പലരും ശുഭ്രരാകുന്നു എന്നുകാര്യംകൂടി ഗൗനിയ്ക്കേണ്ടിവരും. സുതസംഹിതയുടെ കർത്താവു് ശുഭ്രനാണെന്നാക്കണമെന്നു കൂടാത്തതു്? അതുകൊണ്ടു് ആ ഗ്രന്ഥത്തിന്റെ മഹിമയ്ക്കെന്തു കവാടമുള്ളതു്? അതിൽക്കാണുന്ന അനന്തശ്രുതിവാക്യങ്ങളെ സൂതൻ ഉച്ചരിച്ചതായിവരുന്നില്ലയോ? അവർ മഹാത്മാരാകയാൽ നിഷേധിയ്ക്കേണ്ടതില്ലെന്നാണെങ്കിൽ മഹത്വത്തിന്നു പഠിപ്പല്ലയോ കാരണം? ജ്ഞാനത്തിന്നു നികതിയുണ്ടോ? ജ്ഞാനമാഗ്നിയെ അവലംബിച്ചതുകൊണ്ടല്ലയോ 'ആഴ്വാദികൾക്കും നായന്മാർക്കും മഹിമസിദ്ധിച്ചതു്'? ആ മാഗ്നിയെ അവലംബിച്ചാൽ പ്രകൃതത്തിലെ ശുഭ്രക്കും സൽഗതി വന്നുകൂടെന്നുണ്ടോ? ഓടക്കുരിയുടെ മകനായ പരാശരനും മുക്കുവത്തിയുടെ മകനായ വ്യാസനും വേദങ്ങളോതിയതു പൊളിയോ? അവരും ബ്രാഹ്മണരായി പരിഗണിയ്ക്കപ്പെട്ടിട്ടില്ലയോ? 'ഗുഹിമൂലം' 'നദിമൂലം' ഇവ നോക്കേണ്ടതില്ലെന്ന ന്യായം സമാധാനം പറയാൻ ബുദ്ധിമുട്ടുള്ളപ്പോൾ കൊണ്ടുവരുന്നതല്ലയോ? ഗുഹികളുടെ ഉല്പത്തിക്ഷേത്രം നിന്ദ്യമെന്നുവരികിലും ബ്രാഹ്മണബീജമാകയാൽ ഇവർ ബ്രാഹ്മണരായിത്തീർന്നെന്നോ? അങ്ങിനെയെങ്കിൽ വ്യാസപുത്രനായ പാണ്ഡു, ധൃതരാഷ്ട്രർ, വിദുരൻ എന്നിവരും ബ്രാഹ്മണരായിട്ടല്ലേ ഇരിയ്ക്കേണ്ടതു്? അപ്രകാരമല്ലാതെ ക്ഷേത്രത്തെ ആശ്രയിച്ച പാണ്ഡുവും

ധൂതരാഷ്ട്രൻ ക്ഷത്രിയരായിട്ടും വിദൂരമാത്രം ശൂദ്രനായും തീർന്നതെന്തുകൊണ്ട്? ക്ഷേത്രം (അമ്മ) തന്നെ പ്രധാനമെങ്കിൽ വ്യാസപരാശരാദികളും അബ്രാഹ്മണരായിരിക്കേണ്ടതല്ലേ? മാതാക്കളുടെ വ്യഭിചാരദോഷത്താൽ ബ്രാഹ്മണ്യം വിട്ടുപോകുന്നതോടെ വേദാഭ്യയനാധികാരവും വിട്ടുപോകേണ്ടതല്ലേ? ഇത്തരം ദോഷമുള്ളവർ വേദാഭ്യയനം മുറയ്ക്ക നടത്തുന്നുണ്ടല്ലോ. അതല്ല, ബീജമാണു പ്രധാനമെന്നവരികിൽ ബ്രാഹ്മണബീജത്തിൽ ജനിച്ചവരെല്ലാം വേദാഭ്യയനം ചെയ്യേണ്ടതല്ലേ? അപ്പോൾ വേദാഭ്യയനത്തിനുള്ള യോഗ്യതയിൽ പ്രധാനം വ്യഭിചാരിപുത്രനാകുകയെന്നോ? അതിരിയ്ക്കട്ടെ, വേദാഭ്യയനാധ്യാപനവിഷയത്തിൽ അധികാരം ജനം കൊണ്ടോ കർമ്മംകൊണ്ടോ, ബ്രഹ്മജ്ഞാനത്തിലോ അതോ ഇതു മൂന്നും ഒരുമിച്ചുവേണമോ എന്നുനോക്കാം.

ജന്മത്താലെങ്കിൽ പിതാവുമാത്രം ബ്രാഹ്മണനായിരുന്നാൽമതിയോ? മാതാവുമാത്രം ബ്രാഹ്മണസ്ത്രീയായിരുന്നാലോ? ആദ്യത്തേതെങ്കിൽ കുംഭകോണത്തുകാരൻ സുബ്രഹ്മണ്യയുടെ വൈവസ്വാതിപുത്രൻ ചരളോപനയനാദികൾ ചെയ്യിച്ചതിനു ദൃഷ്ടം പറയരുത്. നായർസ്ത്രീയ്ക്കു ജനിച്ച ബ്രാഹ്മണപുത്രന്റെ ചരളാദി ആകാം എന്നു സമ്മതിയ്ക്കേണ്ടിവരും. രണ്ടാം പക്ഷത്തിൽ വ്യഭിചാരിപുത്രന്മാരെന്നും പറഞ്ഞു ചിലരെ ജാതിയിലും വർഗ്ഗത്തിലും നിന്നു പുറത്താക്കുന്നതു തെറ്റാവും. മൂന്നാമത്തേതിൽ വ്യാസപരാശരാദികളും ബ്രാഹ്മണരല്ലെന്നുവരും. അല്ലെങ്കിൽ ബ്രാഹ്മണൻ പിന്നീടു മാക്കും കൂടിയാലും ബ്രഹ്മതം വിട്ടുപോയില്ലെന്നുവരും. കർമ്മലോപം കൊണ്ടു ബ്രാഹ്മണ്യം പോകുമെങ്കിൽ ജനംകൊണ്ട് കൃതമില്ലെന്നു സമ്മതിയ്ക്കേണ്ടിവരും. അപ്പോൾ കർമ്മംകൊണ്ടുമാത്രം ബ്രാഹ്മണ്യം സിദ്ധിയ്ക്കുമെന്നുവരും. ഇതനുസരിച്ചാണ്,

“ജനനാ ജായതേ ശൂദ്രഃ
കർമ്മണാ ജായതേ ഖീജഃ

എന്ന് ധർമ്മശാസ്ത്രവചനം പ്രവർത്തിച്ചത്. ഇതിനർത്ഥം: ജനലാൽ എല്ലാവരും ശൂദ്രർ. പിന്നീടവരവർ അവലംബിച്ച കർമ്മങ്ങൾക്കനുസരിച്ച് ബ്രാഹ്മണക്ഷത്രിയവൈശ്യരെന്നായതാണ്. ബ്രാഹ്മണൻ കർമ്മസ്വരൂപത്തെ വിചാരിയ്ക്കുമ്പോൾ ജാതകമെന്നാലുമാകാതെ സങ്കേതകർമ്മങ്ങളോ സൂക്തദൃഷ്ടകൃതങ്ങളോ

കൂടുന്ന സാമാന്യധർമ്മങ്ങളോ എന്ന ശങ്ക ജനീയ്ക്കുകതന്നെ ചെയ്യും. സങ്കേതകർമ്മങ്ങൾതന്നെയെങ്കിൽ ശുഭ്രരിൽ ഇഷ്ടമുള്ളവരെല്ലാം ശിഖാ-യജ്ഞോപവീതം ധരിച്ച് ഉപനയാദികർമ്മങ്ങളെ ചെയ്തുകൊണ്ടാൽ ബ്രാഹ്മണരായിത്തീരേണ്ടതാണ്. ഇങ്ങനെയല്ലാതെ സാമാന്യ ധർമ്മാനുഷ്ഠാനംകൊണ്ടാണെങ്കിൽ ഈവിധ ധർമ്മാനുഷ്ഠാനമില്ലാതെ ബ്രാഹ്മണവേഷം ചമഞ്ഞവരെല്ലാം ബ്രാഹ്മണരാകയില്ലെന്നും, വേഷത്തിൽ ശുഭ്രനെന്നുവരികിലും ധർമ്മാനുഷ്ഠാനംമാത്രമുണ്ടെങ്കിൽ അവരെല്ലാം ബ്രാഹ്മണരായിത്തീരേണ്ടതാണെന്നും സമ്മതിച്ചേകഴിയും. അസത്യം, കൊലപാതകം, ദയ, ധർമ്മം മുതലായവയെ നല്ലപോലെ അനുഷ്ഠിക്കുന്നതിൽ പ്രകൃതത്തിലുള്ള ബ്രാഹ്മണക്കൊന്നെങ്കിലും വിശേഷമുള്ളതായാകട്ടെ, ശുഭ്രരിൽ ന്യൂനതയുള്ളതാകട്ടെ, നമുക്കൊക്കെ അനുഭവമില്ല. ഇങ്ങനെയിരിയ്ക്കെ ബ്രാഹ്മണക്കൊരാധികൃപും ശുഭ്രക്കൊരു ന്യൂനതയും ഉണ്ടാകുന്നതിന് ഒരു ന്യായവുമില്ല. കർമ്മംമാത്രംകൊണ്ടുകാര്യമില്ല-അതു ജന്മത്തോടുകൂടിവേണം എന്നാണെങ്കിൽ ജന്മത്താൽ ക്ഷത്രിയനായ വിശ്വामിത്രൻ കർമ്മത്താലല്ലയോ ബ്രാഹ്മണനായത്? മുൻപു പറയപ്പെട്ട 'കവചൻ' ജന്മനാ ശുഭ്രനെങ്കിലും കർമ്മം ബ്രാഹ്മണനായെന്നുമാത്രമല്ല, പ്രസിദ്ധമായിത്തീർന്നതും കാണുന്നു. കൂടാതെ ഐതരേയ ബ്രാഹ്മണം ഏഴാം പഞ്ചിക നാലാമദ്ധ്യായത്തിൽ ക്ഷത്രിയൻ തന്റെ ധർമ്മത്തിനനുസരിച്ച ഉപകരണങ്ങളെ ത്യജിച്ച് ബ്രാഹ്മണനടുത്ത ഉപകരണങ്ങളെ വഹിച്ചുകൊണ്ടാൽ ബ്രാഹ്മണനാകുമെന്നും, അപ്രകാരം ഒരാൾ ആയിപ്പോയതായും പറഞ്ഞിരിക്കുന്നു.

ഇപ്രകാരം പ്രകൃതത്തിൽ ശുഭ്രനും ബ്രാഹ്മണനടുത്ത ഉപകരണങ്ങളെ വഹിച്ചുകൊള്ളുന്നതിനാൽ ബ്രാഹ്മണനാകേണ്ടതാണ്. അപ്രകാരമല്ലെങ്കിൽ ബ്രാഹ്മണ്യം ജന്മത്താലും സാങ്കേതികകർമ്മത്താലും ഉണ്ടാകുന്നില്ല എന്നു നിശ്ചയം! ഇനി ബ്രഹ്മജ്ഞാനത്താൽ ബ്രാഹ്മണ്യമുണ്ടാകുമെന്നു വാദിക്കുന്നതാണു ഭാവമെങ്കിൽ കർമ്മാനുഷ്ഠാനമില്ലാത്ത ജ്ഞാനം നിഷ്ഫലം എന്നാണതിനത്തരം.

‘അധീത്യവേദാംശ്ചതുരോ
വിദുരോ ജ്ഞാനസംപദാ;
ദവിജ്ഞാപിയ കർമ്മഹീനഃ
സവൈ ബ്രാഹ്മണ ഗർഭഃ’

ചേദപിത്തായിരുന്നാലും, ജ്ഞാനസ്വാദനത്താൽ ബ്രാഹ്മണനായിരുന്നാലും, കർമ്മാണുഷ്ഠാനമാത്രമവനില്ലാതിരുന്നാൽ അവൻതന്നെ ബ്രാഹ്മണക്കുഴിത. പ്രകൃതത്തിലുള്ള ബ്രാഹ്മണന്റെ ജ്ഞാനസ്വാദനവും മറ്റും എത്രത്തോളം സാധ്യമോ അത്രത്തോളം ശുഭദാദികൾക്കും സാധ്യംതന്നെ എന്നതിനു സംശയമില്ല.

ജന്മവും ബ്രഹ്മജ്ഞാനവും കർമ്മവും ഒന്നിച്ചുചേർന്നാലല്ലാതെ ബ്രാഹ്മണ്യം സിദ്ധിക്കില്ലയെന്നാണെങ്കിൽ ജന്മനാ ന്യൂനതയുള്ള ആഴുവാർകൾക്കും ബ്രാഹ്മണ്യമില്ല. സങ്കേതകർമ്മങ്ങളെ മുഴുവനും ത്യജിച്ച സ്മാർത്തമാധ്വസന്യാസികൾക്കും, കറച്ചൊക്കെ ത്യജിച്ച വൈഷ്ണവർക്കും ബ്രാഹ്മണ്യമില്ല. ബ്രഹ്മജ്ഞാനമില്ലാതെ ബ്രാഹ്മണവേഷം ചമഞ്ഞുനടക്കുന്നവർക്കും ബ്രാഹ്മണ്യമില്ല. ഇപ്രകാരം ഒരുത്തർക്കും ബ്രാഹ്മണ്യമില്ലെങ്കിൽ ഒരുത്തർക്കും വേദാധ്യയനത്തിനുമധികാരമില്ലെന്നു വരും. സാങ്കേതികബ്രാഹ്മണന്റെ ഒരുപേരു വേദാധ്യയനത്തിന്നധികാരമില്ലെന്നു സംശയിച്ചേക്കാം. ആ സംശയമിതാ അവസാനിക്കുന്നു:-

കലിയുഗത്തിൽ ക്ഷത്രിയരും വൈശ്യരുമില്ലെന്നാണുപ്രമാണം.

“ത്രേതാദൗ വിപ്രവിസ്മതാ-
ശ്ചതുർദ്ധാവസ്ഥിതാ അപി;
വണ്ണാസ്വിഷ്യേ സമായാതേ
വിട്ക്ഷത്രാലുപ്താം ഗതൗ.”

—ത്രേതായുഗാരംഭത്തിൽ വണ്ണങ്ങൾ നാലായിത്തീർന്നുവെങ്കിലും കലികാലമായതോടെ ക്ഷത്രിയ-വൈശ്യജാതികളില്ലാതെയായിരിക്കുന്നു. (ജമദഗ്നിസംഹിത) ഇപ്രകാരം ബ്രാഹ്മണർതന്നെ സങ്കേതമേല്പട്ടത്തിയിരിക്കുകയും ‘കേരളാവകാശക്രമ’മനുസരിച്ചുള്ള 64 ജാതിയിൽ ക്ഷത്രിയരും വൈശ്യരുമുൾപ്പെടാത്തതു ഇതിനനുകൂലമാകയാലും ശേഷിച്ച ബ്രാഹ്മണരേയും ശൂദ്രരേയുംമാത്രം കണക്കാക്കിയാൽ മതിയാകും. മന്വാദിധർമ്മശാസ്ത്രജ്ഞന്മാർ വിധിച്ചിരിക്കുന്ന അനന്തനിത്യനൈമിത്തികകർമ്മങ്ങളിൽ പ്രധാനപ്പെട്ടവയെങ്കിലും അനുഷ്ഠിക്കുന്നവർ ഇന്നത്തെ സാങ്കേതിക ബ്രാഹ്മണരിൽ ഒരുത്തൻപോലുമുണ്ടായിരി

യ്ക്കയില്ല. അഥവാ ഒരുത്തനെവിടെയെങ്കിലും ഇരിപ്പു
 ള്ളെന്നുവന്നാൽക്കൂടെ ഭൂരിപക്ഷംപേരും അപ്രകാരം അനു-
 ഘിതനവരല്ലാത്തതുകൊണ്ടു അവർക്കെല്ലാം അബ്രാഹ-
 ണ്യം സിദ്ധിച്ചു എന്നതിൽ സന്ദേഹമില്ല. അബ്രാഹ-
 ണ്യം കർമ്മഭംഗത്താലോ എങ്ങിനെയാവാം അബ്രാഹ-
 ണ്യമല്ലാതെ മറ്റൊന്നാകയ്യമില്ല. ഇക്കാരണത്താൽ ബ്രാ-
 ഹ്മണരെന്നൊരുകൂട്ടർ ഇക്കാലത്തില്ല—മുന്യുണ്ടായിരുന്നുമി-
 ള്ല—മേലാലുണ്ടാകാനുപാടില്ല!!!

ശുഭം

ജീവകാരുണ്യനിരൂപണം

[തമിഴിലും സംസ്കൃതത്തിലുമുള്ള അനേകം പ്രമാണങ്ങളുമായി ചേർന്ന്, മനുഷ്യൻ എല്ലാവിധത്തിലും അഹിംസാ സിദ്ധാന്തത്തെ ജീവിതസിദ്ധാന്തത്തിൽ പ്രയോജനപ്പെടുത്താൻ കടമപ്പെട്ടിരിക്കുന്നു എന്ന സിദ്ധാന്തിക്കുന്ന ഒരു ബ്രഹ്മതത്ത്വഗ്രന്ഥമാണ് ചട്ടമ്പിസ്വാമികളുടെ 'ജീവകാരുണ്യനിരൂപണം'. എന്നാൽ ആ ഗ്രന്ഥം എങ്ങിനെയോ നഷ്ടപ്പെട്ടുപോകുകയും, അതിന്റെ സാരം അദ്ദേഹംതന്നെ ചില ശിഷ്യർക്ക് പറഞ്ഞുകൊടുക്കുകയും ചെയ്തിരുന്നു. (നാണഗുരുസ്വാമികളുടെ 'ജീവകാരുണ്യപഞ്ചകം', 'അനുകമ്പാദശകം' ഇവ നോക്കുക). അങ്ങിനെ ചുരുക്കിയെഴുതപ്പെട്ട ജീവകാരുണ്യനിരൂപണമെന്ന പുസ്തകം വാഴൂർ തീർത്ഥപാദാശ്രമത്തിൽനിന്നും തീർത്ഥപാദിയ ഗ്രന്ഥാവലിയിലെ 12ാം നമ്പ്വ് പുസ്തകമായി പ്രസിദ്ധീകരിച്ചിട്ടുണ്ട്. അഹിംസാപ്രതം ആർക്കും സാധിക്കുകയില്ലെന്നും, സന്യുക്തകളും മാംസഭുജകളെപ്പോലെതന്നെ ഹിംസകരാണെന്നും വാദിച്ചു, നാളതുവരെ മത്സ്യമാംസാദികളുപയോഗിച്ചിട്ടില്ലാത്തവരെ 'ആംഗലേയ വിദ്യാസമ്പന്നർ' പ്രേരിപ്പിച്ചിരുന്നകാലത്താണ് സ്വാമിതിരുവടികൾ ജീവകാരുണ്യനിരൂപണമെന്ന പുസ്തകമെഴുതിയത്. അവരുടെ വാദങ്ങളെ ഖണ്ഡിച്ചുകൊണ്ട് ജീവകാരുണ്യത്തിന്റേയും അഹിംസാപ്രതത്തിന്റേയും മാഹാത്മ്യങ്ങൾ സ്വാമികൾ ഈ ചെറുപുസ്തകത്തിൽ സമഞ്ജസമായി പ്രതാപാദിച്ചിട്ടുണ്ട്. ഇത്ര ശാസ്ത്രീയമായും യുക്തിയുക്തമായ രീതിയിൽ അഹിംസാസിദ്ധാന്തത്തെ പ്രതിപാദിച്ചിട്ടുള്ളൊരു ഗ്രന്ഥം വേറെയില്ല. ഇതിലെ പ്രസക്തഭാഗങ്ങൾ താഴെ ചേർക്കുന്നു.]

മാംസഭുജകൾക്കും സന്യുക്തകൾക്കും ആകൃതികൊണ്ടും പ്രകൃതികൊണ്ടും വ്യത്യാസം കാണുന്നുണ്ട്. മനുഷ്യൻ ഇതിൽ ഏതു വസ്തുമാണെന്നു നോക്കുക. മാംസഭുജകളായ മൃഗങ്ങൾക്ക് വീരപ്പല്ലകൾ കാണുന്നു. മനുഷ്യനും ഏതാണുപ്രകാരമുള്ള നാലു പല്ലുകൾ

കാണുന്നുണ്ട്. അതുകൊണ്ട് മനുഷ്യനെ മാംസഭക്ഷാധിഭാത്വം സൃഷ്ടിച്ചിരിക്കുന്നത്. മനുഷ്യരുടെ ഉപയോഗത്തിനുവേണ്ടിയാണ് മറ്റു ജന്തുക്കളെ സൃഷ്ടിച്ചിരിക്കുന്നത്. മൽസ്യം, മാംസം, മുട്ട എന്നിവ വളരെ രുചിയുള്ളതും, ശരീരശക്തിയെ വർദ്ധിപ്പിക്കുന്നതും, സുഖകരവും, രോഗശമനത്തിന് ഔഷധരൂപേണ പ്രയോജനപ്പെടുന്നതുമാണ്. കാളി മുതലായ ദേവതകൾക്ക് പ്രീതിവരുത്തുന്നതിനും, ബാധോപദ്രവങ്ങൾ മാറ്റുന്നതിനും, അമ്മൻകൊടകരതി എന്നുവേണ്ടാ, മഹാബ്രാഹ്മണരുടെ യാഗങ്ങൾക്കുപോലും ജന്തുഹിംസ അനിവാര്യമത്രേ

കുറച്ചൊന്നാലോചിച്ചുനോക്കിയാൽ, ഈ ഹിംസകളെല്ലാം തന്നെ നിവാര്യങ്ങളും മനപ്പൂർവ്വം ചെയ്തവയെന്നുമാണെന്നു കാണാം. ഇതിലേയ്ക്ക് ആരെങ്കിലും ആരെയെങ്കിലും കുറ്റപ്പെടുത്താറുണ്ടോ? കേൾപ്പോരും കേൾവിയുമുണ്ടോ? ഇവക ഹിംസകളിൽ നിന്നൊഴിയാമെന്നു ചാൽത്തന്നെ മനുഷ്യന് അഹിംസകുപ്പട്ടം കിട്ടുമോ? ഒരിക്കലുമില്ല എന്തുകൊണ്ടെന്നാൽ: “ഞങ്ങൾ മാംസഭക്ഷകളല്ല സസ്യഭക്ഷകളാണ്; സസ്യങ്ങൾക്കു ജീവനില്ലാത്തതിനാൽ ഞങ്ങൾ അഹിംസകന്മാരാണ്” എന്നു ഡീക്ഷപറയുന്ന മിടക്കന്മാർ, മാംസത്തോടേററവും അടുത്ത പാൽ, മോത്ത്, നെയ്യ് മുതലായവയെ പതുക്കെ സസ്യക്കറികളിൽക്കുത്തിയോ നേരിട്ടോ ഭക്ഷിച്ചുവരുന്നു. അതു ശരിയല്ല. പാൽ കുടിക്കാമെങ്കിൽ മാംസവും തിന്നാം. മാംസഭക്ഷണംകൊണ്ട് സ്വഭാവം ക്രൂരമായിത്തീരുന്നതല്ലതും ശരിയല്ല. സസ്യങ്ങൾക്കു ജീവനും വേദനയും ഇല്ലെന്നു പറയുന്നതും ശരിയല്ല. അതുകൾക്ക് വേദന, ശീതോഷ്ണസ്ഥിതി മുതലായവയെ ഏതാണെന്ന് അറിയാനുള്ള കഴിവുണ്ടെന്നും, മദ്യം വേരിൽക്കൂടി വലിച്ചെടുക്കുന്നിമിത്തം ലഹരിപിടിക്കുന്നുണ്ടെന്നും നവീന ശാസ്ത്രജ്ഞർ തെളിയിച്ചുകഴിഞ്ഞിരിക്കുന്നു. അതുകൊണ്ട് മരം, ചെടി, ധാന്യം മുതലായവയ്ക്കും ജീവനുണ്ടെന്നുവരുന്നു. ആ സ്ഥിതിയ്ക്ക് സസ്യങ്ങൾമാത്രം ഭക്ഷിച്ചു ജീവിക്കുന്നവൻപോലും ഹിംസകൻ തന്നെ. തന്നെയല്ല, ഹിംസകനും അഹിംസകനും അവരറിയാതെതന്നെ ശ്വാസോച്ഛ്വാസം, ജലപാനം മുതലായവനിമിത്തം അണുജീവികളുടെ ജീവഹാനിക്കു പാത്രമായിക്കൊണ്ടുതന്നെയിരിക്കുന്നു. ഇനിയും കൃഗങ്ങളുടേയും, മറ്റുവിധ ജന്തുക്കളുടേയും ആഹാര

സമ്പ്രദായത്തെ നിരീക്ഷിച്ചാൽ, സിംഹം, കടുവാ മുതലായവ മാനിനേയും, തവള ഈച്ചയേയും, പന്നി ചേരയേയും, കടുവാ പന്നിയേയും, പല്ലി ചിലന്തിയേയും, വലിയ മൽസ്യം ചെറിയതിനേയും പിടിച്ചു തിന്നുന്നതായിക്കാണാം. മനുഷ്യരോ മറ്റു മൃഗങ്ങളോ സമീപത്തുചെന്നാൽ പെട്ടെന്നു ശരീരത്തിൽക്കയറിച്ചാറി രക്തമാംസാദികളെ അപഹരിക്കുന്ന ചില വള്ളികളും, ഉൾദ്ധാ മുഖം വികസിച്ച് സമീപമുള്ള ജന്തുക്കളേ ഉള്ളിലേയ്ക്കുകർഷിച്ച് രക്തമാംസാദികളെ ഹരിച്ചെടുത്തുകൊണ്ട് നറുങ്ങിയ അസമികളെ ഈക്കോടുക്കി വെളിയിലേയ്ക്കുറിയുന്ന വാഴയുടെ ആകൃതിയിലുള്ള ചില ചെടികളും ദ്വീപാന്തരങ്ങളിലുള്ളതായിരുന്നു.* അതുകൊണ്ട് ഏതെങ്കിലും ഒരു ജന്തുവിന്റെ ശരീരം മറ്റൊരു ജന്തുവിനു ഭക്ഷണമായിട്ടല്ലാതെ കാണുകയില്ലെന്നും വരുന്നു. ഒരു ജന്തുവിനു മറ്റൊന്നിനെ കണ്ടാൽ അതു തനിക്കു ഭക്ഷണസാധനമാണെന്നുള്ള അറിവും, അതിനെ കൊല്ലുന്നതിനുള്ള ശ്രമസ്വഭാവവും, കൂടുതൽ ശക്തിയും — മറ്റേ ജന്തുവിനു അളവറ ഭിതിയും വേദനയും ഉണ്ടായിരുന്നിട്ടും ഇവയെ വെമ്പേറെ സ്ഥലത്താക്കാതെ ഒരുമിച്ചിടകലർത്തിവെച്ചിരിക്കുന്നത് കാണുമ്പോൾ അല്പംപോലും അലിവില്ലെന്നു തന്നെയല്ല, ഈ പരസ്പരം തീറ്റി കണ്ടുകൂടും സൃഷ്ടികർത്താവു രസിച്ചുകൊണ്ടിരിക്കുയാണെന്നും തോന്നുന്നു. ആകെപ്പാടെ നോക്കിയാൽ ഒരുവനും, ഒരിയ്ക്കലും, ഒരിടത്തും, ഒരുവിധത്തിലും ഒന്നിനേയും കൊല്ലാതിരിയ്ക്കാൻ കഴിയുകയില്ലെന്നതു നിശ്ചയമായൊരു കാര്യംതന്നെ! അതുകൊണ്ട് ഒരുവിധത്തിലും സാധ്യമല്ലാത്തൊരു സംഗതിയെ ഒരു നടപടിയാക്കിത്തീർക്കാൻ ബുദ്ധിയുള്ളവരാരും തുനിയുകയില്ല. എടുപ്പത്തിലൊക്കുകയില്ലെങ്കിലും വളരെ പ്രയാസപ്പെടുമ്പോഴൊക്കിയാൽ നടന്നെന്നു വന്നേക്കാമെന്ന സന്ദേഹത്തിനെങ്കിലും അവകാശമുള്ള കാര്യത്തേക്കുറിച്ചല്ലാതെ, എത്ര പ്രയാസപ്പെട്ടാലും സാധ്യമല്ല എന്നു നിശ്ചയമുള്ള സംഗതി സാധിപ്പാൻ ശ്രമിയ്ക്കണമെന്ന് ഒരാൾക്കു മറ്റൊരാളോടുപദേശിയ്ക്കാൻ പാടില്ല എന്നുള്ളതോ പോകട്ടെ, നിരൂപിയ്ക്കാൻപോലും പാടില്ലാത്തതാണ്.

ഇനി, ഹിംസ പാടില്ലെന്നു പറയാൻ ഒരുവിധത്തിലും ഹിംസയില്ലാത്തവർ വേണമല്ലോ, അങ്ങിനെയുള്ളവരൊട്ടില്ലതാനും.

* See 'Tarzon the Apeman',

അതിനാൽ ഹിംസ പാടില്ലെന്ന പറയുവാൻ ലോകത്തിലൊരുവനുമില്ല; ഹിംസിജ്ഞാമെന്നാൽ പരയുകയും ചെയ്യാം.

ഇനിയും ഇതിന്റെ മറുവശത്തേപ്പറ്റി ചിന്തിക്കാം. ഹിംസയെ ഉദ്ദേശിച്ചതെന്നാണ് ജന്തുക്കളേയും മറ്റും സൃഷ്ടിച്ചിരിക്കുന്നതെന്നാണെങ്കിൽ. എല്ലാ മനുഷ്യരും, മൃഗങ്ങളും, ജന്തുക്കളുംകൂടി ഒരുമിച്ച ഒരേസമയം ശ്രമിച്ചാൽപോലും ചില ചെറുജീവികളെങ്കിലും പിന്നേയും അവശേഷിക്കും. ഒന്നിനേക്കാൾ കറിയൊക്കെ ചെറുതിനെയല്ലാതെ, തീരെ ചെറുതിനെ വളരെ വലുതിന് കൊല്ലാൻ വിഷമമായിരിക്കും.

ജനനത്തിലകപ്പെടുന്നതിനെല്ലാം, ആരും കൊന്നില്ലെങ്കിലും മരണം സംഭവിക്കും. അതിനാൽ സൃഷ്ടിയുടെ ഉദ്ദേശം ഹിംസയല്ല. തന്നെയുമല്ല, അല്പനേരത്തേക്കെങ്കിലും അനങ്ങാതെയും മിണ്ടാതെയും, ഭക്ഷണം കഴിക്കാതെയും, ശ്വാസമടക്കിക്കൊണ്ടും ഇരിക്കാമെങ്കിൽ, അത്രനേരമെങ്കിലും അഹിംസകനായിരിയ്ക്കാൻ കഴിയും. കട്ടികളല്ലാത്തവർക്കൊക്കെ ഇതു കഴിയുന്നതുമാണ്. ആട്, മാട് മുതലായ മൃഗങ്ങൾ മനുഷ്യർക്കും മറ്റും കൊന്നു തിന്നാനുള്ളവയാണെന്നും, തിന്നുമെന്നും ഉള്ള ബുദ്ധിയും, അതിനുവേണ്ട ശക്തിയും ചുറ്റുപാടുകളും മനുഷ്യാദികൾക്കും; വേദന, ഭയം, മരണത്തിൽനിന്നും രക്ഷപ്പെടണമെന്ന അത്യാഗ്രഹം എന്നിവ ആടമാടകൾക്കുമുണ്ടായിരുന്നിട്ടും ഫലമില്ലാതെ കൊല്ലപ്പെടാനുള്ള സാഹചര്യവും കാഞ്ഞ ശക്തിയുംമാത്രം അവയ്ക്കു ലഭിച്ചിരിക്കുന്നു. മനുഷ്യൻ ഇവയെ കൊന്ന ഭക്ഷിക്കുന്നത് പതിവുമായിരിക്കയാൽ, മനുഷ്യർക്കുവേണ്ടിയാണ് ഇവയെ സൃഷ്ടിച്ചിരിയ്ക്കുന്നത് എന്നാണെങ്കിൽ, സിംഹം കടുവാ, പുലി മുതലായവ മനുഷ്യരെ പിടിച്ചു തിന്നുന്നത് സ്വാഭാവികമായിരിയ്ക്കുന്നതുകൊണ്ട് അവയ്ക്കായിട്ടാണ് മനുഷ്യാദികളെ സൃഷ്ടിച്ചിരിയ്ക്കുന്നത് എന്നും സമ്മതിക്കേണ്ടിവരും. തന്നെയുമല്ല, സിംഹാദികൾക്ക് ഇരത്തേടുന്നതിന് അവയുടെ ശരീരദാർഢ്യം, തോറ, നഖം എന്നിവയുള്ളതുകൊണ്ട് അവ ഇരയെ പച്ചയോടെ അകത്താക്കും. ഈ പച്ചമാംസം തിന്നുന്ന സമ്പ്രദായമാണവരുടെ സ്വാഭാവികത. മനുഷ്യന് മാംസം വേവിച്ച് വിവിധ രസത്തോടു കലർത്തിമാത്രമേ തിന്നാൻ പറ്റൂ. ഉപ്പുമാത്രം ചേർത്തു കഴിയാൻ വയ്യാഞ്ഞിട്ടാണ് മുളകും മറ്റു മസാലപ്പൊടികളുമിട്ട് പാകപ്പെടുത്തുന്നത്. അ

ഇതുകൊണ്ട് മാംസഭക്ഷണം മനുഷ്യന് അസ്വാഭാവികമാണെന്നുവരുന്നു. ഇതാദ്യമാദ്യം വെറുപ്പായിരുന്നത് പിന്നീട് പിന്നീട് പരിചയംകൊണ്ടു പിടിച്ചതുമാണ്.

ഹിംസ ആകാമെന്നു പറയുവാൻ ഹിംസയെ സ്വയം ഏറ്റുസമ്മതിക്കുന്ന ഒരു മനുഷ്യനോ ഒരു ജന്തുവോ ലോകത്തിലില്ല. അതിനാൽ ഹിംസ ആകാമെന്നു പറയുവാനാകും അധികാരമില്ല. പാടില്ലെന്നു പറയാൻ സകല ജീവികൾക്കും അധികാരമുണ്ടെന്നും. താനൊരിക്കലും ഹിംസിക്കപ്പെടരുത് എന്നാണല്ലോ സകല ജീവികളുടേയും ആഗ്രഹം.

ഇനി, ലോകന്യായപ്രകാരം മാംസഭക്ഷകളേയും സസ്യഭക്ഷകളേയും എപ്രകാരമാണ് തരംതിരിക്കുന്നെന്നു നോക്കുമ്പോൾ സിംഹം കടുവാ മുതലായ ജന്തുക്കളെ ഭക്ഷ്യമൃഗങ്ങളെന്നും, പശു, ആട്, മാൻ മുതലായവയെ സാധ്യമൃഗങ്ങളെന്നും വിളിച്ചുവരുന്നതായിക്കാണുന്നു. ആദ്യത്തെ വകുപ്പിൽപ്പെട്ട സിംഹം, കടുവാ എന്നിവയ്ക്ക് മാംസമേ വേണ്ടു. അതേ കിട്ടുകയുള്ളു; രണ്ടാമത്തെ വകുപ്പിൽപ്പെട്ട പശു, ആട് എന്നിവയ്ക്ക് പുല്ല് പച്ചിലകളുമാണാഹാരം. ഇനി മനുഷ്യനോ? നാം മാംസം കഷ്ടപ്പെട്ടു നേടുന്നു. പരിചയം കൊണ്ടോ പരിഷ്കാരത്തിന്റെ പേരിലോ നിർബന്ധംകൊണ്ടോ തിന്നുവരുന്നു. തന്നെപ്പോലെതന്നെയാണ് അന്യ ജന്തുവിനും വേദനയെന്നുള്ള വിവേകവും മനുഷ്യനുമാത്രമാണുള്ളത്. അതുകൊണ്ട് വിശേഷബുദ്ധിയില്ലാത്ത മൃഗങ്ങൾ, മാംസഭക്ഷകളാണെങ്കിൽപോലും കറവാളികളല്ല. അതുകൊണ്ട് 'ഭക്ഷ്യ' എന്നുള്ള വിശേഷണം അവയ്ക്കു ചേരുന്നതുമല്ല. ഈ മനുഷ്യനാണ് വാസ്തവത്തിൽ എല്ലാകറാങ്ങളുമുള്ള ഭക്ഷ്യദ്രോഹി. ന്യായസ്ഥനായ മൃഗത്തിന് ഭക്ഷ്യനെന്ന വിശേഷണംകൊടുത്ത മനുഷ്യന് ഭക്ഷ്യഭക്ഷ്യ എന്നുള്ള വിശേഷണമെങ്കിലും കൊടുക്കണം. സിംഹാദികൾ വിശേഷേന്ദ്രിയം വളരെ കാത്തിരുന്നു എന്തിനെന്നെങ്കിലും കിട്ടിയാൽ ക്ഷണനേരംകൊണ്ടു കാര്യം കഴിയും. മനുഷ്യനാകട്ടെ, മോഷ്ടിച്ചോ, ബലാൽക്കാരമായോ, വിലയ്ക്കുവാങ്ങിയോ, മുൻകൂട്ടിക്കൊണ്ടുവന്ന് പട്ടിണിയ്ക്കിട്ട് വേലയെടുപ്പിച്ചു കഷ്ടപ്പെടുത്തി മൃഗങ്ങളെ ചിത്രവധം ചെയ്യുന്നു.

ഒരു മൃഗം മറ്റൊന്നിനെ ഉപദേശിച്ചു മാംസം തിററാറില്ല. മനുഷ്യനോ, അതു തിന്നാത്തവരെക്കൂടി പ്രലോഭിപ്പിച്ച് ദുർഗന്ധം

ങ്ങൾ പാഞ്ഞു കൊല്ലിക്കയും തീറ്റിക്കയും ചെയ്യുന്നു.* അതിനാലവൻ അസംഖ്യം ഭക്ഷ്യപ്പട്ടങ്ങൾക്കവകാശിയാണ്.

അന്യൻ ഇവനോട് (മനുഷ്യനോട്) എങ്ങിനെ പെരുമാറാനാണ് ഇവന്റെ ന്യായംതന്നെ സമ്മതിക്കുന്നതെന്നു നോക്കാം. സാധു മൃഗത്തെ കൊല്ലാമെന്നാണ് ഇവന്റെ ന്യായം. സാധുവല്ലാത്ത ഭക്ഷ്യമൃഗത്തെ ക്രൂരമായി വധിക്കാമെങ്കിൽ ആ മുറയ്ക്ക് ഭക്ഷ്യഭക്ഷ്യനായ ഇവനെ കറേക്കുകറേക്കുക വേദനപ്പെടുത്തി അതിക്രൂരമായിക്കൊന്നാലും ന്യായീകരിക്കുന്നതുതന്നെയെന്നു വരുന്നുള്ളൂ! ഇങ്ങനെയുള്ള മനുഷ്യന് ആരെതുപദ്രവംചെയ്യാലും ദോഷമില്ലെന്ന് അവന്റെതായ ഹിംസാന്യായംകൊണ്ടുതന്നെ സിദ്ധിക്കുന്നു.

പാൽ നാം ഉപയോഗിക്കുന്നു. അതിൽ അനേകകോടി ജീവാണുക്കളുണ്ടെന്നു കണ്ടുപിടിക്കപ്പെട്ടിരിക്കുന്നു. അവയെ കൊല്ലാതിരിപ്പാൻ കഴിയുമോ? പാൽ വേണ്ടെന്നുവയ്ക്കാം. വായുവിലും അതുപോലെ ജീവാണുക്കളുണ്ടല്ലോ. അവയെ കൊല്ലാതിരിക്കണമെങ്കിൽ ശ്വാസിക്കാതിരിക്കണം. ശ്വാസിക്കാതെ ജീവിക്കുമേ ഇല്ല. അതുകൊണ്ടു ശുദ്ധ അഹിംസയെപ്പറ്റി ഊഹിക്കാൻതന്നെ പ്രയാസം. കാരണം, അതു് അപ്രയോഗികം.

അടുത്തതായി, 'നാം മനപ്പൂർവ്വമായി യാതൊരു ജീവിയേയും കാരണംകൂടാതെ ഉപദ്രവിക്കരുതെന്നു നിർബന്ധമുണ്ടായിരിക്കുന്നു.' എന്നൊരു ചിന്താഗതിയും കാണുന്നു. ഇതു ശരിയല്ല; കാരണംകൂടാതെ മനപ്പൂർവ്വമുണ്ടാകുന്നതല്ല. 'പ്രയോജനമനുഭൂഷ്യന മന്ദോപി പ്രവർത്തതേ' എന്നാണ് പൂർവ്വീകമതം. തോക്കും നിറച്ച വൃക്ഷത്തിലിരിക്കുന്ന തന്റെ മുന്നിൽ ഒരു കടുവാവരികയും, ഈ കടുവാ എന്നെ കൊല്ലും, കൊന്നാലെന്റെ ആഗ്രഹങ്ങളൊന്നും സഫലീകൃതമാകുകയില്ല, അതുകൊണ്ടുതിനെ കൊല്ലണമെന്ന വിചാരം പെട്ടെന്നുണ്ടാകുകയും, കടുവയെ വെടിവെച്ചുകൊല്ലുകയും ചെയ്യുന്നു എന്നിരിക്കട്ടെ. ഇതിൽ 'കൊല്ലം', 'കൊന്നാൽ വളരെക്കാലം ജീവിച്ചിരിക്കണമെന്ന ആഗ്രഹം സഫലീകൃതമായില്ല' എന്നിവ രണ്ടും കാരണങ്ങളും 'കൊല്ലണം' എന്ന വിചാരം മനപ്പൂർവ്വവുമാകുന്നു.

* ('മുട്ടെ സാപ്പിടതിർക്കെന്ന, അതു vegetarian ആക്കും. It is electrically hatched. Afterall, the cock is not involved. you see.")

ഇനി, ആട്ടിറച്ചി തിന്നണമെന്നെന്നിങ്ങാഗ്രഹമുണ്ടായിരിയ്ക്കട്ടെ. അതുകൊണ്ട് എന്റെ അടിനെ ഞാൻതന്നെ കൊല്ലുകയോ വേറൊരാളെക്കൊണ്ട് കൊല്ലിയ്ക്കുകയോ ചെയ്യുന്നു എന്നു വിചാരിയ്ക്കുക. ഇതിൽ 'തിന്നണം' എന്നുള്ളതു കാരണവും 'കൊല്ലണം' എന്നുള്ളതു നിർബ്ബന്ധവുമാകുന്നു.

ചില കൊച്ചുകുട്ടികൾ ചെറുജീവികളെ പിടിച്ച് കൊല്ലുന്നു. ഇതിനു കാരണം ആ ജന്തുവിന്റെ പുറംപോലെതന്നെ അകവും കാണണമെന്നുള്ള ജീജ്ഞാസയാണു്. അതുകൊണ്ട് ചെറുജന്തുക്കളെ കൊന്നു മുറിയ്ക്കണമെന്നുള്ള കുട്ടികളുടെ നിർബ്ബന്ധം മനപ്പൂർവ്വംതന്നെ.

തന്റെ മുൻപാകെ ഹാജരാക്കപ്പെട്ട കുറുവാളിയുടെമേൽ കുറുക്കളിത്താൽ ശിക്ഷിയ്ക്കണമെന്നു ജഡ്ജി വിചാരിയ്ക്കുന്നു. ഇതിൽ കുറും കാരണവും ശിക്ഷിയ്ക്കണമെന്നുള്ളതു് മനപ്പൂർവ്വവുമാകുന്നു. കുറുമില്ലെന്നാണു് തെളിയുന്നതെങ്കിൽ, ശിക്ഷിയ്ക്കണമെന്നുള്ള മനപ്പൂർവ്വം അതോടെ ഇല്ലാതാകുന്നു. അതോടെ കുറുമില്ല എന്നുള്ളതു കാരണവും, 'ശിക്ഷിച്ചുകൂടാ' എന്നതു മനപ്പൂർവ്വവുമായി.

മേലുദ്ധരിച്ചവയിൽനിന്നും എന്തെങ്കിലും ഒരു കാരണമുണ്ടെങ്കിലേ ഒരുവനിൽനിന്നു ഹിംസയുണ്ടാകുകയുള്ളൂ എന്നു സിദ്ധിയ്ക്കുന്നു.

ഇനി, യാതൊരു ജീവിയേയും ഹിംസിയ്ക്കുകയില്ലെന്ന കരുതലോടെ നടക്കുന്ന ഒരുത്തൻ അയാളറിയാതെ തന്നെ ശ്വാസോശ്വാസത്തിലൂടെയും മറ്റും അണുക്കളുടെ ഹിംസയ്ക്കു കാരണമാകുന്നില്ലേ എന്നാണെങ്കിൽ, അതുപോലെയാണോ ഒരു കോഴിയെ വിലയ്ക്കുവാങ്ങി, സ്നേഹിച്ചു വളർത്തി, അതിന്റെ മുട്ടകളേയും കണുരുങ്ങേയും തിന്നൊട്ടക്കിയശേഷം, ഒരു ദിവസം അതിനെത്തന്നെ പിടികൂടി കശാപ്പുചെയ്യുന്നതു്? കൊല്ലപ്പെടുന്ന ജന്തുവിനോടു് അനുകമ്പയുടെ ലേശമെങ്കിലും കൊല്ലുന്നവനോ കൊല്ലിയ്ക്കുന്നവനോ കാണാതിരിയ്ക്കുമോ? * കൊല്ലപ്പെടണമെന്ന ആഗ്രഹം ഒരിയ്ക്കലും ആ ജീവി

* (വെള്ളത്തിൽ മുക്കിപ്പിടിപ്പിച്ചോ, മുക്കും വായും അടച്ചുപിടിപ്പിച്ചോ (ബ്രാഹ്മണ യാഗങ്ങളിലേതുപോലെ) ജീവനോടെ പപ്പം പുകയുംപറിച്ച് പിൻഭാഗത്തുനിന്നും കറേഴ്സെക്കറേഴ്സെ അരിഞ്ഞു് അവസാനം കഴുത്തരിഞ്ഞാൽ പോരേ? പോര — അതു civilised ആയില്ല. 15 രൂപയുടെ insecticide വാങ്ങി 10 രൂപയുടെ പമ്പിലൊഴിച്ചു് നാലു് പാറുകളെ കൊല്ലുന്നതത്രെ civilised killing)

സ്ത്രീലോയിരുന്നെന്ന് കൊല്ലിയിരുന്നവർക്കിങ്ങുകൂടായീരുനോ? ഒരി
യ്ക്കലുമില്ലതന്നെ!

'കാരണംകൂടാതെ മനപ്പൂർവ്വമായി ഒന്നിനേയും ഉപദ്രവിക്കു
തെന്നു പറയുന്നതും വെറും വീൺവാക്കാണ്. ഒരു മടിയും കൂടാതെ
യഥേഷ്ടംഹിംസിച്ചുകൊള്ളട്ടെ എന്ന നിർബ്ബന്ധമാത്രമാണീവീൺ
വാക്കിനുപറകിൽ.

ഇനി സസ്യങ്ങൾക്കു ജീവനുള്ളതിനാൽ സസ്യഭക്ഷകൾക്കു്
ഹിംസാഭാഷമുണ്ടോ എന്നു നോക്കാം. സസ്യങ്ങൾക്കു ജീവനുള്ള
നന്മയുടെ പൂർവ്വീകന്മാർ അറിഞ്ഞിട്ടില്ലെന്നു ചിലർ വിചാരിയ്ക്കു
ന്നു. അതവരുടെ അജ്ഞതയുടെ ഫലം മാത്രമാണ്. 'ചരാചര ജീ
വികൾ' എന്ന പേരുതന്നെ പരമ്പരകളായി ഇവിടെ നടപ്പുള്ളതാ
ണ്. പക്ഷേ, പാശ്ചാത്യ പണ്ഡിതന്മാർ ഈ അടുത്തുകാലത്തു കണ്ടു
പിടിച്ച മഹാതിശയങ്ങളിലൊന്നായിട്ടാണ് ഇതിനെ ചിലർ
കാണുന്നത്.

(സസ്യത്തേയും ജന്തുക്കളേയും വേർതിരിച്ചറയാൻ പററിയ
സാമാന്യനിയമമൊന്നുമില്ല. സസ്യവർഗ്ഗത്തിലെ ഒരുശവുമില്ല തി
ര്യഗ് വർഗ്ഗത്തിലില്ലാതെ; തിര്യഗ് വർഗ്ഗത്തിലെ ഒരുശവും സസ്യ
വർഗ്ഗത്തിലില്ലാതില്ല. ഇവതമ്മിലെന്തെങ്കിലും വ്യത്യാസമുണ്ടെ
ങ്കിൽ, അത് ഭക്ഷണാസ്വാഭേദരീതി മാത്രമാണ്. നമ്മുടെ ഋഷി
മാർ സസത്തെ ഊർദ്ധ്വസ്തോതസ്സെന്നും, തിര്യക്കിനെ തിര്യക്
ശ്ലോതസ്സെന്നും, മനുഷ്യനെ അർദ്ധക്ശ്ലോതസ്സെന്നും പേരിട്ടു.
ലോഹത്തിലും തിര്യക്കിലും സസ്യത്തിലുമുള്ള 'ജീവൻ'
ഒരേ അനശ്വര രൂപമായതുകൊണ്ടു് ഏതു ശരീരത്തിലുള്ള
ജീവാത്മാവിനേയും മനുഷ്യശബ്ദംകൊണ്ടു് വ്യവഹ
രിയ്ക്കാം. ബ്രഹ്മത്തിന്റെ ബാഹ്യരൂപമാകട്ടെ മനുഷ്യരൂപത്തിൽ
പുണ്യതയെ പ്രാപിയ്ക്കയും ചെയ്യുന്നു. അതുകൊണ്ടു് ജീവൻ
മനുഷ്യനാണ്; ശരീരം മാനുഷവും. സസ്യങ്ങൾക്കു. തി
ര്യകൾക്കും ജീവനുള്ളെങ്കിലും, തിര്യകൾക്കുമാത്രമേ പ്രാണ
നുള്ളൂ. ബുദ്ധി ഒന്നാകതായി സസ്യവർഗ്ഗത്തിൽവെച്ചാലും.ഭിന്നിയും
പിന്നീടു് തിര്യഗ്വർഗ്ഗത്തിലൂടെ മനുഷ്യവർഗ്ഗത്തിലേയ്ക്കു കടക്കുക
യുമാണ് ചെയ്യതു്.)—ആർഷജ്ഞാനം.

അതുകൊണ്ട് സസ്യങ്ങൾക്കു ജീവനിലെന്നോ, സസ്യഭൂതകൾ പൂർണ്ണ അഹിംസകരാണെന്നോ ആരും വാദിക്കുന്നില്ല. ഹിംസകരിൽനിന്നൊരപടി താണവരും അത്രയും അഹിംസയിൽ മേലോട്ടു കയറിയവരും എന്നേ അവരെപ്പറ്റി പറയുന്നുള്ളൂ.

വൃക്ഷാദികളുടെ അറിവിന്നൊരു സാമാന്യ ഉദാഹരണം:— ഉറങ്ങിക്കിടക്കുന്ന ഒരുത്തനെ മറ്റൊരാൾ രണ്ടുനൂറു പ്രാവശ്യം വിളിക്കുന്നു; എന്നിട്ടും അനക്കമില്ല. പിന്നെയും വിളിക്കുമ്പോൾ അത്മകൽപ്പനകൂടാത്ത ശബ്ദം കേൾക്കുന്നു. പിന്നെ മൂന്നാമതും വിളിക്കുമ്പോൾ അത്മകൽപ്പനയോടുകൂടി കേട്ട് പ്രവർത്തിച്ചുതുടങ്ങുന്നു. ആദ്യം ശൂന്യമായിരുന്ന അവസ്ഥയും, രണ്ടാമത് ശൂന്യത്തിൽനിന്നും തിരിഞ്ഞും. അത്മകൽപ്പനകൂടാതെ ശബ്ദംനിമിത്തം സാമാന്യം ഒരു ഉണർവായിട്ടു പിരിഞ്ഞ അവസ്ഥയും, മൂന്നാമത് അത്മകൽപ്പനയോടുകൂടി തെളിഞ്ഞ അവസ്ഥയും ആയി മൂന്നുതരത്തിൽ കാണുന്നതുകൊണ്ട്, ശൂന്യത്തിന്റെ അവസാനവും, സാമാന്യത്തിന്റെ ഒരൽപ്പവും കൂടിയ ഒരു നിലയെത്തുന്നതുവിടെ വൃക്ഷാദികൾക്കു കൽപ്പിക്കുന്നു.

ഞാണെന്നു, പഴുതാൻ എന്നിവയെ രണ്ടായി മുറിച്ചാൽ രണ്ടുഭാഗങ്ങളും കിടന്നു പിടയ്ക്കുന്നതു കാണാം. മനുഷ്യന്റേയും മറ്റു വലിയ ജന്തുക്കളുടേയും ഒരു ഭാഗം മുറിച്ചുമാറിയാൽ ഹൃദയത്തോടുകൂടിയ ഭാഗം ചലനമുള്ളതായും മറ്റൊരു ചലനമില്ലാത്തതായും കാണാം. രോഗംമൂലം കയ്യോ കാലോ മുറിയ്ക്കേണ്ടിവന്നാൽ വേദന അറിയാതിരിക്കുന്നതിനു് Chloroform എടുത്തു മൂക്കിൽ പിടിക്കുമ്പോൾ മുൻപറഞ്ഞ സാമാന്യജ്ഞാനവും വിശേഷജ്ഞാനവും ഇല്ലാതായിത്തീരുന്നു. അതുകൊണ്ട് ശരീരതത്വപാകതാരത്ഥ്യങ്ങൾകൊണ്ടും അറിവിന്റെ അവികസിതാവസ്ഥകൊണ്ടും സങ്കൽപ്പജ്ഞാന സ്ഥാനംപോലുമില്ലാത്ത വൃക്ഷാദികൾക്കു് ഹിതാഹിത സുഖദുഃഖങ്ങളറിയാനുള്ള സാമഗ്രി മന്ദീഭവിച്ചതെന്നായിരിക്കാനേ തരമുള്ളൂ. പതുക്കെ ഒരു തൊട്ടാൽ വാടുന്ന 'തൊട്ടാവാടി', സമീപത്തു ചെന്നു സംസാരിച്ചാൽ തൊഴുന്ന 'തൊഴുകണ്ണി', കരയുന്ന 'അഴുകണ്ണി' എന്നിവയുടെ ചേഷ്ടകൾ തിളച്ചു വെളിച്ചെണ്ണയിലിട്ട പർപ്പുകത്തിന്റെ ചേഷ്ടയിൽനിന്നും ഭിന്നമല്ല. ഈ ഉദാഹരണങ്ങൾ

കൊണ്ടു വേദന അറിഞ്ഞില്ലെങ്കിലും സസ്യങ്ങൾക്കും വികാരമുണ്ടാകുമെന്നു കാണുന്നു. സസ്യങ്ങളുടെ 'രക്തം' വേദന അറിയിക്കാൻ പര്യാപ്തമല്ലതാനും.

ഹി.സയ്ക്കു രണ്ടുവിധ ദോഷമാണുള്ളതു്. ഒന്ന്: വേദനപ്പെടുത്തൽ; രണ്ട്: വഴിയെ തടുക്കൽ. ഇതിൽ വേദനപ്പെടുത്തൽ സാധാരണയായി ചരങ്ങളിലാണു കണ്ടുവരുന്നതു്. താമസപ്പെടുത്തൽ ചരങ്ങളിലും അചരങ്ങളിലും ബാധിക്കും. എന്നാൽ എല്ലാവർക്കും സമതരമേ ഉണ്ടു്. സങ്കടമുള്ളതു് താമസപ്പെടുത്തുന്നതിനല്ല; വേദനപ്പെടുത്തുന്നതിലാണു്. തന്റെ ഗുണത്തിനായിട്ടെങ്കിലും ഒരവയവത്തെ ചോദിക്കുന്നതിലുള്ള വേദന അനുഭവിക്കാൻ മനസ്സില്ലാതെ എല്ലാവരും Chloroformനെ ആശ്രയിക്കുന്നു. ഇതിൽനിന്നും മനസ്സിലാക്കേണ്ടതു് താമസിക്കുക, നഷ്ടപ്പെടുക, ബോധക്ഷയം വരുന്നതു് ഇവയൊക്കെ സ്വീകരിച്ചു മരണത്തെയും വേദനയെയും വെറുക്കുന്നവരാണു് എല്ലാവരുമെന്നറിയണം.

ഇനി. വഴിയെ തടുക്കൽ:—

ഒരു മെഴുകുണ്ടയിൽ പലതരം ലോഹങ്ങൾ എങ്ങിനെ ലീനമായിരിക്കുന്നുോ, അതുപോലെ പ്രളയകാലത്തിൽ മൂലപ്രകൃതിയിൽ ലീനമായിരിക്കുന്ന വാസനാവിശേഷങ്ങൾക്കനുസരണമായി ഓരോ ജീവനും ഓരോ ശരീരത്തെ സ്വീകരിക്കുന്നു. ഇവയെല്ലാം പരമമായിരിക്കുന്ന മോക്ഷസുഖത്തെ കാംക്ഷിച്ചുഗമിക്കുന്നവയാണു്. ഈ ക്രമയാത്രയിൽ എല്ലാ ജന്തുക്കളും അതാതിന്റെ ജീവന്റെ ഉയന്നതരം പരിണാമങ്ങൾക്കുള്ള ഓരോ 'സ്ഫുട' ശരീരത്തോടുകൂടിയ ജനനങ്ങളാകുന്നു. ഈ സ്ഫുടങ്ങൾ പരിപൂർത്തിയിലെത്തി സ്വയം വേർപെടുന്നതിനുമുമ്പ് നാം അതിനെ ഉടച്ചുകളഞ്ഞാൽ വീണ്ടും ആജാതിസ്ഫുടത്തെത്തന്നെ അതു സ്വീകരിയ്ക്കേണ്ടിവരും. ഇതു് അതിന്റെ ഉദ്ദേശസാധ്യത്തിനു പ്രതിബന്ധമായും വരും. ഇതിനെ ഹി.സയായിട്ടാണു് മഹാത്മാർ കരുതിപ്പോരുന്നതു്. ഇതിനെ തടയാൻ അവർ ശ്രമിക്കുന്നുണ്ടുതാനും.

മുൻപറഞ്ഞപ്രകാരം ഒരറിവുമുതൽ അഞ്ചറിവുവരെയുള്ള ഒരു ജന്തുവിനേയും ഹി.സിസ്തുതെന്നും, ഏതാനും ചിലതിനെ കൊല്ലാ

തിരുന്നതുകൊണ്ട് പൂണ്ണ അഹിംസ ആകയില്ലെന്നും തികഞ്ഞ ഉദ്ദേശത്തോടുകൂടിയാണ് മഹാത്മാർ 'അഹിംസാപരമോധർമ്മഃ' എന്നുള്ള മഹാവാക്യത്തെ ഉപദേശിച്ചിട്ടുള്ളത്. ഇവിടെ സസ്യഭക്ഷകളുടെ നില ഏതാണെന്നു നോക്കിയാൽ കേവലം സ്പർശസംബന്ധിയായ ഒരറിവുമാത്രമുള്ളതാണ് സസ്യങ്ങളെന്നുള്ളതുകൊണ്ട്, അതിനുമുകളിലോട്ടുള്ള നാലറിവുള്ള ജന്തുക്കളുടെ ഹിംസയിൽനിന്ന് ഇവർ വിമുക്തരാണെന്നുവരുന്നു. ഈ മഹത്തായ കാര്യത്തെ പെട്ടെന്നു സാധിക്കുന്നതു് വളരെ പ്രയാസമുള്ള കാര്യമാണ്. അതു പോലെതന്നെ അഹിംസകെന്ന ഉന്നതബീരുദം സമ്പാദിക്കാൻ ശ്രമിക്കുന്ന ഏവനും ഓരോ ജീവരാശിയിലും ഹിംസയെ ഉപേക്ഷിച്ചുകടന്നുപോകേണ്ടിയിരിക്കുന്നു. ഇപ്രകാരം കടന്നുപോയവരിൽ മുന്നോലു പടികടന്നുപോയവരാണ് സസ്യഭക്ഷകൾ. ഇവരുടെ അടുത്തപടിയേതൊന്നൊരു ചോദ്യമുണ്ടാകാം.

സസ്യഭക്ഷണത്തിലും ഹിംസയുണ്ടെന്നുള്ള അറിവിന്റെ പൂണ്ണതയും, അതിൽനിന്നും വിരമിക്കുന്നതുള്ള ധൈര്യവും, അത്യന്തസാഹസ്യംകൊണ്ട് അവർ കേവലം ഉണ്ടാക്കിയിട്ടുള്ള ഇലകളേയും ശുദ്ധ്വ്ക്കഫലങ്ങളേയും ആഹരിച്ചു; അതിലും ഹിംസയുണ്ടെന്നുകൊണ്ട് കേവലം ജലംമാത്രം കടിച്ചു ജീവിക്കും. അപ്പോൾ അവിടെയും ഹിംസ വെളിവാകും. അനന്തരം വായുമാത്രമാഹരിച്ചു ജീവിക്കും. ഇനി വായുഭക്ഷണത്തിലും ഹിംസയെ ഭയന്ന് അതിൽനിന്നുപോലും വിരമിക്കുന്നതിനുള്ള ശക്തിയെ അതിലിടുന്നതുകൊണ്ടുതന്നെ സമ്പാദിച്ചുകഴിഞ്ഞാൽ പ്രാണനെ അടക്കി വിചാരരൂപജ്ഞാനസമാധിയെ ആശ്രയിച്ചു. നമ്മുടെ സകല മതാചാര്യന്മാരും ഒന്നുപോലെ ഘോഷിക്കുന്നതും, വേറൊന്നിനാൽ താനും, തന്നാൽ വേറൊന്നും ഹിംസിക്കപ്പെടുക എന്നുള്ള നിലയെ അതിക്രമിച്ചതും ആയ മോക്ഷമെന്ന ആ പരമാനന്ദപദത്തെ പ്രാപിക്കുകയും അതോടുകൂടിത്തന്നെ പരിപൂണ്ണ അഹിംസകനായിത്തീരുകയും ചെയ്യുന്നു.

ഇങ്ങിനെയാണ് നമ്മുടെ പൂർവ്വികന്മാർ അഹിംസയെപ്പറ്റി പഠിപ്പിച്ചിട്ടുള്ളതും. ഈ വസ്തുവതയെ മനസ്സിലാക്കാതെ മഹാപാപനീചവാസനയാൽ വിഴങ്ങപ്പെട്ടുകിടക്കുന്ന ചില മാംസഭക്ഷകൾ 'ഹേ! സസ്യങ്ങൾക്കു ജീവനുള്ളതുകൊണ്ട് അവയെ ഭക്ഷി

യുനവരും ഞങ്ങളെപ്പോലെ ഹിംസകന്മാരാണെന്നും, അഹിംസ ആവശ്യമില്ലാത്തതാണെന്നും' ദുർന്യായങ്ങൾ കൊണ്ടുവന്നു എന്നും വരാം. അതിനെ തീരെ വകവയ്ക്കാതെ പറഞ്ഞപ്രകാരമനുഷ്ഠിച്ചാൽ രക്ഷപ്രാപിക്കാം.

ഇനി, ആഹാരഭേദം സ്വഭാവഭേദത്തെ ഉണ്ടാക്കുമെന്നും മാംസ ഭക്ഷണം സ്വഭാവത്തെ ക്രൂരമാക്കുമെന്നും പലമഹാന്മാരും അഭിപ്രായപ്പെട്ടു. മനസ്സിനെ പരിശുദ്ധമാക്കിയതിനുശേഷമേ ഭക്ഷണം കഴിക്കാവൂ എന്നും, ആഹാരഭേദംകൊണ്ടുണ്ടാകുന്ന സ്വഭാവഭേദം ഒരു ഉൾക്കാലത്തുപോലുമുണ്ടാകാതെയാലറിയാമെന്നും സാമി വിവേകാനന്ദൻ അമേരിക്കയിൽവെച്ചു പ്രസ്താവിച്ചിരിക്കുന്നു.

ബുദ്ധിയെ സംബന്ധിച്ചു നോക്കിയാൽ മാംസാഹാരത്തിനെ ഈസ്ഥാനമുണ്ടെന്നു നോക്കാം. ഇതിന്റെ വാസ്തവം ഈ വിഷയത്തിൽ മേധാവികളായവരിൽനിന്നു ഗ്രഹിക്കുക.

1. തത്വശാസ്ത്രം, ഗണിതം, സാഹിത്യം മുതലായ നാനൂറുകളിലും നിസ്സുല പ്രശസ്തനായിരുന്ന Prof. Newman:—"മാംസ ഭക്ഷണം ബുദ്ധിവികാസത്തിനൊരിക്കലും അനുകൂലമാണെന്നു നിങ്ങളുപ്രായമില്ല."

2. പ്രസിദ്ധ പണ്ഡിതനും സസ്യഭക്ഷണമായിരുന്ന Prof. JOHN E. B. MAYER:—"മാംസഭക്ഷണം ആരോഗ്യത്തിനും ബുദ്ധിശക്തിയ്ക്കും ഒരിക്കലും ആവശ്യമായിട്ടുള്ളതല്ല."

3. ശ്രീബുദ്ധൻ, 4. പിത്തോഗാസ്ത്രി, 5. മിൽട്ടൺ, 6. സർ ഐസക് ന്യൂട്ടൺ, 7. St. പീറ്റർ, 8. St. ജോൺ, 9. St. മാത്യു, 10. 'ഗൈസ' മുതലായ അനേകം പേർ സസ്യാഹാരത്തെ പുകഴ്ത്തുന്നു.

മാംസാഹാരംകൊണ്ട് പലമാതിരി വ്യാധികളുണ്ടാകുമെന്ന് Dr. HAIG മുതലായവർ സയുക്തികം തെളിയിച്ചിരിക്കുന്നു. മാംസത്തിനു ശരീരത്തിലുള്ള Uric Acidനെ കുറയ്ക്കാൻ കഴിവില്ലെന്നതന്നെല്ലാ, അതിനെ വർദ്ധിപ്പിച്ചു വാതം, തലവേദന, സന്നി, കാസം, ഞരമ്പുകോച്ചൽ, മന്ദത, പ്രമേഹം എന്നീ രോഗസാധ്യത കൂട്ടാൻ കഴിവുണ്ടെന്നും തെളിഞ്ഞിരിക്കുന്നു. Acidic

രക്തം മാംസഭക്ഷകൾക്കും 'alkaline' രക്തം സസ്യഭക്ഷകൾക്കുമുണ്ടാകുന്നു.

12. Dr. Robert Bell, M. D., F. R. C. S.:- "അർബുദ രോഗത്തെപ്പറ്റി അന്വേഷിച്ചതിൽ അതിനൊരുപ്രധാനകാരണം മാംസഭക്ഷണമാണെന്നു കാണുന്നു എന്നും, അതു വർജ്ജിച്ചിട്ട് സത്യാഹാരമാക്കിയപ്പോൾ ഈ രോഗം കുറയുകയാണുണ്ടായത്" എന്നും പറയുന്നു.

ഇനി, മനുഷ്യയുടേയും മൃഗങ്ങളുടേയും പല്ലുകൾ തമ്മിലുള്ള താരതമ്യം നോക്കുക.

മനുഷ്യരുടേയും കുരങ്ങുകളുടേയും മുൻവരിയിലും അണകളിലുമുള്ള പല്ലുകൾക്കും ദഹനേന്ദ്രിയങ്ങൾക്കും വളരെ സാദൃശ്യം കാണുന്നു. അതുകൊണ്ട് മനുഷ്യനെ മാംസഭക്ഷകളായ മൃഗങ്ങളോടു താരതമ്യപ്പെടുത്തിക്കൂടാ.

മാംസഭക്ഷകൾക്ക് ചെറുകുടൽ നീളം കുറഞ്ഞിരിയ്ക്കും. മദ്ധ്യശരീരത്തിന്റെ മുന്നിരട്ടി മാത്രമേ നീളമുള്ളതാകൂ. അവയുടെ മൂലാത്രം (പെരുംകുടൽ) വളരെ തുടുപാണു്. അതുകൊണ്ട് ആഹാരസാധനങ്ങളുടെ 'സാരകീട്ട' വിഭജനം ക്ഷണനേരംകൊണ്ടു കഴിയും. മനുഷ്യന്റെ ചെറുകുടൽ മദ്ധ്യശരീരത്തിന്റെ പന്ത്രണ്ടിരട്ടി നീളമുള്ളതു് പെരുംകുടൽ ഒരു നീണ്ട സഞ്ചിപോലുള്ളതുമാണു്. സാരകീട്ട വിഭജനത്തിനുമുൻപു് ആഹാരം വളരെ സമയം കടലിൽത്തന്നെ സ്ഥിതിചെയ്യുന്നു. അതുകൊണ്ടു് ക്ഷണനേരംകൊണ്ടു് സാരകീട്ട വേർപെടുന്ന മാംസഭക്ഷണം മനുഷ്യനു് ഒരുപ്രകാരത്തിലും സ്വാഭാവികവും ഹിതവുമായിട്ടുള്ളതല്ലെന്നു മാത്രമല്ല; രോഗകാരണങ്ങൾക്കുടിയാണെന്നു തെളിഞ്ഞിരിയ്ക്കുന്നു.

ഈ അഭിപ്രായങ്ങളെ പ്രസിദ്ധ പ്രകൃതിശാസ്ത്രജ്ഞന്മാരായ Prof. Williams Rawlins, Prof. Barron Curor, Sir Charles Bell, Richard Charls, Darwin തുടങ്ങിയവർ പിൻതാങ്ങിക്കാണുന്നു.

ഇവകളെക്കൊണ്ടു് മനുഷ്യർ പ്രകൃത്യാ മാംസഭക്ഷകളാണെന്നുള്ള വാദം അസാധുവായിപ്പോകുന്നു.

നാശ - സ്ഥിതിവാദം

ഒന്നിന്റെ സ്ഥിതിയോ നാശമോ ദീർഘകാലത്തേയ്ക്ക് പ്രകൃതിതന്നെ വച്ചിരിയ്ക്കുന്നതെന്നു പരിശോധിച്ചാൽ, ഏതൊരു ജന്തുവിന്റേയോ, ഏതൊരു സാധനത്തിന്റേതുപോലുമോ, സ്ഥിതിയിൽനിന്നും ഏറ്റവും ലഘുവായ സമയംകൊണ്ടാണ് നാശമെന്നു കാണാം. പത്തോ ഇരുപതോ കൊല്ലം ജീവിച്ചിരിയ്ക്കുന്ന ഒരു ജന്തുവിന് നാശമുണ്ടാകുന്നത് ഒരു മിനിട്ടുകൊണ്ടാണ്. അതുകൊണ്ട് ഓരോന്നിന്റേയും സ്ഥിതിയ്ക്ക്, അല്ലെങ്കിൽ നിലനിൽപ്പിനുള്ള കാലമാണ് അധികമെന്നു കാണാം. ആ കാലത്തിൽ അവയുടെ രക്ഷയ്ക്കുവേണ്ടുന്ന സാധനങ്ങളെ അവയ്ക്കുപുറം പ്രത്യേകമായി സൂക്ഷിച്ചിരുന്നതായും കാണാം. ഇതുകൊണ്ട് നാശത്തക്കൊളയികു പ്രകൃതിതന്നെ ദീർഘമായി സൂക്ഷിച്ചിട്ടുള്ളത് സ്ഥിതിയെ ആണെന്നു കാണാം.

സസ്യാം - മൃഗം - മനുഷ്യൻ — ഒരു താരതമ്യവിവചനം

പ്രകൃത്യാ മാംസാഹാരം മാത്രം വേണ്ട മൃഗങ്ങളെക്കുറിച്ച് നേരത്തേ പ്രതിപാദിച്ചു. അതിൽ മനുഷ്യൻ ഒരിയ്ക്കലും പെടുകയില്ലെന്നും കാണിച്ചു. പ്രകൃത്യാ സസ്യഭക്ഷകരും മൃഗവർഗ്ഗത്തിലും കാണുന്നതുകൊണ്ട് പ്രകൃത്യാ സസ്യഭക്ഷകളാണ് മനുഷ്യർ എന്നുവരുന്നു. തന്നെയല്ല, ഈ മനുഷ്യശരീരം ലോകത്തുള്ള മറ്റു സൃഷ്ടികളേക്കാൾ ഉൽകൃഷ്ടവുമത്രേ. താണതരം ജീവികൾ ജഡബുദ്ധികളാണ്. ജന്തുക്കൾക്ക് ഉൽകൃഷ്ട വിചാരത്തിനുള്ള വിശേഷബുദ്ധിയില്ല. സ്വാമി വിവേകാനന്ദൻ പറയുന്നതു ശ്രദ്ധിയ്ക്കുക:-

“മനുഷ്യവർഗ്ഗത്തിന്റെ വലിയൊരു ഭാഗം മൃഗങ്ങളിൽനിന്നും അധികം ഉയർന്നിട്ടില്ല. തന്നെയല്ല, ആത്മനിയന്ത്രണം (Self-Control) മിടുവകും മൃഗങ്ങളേക്കാളേറെ ഉണ്ടെന്നും പറഞ്ഞുകൂടാ. നമ്മുടെ മനസ്സുകളുടെമേൽ നമുക്ക് നിയന്ത്രണം കുറവാണ് അതുണ്ടാക്കാൻ ശ്രമിയ്ക്കേണ്ടതാണ്”.

മഹാത്മാരുടെ വാക്കുകളിൽനിന്നും നാം മനസ്സിലാക്കേണ്ടതു പ്രകൃതിയെ അനുസരിച്ചുള്ള മനോവൃത്തിയെ പിൻതുടരുന്നത് മൃഗ

ങ്ങളുടെ സ്വഭാവമാണെന്നാണ്. അത് ഏതു വിസ്തൃതിയും സാധി
 യ്ക്കാവുന്നതുമാണ്. അതിനെ എതിർത്തു മുന്നോട്ടു കയറിയവരാണ്
 മഹാത്മാർ നാം അവരെ അനുവർത്തിക്കേണ്ടതുമാണ്. മാതാവു,
 സഹോദരി, ഭാര്യ, അന്യസ്രീ — അല്ലെങ്കിൽ പിതാവു,
 സഹോദരൻ, ഭർത്താവു, അന്യപുരുഷൻ — എന്നുള്ള വ്യ
 ത്യാസം വിശേഷബുദ്ധിയുള്ള മനുഷ്യർക്കു മാത്രമേ ഉള്ളൂ.
 ഇതിനു വീപരീതമായി നടക്കുന്നവരുടെ കഷ്ടതകളെ
 നാം കാണുന്നില്ലയോ? മൃഗവർഗ്ഗങ്ങളിൽ ഈ വ്യത്യാസ
 മില്ല. (ഭർത്താവിനെ 'ചേട്ടാ' എന്നു വിളിക്കുന്നവർ
 പെൺപട്ടിയോ പന്നിയോ സമമെന്നു ഈ യുക്തിനിൽ
 നിന്നും തെളിയിക്കുന്നു.) അതുകൊണ്ടുതന്നെ പ്രകൃത്യാ വർത്തിക്കു
 ന്ന മനോവൃത്തിയെ തടയേണ്ടതു് അത്യാവശ്യം തന്നെയെന്നു വ
 രുന്നു.

അഹിംസയും മതങ്ങളും

ഹിന്ദുമതം മാംസഭക്ഷണത്തെക്കുറിച്ചെന്തു പറഞ്ഞിരിക്കുന്നു
 എന്നുനോക്കിക്കണ്ടുതില്ല. ഏല്ലാ പരമാചാര്യന്മാരും ഒന്നുപോ
 ലെ മാംസഭക്ഷണത്തെ നിരോധിച്ചിരിക്കുകയാണ്.

ജൈനമതം

B. C. 490-ൽ വർദ്ധമാനമഹാവീരനാൽ സ്ഥാപിക്കപ്പെട്ട ഈ
 മതത്തിൽ പ്രാണിഹിംസയെ കഠിനമായി നിഷേധിച്ചിരിക്കുന്നു.

ശ്വാസോച്ഛ്വാസം ചെയ്യുമ്പോൾ പ്രാണികളെക്കുറ്റാതിരിയ്ക്കു
 ഹാനി വർ ആദ്യകാലത്തു് മുഖത്തൊരു വല കെട്ടിയിരുന്നു. ഇ
 പ്പോൾ വായുമാത്രം മുട്ടുന്നു.

പാടസ്റ്റർഗ്ഗ്-കൊണ്ട് ചെറുജീവികൾ കൊല്ലപ്പെടാതിരിയ്ക്കു
 ഹാൻ ഇവർ മയിൽപ്പീലിക്കെടുക്കൊണ്ട് വഴിതൂക്കുന്നു.

ഇവർ സന്ധ്യകഴിഞ്ഞാലാഹാരം കഴിയ്ക്കില്ല. വിളക്കിൽ
 വല്ല പ്രാണികളും കടുങ്ങിയെങ്കിലോ എന്നു കരുതിയാണിതു്.

ബുദ്ധമതം

ഹിന്ദുമതത്തോടൊപ്പം അടുത്ത ഈ മതം ഈശ്വരനില്ലെന്നും എല്ലാഫലങ്ങളും അവനവന്റെ കർമ്മത്തെ മാത്രമനുസരിച്ചുണ്ടാകുന്നതാണെന്നും വാദിക്കുന്നു. ഈ മതസ്ഥാപകനായ ബുദ്ധൻ അത്യന്തമായി അഹിംസയെയാണു സ്വീകരിച്ചിട്ടുള്ളത്. അദ്ദേഹത്തിന്റെ കാലത്തു് രാജകൊട്ടാരങ്ങളിൽ കബ്രാഫണവിധിപ്രകാരം ജന്തുഹിംസകളടങ്ങിയ നിരവധി യാഗങ്ങൾ നടത്തിവന്നിരുന്നു. ചില രാജാക്കന്മാർ ഇദ്ദേഹത്തിനു ശിഷ്യപ്പെട്ടതോടെ ഇതിനൊരറ്റിയും വന്നു ബുദ്ധമതം സ്വീകരിച്ചവരിലൊരാളായിരുന്നു അശോക ചക്രവർത്തി. ആദ്യത്തെ ശുശ്രൂഷപത്രി സ്ഥാപിച്ചതു് ഈ അശോകനായിരുന്നു. ഈ മതവും മാംസഭക്ഷണം അത്യന്തം വർജ്ജിപ്പിക്കുന്നു.

ക്രിസ്തുമതം

പരിഷ്കാരംകൊണ്ടും ശക്തികൊണ്ടും — എന്നുവേണ്ടാ, സർവ്വശ്രേയസ്സുകൊണ്ടും ഉൽകൃഷ്ടനിലയിലെത്തിയിരിയ്ക്കുന്ന ഒരു ജനസമുദായത്തിന്റെ മതമാണു് ക്രിസ്തുമതം. ഇതിന്റെ മതാപാര്യൻ പരമഭക്തനും ദയാലുവുമായ യേശുക്രിസ്തുവാണു്. ഇദ്ദേഹത്തിന്റെ മതതത്വങ്ങളിൽ പ്രധാനമായ ഒന്നാണു് 'കൊല്ലരുതു' എന്നതു്.

ബൈബിളിൽ ഉല്പത്തിയിൽ ആദ്യം ആദാമിനേയും ഹവ്വായേയും സൃഷ്ടിച്ചിട്ടു് അവർക്കു് ആഹാരത്തെ നിശ്ചയിക്കുന്ന അവസരത്തിൽ ദൈവം അവരോടു് ഇപ്രകാരം പറയുന്നു:-

“വിത്തുകളുള്ള എല്ലാ സസ്യങ്ങളേയും വൃക്ഷങ്ങളേയും നിങ്ങളുടെ ആവശ്യത്തിലേയ്ക്കായി ഞാനിതാ വിട്ടുതരുന്നു. ഇവ നിങ്ങൾക്കു് ആഹാരമായിത്തീരട്ടെ.”

(ഈ അവസരത്തിൽ ക്രിസ്ത്യാനികൾക്കു മാംസാഹാരം വിധിച്ചിട്ടില്ല.)

ഉല്പത്തിപുസ്തകം അദ്ധ്യായം 9-3-4: “ഭൂമിയിലെ എല്ലാ ജീവജാലങ്ങളും നിങ്ങൾക്കു ഭക്ഷണത്തിനു തരട്ടെ.”

(ഇതിലെ 'തരട്ടേ' എന്നുള്ളത് 'തീരട്ടേ' എന്നും ദുർവ്യാഖ്യാനം ചെയ്തതാകാം!)

എസ്സിക്കയിൽ അദ്ധ്യായം 4-14-16 വാക്യങ്ങൾ:- “ഞാൻ എന്റെ ആത്മാവിനെ മലിനമാക്കിയിട്ടില്ല. എന്തെന്നാൽ എന്റെ പെരുപ്പംമുതൽ ഇതുവരെയും തന്നെ ചാകുന്നതോ, കഷണമായി മുറിയുപ്പെടുന്നതോ ആയ യാതൊരു പ്രാണിയേയും ഞാൻ ക്ഷേപിച്ചിട്ടില്ല.

മാതൃ 5-ാമദ്ധ്യായം 18-ാം വാക്യം: പീറർ-ആൻഡ്രൂ എന്ന സഹോദരരെ മീൻ പിടിയിരുന്നതിൽനിന്നും പിൻതിരിപ്പിച്ച ക്രിസ്തു പറയുന്നു:- നിങ്ങൾ എന്നോടുകൂടി വരുവിൻ. ഞാൻ നിങ്ങൾക്കു മനുഷ്യമത്സ്യങ്ങളെ തരാം' എന്നുപറഞ്ഞു കൂട്ടിക്കൊണ്ടു പോയി ശിഷ്യന്മാരാക്കിയെന്നും, ബൈബിളിന്റെ പല ഭാഗങ്ങളിലും ക്രിസ്തു ജന്തുഹിംസയേയും മാംസഭക്ഷണത്തേയും വിരോധിച്ചിരുന്നതായും കാണുന്നു. അദ്ദേഹത്തിന്റെ പ്രധാന ശിഷ്യന്മാരായിരുന്ന പീറർ, ജോൺ, മാതൃ മുതലായ മഹാത്മാക്കളും അദ്ദേഹത്തെ അനുകരിയ്ക്കുവാൻ ചെയ്തിട്ടുള്ളത്: ഇതിനു വിപരീതമായി വല്ലയിടത്തും കാണുന്നുണ്ടെങ്കിൽ അതു ചില ദുർവ്യാഖ്യാനങ്ങളുടെ നിന്ദ്യമായ സ്വാർത്ഥതല്പരതയിൽനിന്നുണ്ടായിട്ടുള്ളതാണെന്നും ഇവ രൊരിയ്ക്കും മാംസം ക്ഷേപിച്ചിട്ടില്ലെന്നും പ്രധാന ക്രിസ്ത്യൻ ചരിത്രകാരനായ 'ഹേഗിംസ്', 'ക്രൈമൻ' 'അഗസ്റ്റിൻ' 'ഫിലോ' മുതലായ മഹാന്മാർ സയുക്തരായി തെളിയിച്ചിരിക്കുകയും ചെയ്യുന്നു.

ഏകദേശം 1692 (A. D.) വരെ ക്രിസ്ത്യൻ പള്ളികളിൽ മാംസം വർജ്യമായിരുന്നു. പിന്നീട് പടിഞ്ഞാറൻ ക്രിസ്ത്യാനികൾ മാംസം തിന്നുതടങ്ങുകയും, ആ അവസരത്തിൽ ഈ വിഷയത്തെപ്പറ്റി Constantinople എന്ന സ്ഥലത്തുവച്ച് Trillon Council എന്നൊരു മഹായോഗം കൂടുകയും ഈ യോഗത്തിൽ ഇരുനൂറ്റിൽപ്പരം ക്രിസ്തുശിഷ്യരും കുറെ ചക്രവർത്തിമാരും സന്നിഹിതരാകുകയും ചെയ്തിരുന്നു. ആ അവസരത്തിൽ ആ മഹാസഭയിൽ ഇതെക്കുറിച്ച് തീരുമാനം ചെയ്തതു താഴെ കൊടുക്കുന്നു.

“ഇന്നുമുതൽ ഏതൊരു പ്രാണിയുടേയും രക്തം ചൊരിയുന്നവൻ—അവനൊരു മതാചാര്യനാണെങ്കിൽ അവനെ പള്ളിയിൽ

നിന്നും പുറത്താക്കുന്നതിനും, ഗൃഹസ്ഥശ്രമിയായെന്നെങ്കിലവനെ മത
ഭ്രഷ്ടനാക്കുന്നതിനും ഇതിനാൽ കല്പിക്കപ്പെട്ടിരിക്കുന്നു."

ഇതിനെ കിഴക്കൻപള്ളിക്കാർ അനുഷ്ഠിച്ചവരുണ്ടെങ്കിലും,
പടിഞ്ഞാറൻ പള്ളിക്കാർ കാലക്രമേണ ധീകരെയ്ക്കാൽതുടങ്ങി
യപ്പോൾ സാധുക്കളായ മതാചാര്യന്മാർ അവരോട് മൗനവ്രതം
ദീക്ഷിയ്ക്കേണ്ടതായിവന്നു. അതെങ്ങിനെയുമാകട്ടെ, തങ്ങളുടെ
മതത്തിനു വിപരീതമായി നടക്കുന്നവരെപ്പറ്റി ആലോചിച്ചിട്ടേ
കാര്യമില്ല. പക്ഷേ, ക്രിസ്തുമതത്തിൽ മാംസഭക്ഷണം നിശ്ചയമാ
യും വർജ്യംതന്നെയായിരുന്നു.

* * * * *

അദ്വൈത ചിന്താപദ്ധതി



തീർത്ഥപാദിയ ധർമ്മഗ്രന്ഥാവലിയിലെ ഒന്നാം പുസ്തകമായി വാഴൂർ തീർത്ഥപാദാശ്രമത്തിൽനിന്നും 1946-ൽ പ്രസിദ്ധീകരിച്ച വേദാന്തപുസ്തകമത്രേ ശ്രീ ചട്ടമ്പിസ്വാമികളുടെ 'അദ്വൈത ചിന്താപദ്ധതി.' 1970 ലെ വിസ്തരിച്ച പതിപ്പിൽ ആദ്യപതിപ്പിലില്ലാതിരുന്ന മൂന്നു പ്രകരണങ്ങളെക്കൂടി ചേർത്തപ്പോൾ ഇതൊരു പരിപൂർണ്ണമായ വേദാന്തഗ്രന്ഥമായിത്തീർന്നു. പ്രകരണങ്ങൾ മൂന്നു താഴെ ചേർക്കുന്നു:-

1. അദ്ധ്യരോപാപവാദങ്ങൾ
2. തത്ത്വമസിമഹാവാക്യോപദേശം.
3. ചതുർവ്വേദമഹാവാക്യങ്ങൾ
4. ശ്രുതിസാരമഹാവാക്യപ്രകരണം
5. ശരീരതത്ത്വസംഗ്രഹം.
6. ജഗന്വിദ്യാത്വവും ബ്രഹ്മസാക്ഷാൽക്കാരവും.
7. മനോനാശം—ശുദ്ധാദ്വൈതഭാവന

(സമ്പ്രദായരീത്യാ ഗുരു, ശിഷ്യരപദേശിക്കുന്നമട്ടിലാണിതിലെ പ്രതിപാദനം.)

അവണ്ഡപരിപൂർണ്ണസച്ചിദാനന്ദമായി പ്രകാശിക്കുന്ന ബ്രഹ്മവസ്തുവിൽ, മങ്ങിയ വെളിച്ചത്തിൽക്കണ്ട കയറിൽ പാമ്പിന്റെ പ്രതീതിപോലെ, ഇരുട്ടിൽക്കണ്ട മരക്കുറ്റിയിൽ ആളിന്റെ പ്രതീതിപോലെ, മരുഭൂമിയിലുണ്ടെന്നുതോന്നിയ വേളുംപോലെ, ആ കാശത്തുണ്ടെന്നു തോന്നുന്ന നീലിമപോലെ—അടിസ്ഥാനമറിയാതെ വെറും തോന്നൽമാത്രമായ ആരോപവസ്തുവിലുണ്ടെന്നുതോന്നിയ ചലനംപോലെ—'മൂലപ്രകൃതി'യെന്നശക്തി 'വിവർത്ത'മായി ചേർന്നിട്ടു. ഒന്നിനെ മറൊന്നായി തോന്നുന്നതുതന്നെ വിവർത്തം. കയറുകളിട്ടതിനെ പാമ്പെന്നു തെറ്റിധരിയ്ക്കുന്ന ആൾ പാമ്പ് ഇഴഞ്ഞെത്തന്നപറഞ്ഞുകേൾക്കും. മരക്കുറ്റിയോ മൈൽക്കുറ്റിയോ കണ്ടു

ആളെന്നോ പിശാചെന്നോ തെറ്റിയിരിച്ചു മറ്റൊരാൾ, ആ മരക്കുറ്റി അനങ്ങിയെന്നും പറഞ്ഞേക്കാം. മരുഭൂമിയിലുണ്ടെന്നതോന്നിയ വെള്ളം. ഓളം വെട്ടിയപ്പോലെയും തോന്നിയെന്നിരിയ്ക്കും. പരമാണുക്കളുടെ സങ്കലിതരൂപമത്രേ മൂലപ്രകൃതി. ഇതിൽ ബ്രഹ്മസന്നിധാനത്താൽ സത്വം, രജസ്സ്, തമസ്സ് ഇങ്ങനെ മൂന്നു ഗുണങ്ങളുണ്ടായി. അവയെ താഴെ വിവരിയ്ക്കുന്നു:-

സത്വഗുണം ഉത്തമം—നിറം വെളുപ്പ്
 രജോഗുണം മധ്യമം—,, ചുവപ്പ്
 തമോഗുണം അധമം—,, കറുപ്പ്

ഈ മൂന്നു ഗുണങ്ങളും ഒരിടത്തൊരുമിച്ചിരിക്കുന്നാലും അവയിൽ ഏതെങ്കിലുമൊന്ന് അധികമായിരിയ്ക്കും. ഈ ഗുണങ്ങളെ മൂക്കുന്ന് (ഒമ്പതു്) ഭാഗങ്ങളായി തിരിയ്ക്കാം. അവ, സത്വത്തിൽ സത്വം, സത്വത്തിൽ രജസ്സ്, സത്വത്തിൽ തമസ്സ്; രജസ്സിൽ സത്വം, രജസ്സിൽ രജസ്സ്, രജസ്സിൽ തമസ്സ്; തമസ്സിൽ സത്വം, തമസ്സിൽ രജസ്സ്, തമസ്സിൽ തമസ്സെന്നതുകൊണ്ട്. ഇതിൽ സത്വഗുണത്തിന്റെ സമഷ്ടിഭാവത്തെ 'മായ'യെന്നും, രജോഗുണത്തിന്റെ സമഷ്ടിഭാവത്തെ 'അവിദ്യ'യെന്നും, തമോഗുണത്തിന്റെ സമഷ്ടിഭാവത്തെ 'താമസി'യെന്നും പറയുന്നു. ആകാശത്തോടു് ഏതാണ്ടുപമിയ്ക്കാവുന്ന ബ്രഹ്മചൈതന്യം എല്ലാ ഗുണങ്ങളിലും പ്രതിഫലിയ്ക്കും. സത്വഗുണത്തിൽ ബ്രഹ്മചൈതന്യമാകട്ടെ, നല്ല കണ്ണാടിയിൽ സൂര്യബിംബംപോലെ സലക്ഷണമായി പ്രതിബിംബിയ്ക്കും. ഈ പ്രതിബിംബചൈതന്യത്തിന് ഈശ്വരനെന്ന് പേർ. സത്വഗുണം ഈശ്വരന്റെ കാരണശരീരമാകുന്നു. ഇതിനെ ഈശ്വരന്റെ സൃഷ്ടപുവസ്ഥയെന്നും ആനന്ദമയകോശമെന്നുകൂടി ശാസ്ത്രങ്ങളിൽ പറഞ്ഞുവരുന്നു. ഈ കാരണശരീരത്തെ ഞാനെന്നഭിമാനിയ്ക്കുന്ന മുത്തിയ്ക്കു് ഈശ്വരൻ, അപ്പാകൃതൻ, അന്തര്യാമി എന്നു് മൂന്നു് അഭിമാനനാമങ്ങളുണ്ടു്.

ത്രിമൂർത്തികൾ

സത്വഗുണമയിയായ മായയിൽ സത്വത്തിൽ സത്വം പ്രധാനമാകുമ്പോൾ അതിൽ പ്രതിബിംബിച്ച ഈശ്വരൻ ജഗത്തിനെ രക്ഷിയ്ക്കുകൊണ്ടു് വിഷ്ണവെന്നും, സത്വത്തിൽ രജസ്സ് പ്രധാനമാ

കമ്പോൾ അതിൽ പ്രതിബിംബിച്ച ഈശ്വരൻ ജഗത്തിനെ സൃഷ്ടിയ്ക്കുകൊണ്ട് ബ്രഹ്മാവെന്നും, സ്വത്വത്തിൽ തമസ്സു പ്രധാനമാകമ്പോൾ അതിൽ പ്രതിബിംബിച്ച ഈശ്വരൻ ജഗത്തിനെ സംഹരിയ്ക്കുകൊണ്ട് തദ്ദനെന്നും വേരുണ്ടായി.

(സർവ്വേശ്വരന്റെ ഇച്ഛാജ്ഞാനക്രിയകളാകുന്ന ഭാവത്രയം മുത്തിമത്തായതത്രേ ബ്രഹ്മാവ്, വിഷ്ണു, ശിവൻ എന്ന ത്രിമൂർത്തികൾ. ഈ ത്രിമൂർത്തിത്വം അസംഖ്യം ജന്മങ്ങളായി പടിപടിയായുള്ള 'ജീവാത്മാക്കൾ കർമ്മംകൊണ്ട്' നേടിയതത്രേ—ബ്രഹ്മസൂത്രത്തിൽ ശങ്കരാചാര്യർ.)

ഈ ത്രിമൂർത്തികളുടെ ഗുണങ്ങളിൽ സർവ്വജ്ഞത്വം, സർവ്വസാധീനത്വം, സാക്ഷിത്വം, നിർലത്വം, ജഗത്കർത്തൃത്വം, അകർത്തൃത്വം, അന്യഥാകർത്തൃത്വം, മായാവശിത്വം മുതലായവകൂടിയുണ്ട്.

ജീവാത്മാക്കൾ

മലിനജലത്തിൽ അവി്യക്തമായി പ്രതിബിംബിജ്ഞുന്ന സൂര്യബിംബംപോലെ, രാജസഗുണത്തിന്റെ സമഷ്ടിഭാവമായ അവിദ്യയിൽ ബ്രഹ്മചൈതന്യം പ്രതിബിംബിയ്ക്കുന്നതിനെ 'ജീവൻ' എന്നു പറയുന്നു. ഈ ജീവന്റെ കാരണശരീരവും, ആനന്ദമായകോശവും, സുഷുപ്തവസ്ഥയും അവിദ്യതന്നെ. അതുകൊണ്ട് അവിദ്യാവശഗന്മാരായ ജീവാത്മാക്കൾക്ക് 'കിഞ്ചിജ്ഞത്വ'വും, ശുദ്ധസ്വത്വരഹിതന്മാരായാൽ 'അവിവേകത്വ'വും, പ്രതിബിംബങ്ങളാകയാൽ 'അനേകത്വ'വും, അവിദ്യയിൽനിന്നുടലെടുത്തു് അതിന്റെ പ്രതിഭാസമാകയാൽ കർത്തൃത്വവും ഭോക്തൃത്വവും, സുഖിത്വവും ദുഃഖിത്വവും മറ്റുമുണ്ടാകുന്നു. സാത്വികന്മാർ ജ്ഞാനനിഷ്ഠകൊണ്ട് മോക്ഷത്തേയും, രാജസന്മാർ കർമ്മനിഷ്ഠകൊണ്ട് ഇഹപരസ്വഭവങ്ങളേയും, താമസികൾ ആലസ്യനിദ്രാദികൾക്കടിമപ്പെട്ടു് ഈ ലോകത്തുതന്നെ വിവിധ ജന്മങ്ങളേയും പ്രാപിജ്ഞുന്നു.

ആകാശാദിമഹാഭൂതങ്ങൾ

(ഇന്നലത്തെ പ്രപഞ്ചമല്ല നാം ഇന്ന് കാണുന്നത്. എന്തും എപ്പോഴും മാറിക്കൊണ്ടിരിക്കുകയാണ്; അല്ലെങ്കിൽ 'ഒഴുകുക'യാണ്. ഓരോ പരമാണവിന്റേയും 'വിചാരം' മറ്റൊറ്റ പരമാണക്കുള്ളേയും അറിയില്ലാൻ പര്യാപ്തമാണ്. ഇതുതന്നെയാണ് 'പുണ്ണത' എന്നാലത്മം. ഒരാര ഒരു പരമാണുവിനെ നോക്കിക്കണ്ടാൽ ആ നോട്ടം അതുതന്നെയും അനേകം പരമാണുക്കളുടെ കൂട്ടം-ആ പരമാണുവിനെ സ്പർശിച്ചു. അതിനെ ആദ്യകണ്ടതല്ലാത്തതാക്കി മാറ്റുന്നു. സ്ഥൂലപ്രപഞ്ചമുണ്ടാകുന്നതിനുമുമ്പ് സൂക്ഷ്മപ്രപഞ്ചമുണ്ടായിരുന്നു. ശൂന്യതയിലെ കേവലമാത്രാസഞ്ചയമാണ് 'അവ്യക്തം' എന്ന പേരിലറിയപ്പെടുന്നത്. 49 അവ്യക്തമാത്രകൾ കൂടി ചേർന്നുണ്ടായതത്രേ 'മഹദ്ഭൂതമാത്രകൾ'. ഈ മഹദ്ഭൂതമാത്രകൾ ആകാശമാത്രകളുമായി കൂടിചേരുന്നതിനുമുമ്പ് അവയെ 'ബ്രഹ്മീ'യെന്ന പേരുള്ള 'വിക്ഷേപശക്തി' അവ്യക്തമാത്രകളായി പിരിച്ചുകളയും. അങ്ങിനെ 49 മഹദ്ഭൂതമാത്രകൾ 49² ($49 \times 49 = 2401$) അവ്യക്തമാത്രകളായിപ്പിരിഞ്ഞതിനുശേഷം ഒരു 'ആകാശമാത്ര' യോടുകൂടിചേരുന്നു. അങ്ങിനെ,

ആകാശഭൂതമാത്രകൾ 49 എണ്ണം, 49³ (49×2401) അവ്യക്തമാത്രകളായിപ്പിരിഞ്ഞ് വായുഭൂതമാത്രയായും,

വായുഭൂതമാത്രകൾ 49 എണ്ണം, 49⁴ (2401×2401) അവ്യക്തമാത്രകളായിപ്പിരിഞ്ഞ് 'തേജോഭൂതമാത്ര'യായും;

തേജോഭൂതമാത്രകൾ 49 എണ്ണം, 49⁵ ($49 \times 2401 \times 2401$) അവ്യക്തഭൂതമാത്രകളായിപ്പിരിഞ്ഞ് 'ആപോഭൂതമാത്ര'യായും,

ആപോഭൂതമാത്രകൾ 49 എണ്ണം, 49⁶ ($2401 \times 2401 \times 2401$) അവ്യക്തമാത്രകളായിപ്പിരിഞ്ഞ് ഒടുവിൽ 'പൃഥ്വീഭൂതമാത്ര'യായും പരിണമിക്കുന്നു.

∴ ഒരു പൃഥ്വീമാത്ര = 49⁶*

= 1, 38, 41, 28, 420 അവ്യക്തഭൂതമാത്രകൾ. (ഇവകൾ ദൃഷ്ടിഗോചരമല്ലതാനം!)

* പൃഥ്വീമാത്ര = പരമാണം-The 'Bloody Atom'.

ജീവോപാധികൾ നിലനിൽക്കുന്നത് 'പ്രാണശക്തി'കൊണ്ടാണെന്നറിയണം. ഈ പ്രാണശക്തിയുടെ ഉത്ഭവസ്ഥാനം ബ്രഹ്മാണ്ഡമണ്ഡലമധ്യവർത്തിയായ ആദിത്യനത്രേ! ആദിത്യന്മേതായ പ്രാണശക്തി പരമാണ്മുഖ്യത്തിലേയ്ക്കു പ്രവേശിക്കുന്നത് പുറമേ നിന്നല്ല; ഉള്ളിൽനിന്നാണ്. പ്രാണശക്തി ഉറച്ചുവന്ന ഓരോ പരമാണ്മയും മറ്റു പരമാണ്മകളിൽനിന്നു് ആരെണ്ണത്തിനെ ഉടനടി ആകർഷിക്കുന്നു. ഈ ഏകപാത്ഥിഗമനമാത്രമുള്ള ഒന്നു് നടുവിലും ആരെണ്ണം ചുറ്റിലുമായിട്ടാണ് പ്രകൃതി വിന്യസിക്കുന്നത്. 'പിഹ'യാണ് പ്രാണകണങ്ങളെ മനുഷ്യശരീരത്തിലോട്ടു് വലിച്ചെടുക്കുന്നത്. ഇങ്ങനെ വലിച്ചെടുക്കപ്പെട്ട പ്രാണകണം ഓരോന്നും പിഹാവർത്തരൂപത്തിന്റെ വേഗതമൂലം ഏഴേഴെണ്ണമായി വിഭജിക്കപ്പെടുകയും, അങ്ങിനെ വിഭജിക്കപ്പെട്ട ഓരോ അണവും ഓരോ വർണ്ണവിശേഷത്തെ പ്രാപിക്കുകയും ചെയ്യുന്നു. നടുക്കുള്ളതു് അരുണവർണ്ണമായും, ചുറ്റുമുള്ള ആറു 'പ്രവിഷ്ഠാണുക്കൾ' ചുവപ്പു്, ചെമ്മുത്ത, മഞ്ഞ, പച്ച, നീല, കടുംനീല എന്നീ വർണ്ണങ്ങളായും തീരുന്നു. ഈ വർണ്ണശബളമായ അണുപ്രവാഹത്തെയാണ് ദൃഷ്ടിമാർ പ്രാണൻ എന്നു വിളിക്കുന്നത്. ഈ സപ്തപ്രാണങ്ങൾ ആദിത്യനിൽനിന്നു. ഉത്ഭവിച്ചതുകൊണ്ടുതന്നെയാണ് 'സപ്തപ്രാണാഃ പ്രഭവന്തിതസ്മാൽ' എന്ന ശ്രുതിവാക്യമുണ്ടായതു്-(ആർഷജ്ഞാനം).

ഈശ്വരേഷ്വനിമിത്തം താമസീശക്തി ആവരണം, വിക്ഷേപം എന്നു രണ്ടായി പരിണമിച്ചു. ഈ ആവരണ വിക്ഷേപശക്തികളിൽ ആവരണമെന്നാൽ അജ്ഞാനമെന്നും (അറിവില്ലായ്മ), വിക്ഷേപമെന്നാൽ നാനാത്വബോധം അല്ലെങ്കിൽ അറിവെന്നും * അറിയണം. ആവരണം വസ്തുസ്വഭാവത്തെ മറയ്ക്കുന്നതും, വിക്ഷേപം ഒരു വസ്തുവിനെ പലതാക്കിത്തീർക്കുന്നതുമത്രേ. ആവരണശക്തി അധിഷ്ഠാനചൈതന്യത്തെ മറച്ചു് ജനനമരണങ്ങൾക്കു കാരണമായിത്തീരുന്നു.

വിക്ഷേപശക്തിയിൽനിന്നു് ശബ്ദതന്മാത്രമായ ആകാശവും, ആകാശത്തിൽനിന്നു് സ്പർശതന്മാത്രമായ വായുവും, വായുവിൽ

* അറിവ് = നാനാത്വബോധം.

നിന്ന് രൂപതന്മാത്രമായ അഗ്നിയും, അഗ്നിയിൽനിന്ന് രസ തന്മാത്രമായ ജലവും, ജലത്തിൽനിന്നും ഗന്ധതന്മാത്രയായ പൃഥ്വി മുണ്ടായി. ഈ സൂക്ഷ്മഭൂതങ്ങൾക്കു കാരണമായ വിക്ഷേപശക്തിയിൽ സത്യാഭിഗുണങ്ങളടങ്ങിയിരിക്കുന്നതിനാൽ സൂക്ഷ്മഭൂതങ്ങളും ത്രിഗുണാത്മകങ്ങൾതന്നെ. ഈ സൂക്ഷ്മഭൂതങ്ങൾക്കു 'അപഞ്ചി കൃതപഞ്ചമഹാഭൂതങ്ങൾ' എന്നും തന്മാത്രകളെന്നുംകൂടി പേരുണ്ടെന്നറിയണം.

സൂക്ഷ്മശരീരോൽപ്പത്തി

ആകാശം മുതലായ സൂക്ഷ്മഭൂതങ്ങൾ ത്രിഗുണാത്മകങ്ങളായിരിക്കുകയാൽ അവയിൽ,

ശബ്ദതന്മാത്രയുടെ സാത്വിക സമഷ്ടിഭാഗം ജ്ഞാനവും		
സ്പർശ	,,	മനസ്സും
രൂപ	,,	ബുദ്ധിയും
രസ	,,	ചിത്തവും
ഗന്ധ	,,	അഹങ്കാരവും
ശബ്ദതന്മാത്രയുടെ സാത്വിക വ്യഷ്ടിഭാഗം ശ്രോത്രേന്ദ്രിയവും		
സ്പർശ	,,	ത്വഗിന്ദ്രിയവും
രൂപ	,,	നേത്രേന്ദ്രിയവും
രസ	,,	ജിഹ്വേന്ദ്രിയവും
ഗന്ധ	,,	ഘ്രാണേന്ദ്രിയവും
ശബ്ദതന്മാത്രയുടെ രാജസ സമഷ്ടിഭാഗം സമാനവായുവും		
സ്पर्ശതന്മാത്രയുടെ ,, ,, വ്യാനവായുവും		
രൂപതന്മാത്രയുടെ രാജസ സമഷ്ടിഭാഗം ഉദാനവായുവും		
രസ	,,	അപാനവായുവും
ഗന്ധ	,,	പ്രാണവായുവും

ശബ്ദതന്മാത്രയുടെ	രാജസ	വ്യഷ്ടിഭാഗം.	വാഗിന്ദ്രിയവും.
സ്വർ	പാണീന്ദ്രിയവും.
രൂപ	പാദേന്ദ്രിയവും.
രസ	ഗുഹ്യേന്ദ്രിയവും.
ഗന്ധ	ഗുരേന്ദ്രിയവും.

ആയിത്തീരുന്ന എന്നറിയണം..

ശബ്ദതന്മാത്രയുടെ കുറുകൾ

1. ജ്ഞാനം.
2. ശ്രോത്രേന്ദ്രിയം.
3. സമാനവായു.
4. വാഗിന്ദ്രിയം.

സ്വർശതന്മാത്രയുടെ കുറുകൾ

1. മനസ്സ്.
2. ത്വഗിന്ദ്രിയം.
3. വ്യാനവായു.
4. പാണീന്ദ്രിയം.

രൂപതന്മാത്രയുടെ കുറുകൾ

1. ബുദ്ധി.
2. നേത്രം.
3. ഉദാനവായു.
4. പാദേന്ദ്രിയം.

രസതന്മാത്രയുടെ കുറുകൾ

1. ചിത്തം.
2. രസനേന്ദ്രിയം.
3. അപാനവായു.
4. ഗുഹ്യേന്ദ്രിയം.

ഗന്ധതന്മാത്രയുടെ കുറുകൾ

1. അഹങ്കാരം.
2. പ്രാണേന്ദ്രിയം.
3. പ്രാണവായു.
4. ഗുരേന്ദ്രിയം.

ജ്ഞാനസാധനങ്ങൾ

പഞ്ചതന്ത്രകളുടെ സാത്വികസമഷ്ടിഭാഗങ്ങളായ അന്തഃകരണങ്ങളും, സാത്വികവൃഷ്ടിഭാഗങ്ങളായ ജ്ഞാനേന്ദ്രിയങ്ങളും, ജ്ഞാനസാധനങ്ങളാകുന്നു.

അന്തഃകരണം പഞ്ചഭൂതാത്മകമെന്നു തെളിയിച്ചിട്ടുണ്ട്. സർവ്വത്തിനും ഇടകൊടുക്കുന്നതുകൊണ്ട് ആ ധാരണയ്ക്കു സാധകമായ ജ്ഞാനം ആകാശംശവും, വായുവെന്നതുപോലെ സകലവികല്പരൂപേണ ചലിക്കുന്നതിനാൽ ആ ചലനവൃത്തിയായ മനസ്സ് വായുശവും, അഗ്നിയെപ്പോലെ വിഷയങ്ങളെ പ്രകാശിപ്പിക്കുന്നതിനാൽ ആ പ്രകാശവൃത്തിയായ ബുദ്ധി അഗ്നിശവും, ജലത്തെപ്പോലെ സർവ്വത്തിലും ചേർന്നിരിക്കുവാൻ ആ വ്യാപകവൃത്തിയായ ചിത്തം ജലശവും, ഭൂമിയെപ്പോലെ സകലത്തിലും കാണുമായി അഭിമാനിച്ചിരിക്കുന്നതിനാൽ ആ അഭിമാനവൃത്തിയായ അഹങ്കാരം പൃഥ്വിശവുമാകുന്നു.

ജ്ഞാനേന്ദ്രിയങ്ങളുടെ ഉപയോഗം:- ശ്രോത്രം ആകാശശമാകയാൽ ശബ്ദത്തേയും, തപഃ വായുശമാകയാൽ സ്पर्ശത്തേയും, നേത്രം അഗ്നിശമാകയാൽ രൂപത്തേയും, ഘ്രാണം പൃഥ്വിശമാകയാൽ ഗന്ധത്തേയും മാത്രം ഗ്രഹിയ്ക്കുന്നു.

പ്രാണാദി വായുക്കളും പഞ്ചേന്ദ്രിയങ്ങളും

തന്ത്രകളുടെ രാജസഗുണസമഷ്ട്യംഗങ്ങളായ വായുക്കളും വൃഷ്ട്യംഗങ്ങളായ കർമ്മേന്ദ്രിയങ്ങളും ക്രിയാസാധനങ്ങളാകുന്നു.

വായുക്കൾ	സ്ഥാനം	ക്രിയ
1. സമാനവായു (ആകാശം)	നാഭി	ഭക്ഷണസാധനങ്ങളെ ശരീരത്തിന്റെ നാനാഭാഗത്തേയ്ക്കും വിതരണം ചെയ്യുന്നു,

- | | | |
|-------------------------------|----------|--------------------------|
| 2. വ്യാനവായു
(വായുപംശം) | സർപ്പംശം | ശരീരത്തെ നിലനിർത്തുന്നു. |
| 3. ഉദാനവായു
(അഗ്നൃപംശം) | കണ്ഠം | ജഠരാഗ്നിജ്വലനം |
| 4. അപാനവായു
(ജലാപംശം) | ഗുദം | മലമൂത്രവിസർജനം |
| 5. പ്രാണവായു
(പൃഥ്വ്യപംശം) | ഏകദയം | ശ്വാസോച്ഛ്വാസം. |

ഇവയെക്കൂടാതെ ചിലാവായുക്കളായ നാഗൻ മർദ്ദിയേയും, കൂർന്നൻ വിഷൽ, ഏമ്പക്കം, കണ്ണടയ്ക്കൽ, മിഴിയ്ക്കൽ ഇവയേയും, കൃകലൻ തുഞ്ചൽ, വലിവു മുതലായവയേയും, ദേവദത്തൻ ചിരി, വചനം, കോട്ടവായിടൽ എന്നിവയേയും ചെയ്യും. ധനഞ്ജയൻ പ്രാണൻ പോയശേഷവും അഞ്ചുദിവസവുംകൂടി ശരീരത്തിലിരുന്നുകൊണ്ട് ദർശനങ്ങളെ പൂർത്തിയാക്കിയെന്നും, അഞ്ചാം ദിവസം തലവിലൂടെ പിന്നെ ഉണ്ടാകുകയും ചെയ്യും.

കർമ്മശ്രീയങ്ങൾ

1. വാക്ട (ആകാശംശം) ആകാശസഹിതം വചിക്കുകയും,
2. പ്രാണി (വായുപംശം) വായുസഹിതം ഉയർത്തുകയും താഴ്ന്നുകയും,
3. പാദം (അഗ്നൃപംശം) അഗ്നിസഹിതമായിട്ടു നടക്കുകയും,
4. ഗുഹ്യം (ജലാപംശം) ജലസഹിതം ആനന്ദിയ്ക്കുകയും,
5. ഗുദം (പൃഥ്വ്യപംശം) പൃഥ്വിസഹിതനായി മലവിസർജനം ചെയ്യുകയും ചെയ്യും.

മുകളിൽ പറയപ്പെട്ട ഇരുപതു തത്വങ്ങളും സൂക്ഷ്മശരീരമാകുന്നു. ഇത് പ്രാണമയം, മനോമയം, വിജ്ഞാനമയം, എന്നീ മൂന്നുകോശങ്ങളോടുകൂടിയതാകുന്നു.

അഞ്ചുവിധ പ്രാണനും കർമ്മേന്ദ്രിയങ്ങളും കൂടിച്ചേർന്നതിന് പ്രാണമയകോശമെന്നും, മനസ്സും ജ്ഞാനേന്ദ്രിയപഞ്ചകവും ചേർന്നതിന് മനോമയകോശമെന്നും, ബുദ്ധിയും ജ്ഞാനേന്ദ്രിയപഞ്ചകവും ചേർന്നതിന് വിജ്ഞാനമയകോശമെന്നും പറയുന്നു. സകല ജീവജാലങ്ങൾക്കും പ്രത്യേകം പ്രത്യേകമായി ഈ സൂക്ഷ്മശരീരത്തെ ഈശ്വരൻ സൃഷ്ടിച്ചുകൊടുത്തിട്ടുണ്ട്. ഈ സൂക്ഷ്മശരീരം താനായിട്ടുതോന്നുന്ന അവസ്ഥയ്ക്ക് സ്വപ്നമെന്നുപേർ. സൂക്ഷ്മശരീരാഭിമാനിയായ ജീവൻ സ്വപ്നനരകാഭി ലോകപ്രാപ്തിയും, അവിടെയുള്ള കർമ്മഫലങ്ങളനുഭവിച്ചശേഷം ഈ ഭൂമിയിൽ തന്നെ പുനർജന്മവുമുണ്ട്.

സ്ഥൂലപ്രപഞ്ചസൃഷ്ടിയും പഞ്ചീകരണവും

സുഖദുഃഖങ്ങളോടു ചേർന്നിട്ടുള്ള ജീവനാർക്ക് സ്ഥൂലശരീരവും ഭോഗങ്ങളും ഉണ്ടാകാൻ സർവ്വജീവരക്ഷകനായ ഈശ്വരൻ അപഞ്ചീകൃത പഞ്ചമഹാഭൂതങ്ങളെ പഞ്ചീകരിച്ചു. എങ്ങിനെയെന്നാൽ:-

അപഞ്ചീകൃത പഞ്ചമഹാഭൂതങ്ങളുടെ താമസഗുണതന്മാത്രകളിൽ ഓരോന്നിനേയും പാതിപാതിയാക്കി; വീണ്ടും അവയെ ഓരോന്നിനേയും നാലാക്കി പകരത്ത് ആദ്യഭോഗങ്ങളിൽ തന്റെ അംശത്തെ വിട്ട് മറ്റേ നാലംശത്തിന്റെ പ്പാതിയോടു ചേർത്ത് പ്ലാഘ, സ്വാംശം പകുതിയും, മറ്റു നാലംശങ്ങൾ 1/8 വീതം കൂടിയ പകുതിയും ചേർന്ന് സ്ഥൂലഭൂതങ്ങളുണ്ടായി. ഉദാ:- ആകാശത്തെ (one unit of) പകരത്ത് അതിലെ ഒരുശവും, വായു മുതലായവയുടെ 1/8 അംശവും ചേർത്ത് സ്ഥൂലാകാശമുണ്ടാക്കി.

ഇപ്രകാരം എല്ലാ ഭൂതങ്ങളെക്കുറിച്ചുള്ള പഞ്ചീകരണവുമുണ്ടായി. ഈ സ്ഥൂലഭൂതങ്ങളിൽനിന്നും സ്ഥൂലശരീരങ്ങളും, സകല അണ്ഡങ്ങളും, അവയിലൊന്നായ ഭൂമിയും ഭോഗങ്ങളും ഉണ്ടുവിട്ടു. ഈ സ്ഥൂലപഞ്ചഭൂതങ്ങളുടെ ദശവിധ ഗുണങ്ങൾ താഴെ കാണിയ്ക്കുന്നു:-

സ്ഥൂലപഞ്ചഭൂതങ്ങളുടെ ദശവീധ ഗുണങ്ങൾ

നാമം	രൂപം	വർണ്ണം	സ്വഭാവം	ഗുണം	ക്രിയ	മുഖം	ദേവത	ശക്തി	അക്ഷരം
1. പൃഥ്വി	ചതുരശ്ചോണം	സ്വപണ്ണം	കാന്തി	ഗന്ധം	സൃഷ്ടി	സമോജാതം	ബ്രഹ്മാവു	സരസ്വതി	'അ'കാരം
2. ജലം	അർദ്ധപന്ത്രം	ശ്വേതം	ശീതളം	മാധുര്യം	പാലനം	വാമഭാവം	വിഷ്ണു	ലക്ഷ്മി	'ഉ'കാരം
3. അഗ്നി	ത്രികോണം	രക്തം	ഉഷ്ണം	തേജസ്സ്	സംഹാരം	അഘോരം	അഗ്നി	സാഹസം	'മ'കാരം
4. വായു	ഷട്ട്കോണം	ധൂമം	ചലനം	സ്പർശം	തീരോധാനം	തൽപ്പരം	മഹേശ്വരൻ	പാർവ്വതി	നാദം
5. ആകാശം	വർത്തുളം	നീലം	വൈഭി	ശബ്ദം	അനുഗ്രഹം	ഔശാനം	സാംശീവൻ	പരാശക്തി	ബീജം

അപഞ്ചീകൃത പഞ്ചാമഹാഭൂതങ്ങളുടെ താമസഗുണ തന്മാത്രകളിൽ ഓരോന്നിനേയും ഇഴരണ്ടായി ചേർന്നിട്ടുള്ള ജീവകോടികളുടെ ഉപയോഗത്തിനുവേണ്ടിയത്രേ ! എങ്ങിനെയെന്നാൽ:-

- i) ആകാശത്തിന്റെ അർദ്ധാംശം ഭൂതപിശാചുക്കൾക്കും, ബാക്കി മറ്റു ജീവകോടികൾക്കും,
- ii) വായുവിന്റെ അർദ്ധാംശം പക്ഷികൾക്കും, ബാക്കി അന്യജീവികൾക്കും,
- iii) അഗ്നിയുടെ പകുതി ദേവതകൾക്കും, ബാക്കി മറ്റു ജീവികൾക്കും,
- iv) ജലത്തിൽ പകുതി മത്സ്യാദികൾക്കും, ബാക്കി മറ്റു ജീവികൾക്കും,
- v) പൃഥ്വിയുടെ പകുതി സ്രീകൾക്കും ബാക്കി മറ്റു ജീവികൾക്കും.

വേണ്ടിയത്രേ ! ഇപ്രകാരം ഓരോ ജീവികൾക്കും അനുരൂപമായ അനുരൂപത്തിൽ പ്രത്യേകമായി തരംതിരിച്ചതാണ് പഞ്ചീകരണംകൊണ്ടുള്ള പ്രയോജനം.

ഇനിയും 1/2 ഭാഗത്തെയെടുത്തു് 1/8 ആക്കി ഇതരഭൂതങ്ങളോടു കൂട്ടിച്ചേർത്തതിന്റെ പ്രയോജനം ഇന്നതെന്നു പറയുന്നു:-

i) ആകാശത്തിൽ സ്പർശം, രൂപം, രസം, ഗന്ധങ്ങളായ നാലു ഗുണങ്ങൾ വ്യാപ്യങ്ങളായതിനാൽ അദൃശ്യങ്ങളായും സ്വഗുണമായ ശബ്ദം പ്രസക്തമായും ഇരിയ്ക്കും.

ii) വായുവിൽ രൂപം-രസം-ഗന്ധം-ശബ്ദങ്ങളായ ഗുണങ്ങൾ വ്യാപ്യങ്ങളായതിനാൽ അദൃശ്യങ്ങളായും, കാരണഗുണമായ ശബ്ദം സ്വഗുണമായ സ്പർശവും പ്രസക്തങ്ങളായുമിരിയ്ക്കും.

iii) അഗ്നിയിൽ രസഗന്ധാദികൾ വ്യാപ്യങ്ങളായതുകൊണ്ടു് അവ അദൃശ്യങ്ങളായും, കാരണഗുണങ്ങളായ ശബ്ദം-സ്പർശങ്ങളും, സ്വഗുണമായ രൂപവും പ്രസക്തമായുമിരിയ്ക്കും.

iv) ജലത്തിൽ ഗന്ധം വ്യാപ്യമാകുകൊണ്ട് അദൃശ്യമായും, ശബ്ദസ്पर्ശരൂപങ്ങളാകുന്ന കാരണഗുണങ്ങളും സ്വഗുണമായ രസവും പ്രസക്തങ്ങളായിരിയ്ക്കും.

v) പൃഥ്വിയിൽ കാരണഗുണങ്ങളായ ശബ്ദ-സ്पर्ശ-രൂപ-രസങ്ങളും, സ്വഗുണമായ ഗന്ധവും പ്രസക്തങ്ങളായിരിയ്ക്കും.

സൂക്ഷ്മഭൂതങ്ങളിൽനിന്നും സൂക്ഷ്മശരീരങ്ങളുണ്ടായതുപോലെ പഞ്ചീകൃത സ്ഥൂലഭൂതങ്ങളിൽനിന്നും സ്ഥൂലശരീരങ്ങളുണ്ടായി.

1. പൃത്ഥ്വി

പൃഥ്വിയിൽ സ്വാംശം പകുതി ചേർന്നത് അസ്ഥിയും

„	1/8 ജലം	ചേർന്നത്	മാംസവും
„	1/8 അഗ്നി	„	തൊലിയും
„	1/8 വായു	„	അരമ്പുകളും
„	1/8 ആകാശം	„	രോമങ്ങളും

ആകുന്നു. ഇവ അഞ്ചും പൃഥ്വിയുടെ കൂറുകളാകുന്നു.

2. ജലം

ജലത്തിൽ സ്വാംശം പകുതി ചേർന്നത് മൂത്രവും

„	പൃഥ്വി	1/8 ഭാഗം	„	മലജയും
„	അഗ്നി	1/8	„	വിയർപ്പും
„	വായു	1/8	„	രക്തവും
„	ആകാശം	1/8	„	ശുക്ലവും

ആകുന്നു. ഇവ അഞ്ചും ജലത്തിന്റെ കൂറുകളാണ്.

3. അഗ്നി

അഗ്നിയിൽ സ്വാംശം പകുതി ചേർന്നത് നിദ്രയും

„	പൃഥ്വി	1/8 ഭാഗം	„	വിയർപ്പും
„	ജലം	1/8 ഭാഗം	ചേർന്നത്	ഭാഹവും (തൃഷ്ണ)
„	വായു	1/8	„	ക്ഷീണവും

„ ആകാശം 1/8 „ „ സംഗമവും
ആകുന്നു. ഇവ അഞ്ചും അഗ്നിയുടെ കൂറുകളാണ്.

4. വായു

വായുവിൽ സ്വാംശം പകുതി ചേർന്നത് ഓട്ടവും

„	പൃഥ്വി 1/8	„	കിടപ്പും
„	ജലം 1/8	„	ഇരിപ്പും
„	അഗ്നി 1/8	„	നടപ്പും
„	ആകാശം 1/8	„	ചാട്ടവും

ആകുന്നു. ഇവയഞ്ചും വായുവിന്റെ കൂറുകളാകുന്നു.

5. ആകാശം

ആകാശത്തിൽ സ്വാംശം പകുതി ചേർന്നത് മോഹവും

„	പൃഥ്വി 1/8	„	രാഗവും
„	ജലം 1/8	„	ഭോഷവും
„	അഗ്നി 1/8	„	ഭയവും
„	വായു	„	ലജ്ജയും

ആകുന്നു. ഇവ ആകാശത്തിന്റെ സ്വഭാവങ്ങളാകുന്നു.

ഈ ഇരുപത്തഞ്ചു തത്വങ്ങൾ കൂടിയതിനെ സ്ഥൂലശരീരമെന്നും, അന്നമയകോശമെന്നും പറയുന്നു. ഈ സ്ഥൂലഭൂതങ്ങളിൽനിന്നും അന്ധ്യമുണ്ടായി. ആ അന്ധ്യത്തിന്റെ മുകളിലും താഴെയുമായി ഏഴേഴ്ച ലോകങ്ങളും ആ ലോകങ്ങൾക്കുചിതങ്ങളായ നാലുതരം യോനികളും ഏഴുതരം ജന്മങ്ങളും സ്ഥൂലരൂപേണ ഉണ്ടായി.

നാലുവക യോനികൾ

1. അന്ധ്യജം (പക്ഷി, പാമ്പ് മുതലായവ)
2. ഉന്മീലജം (വൃക്ഷങ്ങൾ, വള്ളികൾ „)
3. സ്പർശജം (കൊതുക്, മുട്ട „)
4. ജരാധുജം (മനുഷ്യർ, മൃഗങ്ങൾ)

ഏഴുവക ജന്മങ്ങൾ

1. ദേവകൾ 2. മനുഷ്യർ 3. പക്ഷികൾ 4. മൃഗങ്ങൾ
5. ഇഴജന്തുക്കൾ 6. ജലജന്തുക്കൾ 7. സ്ഥാവരങ്ങൾ

ജീവപ്രളയം

സ്ഥൂലശരീരത്തിന് നിദ്ര, മുർച്ഛ, മരണം ഇങ്ങനെ മൂന്നു പ്രളയങ്ങളുണ്ട്. അവയിൽ നിദ്ര ദൈനംദിനപ്രളയവും, മുർച്ഛ അല്ലെങ്കിൽ ബോധക്കേട് താല്ക്കാലികപ്രളയവും, മരണം മഹാപ്രളയവുമത്രേ! സ്ഥൂലശരീരത്തിനുപദേപദേ ഉല്പത്തിനാശങ്ങളുണ്ട്. സൂക്ഷ്മശരീരം കാരണശരീരമിരിക്കുന്നതുവരെ നിലനില്ക്കും. "ഇത് വടബീജന്യായപ്രകാരം (അഭിജ്ഞാനമുത്തമം) മാവോ മുത്തമെന്ന) മുളകു കല്പനയാകുന്നു.

ഇപ്രകാരം ശുദ്ധബ്രഹ്മത്തിൽ സ്വതഃ ഇല്ലാത്ത ജീവപരങ്ങൾ വെറും തോന്നൽമാത്രമാണെന്ന് അദ്ധ്യാരോപയുക്തികൊണ്ടു കാണിച്ചു. അതുകൊണ്ട് അന്തർബഹിർസ്ഥിതങ്ങളായി തോന്നുന്ന സമസ്ത ദൃശ്യങ്ങളും ഈ ഹേതുക്കളെ മറന്നുപോകാതെ സ്വാപ്നതുല്യം അസത്യമെന്നു നിശ്ചയിച്ചു തെളിഞ്ഞവൻ നിസ്സംശയം ഉത്തമനായിരുന്നെന്ന്.

* * * * *

അപവാദം

മങ്ങിയ വെളിച്ചത്തിൽ കയറിനെ പാമ്പാണെന്നു തെറ്റി കരുതിയെന്നപോലെ, മങ്ങിയ അറിവിൽ നാനാത്വപ്രതീതിയുണ്ടാകുന്നത് വെറും തോന്നലാണെന്നു സമർത്ഥിക്കുന്ന സമ്പ്രദായമത്രേ അപവാദയുക്തി.

ഞാനെന്നും ഏന്റേതെന്നും അഭിമാനിക്കുന്നത്—അസ്ഥി, തൊലി, മാംസം തുടങ്ങി ഇരുപത്തഞ്ചു തത്വങ്ങളായിത്തീർന്ന സ്ഥൂ

ലശരീരമോ, അതിനാധാരമായുള്ള സ്ഥൂലഭൂതങ്ങളോ, അവയ്ക്കും ആധാരമായുള്ള ഗുണത്രയങ്ങളോ, അഹങ്കാരമോ, മൂലപ്രകൃതിയോ അല്ല; പിന്നെയോ ബ്രഹ്മം മാത്രമത്രേ! ഈ വാസ്തവത്തെ അറിയുന്നതിന് ജ്ഞാനാചാര്യന്റെ അനുഗ്രഹവും, മഹാനാമക വാക്കുകളിൽ ഉറച്ച വിശ്വാസവും അത്യന്താപേക്ഷിതങ്ങളത്രേ!

സ്ഥൂലശരീരലയക്രമം

കാര്യം കാണത്തിൽനിന്നു ഭിന്നമല്ല എന്ന ശാസ്ത്രദൃഷ്ടിപ്രകാരം സ്ഥൂലശരീരമുതൽ മൂലപ്രകൃതിവരെ ഓരോ തത്വവും അതതു കാണത്തിൽ ലയിക്കും.

ആകാശം സ്വാംശം പകുതി മോഹമാണല്ലോ. ഈ മോഹം ആകാശത്തോടുപേൻ ലയിക്കും. അതുപോലെ ബാക്കി പകുതിയിലെ നാലുശതങ്ങൾ ഇതരഭൂതങ്ങളായ പൃഥ്വി, അഗ്നി, ജലം, വായു ഇവ നാലിലും കലർന്നുണ്ടായ രാഗം, ദോഷം, ഭയം, ലജ്ജ ഈ നാലു വികാരങ്ങളും ആകാശത്തിൽ വിലയിക്കും.

വായുവിന്റെ സ്വാംശം പകുതിയായ ഓട്ടം വായുവിനോടുപേന്നാൽ ലയിക്കും. വായുവിന്റെ മിച്ചമുള്ള പകുതിയെ നാലാക്കിയ പൃഥ്വി, ജലം, അഗ്നി, ആകാശം—ഇവ നാലിലും കലർന്നുണ്ടായ കിടപ്പ്, ഇരിപ്പ്, നടപ്പ്, ചാട്ടം എന്നീ നാലും (നാലു വികാരങ്ങളും) വായുവോടുപേന്നാൽ ലയിക്കുകതന്നെചെയ്യും.

അഗ്നിയുടെ സ്വാംശം പകുതിയായ നിദ്ര അഗ്നിയോടുപേന്നാൽ ലയിക്കും. ബാക്കി പകുതി പൃഥ്വി, ജലം, വായു, ആകാശം ഇവ നാലിലും കലർന്നുണ്ടായ വിശപ്പ്, ദാഹം, ആലസ്യം, സംഗമം ഇവ നാലും അഗ്നിയോടുപേന്നു ലയിയ്ക്കും.

ജലം (സ്വാംശം പകുതി മൂത്രം) അതുപോലെതന്നെ ജലത്തിലും, പകുതിയുടെ നാലിലൊന്നു വീതമുള്ളതിൽനിന്നുണ്ടായ മജ്ജ, വിയർപ്പ്, രക്തം, ശുക്ലം എന്നിവ നാലും ജലത്തോടുപേന്നു ലയിക്കും.

പൃഥ്വിയുടെ സ്വാംശം പകുതിയായ അസ്ഥി പൃഥ്വിയിൽ അന്നെയും, 1/8 വീതം കലർന്നുണ്ടായ മാംസം, ചർമ്മം, ഞരമ്പ്, രോമം ഇവ നാലും പൃഥ്വിയോടുപേന്നു ലയിയ്ക്കും.

ഇപ്രകാരം സ്ഥൂലശരീരത്വങ്ങൾ ഇരുപത്തഞ്ചും സ്ഥൂല പഞ്ചഭൂതങ്ങളിൽ വിലയിയ്ക്കുന്നു

സ്ഥൂലപഞ്ചഭൂതലയക്രമം

പ്രിഥ്വി, ജലം, അഗ്നി, വായു, ആകാശം എന്നീ സ്ഥൂലഭൂതങ്ങളെയും സൂക്ഷ്മപഞ്ചഭൂതങ്ങളുടെ തമോഗുണത്തിൽ ലയിയ്ക്കുന്നു. ഇങ്ങനെ സ്ഥൂലഭൂതങ്ങളെയും വിലയിച്ചാൽ തജസ്യങ്ങളായ അബ്ജാതി നാലുവില യോനികളും, ദേവാദി ഏഴുവക ജന്മങ്ങളും, അന്നമയകോശവും, വിരാഡാദി ഈശ്വരാഭിമാനാനാമങ്ങളും, വിശ്വാദി ജീവാഭിമാനാനാമങ്ങളും വിലയിയ്ക്കും.

സൂക്ഷ്മശരീരലയം

ശബ്ദതന്മാത്ര	രാജസവ്യഷ്ടി- യോടു കൂടിയ	വാഗിന്ദ്രിയം	ശബ്ദതന്മാ- ത്രയിലും
സ്വർ	“	പാണിന്ദ്രിയം	സ്വർ “
രൂപ	“	പാദേന്ദ്രിയം	രൂപ “
രസ	“	ഗുഹ്യേന്ദ്രിയം	രസ “
ഗന്ധ	“	ഗുദേന്ദ്രിയം	ഗന്ധ “

ശബ്ദതന്മാത്ര	സാത്വികവ്യഷ്ടി- യോടു കൂടിയ	ശ്രോത്രേന്ദ്രിയം	ശബ്ദതന്മാ- ത്രയിലും
സ്വർ	“	തപിന്ദ്രിയം	സ്വർ “
രൂപ	“	നേത്രേന്ദ്രിയം	രൂപ “
രസ	“	ജിഹ്വേന്ദ്രിയം	രസ “
ഗന്ധ	“	ഘ്രാണേന്ദ്രിയം	ഗന്ധ “

ശബ്ദതന്മാത്ര	രാജസമദ്യഷ്ടി- യോടു കൂടിയ	സമാനവായു	ശബ്ദതന്മാ- ത്രയിലും
സ്വർ	“	വ്യാനവായു	സ്വർ “
രൂപ	“	ഉദാനവായു	രൂപ “
രസ	“	അപാനവായു	രസ “
ഗന്ധ	“	പ്രാണവായു	ഗന്ധ “

ശബ്ദതന്മാത്ര	സാത്വികസമഷ്ടി- യോടു കൂടിയ	ജ്ഞാനം	ശബ്ദതന്മാത്ര- യിലും
സ്വർ	„	മനസ്സ്	സ്വർ
രൂപ	„	ബുദ്ധി	രൂപ
രസ	„	ചിത്തം	രസ
ഗന്ധ	„	അഹങ്കാരം	ഗന്ധതന്മാത്ര

യിലും ലയിക്കും.

അതായത് വാഗ്ദാനികമേന്ദ്രിയങ്ങളെയും, ശ്രോത്രാദിജ്ഞാനേന്ദ്രിയങ്ങളെയും, സമാനാദിവാചകങ്ങളെയും, ജ്ഞാനാദി അന്തഃകരണങ്ങളെയുംകൂടിയ സൂക്ഷ്മശരീരതത്വങ്ങളിന്മേലും തനിയ്ക്കു കാരണങ്ങളായ പഞ്ചതന്മാത്രകളുടെ സത്വരജോഗുണങ്ങളിൽ ലയിക്കും.

സൂക്ഷ്മപഞ്ചഭൂതലയം

പുരുഷി	സ്വകാരണമായ	ഗന്ധതന്മാത്ര- യോടു കൂടി	ജലത്തിലും
ജലം	„	രസ	അഗ്നിയിലും
അഗ്നി	„	രൂപ	വായുവിലും
വായു	„	സ്വർ	ആകാശത്തിലും
ആകാശം	„	ശബ്ദ	വിക്ഷേപശക്തി

യിലും, വിക്ഷേപശക്തിയും ആവരണശക്തിയും സ്വകാരണമായ തമോഗുണപ്രകൃതിയിലും ലയിക്കും.

ജീവന്റെ കാരണശരീരലയം

തന്നെ മറന്ന മറവിയെ (അജ്ഞാനത്തെ) ആണല്ലോ കാരണശരീരമെന്നു പറയുന്നത്. ഇതിനെ ഉന്മൂലനം ചെയ്യേണ്ടതെങ്ങിനെയാണെന്നാൽ—മഹാവാക്യാർത്ഥസ്വരൂപത്തെ—ആത്മാവിനെ—ഉള്ളിൽക്കണ്ടുകൊണ്ടു് മാനം ചെയ്യണം. അപ്രകാരം ചെയ്താൽ ആ ആത്മവസ്തു പരിപൂർണ്ണമായി പ്രകാശിക്കും. അങ്ങിനെ പ്രകാശിച്ചാൽ 'സകല ചരാചരങ്ങളും അണ്യാണ്യകോടികളും ബാഹ്യത്തിലല്ലാതെ പരിപൂർണ്ണമായ തന്റെ അന്തർവ്യാപകത്തിൽ താനേ ദൃശ്യമാകുന്നെന്നു പറയത്തക്കതായ ദൃഢചിത്തത ലഭിക്കും. ഈ നിലയിൽ അനാദിയായി സ്വരൂപത്തെ മറച്ചിരിക്കുന്ന അവിദ്യയാ

കുന്ന കാരണശരീരം ലയപ്പെടും. ഈ വിലീനാവസ്ഥയിൽ, രാജ സഗുണാവിദ്യയിൽ പ്രതിബിംബിച്ച ജ്ഞാനനിഷ്ഠന്മാർ, കർമ്മ നിഷ്ഠന്മാർ, ആലസ്യം, നിദ്ര, മയക്കം എന്നിവയോടുകൂടിയ ജീവാത്മാക്കളും, ആ കാരണശരീരത്തെ അഭിമാനിക്കുന്ന പ്രാജ്ഞൻ, പാശമാത്മികൻ, അവിച്ഛിന്നൻ എന്നീ അഭിമാനനാമങ്ങളും വിലയം പ്രാപിക്കും.

(ത്രിമൂർത്തികളുടെ ലയം)

സത്യാഗുണമായതിൽ സത്യാം പ്രധാനമായിരിക്കുമ്പോൾ അതിൽ പ്രതിബിംബിച്ച വിഷ്ണുവും, രജസ്സ് പ്രധാനമായിരിക്കുമ്പോൾ അതിൽ പ്രതിബിംബിച്ച ബ്രഹ്മാവും, തമസ്സ് പ്രധാനമായിരിക്കുമ്പോൾ അതിൽ പ്രതിബിംബിച്ച അഗ്നിയും ലയിക്കും. സത്യാഗുണകാരണശരീരത്തെ അഭിമാനിച്ച ഈശ്വരൻ, അന്തഃസ്യാമി, അവ്യാക്തൻ എന്നീ അഭിമാനികളും സ്വകാരണമായ സത്യാഗുണത്തിൽ ലയിക്കും.

മുകളിൽ കാണിച്ച ത്രിഗുണങ്ങൾ അവസ്ഥയോടുകൂടി കാരണമായ മുലപ്രകൃതിയിലും, മുലപ്രകൃതി, തനിക്കുധിഷ്ഠാനമായ അഖണ്ഡ സച്ചിദാനന്ദപരിപൂർണ്ണസ്വരൂപമായ ബ്രഹ്മവസ്തുവിലും വിലയിക്കും.

ഇങ്ങനെ ബ്രഹ്മവസ്തു തനിക്കുന്യമല്ലാതെ താനായിത്തന്നെ പ്രകാശിയ്ക്കണമെന്നും അപവാദതന്ത്രരൂപേണ ശ്രുതികൾ വെളിപ്പെടുത്തുന്നു. സർവ്വകാരണമായ ബ്രഹ്മചൈതിന്യത്തിൽനിന്നും അന്യമായി യാതൊന്നുമില്ലെന്നും, ആ ബ്രഹ്മവസ്തു താനാണെന്നും അപരോക്ഷമായി ബോധിക്കുവാൻ ലയസമാധിമാഗ്രേണയുള്ള കൈവലുപ്രാപ്തി.

* * * * *

ശരീരതപസഃഗ്രഹം

ശ്വാസോച്ഛ്വാസം

ശ്വാസം മൂലധാരത്തിൽനിന്നും ഉദ്ഗമിച്ചു് അതിന്റെ ഒരു ഭാഗം കപാലത്തിൽ ചെല്ലുന്നതുകൂടാതെ, മറ്റൊരു ഭാഗം മൂക്കിൽ കൂടിയോ വായിൽക്കൂടിയോ വെളിപ്പെട്ടു് അതിൽ കറെന്നപ്പൊട്ടു പോകുന്നു. ശേഷിച്ചതിനെ കപാലം ഒരുശം ഗ്രഹിച്ചുകൊണ്ടു് മൂലധാരത്തിൽത്തന്നെ ചേർക്കുന്നു. ഇപ്രകാരം ഉൾമധമുഖമായും അധോമുഖമായും പോയിവരുന്ന ഈ ശ്വാസം ഉറക്കത്തിൽ ശക്തിയായും ഉണർവിൽ മനമായു് മിറിയ്ക്കേണ്ടതാണ്. മറിച്ചുവരുന്നതു് അവസാനകാലത്തെ സൂചിപ്പിയ്ക്കുന്നു. ഇവിടെ ശ്രദ്ധിയ്ക്കേണ്ടതെന്തെന്നാൽ ശരീരത്തെ ക്രമംവിട്ടു് ക്രമപ്പെടുത്താതിരിയ്ക്കണം. വിഷയാനുഭവത്തിൽ വെളിപ്പെടുന്ന ശുക്ലം ശരീരത്തിന്റെ സകല സാരം ശബ്ദമേയും പിഴിഞ്ഞു ഒരു വഴിയിലൂടെ ഇറങ്ങുന്നതാകകൊണ്ടു് ഇക്കാര്യത്തിൽ പരിമിതി പാലിയ്ക്കേണ്ടതാണ്. (സംഭോഗം ബ്രഹ്മരസത്തോടും തലച്ചോറിലെ 'Yellow matter'നോടും ബന്ധപ്പെട്ടിരിയ്ക്കുന്നു). ശ്വാസം ബലപ്പെട്ടാൽ അന്തഃകരണം മലിനീഭവിയ്ക്കും. മയപ്പെട്ടാൽ പ്രകാശമാനമാകും. (അതുകൊണ്ടായിരിക്കണം മനോനിയന്ത്രണത്തിനശ്രമിയ്ക്കുന്നവർ നിശ്ചലമായി ആസനം ബന്ധിച്ചിരുന്ന് പ്രാണായാമം ശീലിയ്ക്കുന്നത്). മനസ്സ് ബുദ്ധി, ചിത്തം, അഹങ്കാരം എന്നീ നാലു സ്വഭാവത്തോടു കൂടിയതാണ് അന്തഃകരണം. ഇവയിൽ മനസ്സ് പ്രത്യക്ഷത്തിൽക്കാണുന്ന വിഷയത്തിൽ വീണ്ടുവിചാരം കൂടാതെ ഉടനെ വ്യാപരിയ്ക്കും. അപ്രകാരം മനസ്സ് വ്യാപരിച്ച ഉടനെ ഏതെങ്കിലും ഒരു അനുമാനത്തെ കൊടുക്കുന്നതാണു് ചിത്തം. അനുമാനമുണ്ടായ ഉടനെ ഉചിതമായ കൃത്യം ഇന്നതെന്നു നിർണ്ണയിക്കുന്നതാണു് ബുദ്ധി. കാര്യത്തെ ചെയ്യാൻ തുനിയുന്ന വൃത്തിവിശേഷമാണു് അഹങ്കാരം.

ഒരു വിഷയത്തിൽ മനസ്സ് വ്യാപരിച്ച് ചിന്ത. അനുമനിച്ച ഉടനെ ആ വിഷയത്തെ ബുദ്ധിയുടെ വിചാരണയ്ക്കു കൊണ്ടുവരണം. അതിനു വിപരീതമെങ്കിൽ അനർത്ഥ ഫലം തന്നെ. അതുകൊണ്ട് ഗുണദോഷവിചാരംകൂടാതുള്ള പ്രവൃത്തി സാമൂഹ്യവിരുദ്ധവും കറകുറവുമായിത്തീരുന്നു. ഇങ്ങനെ ഒരു പ്രവൃത്തി ചെയ്തപ്പോൾ പ്രായശ്ചിത്തം ചെയ്തില്ലെന്ന പതിവും പണ്ടുണ്ടായിരുന്നു.

പ്രായശ്ചിത്തം

“പ്രായോനാമതപഃ പ്രോക്തം ചിന്തം നിശ്ചയ ഉച്യതേ തപോ നിശ്ചയ സംയുക്തം പ്രായശ്ചിത്തം തദ്യുതേ”

‘തപ - ഉപതാപേ’ എന്ന ധാതുരത്ന പ്രകാരം തപസ്സെന്നതിന് താപമെന്നും, അല്ലെങ്കിൽ വ്യസനമെന്നും, ചിന്തമെന്നതിന് നിശ്ചയമെന്നും - ഇങ്ങനെ തപസ്സും നിശ്ചയവുംകൂടി ചേർന്നതിന് പ്രായശ്ചിത്തമെന്നുമാണ് അർത്ഥം. ഏതെങ്കിലും ഒരു കടംകൈ ചെയ്തപ്പോൾ ‘അയ്യോ, ഞാനിങ്ങനെ ചെയ്തപ്പോയല്ലോ’ എന്നു പശ്ചാത്തപിക്കുകയും, തരംപോലെ വീണ്ടും വീണ്ടും ചെയ്യുകയും വീണ്ടും വീണ്ടും പശ്ചാത്തപിക്കുകയും ചെയ്താൽ അതു പ്രായശ്ചിത്തമാകയില്ല. അതിനാൽ, “അയ്യോ, ഞാനിങ്ങനെ ചെയ്തപ്പോയല്ലോ” എന്നുള്ള പശ്ചാത്താപത്തോടുകൂടി “ഇനി ഞാനിങ്ങനെ ഒരിക്കലും ചെയ്യുകയില്ല” എന്നൊരു ദൃഢനിശ്ചയവുംകൂടി ചേർത്തുകൊണ്ട് അപ്രകാരം നടക്കുന്നുവെങ്കിൽ മാത്രം പ്രായശ്ചിത്തമായി.

പഞ്ചേന്ദ്രിയങ്ങളുടെ പാഠുപാടുകൾ

അന്തഃകരണങ്ങൾക്കു സഹായത്തിന് ജ്ഞാനേന്ദ്രിയങ്ങളെന്നു അഞ്ചു വായുക്കൾ ശരീരത്തിലുണ്ട്. ഈ ഇന്ദ്രിയങ്ങളോരോന്നും ഓരോരോ ഭൂതസംബന്ധമായുള്ള വിഷയത്തെമാത്രം ഗ്രഹിക്കാൻ പ്രാപ്തമാണ്. ഇന്ദ്രിയങ്ങളിൽ അന്തഃകരണപ്രവേശമുണ്ടായാലല്ലാതെ വിഷയഗ്രാഹ്യം സാധ്യമല്ലതാനും. വർത്തമാനകാലത്തേയ്ക്കല്ലാതെ ഭൂതമാവികാലങ്ങൾക്കു് ഇന്ദ്രിയങ്ങളൊരിക്കലും പ്രയോജനപ്പെടുന്നില്ല. ഓരോ ഇന്ദ്രിയവിഷയത്തിൽ അന്തഃകരണപ്രവേശമുണ്ടായിരിക്കുമ്പോഴുള്ള ഇന്ദ്രിയങ്ങൾക്കു് വിഷയംഗ്രഹിക്കാൻ സാധ്യമല്ല. ഗം

പ്രതിദിനത്തിൽ അന്തഃകരണം ലയിച്ചിരിക്കുമ്പോൾ അവ തൽക്കാലം അതേ നിയമപ്രയോജനങ്ങളാണ്. എന്നാൽ ഉണർന്നിരിക്കുമ്പോൾ അന്തഃകരണം ഏതെങ്കിലും ഒരിടത്ത് വിഷയത്തിൽ പ്രവേശിച്ചിരിക്കും. വിഷയങ്ങളിൽ വിശ്വാസമുണ്ടാകുന്നതും, അന്തഃകരണമാണെന്നറിയണം. അങ്ങിനെ വിഷയങ്ങളിൽ വിശ്വസിച്ചുപ്രവർത്തിക്കുന്നതത്രേ പ്രപഞ്ചാനുഭവം. പക്ഷേ ഈ അനുഭവം, അവ ലഭിച്ച നിമിഷം കഴിഞ്ഞാൽ മിഥ്യയും, സൂക്ഷ്മ പരിശോധനയിൽ ദുഃഖദായകവുമാണെന്നുള്ളതുകൊണ്ട് ഇന്ദ്രിയാനുഭവങ്ങളെ ഒരിക്കലും വിശ്വസിക്കരുത്.

നാം ഒന്നിനെപ്പറ്റി ആലോചിക്കുമ്പോൾ അന്തഃകരണം അങ്ങിനെ ഇന്ദ്രിയങ്ങൾ നിയമപ്രയോജനമായിരിക്കുന്നതു സഹജമാകുകൊണ്ട്, അതിനെ ആ വിധം സ്വപ്രയത്നംകൊണ്ടുതന്നെ തന്റെ മദ്ധ്യവർത്തിനില നിർണ്ണയിക്കുന്നതാണ് ആത്മനിഷ്ഠ. ഈ നിഷ്ഠയിൽ സാക്ഷാത്കാരമായ അറിവുമാത്രമാണ് താൻ എന്ന് ദൃഢപ്രത്യയമുണ്ടായി ശാശ്വതമായ ആത്മാനുഭവമുണ്ടാകുന്നു. ഇത്രത്തോളം അച്ചടയ ഈ നിഷ്ഠയിൽ ആഗ്രഹിച്ചാൽ സർവ്വതീയെ പ്രാപിക്കുന്നതിനു വേറെ മാർഗ്ഗമുണ്ടെന്ന് വാചാരികളായത് നിയമപ്രയോജനംതന്നെ!

ഇനി, പ്രബലമായ മൂന്നു വായുക്കൾ ജലം, അഗ്നി, വായു എന്നീ മൂന്നു ഭൂതങ്ങളുടെ സ്വഭാവത്തോടുകൂടി വാതപിത്തകഫങ്ങളെന്ന മൂന്നു ധാതുരൂപങ്ങളായി ശരീരത്തിൽ സ്ഥിതിചെയ്യുന്നു ഈ ധാതുക്കളിൽ വായുവിന്റെ സ്വഭാവത്തോടുകൂടിയ വാതം സൃഷ്ടിക്കുവാൻ വായു, അഗ്നിയുടെ സ്വഭാവത്തോടുകൂടിയ പിത്തം സംരക്ഷകകർത്താവായും, ജലത്തിന്റെ സ്വഭാവമുള്ള ശ്ലേഷ്മ സംഹാരകർത്താവായും വർത്തിക്കുന്നു. ശരീരസ്ഥിതിയിൽ ഈ ധാതുക്കൾ സഹായമാകുന്നു.

ഇവയെക്കൂടാതെ ചില വായുക്കൾ സദാസമയവും അതതു കളുടെ ജോലിയിൽ വ്യാപൃതമായിരിക്കുന്നു. ജലത്തേയും മറ്റു സാരാംശങ്ങളേയും അവ അതതു സ്ഥാനങ്ങളിലെത്തിക്കുന്നു. അങ്ങിനെ എത്തിച്ചേരുന്നവയെ ചില വായുക്കൾ ജീർണ്ണിപ്പിക്കുന്നു. ജീർണ്ണമായതിനുശേഷം സാരാംശങ്ങളെ ചില വായുക്കൾ ശരീരത്തിലുള്ള അനേക വായുചാലുകളിൽ കൊണ്ടുപോന്ന് സർവാംഗം കലർത്തി

മാംസം, രക്തം, അസ്ഥികൾ, ഞരമ്പുകൾ, കടലുകൾ, നഖങ്ങൾ
 രോമങ്ങൾ മുതലായവയെ പോഷിപ്പിക്കുന്നു. ശേഷിച്ച അംശം രോ
 മക്കാൽവഴി വിതർപ്പായിട്ട് ഉറ്റി തൊലിപ്പറമേ അഴുകായിച്ചേ
 രുന്നു. ഈ അഴുക്കിനെ മാറ്റാനാണ് കളിത്തേണ്ടത്. ശേഷിച്ച കട്ടി
 യുള്ള ഭാഗം മലമായും, സാരാംശം നീക്കി ബാക്കിയുള്ളത് മൂത്രമാ
 യും പുറംതള്ളപ്പെടുന്നു. ഇത്തരം പ്രക്രിയകൾക്കുപോയിയായുള്ള സ
 ള്വവായുക്കളും അഹാരാരത്രം നിരന്തരമായി അതതിന്റെ കാര്യങ്ങ
 ളെ എത്രയും ഭദ്രമായി നടത്തിവരുന്നതിനാൽ, അവയ്ക്കുസ്പദമായ
 ആഹാരസാധനങ്ങളെ അളവും സമയവും തെറ്റാതെ കഴിക്കേണ്ടതാ
 ണ്. ഉൾക്കൊള്ളുന്ന ആഹാരങ്ങളെ ജീർണ്ണപ്പെടുത്തുന്നതിന് ഉതക
 ന്ന വായുക്കൾക്ക് നിദ്രാവസ്ഥയുടെ സഹായം മുഖ്യമാകയാൽ, ഉറ
 ക്കുമിളപ്പ് ദഹനേന്ദ്രിയത്തെ സാരമായി ബാധിക്കുമെന്നറിയണം,

* * * * *

ഈ ശരീരത്തിന്റെ അനുഭവം നരകംതന്നെ. അതിലടങ്ങിയ
 ദുർന്യങ്ങൾക്കു സദൃശമായി മറ്റൊന്നുമില്ല. അതുകൊണ്ട് ഈ ശരീ
 രത്തിലും തൽസംബന്ധങ്ങളായ വിഷയങ്ങളിലും അഭിമാനിയ്ക്കു
 തെ തത്വജ്ഞാനവിചാരത്തിൽ കാലംകഴിച്ച് സൽഗുതിയെ പ്രാ
 പിഞ്ചാനാണ് ഈ മനുഷ്യജന്മം ഉപയോഗപ്പെടുത്തേണ്ടത്.



ജഗന്മിത്യാതപം ബ്രഹ്മസാക്ഷാൽക്കാരം

ഇന്ദ്രിയങ്ങൾക്കു വിഷയമാകുന്നു എന്നതുകൊണ്ട് ഇക്കാര്യപ്പെടുന്ന പ്രപഞ്ചം എന്നും നിലനിൽക്കുന്ന ഒന്നാണെന്നു കരുതുന്നത് ഒരിയ്യലും ശരിയല്ല. കാരണം, വർത്തമാനകാലത്തെ അനുഭവം മാത്രമേ പ്രത്യക്ഷ പ്രമാണങ്ങൾകൊണ്ടുണ്ടാകയുള്ളൂ. ഇന്ദ്രിയങ്ങൾവഴി അനുഭവിയ്ക്കുമ്പോൾ ജഗത്തു് 'ഇങ്ങനെയൊക്കെയിരിക്കുന്നു' എന്നു പറഞ്ഞുകൂടും. ജഗത്തിന്റെ വാസ്തവസ്വരൂപം ഇതുതന്നെയെന്നു സ്ഥാപിക്കാൻ ഈ തെളിവുത്രേം പോരാ. അപ്രകാരം സ്ഥാപിക്കാൻ തരവെന്നതു് മഞ്ഞപ്പിത്തക്കാരൻ പദാർത്ഥങ്ങൾ മഞ്ഞയായിട്ടേ കാണൂ എന്നതുപോലെയാണു്. ശ്രാന്തൻ ആന വരുന്നതുകണ്ടു് പേടിപ്പോടുന്നു, മറ്റുള്ളവരതുകാണുന്നില്ല. (മനുഷ്യൻ കാണാത്ത എന്തോ ഒന്നിരിക്കണ്ടു് നായ മോങ്ങുന്നതു്, ചുറ്റും ഒന്നും നാം കാണാതിരിക്കുമ്പോൾ പൂച്ച നടവളച്ചു് രോമം എടുത്തുപിടിച്ചുനിൽക്കുന്നതു്, നാം കാണാത്ത എന്തോ കണ്ടു് കതിര പെട്ടെന്ന് പുറകോട്ടു് ചാടുന്നതു് മിയ്ക്കവരും ശ്രദ്ധിച്ചിരിക്കും). പക്ഷേ, തോന്നലുകൾക്കൊന്നിനും നമ്മുടെ സംബന്ധിച്ചു് സത്തയില്ല. ഏല്ലാ തോന്നലും അവരവരുടെ സങ്കല്പമാകുന്ന അടിസ്ഥാനത്തിൽ ഉരുപ്പിടിക്കുന്നു. അവ്യക്തമായിരിക്കിക്കുന്ന ഭാഗങ്ങൾ കറേ ചെറുത്താൽ സ്ഥൂലരൂപത്തിൽ പ്രത്യക്ഷപ്പെട്ടു് ഉള്ളിൽ അതിനു പറ്റിയ വിജ്ഞാണുണ്ടാകുന്നു. തൽഫലമായി, അതിനുമുൻപു നിലവിലിരുന്ന സ്ഥൂലങ്ങൾ മറഞ്ഞു് പുതിയതിനിടംകൊടുക്കുന്നു. ഇതാണു് പ്രത്യക്ഷാഭവത്തിന്റെ സാമാന്യനില.

എന്നാൽ മാറാമില്ലാതെ മൂന്നുകാലത്തും നിൽക്കുകയെന്നതാണു് സത്തയ്ക്കു് ലക്ഷണം. പ്രപഞ്ചം ഉൽപ്പത്തിയുള്ളതും, പരിണമിയ്ക്കുന്നതും നശിയ്ക്കുന്നതാകുകൊണ്ടു് എന്നും നിലനിൽക്കുന്നതല്ലെന്നറിയണം. അതുകൊണ്ടു് പ്രപഞ്ചം സത്തല്ല; അസത്താണു് (കാലത്രയ

ത്തിലും ഇല്ലാത്തത്). അതിന് 'അനന്ദം' 'മിഥ്യ' എന്നീ പേരുകൾകൂടിയുണ്ട്.

അസത്തു് മൂന്നുകാലത്തുമില്ലാത്തതും പ്രപഞ്ചം എന്നും കാണപ്പെടുന്നതാണല്ലോ എന്ന ശങ്കരയുക്തം:—

അസത്തു് രണ്ടുവിധം - ഒന്ന് നാമമാത്രമുള്ളതും, മറ്റൊന്ന് നാമവും രൂപവുംമാത്രമുള്ളതും അർത്ഥമില്ലാത്തതാകുന്നു. നാമമാത്രമുള്ളതിന് 'വസ്തു'വാചകത്വം എന്ന വാക്കും (അങ്ങിനെ ഒരാളില്ലല്ലോ!) നാമവും രൂപവുമുണ്ടായിട്ടും അർത്ഥമില്ലാത്തതിന് 'കയർപ്പാമ്പും' 'ശുക്ലനീലകാഞ്ചനം' (മുത്തുച്ചിപ്പി കണ്ടിട്ട് വെള്ളിയാണെന്ന തോന്നൽ) 'കാഞ്ചനം' (മുത്തുച്ചിപ്പി) എന്നിവയും ഉദാഹരണങ്ങളാകുന്നു. (മാന്യത ഭാവിയുന്ന മന്ത്രി പിടിയ്ക്കപ്പെട്ടുകഴിയുമ്പോൾ വെറും കള്ളനായി മാറുന്നുണ്ടല്ലോ!) കയറിൽക്കണ്ട പാമ്പിന്റെ പ്രതീതി നല്ല വെളിച്ചത്തിൽ മാറി, കയറുമാത്രമാണെന്നറിയും. മരുഭൂമിയിൽ ചൂടുകാറ്റിന്റെ ശക്തികൊണ്ട് മണൽക്കുന്നകൾ തിരമാലപോലെ കാണും. അടുത്തുചെല്ലുമ്പോൾ അതു മിഥ്യയാണെന്നറിയും. (ആരോപണങ്ങൾ തെളിഞ്ഞാൽ മാന്യൻ കുറ്റവാളിയായിമാറും. അതുകൊണ്ട് കുറ്റച്ചൊന്നാലോചിച്ചാൽ ആരെയും എതിരേയും മുഖവിലയ്ക്കെടുക്കുന്നത് മണ്ടത്തരമാണെന്നു വേർപെടും. ശങ്കരാചാര്യരുടെ "ബ്രഹ്മസത്യം ജഗന്മിഥ്യ"യും, ശ്രീനാരായണഗുരുദേവന്റെ "ഒന്നുണ്ടുനേരം നേരല്ലിതെന്നും" എന്നിവരികളും ഇത്തരംതത്വത്തിൽ ശ്രദ്ധേയമാണ്.)

കാര്യകാരണവാദം

കയറ്, മുത്തുച്ചിപ്പി എന്നിവ പാമ്പ്, വെള്ളി എന്നീ മിഥ്യാദർശനങ്ങൾക്കു കാരണങ്ങൾതന്നെയെന്നു തെളിയിയ്ക്കാം..

ഒരു വസ്തു ഉണ്ടാകുന്നതിനു മൂന്നു കാരണങ്ങൾ വേണം:—1. ഉപദാനകാരണം, 2. നിമിത്തകാരണം, 3. സഹകാരികാരണം. ഇവയിൽ ഉപദാനകാരണത്തിന് 'അഭേദകാരണം' എന്നും നിമിത്തകാരണത്തിന് 'കർത്താവ്' എന്നും, സഹകാരികാരണത്തിന് 'കരണം' എന്നുകൂടി പേരുണ്ട്. യാതൊന്നിലാണോ കാര്യമുണ്ടാകുന്ന

തു്, യാതൊന്നിനോടു് വേർപെട്ടാൽ കാര്യമില്ലയോ, കാര്യത്തിൽ വ്യാപിച്ചിരിക്കുന്ന ആകാരണമാണ് ഉപദാനം. ഈ ഉപദാനകാരണത്തെ മൂന്നുവിധം:— 1. ആരംഭകം, 2. പരിണാമി, 3. വിവർത്തി. ഒരു കാരണത്തിൽനിന്നു് തൽഭിന്നമായ ഒരു കാര്യമുണ്ടാകുകയെന്നതു് ആരംഭവാദമാണ്. ഉദാ-പിതാവും പുത്രനും തമ്മിലുള്ള കാര്യകാരണബന്ധം. കാരണം കാര്യരൂപത്തിൽ പരിണമിക്കുന്നതു് പരിണാമം. ഉദാ-പാൽ തൈരായിമാറുന്നതു്. കാരണസ്വരൂപത്തിനു് യാതൊരു മാറ്റവും സംഭവിക്കുന്നില്ലെങ്കിലും അതിനെ മറ്റൊന്നായി തോന്നുന്നതാണ് വിവർത്തം. ഉദാ-രജ്ജുസർപ്പം, ശുക്തികാരജ്ജ്വലം.

ഇത്രയുംകൊണ്ടു് കയറു് മുതലായവ വിവർത്തികാരണങ്ങളും അതിൽ വെറുതേ തോന്നിയ സർപ്പം മുതലായവ വിവർത്തകാര്യങ്ങളുമാണെന്നു് തെളിഞ്ഞിരിക്കുന്നു. കാണപ്പെടുന്ന സമസ്തപ്രപഞ്ചവും ഇത്തരത്തിൽ വിവർത്തികാരണത്തിൽ ആരോപിതങ്ങളായ വിവർത്തകാര്യങ്ങളാണെന്നും അതിന്നു മൂന്നുകാലത്തും സത്തയില്ലെന്നും, ഒരവസ്ഥയിൽ സത്യമെന്നു തോന്നുന്ന പ്രപഞ്ചം മറ്റു രണ്ടവസ്ഥകളിലും അസത്യമായനുഭവപ്പെടുന്നതുകൊണ്ടു്, അവസ്ഥാന്തരരൂപത്തിലനുഭവപ്പെടുന്ന പ്രപഞ്ചം മുഴുവനും അസത്താണെന്നും മിഥ്യയാണെന്നും അറിഞ്ഞുനോക്കണം.

പ്രപഞ്ചം ബ്രഹ്മത്തിൽനിന്നുണ്ടായതല്ല

പ്രപഞ്ചം കാരണം ബ്രഹ്മമാണെന്നുള്ളതു് ശ്രുതിസ്മൃതിസമ്മതമായൊരു സിദ്ധാന്തമാണ്. ഇതിനർത്ഥം - അനാദിനായ 'മായ' അല്ലെങ്കിൽ 'അവിദ്യ'നിമിത്തം ജാഗ്രദവസ്ഥയിൽ അനുഭവപ്പെടുന്ന വിവർത്തമാത്രമാണിപ്രപഞ്ചം. മറ്റു രണ്ടവസ്ഥകളിലും ഈ പ്രപഞ്ചബോധമല്ല ഉള്ളതു്. തുറിയത്തിൽ-നാലാമത്തെ അവസ്ഥയിൽ- കാര്യകാരണങ്ങളില്ല, നാമമില്ല, രൂപമില്ല, ബ്രഹ്മമല്ലാതെ മറ്റൊന്നുമില്ല; അതിൽനിന്നുണ്ടാവലും അതിലേയ്ക്കു പോക്കുമില്ല; അതു് ഉള്ളതുമത്രമാകും. വിവർത്തികാരണം അധിഷ്ഠാനവും വിവർത്തകാര്യം (പ്രപഞ്ചം) ആരോപിതവുമാണ്. അതുകൊണ്ടു് അജ്ഞാത കൽപ്പിതമായ പ്രപഞ്ചത്തിനു് സ്വതന്ത്രസത്തയില്ലാത്തതിനാൽ അസത്തുതന്നെയെന്നു മനസ്സിലാക്കണം.

ബ്രഹ്മജ്ഞാനിയും പ്രപഞ്ചാനുഭവമുണ്ടാകുമ്പോഴാണ് ആശങ്കയ്ക്കു മറുപടി:— കാര്യത്തെ അറിഞ്ഞുകഴിയുമ്പോൾ പ്രതീതിനശിയ്ക്കുന്നതിനുദാഹരണം രജ്ജുസർപ്പമെന്നും ശൂകതികാരജനെന്നും നേരത്തെ കാണിച്ചു. ഇനി, കാരണമറിഞ്ഞാലും പ്രതീതിനശിയ്ക്കാത്തതിനുദാഹരണം—ആകാശനീലിമ. ഇവയിൽ പ്രപഞ്ചാനുഭവം രണ്ടാമത്തെ വകയിൽ പെടും. ബ്രഹ്മസ്വരൂപമനുഭവപ്പെട്ടാലും പ്രപഞ്ചപ്രതീതി ചിലർക്കു നിൽക്കും. പക്ഷേ, ആ അനുഭവത്തിൽപ്പോലും അത് അസത്താണെന്നവർക്കറിയാം. നാമവും, രൂപവും അത് വ്യക്തമായ പദാർത്ഥത്തിന് വ്യത്യസ്തം ഉദാഹരണമാണ്. പക്ഷേ, ഇതിനു വ്യാവഹാരികസത്തമാത്രമേ ഉള്ളൂ. നൂൽ വസ്ത്രത്തിനു കാരണമെങ്കിൽ, അത് പഞ്ഞിയ്ക്കു കാരണപ്പെടും. അതുകൊണ്ട് വസ്ത്രമെന്നതിനു പരമാർത്ഥസത്തയില്ലെന്നുവരുന്നു. സത്ത, വാസ്തവത്തിൽ ഒന്നേയുള്ളുവെങ്കിലും വ്യവഹാരസൗകര്യത്തിനുവേണ്ടി അതിനെ പാരമാർത്ഥികസത്ത, വ്യാവഹാരികസത്ത, പ്രാതിഭാസികസത്ത എന്നു മൂന്നായി തിരിച്ചിരിയ്ക്കുന്നു. ഒരിയ്ക്കലും ഒരു വിധത്തിലും മാറ്റമില്ലാതെ പൂർണ്ണമായും സ്വതന്ത്രമായും എന്നും നിലകൊള്ളുന്ന സച്ചിദാനന്ദസ്വരൂപമായ ബ്രഹ്മമത്രേ പാരമാർത്ഥികസത്ത.

വ്യവഹാരകാലത്തുമാത്രം മാറ്റമില്ലാതെനിൽക്കുന്നതെന്നതോന്നുന്ന (മാറ്റമില്ലാത്ത ഒന്നും എന്നും ഇല്ല) കടം, പടം, മരം മുതലായവയാണ് വ്യവഹാരികസത്തയ്ക്കുദാഹരണങ്ങൾ.

പ്രതീതികാലത്തുമാത്രം ഉണ്ടെന്നു തോന്നുന്ന രജ്ജുസർപ്പം, ശൂകതികാരജനം, മരുമരീചിക എന്നിവയാണ് പ്രാതിഭാസികസത്തയ്ക്കുദാഹരണം.

കയറുന്ന വസ്തുവും പ്രപഞ്ചത്തിലെ മറ്റേതു വസ്തുതന്നെയും പരമാണുക്കളുടെ കൂട്ടംമാത്രമാണെന്നും സകലതും അനന്തമിഷം മാറിക്കൊണ്ടിരിയ്ക്കുന്നതും അറിയണം. പരമാണം, തേജസ്സ്. അവിദ്യയും, മഹത്തത്വം എന്നിങ്ങനെ അതിസൂക്ഷ്മങ്ങളായ തത്വങ്ങളിൽ സ്ഥൂലവസ്തുക്കൾ യഥാക്രമം ലയിയ്ക്കുമെന്ന് വേദാന്ത ശാസ്ത്രജ്ഞന്മാർ അറിയുമ്പോൾ - അതായത് പ്രാതിഭാസികസത്ത വ്യാവഹാരികസത്തയിലും, വ്യവഹാരികസത്ത പാരമാർത്ഥികസത്തയിലും അടങ്ങുന്നതായി ബോദ്ധ്യപ്പെടുമ്പോൾ - സകല പ്രപഞ്ചവും അസത്താണെന്നു തെളിയും.

പ്രപഞ്ചം ഒരു കാര്യമാണെന്നും, അതെങ്ങിനെയോ ഒരു കാലത്തുണ്ടായതാണെന്നും ബഹിരമ്മുഖനായ ഭൗതികവാദിപോലും വിശ്വസിയ്ക്കുന്നു. പക്ഷേ, കാര്യ - കാരണരൂപത്തിൽ ചിന്തിച്ചപ്പോൾ സ്വേദം പ്രപഞ്ചം ഉള്ളതോ ഇല്ലാത്തതോ എന്ന് പ്രപഞ്ചത്തിനു പകരം ഒരു മൺകടഞ്ഞ വച്ച് പരിശോധിച്ചുനോക്കാം.

കാര്യമെന്നതു പ്രാഗഭാവപ്രതിയോഗിയാണെന്നാണ് നൈയായികന്മാർ നിർവ്വചിക്കുന്നത്. കാര്യമുണ്ടാകുന്നതിനുമുമ്പുള്ള ആ കാര്യത്തിന്റെ അഭാവമാണ് പ്രാഗഭാവം. മണ്ണിൽനിന്നും കടമുണ്ടാകുന്നതിനുമുമ്പ് ആ മണ്ണിൽ കടത്തിന്റെ അഭാവമുണ്ടെന്നാണ് നൈയായികസിദ്ധാന്തം. മുമ്പ് എന്നാൽ കാര്യോല്പത്തിയ്ക്കു മുമ്പ് എന്നർത്ഥം. ഈ പ്രാഗഭാവം അനാദിയും സാന്തവ്യമത്രേ. അതായത് ആദിയാല്പാത്തതും നാശമുള്ളതാണെന്ന സാരം. കടമുണ്ടാകുന്നതിനുമുമ്പ് അതിനു കാരണമായ മണ്ണിൽ കടത്തിന്റെ അഭാവം (ഇല്ലായ്മ) അനാദികാലമുതൽ നിലനിന്നിരുന്നു. എന്നാൽ കടമുണ്ടായമാത്രയിൽത്തന്നെ ആ ഭാവം നശിക്കുന്നു. അതുകൊണ്ടാണ് കാര്യത്തിന് പ്രാഗഭാവപ്രതിയോഗിലക്ഷണം. നൈയായികന്മാർ കൊടുത്തിരിക്കുന്നത്.

കാരണലക്ഷണം

കാര്യനിയതപൂർവ്വവർത്തി—കാര്യത്തിനു നിയമിതമായി പൂർവ്വത്തിൽ വർത്തിക്കുന്നത്—കാര്യമുണ്ടാകുന്നതിനു മുൻപ് ക്ലിപ്തമായി നിലനില്ക്കുന്നത് കാരണം. കാര്യത്തിന് രണ്ടു ഭേദകാരണങ്ങളും ഒരു അഭേദകാരണവും വേണം. ഘടമായ കാര്യത്തിന് ദണ്ഡപശ്രാദികൾ സഹകാരികാരണവും, കശവൻ നിമിത്തകാരണവുമാകുന്നു. ഈ സഹകാരികാരണവും നിമിത്തകാരണവും ഭേദകാരണമെന്നറിയപ്പെടുന്ന ഘടത്തിനു മണ്ണ് അഭേദകാരണവും (ഉപദാനകാരണവും) കശവൻ നിമിത്തകാരണവുമാണ്. കർത്താവിന്റെ സഹകാരി കാരണംകൊണ്ടുള്ള വ്യാപാരംനിമിത്തം ഉപദാനകാരണത്തിൽനിന്ന് കാര്യമുണ്ടാകുന്നു. പക്ഷേ, ആ കാര്യവും ഉപദാനകാരണവും തമ്മിൽ, അതായത് മണ്ണും കടവും തമ്മിൽ, വേർപെടാത്തതുതുകൊണ്ടാണ് അതിന് അഭേദകാരണമെന്നുകൂടി പേരുണ്ടായത്. കാര്യമാകട്ടെ ഉല്പത്തിയുമുമ്പും നാശത്തിനു പിമ്പും ഇല്ലെ

നുള്ളതു നിശ്ചയംതന്നെ. ഇല്ലാത്തതൊരിയ്യലും ഉണ്ടാകുകയില്ല; ഉള്ളതു ഇല്ലാതാകുകയുമില്ല എന്ന ന്യായപ്രകാരം മുമ്പിലും പിന്നിലുമില്ലാത്തതു മദ്ധ്യകാലത്തുമാത്രം ഒരിയ്യലും നിലനില്ക്കില്ല. മദ്ധ്യകാലത്താകുമെങ്കിൽ മണ്ണായിരുന്നപ്പോൾ കടമില്ലെന്നും ഭണ്ഡപത്രാദി സഹകാരികാരണംകൊണ്ടു കടമെന്നുള്ളൊരു നാമം സിദ്ധിച്ചേയുള്ളൂ എന്നും മനസ്സിലാക്കണം. ഈ സഹകാരികാരണങ്ങളായ ഭണ്ഡപത്രാദികൾ ഗുണങ്ങളല്ലാതെ 'ഗുണി' (മണ്ണ്) ആകുകയില്ലെന്നു മറിയണം. 'ഗോളത്വം' എന്ന ഗുണം സ്വതവേ മണ്ണിനുണ്ടു്. മണ്ണാകുന്ന ഗുണി തന്റെ ഗുണമാകുന്ന ഗോളത്വം പ്രാപിച്ചതുകൊണ്ടു് 'കട'മെന്നുള്ള പദാർത്ഥനാമം അതിനൊരിയ്യലും ഘടിയ്ക്കയില്ല. ഘടശബ്ദത്തിനു് വേറെ അർത്ഥമൊട്ടില്ലതാനും. അതുകൊണ്ടു് മദ്ധ്യകാലത്തു് കടമെന്നൊരു നാമമല്ലാതെ അങ്ങിനെ ഒരു പദാർത്ഥമില്ലതന്നെ. അതുകൊണ്ടു് കടമെന്നൊരു വസ്തു ഒരു കാലത്തുമില്ലെന്നു സ്ഥാപിയ്ക്കപ്പെട്ടു. മണ്ണും കടവും കൂടിച്ചേർന്നിരിക്കുന്നു. പാടില്ല. കാരണം രണ്ടുവസ്തുക്കൾ ഒരു കാലത്തും ഒരിയ്യലും ഒരിടത്തിരിയ്ക്കുകവയ്യ. ഒരുമിച്ചിരിക്കുന്ന എന്നു ബോധം വെറും തോന്നൽമാത്രമത്രേ ! എന്തുകൊണ്ടെന്നാൽ കടത്തെ ഒരു സ്വതന്ത്ര പദാർത്ഥമായി കാണുമ്പോൾ മണ്ണും മണ്ണിനെ സ്വതന്ത്ര പദാർത്ഥമായി കാണുമ്പോൾ കടവും കാണപ്പെടുകയില്ല. ഇനി, ഒന്നിൽ മറ്റൊന്നിരിയ്ക്കുന്നതായി കണ്ടാൽ അതിലൊന്നു സത്യവും മററതു് ഭ്രമവുമാണെന്നു് ബുദ്ധി കൊണ്ടറിയണം. അതുകൊണ്ടു് ഒരേ കാരണം കാലത്രയത്തിലുമുള്ളതാണെന്നും കാര്യം കാലത്രയത്തിലും ഇല്ലാത്തതാണെന്നും മനസ്സിലാക്കണം. (കടമില്ല-മണ്ണുണ്ടു്.)

അജാതവാദം

ഒരു വസ്തു ഉണ്ടാകുന്നമെങ്കിൽ അതു് മുമ്പു് ഇല്ലാതിരിയ്ക്കണം. എന്നുവെച്ചാൽ മുമ്പില്ലാതിരുന്നിട്ടും പിന്നിടണ്ടാകണം. അതായതു്, മുമ്പില്ലാതിരുന്നിട്ടേ പിന്നിടണ്ടാകാവൂ എന്നു സാരം. 'ഇല്ലാതിരുന്നു' എന്നതു ഭൂതകാലത്തേയും 'ഉണ്ടായി' എന്നതു വർത്തമാനകാലത്തേയും കുറിയ്ക്കുന്നു. ഉല്പത്തിമുതൽ നാശംവരെയുള്ളതിനു് 'സ്ഥിതി'യെന്നുപേർ. സ്ഥിതിയും നാശവും ഒന്നിച്ചിരിക്കാൻ പാടില്ല. അപ്രകാരം ഉല്പത്തിയുമുമ്പുള്ള അവസ്ഥയും സ്ഥിതി

യം ഒന്നിച്ചിരുന്നുകൂടാ. അതിനാൽ ഉല്പത്തി, സ്ഥിതി, നാശം എന്നീ മൂന്നും മൂന്നാണെന്നു കാണണം.

ഘടോല്പത്തി ഉള്ളതുതന്നെയെങ്കിൽ നേരത്തെ ഉണ്ടായിരുന്ന കടം ഇപ്പോൾ കാണുന്നുവെന്നോ, കാണുന്നതിനു തൊട്ടു മുൻപുവരെ ഇല്ലാതിരുന്ന കടം കാണുന്ന സമയം മുതലുണ്ടായിരുന്നോ ഒരു സംശയം വന്നേക്കാം. നേരത്തെ ഉണ്ടായിരുന്ന ഒരു വസ്തു അതേ സ്ഥാനത്തു്, അതേ അളവിൽ വീണ്ടും ഉണ്ടാകുകയില്ല. ഇല്ലായ്മയും ഉല്പത്തിയും വേറാവോകാലത്തുള്ളവയാണെന്നു് നേരത്തെ തെളിയിച്ചുകഴിഞ്ഞ സ്ഥിതിയ്ക്കു് ഇല്ലാതിരുന്ന കടം ഉണ്ടായിരുന്നെന്ന് വരുന്നതല്ലെന്നും കാണണം.

ഇനി, ഉള്ളതെന്നു തോന്നുന്ന ഘടകാരണമായ മണ്ണു് സത്തോ അസത്തോ എന്നു പരിശോധിക്കാം.

ഏതുകാരണവും

കാര്യപ്പെടുകതന്നെവേണം

വസ്തുത്തിനു നൂൽ കാരണമെങ്കിൽ, പഞ്ഞിയ്ക്കു നൂൽ കാര്യമെന്നുവരുന്നു. പഞ്ഞിയോ? ഇലവുമരത്തിനും; മരം വിത്തിനും. അതുപോലെ കടത്തിനു മണ്ണു കാരണമെങ്കിലും, മണ്ണു് സ്വകാരണമായ അണക്കളുടെ കാര്യമത്രേ. കാര്യങ്ങളെല്ലാം സ്വകാരണത്തിലും, കാരണം കാര്യത്തിലും ഉൾപ്പെട്ടുപോകുന്നതുകൊണ്ടു് മണ്ണു് ഒരിയ്ക്കലും കാര്യകാരണപരിധിയ്ക്കു വെളിയിലല്ലെന്നും, തന്മൂലം അസത്താണെന്നും സിദ്ധിയ്ക്കും. കാര്യകാരണപരിധിയിലുള്ള സമസ്ത പ്രവഞ്ചവും ഇതുപോലെ അസത്തായി, മിഥ്യയായി, ബുദ്ധി കൊണ്ടറിയണം.

പരമാണുകാരണവാദവും തന്നിഷേധവും

(തേനീച്ചക്കുടിയും തുക്കണാം കരുവിക്കുടിയും, ചിലന്തിവലയ്ക്കും സൃഷ്ടിപരമായ ഒരു 'കല' ഉണ്ടല്ലോ അതുപോലെ കലാപരമായ സൃഷ്ടിയത്രേ രൂപസാദൃശ്യമുള്ള വസ്തുക്കൾ. പരമാണക്കൾ കലാപരമായി കട്ടപിടിച്ചതുതന്നെയാണു് ഇക്കാരണുന്ന സമ

സ്വദൃശ്യങ്ങളും. ആ പരമാണുക്കൾക്ക് നാശമില്ലെന്നും, അതുകൊണ്ടുവ സത്താണെന്നും ചിലർ ധരിച്ചുവശാവുന്നു. അവർക്കും മേൽ കേറിച്ച ഔഷധം പറ്റിയതാണ്.)

ഏതുകാരണമായാലും അതു കാര്യപ്പെട്ടുപോകുന്ന സ്ഥിതിയിൽ ഈ പരമാണുക്കൾ മാത്രം അങ്ങിനെയാകാതിരിക്കാൻ വയ്യെന്നു മനസ്സിലാക്കണം. കാരണം, ഒരു പരമാണു മറ്റൊന്നിനോടും, അതു വേറൊന്നിനോടും ചേർന്ന് മഹത്താകേണ്ടതാണ്. ഇനി, ഒരണുതന്നെ മറ്റൊന്നേകം സൂക്ഷ്മാണുക്കളുടെ കൂട്ടമാണെന്നു മറിയണം. പ്രത്യക്ഷമായ ഫേതുവിനെക്കൊണ്ട് അപ്രത്യക്ഷമായ ഒന്നിനെ ഉഹിച്ചറിയാൻ പറുന്നതുതന്നെ അനുമാനപ്രമാണലക്ഷണം. പ്രത്യക്ഷമായ ധൂമത്തെ കണ്ട് അപ്രത്യക്ഷമായ അഗ്നിയുണ്ടെന്നു ഹിച്ചറിയുന്നതുപോലെ നേത്രവിഷയമല്ലാത്ത അണുക്കളെ അനുമാനിച്ചറിയാൻ പറ്റില്ല. ഇത് 'ഹേതുപാദാസ'മെന്ന ദോഷംകൊണ്ടാണ്. നാം ഏതു പദാർത്ഥത്തെ നോക്കിക്കണ്ടാലും 'ഒന്നിന്റെ കൂട്ടം' 'പലതിന്റെ കൂട്ടം' എന്നു രണ്ടുതരമുണ്ടെന്നുകാണാം. ഇതിൽ ആദ്യം പറഞ്ഞ ഒന്നിന്റെ കൂട്ടത്തിൽ പെടും മണ്ണിന്റെ കൂട്ടമായ-വെറും മീഥ്യയായ-കടമെന്നു തോന്നിയ വസ്തു. വാസ്തവത്തിൽ മണ്ണിന്റെകൂട്ടമല്ലാതെ കടമെന്നൊരു വസ്തുവില്ലെന്നു നേരത്തെ തെളിയിച്ചുകഴിഞ്ഞു. ഒന്ന്, പലത്ത് ഇവയുടെ കൂട്ടം കാരണമായി കൂടിനിന്നിട്ട് വെവ്വേറായായനുഭവപ്പെട്ടമ്പോൾ കാര്യമെന്നുതോന്നും. അതുകൊണ്ട് ഈ ലോകം 'കാരണ'മാണെന്നുള്ള വാദം യുക്തിയ്ക്കോ അനുഭവത്തിനോ ചേർന്നതല്ല.

സുഖദുഃഖാനുഭവങ്ങൾ സത്തോ അസത്തോ?

സുഖദുഃഖങ്ങളനുഭവിക്കുന്നതാത്? നാംതന്നെ. നാം ആർ? മനുഷ്യർ. മനുഷ്യർ കാര്യമോ കാരണമോ? കാര്യം. അസത്താണെന്നു മുമ്പ് തെളിഞ്ഞുകഴിഞ്ഞതാണ്. ശരീരത്തിനു കാരണങ്ങളെന്നുതോന്നുന്ന അവയവങ്ങളാകട്ടെ, അവയ്ക്കു കാരണമായ മാംസം, രക്തം, അസ്ഥി മുതലായവയെ അപേക്ഷിച്ച് കാര്യപ്പെട്ട അസത്തുമാത്രമാകും. ഇങ്ങനെ ഓരോന്നിനേയും അപഗ്രഥിച്ചു ചെല്ലുമ്പോൾ ഇന്ദ്രിയങ്ങൾ, പ്രാണൻ, മനസ്സ്, ബുദ്ധി, ചിത്തം, അഹങ്കാരം മുതലായ ജീവേപാധികളെല്ലാംതന്നെയും, അവയോടു ചേ

നന്നില്ലെന്ന സുഖദഃഖങ്ങളും അസത്താണെന്നറിയാറാകും. അതോടെ സുഖദഃഖങ്ങളുടെ അനുഭവവും മിഥ്യയാണെന്നു തെളിയും.

ഈ ലോകത്തേയും, അതിൽനിന്നുണ്ടാകുന്ന സുഖദഃഖങ്ങളേയും വേണ്ടതുപോലെ അറിയാത്തതുകൊണ്ടുമാത്രമാണ് പ്രപഞ്ചം അസത്താണെന്നു ബോധ്യപ്പെടാത്തത്. ഒന്നിനെ വേണ്ടവിധം അറിയണമെങ്കിൽ അറിയേണ്ട വസ്തുവിൽനിന്നും മാറിനിന്നറിയണം. എന്റെ വീടെന്നു പറയുമ്പോൾ ഞാനും വീടും ഒന്നല്ല എന്നോട്നേതുപോലെ എന്റെ ശരീരം എന്റെ ജീവൻ എന്നൊക്കെ പറയുമ്പോൾ ഞാൻ ഇവയിൽനിന്നും ജീന്നാണെന്ന ബോധ്യം ഉള്ളിലുണ്ടെങ്കിലും, ആ ബോധം ഉറച്ചുകിട്ടുവാൻ ആരും അത്ര മനക്കൊടില്ല. സ്വപ്നജഗത്തു് ഉണരുമ്പോൾ മിഥ്യയാണെന്നറിയുന്നപോലെ അസത്തുമാത്രമായ ജാഗ്രദവസ്ഥവിൽ മിഥ്യയായ ജഗത്തിന്റെതന്നെ ഒരംശമായ മിഥ്യയായ ശരീരംകൊണ്ടു് ഈ ജഗത്തിനെ ഇവിടെ കാണുമ്പോൾ, ആ സമയം അതു സത്യമെന്നു തോന്നിയാലും, ഈ മിഥ്യാജഗത്തിനേയും അതിന്റെതന്നെ അംശമായ ശരീരത്തേയും വിട്ടു് അവണ്ഡമായ പരജാഗ്രത്തിൽ—തൂരീയത്തിൽ—ഈ ജഗത്തു നശിക്കുന്നതാണ്. (കാണപ്പെടുന്ന വസ്തുവും കണ്ണും ഇതിനുദാഹരണമാണല്ലോ.

ജഗത്തും ജഗത്സാക്ഷിയും

ജഗത്സ്വപ്നസൃഷ്ടിയിൽക്കൂടി അറിയപ്പെടുന്ന ഈ പ്രപഞ്ചത്തിന് ഇതിൽ ഒന്നിന്റെ അനുഭവമുള്ളപ്പോൾ മാറ്റം രണ്ടിന്റെയും അനുഭവമില്ല. ഗാഢനിദ്രയിൽ നാമൊന്നുമറിയുന്നില്ലെന്നാണ് മിഥ്യവരും ധരിച്ചിരിയ്ക്കുന്നത്. പക്ഷേ, ഈ ഗാഢനിദ്രക്ഷിത്തുണരുമ്പോൾ 'ഞാൻ ഒന്നുമറിയാതെ സുഖമായുറങ്ങി' എന്നെല്ലാവരും പറയാറുണ്ടാകും. അതുകൊണ്ടു് ഈ ഗാഢനിദ്രയേയും അറിഞ്ഞ ഒരറിവു് നമ്മിലുണ്ടെന്നു കിട്ടുന്നു (രാവിലെ 4 മണിയ്ക്കുപതിവായി എഴുന്നേൽക്കുന്ന ഒരാൾ ചിലപ്പോൾ 'അലാരം' കേട്ടില്ലെങ്കിലും മിഥ്യവാദം കൃത്യസമയത്തു് തനിയെ ഉണരുന്ന അനുഭവമുണ്ടല്ലോ.) അതുകൊണ്ടു് ജാഗ്രത്പ്രപഞ്ചത്തേയും, സ്വപ്നപ്രപഞ്ചത്തേയും സൃഷ്ടിപ്രപഞ്ചത്തേയും അറിഞ്ഞ, അല്ലെങ്കിൽ അറിയു

ന്ന, സാക്ഷിമാത്രമായ ഒരു 'വിശേഷാൽ അറിവ്' എന്നും, ആ സാക്ഷിയെ സാക്ഷ്യമായ പ്രപഞ്ചത്തിൽനിന്നും അനമാനംകൊണ്ടറിയാം. ആ സാക്ഷിയാണു സ്വപ്നത്തെ പ്രകാശിപ്പിച്ചതും, അതിന്റെ ഓർമ്മ ജാഗ്രത്തിലുണ്ടാക്കിയതും. അങ്ങിനെയല്ലാതിരുന്നെങ്കിൽ സ്വപ്നത്തെക്കുറിച്ചു ജാഗ്രത്തിനറിവുകിട്ടുമായിരുന്നില്ല. അറിയുന്നയാൾ, അറിവ്, അറിയേണ്ട വസ്തു ഇതു മൂന്നിനും അന്യോന്യമറിയാനുള്ള കഴിവില്ല. എന്നാൽ ഇതു മൂന്നിനേയും അറിയുന്നതാണ് സാക്ഷിരൂപേണ അനുഭവപ്പെടുന്ന അറിവ്. സ്വപ്നപ്രപഞ്ചത്തിൽനിന്നും ഭിന്നമായ ഈ സാക്ഷിമാത്രമായ അറിവ് ആ സ്വപ്നപ്രപഞ്ചം മിഥ്യയാണെന്നറിഞ്ഞതുപോലെതന്നെ, ഈ ജാഗ്രത് പ്രപഞ്ചത്തിൽനിന്നും ഭിന്നമായ സാക്ഷിയ്ക്ക് ജാഗ്രത് പ്രപഞ്ചത്തേയും മിഥ്യയാണെന്നറിയാനുള്ള കഴിവുണ്ട്. ആ സ്വപ്നാഭാവമത്രേ 'തുര്യം'. സ്വപ്നപ്രപഞ്ചം ജാഗ്രത്തിൽ അസത്താണെന്നു തെളിഞ്ഞതുപോലെ തുര്യഭാവത്തിലുണ്ടെന്നു ഉത്താനിയ്ക്ക് സ്വപ്നസൃഷ്ടികൾ മാത്രമല്ല, ഈ ജാഗ്രത്തുപോലും അസത്താണെന്നനുഭവപ്പെടും. ആ അനുഭവബലം വച്ചുനോക്കുമ്പോൾ ഉത്താനികൾക്ക് വ്യക്തിരൂപത്തിലും സമക്ഷിരൂപത്തിലും അനുഭവപ്പെട്ട എല്ലാ പ്രപഞ്ചവും അസത്തായിട്ട് നിർണ്ണയിക്കാൻ പാറും.

അവസ്ഥാത്രയവും തുര്യവും

ജാഗ്രദാദി മൂന്നവസ്ഥകളുമുണ്ടായി നിലനിന്നു വിലയിരുത്തുന്നതു് യാതൊരിടത്താണോ, അതത്രേ പ്രജ്ഞാനസ്വരൂപമായ തുര്യം. അവസ്ഥാത്രയരൂപേണ പ്രതിപാദിയ്ക്കുന്ന — ജഗത്തിന്നധിഷ്ഠാനമായും സാക്ഷിയായും വർത്തിയ്ക്കുന്ന — കൂടസ്ഥബ്രഹ്മചൈതന്യംതന്നെയാത്രേ തുര്യം. ഈ തുര്യം ജാഗ്രത്രൂപമായ സ്ഥൂലശരീരത്തെ താനെന്നഭിമാനിയ്ക്കുന്ന ബാഹ്യപ്രജ്ഞനായ 'വിശ്വനോ', സ്വപ്നരൂപമായ സൂക്ഷ്മശരീരത്തെ താനെന്നഭിമാനിയ്ക്കുന്ന പ്രജ്ഞാനസ്വരൂപമായ 'പ്രാജ്ഞനോ' അല്ല. പിന്നെയോ, അദൃഷ്ടവും, അവ്യവഹാര്യവും, അഗ്രാഹ്യവും, അലക്ഷണവും, അചിന്ത്യവും, അവി്യപദേശ്യവും, ഏകാത്മപ്രത്യയസാരവും, പ്രവഞ്ചോപഗമവും, ശാന്തവും, ശിവവും അദ്വൈതവുമാണ് ആ തുര്യം! ഇതിനെത്തന്നെയാണ് ആത്മാവെന്നറിയേണ്ടതും. തുര്യം

രൂപത്തിൽ വർത്തിക്കുന്ന ആത്മാവിനെ കണ്ണുകൊണ്ടുകാണാൻ സാ-
 മ്യമല്ലെന്ന് അദ്വൈതപദംകൊണ്ടും, ബുദ്ധിയുഗ്രഹിയുവാൻ സാമ്യമ-
 ല്ലെന്ന് അഗ്രാഹ്യപദംകൊണ്ടും, ആലോചിച്ചാൽ എന്തുപിടിയും
 കിട്ടുകയില്ലെന്ന് അചിന്ത്യപദംകൊണ്ടും, ലക്ഷണംകൊണ്ടു നിർവ്വ-
 ചിത്താൻ സാമ്യമല്ലെന്ന് അലക്ഷണപദംകൊണ്ടും മറ്റും അറിയേ-
 ണതാണ്. തുരീയത്തിൽ പ്രപഞ്ചഭാഗമില്ലെന്നും ഭേദമില്ലെന്നും പ്ര-
 പഞ്ചോപശമം, അദ്വൈതം എന്ന രണ്ടു വാക്കുകൾകൊണ്ടും അറിയ-
 ണം. 'ശാന്തം' 'ശിവം' എന്നീ രണ്ടുപദങ്ങൾ തുരീയാഭാവത്തിന്റെ
 നിർവ്വീകാരതയേയും ആനന്ദസ്വരൂപത്തേയുമാണു കാണിക്കുന്നത്.
 ഇപ്രകാരമുള്ള ലക്ഷണങ്ങൾകൊണ്ട് തുരീയം സത്തും, ചിത്തും, ആ-
 നന്ദവും, അവണ്ഡവും, പൂർണ്ണവുമായ ബ്രഹ്മമാണെന്നും, ആ ബ്രഹ്മ-
 ത്തിൽ അജ്ഞാനത്താൽ പ്രപഞ്ചം പ്രതിഭാസിയ്ക്കുമാത്രമാണെന്നും
 മനസ്സിലാക്കണം. കാണുന്ന കണ്ണിനെ കണ്ണുകാണാത്തതുപോലെ
 അനുഭവസ്വരൂപമായ ആത്മാവിനെ അനുഭവപ്പെടുത്താൻ വയ്യെന്നും
 അറിയണം. തന്നിൽ കൽപ്പിയ്ക്കപ്പെട്ട വിഷയങ്ങളിലെല്ലാം സദ-
 രൂപത്തിലും ആനന്ദരൂപത്തിലും ആത്മാവു പ്രകാശിയ്ക്കുന്നു. പക്ഷേ,
 അജ്ഞാനംകൊണ്ട് നാമതറിയുന്നില്ല. അതുകൊണ്ടുതന്നെയാണ്
 ആത്മാനുഭൂതി എല്ലാവർക്കുമുണ്ടാകാത്തത്. അജ്ഞാനം നശിയ്ക്കു-
 മ്പോൾ നാമരൂപങ്ങൾ മാറി ബ്രഹ്മം പ്രകാശിയ്ക്കുകതന്നെ ചെയ്യും.
 ഈ ബ്രഹ്മാനുഭൂതിയത്രേ സമാധി. സുഷുപ്തിയിൽ പ്രപഞ്ചാ-
 നുഭൂതിയുണ്ടെന്ന് നേരത്തെ കണ്ടതാണ്. സമാധിയിലാകട്ടെ പ്രപ-
 ഞ്ചാനുഭൂതി ഒട്ടുതന്നെയില്ല. വിഷയങ്ങൾ എങ്ങിനെയിരിയ്ക്കുമോ
 ആവിധം പ്രകാശിയ്ക്കുകയെന്നുള്ളതാണ് അന്തഃകരണവൃത്തിയുടെ
 സ്വഭാവം. കടത്തെ കാണുമ്പോൾ അന്തഃകരണം കടരൂപത്തിലാ-
 ണ് പ്രകാശിയ്ക്കുന്നത്. അപ്പോൾ കടവും അന്തഃകരണവും രണ്ടായി
 പ്രകാശിയ്ക്കുന്നില്ല. അഗ്നി ഇരുമ്പിനോടു ചേരുമ്പോൾ രണ്ടായി
 ഉള്ളല്ലോ കാണുന്നത്. അപ്രകാരം ആത്മാകാരമായ മനോവൃത്തി
 അനുഭവകാലത്തു് ആത്മവടിവിൽ മാത്രമേ പ്രകാശിയ്ക്കയുള്ളൂ. പരി-
 ച്ചിന്നപരമാണുവായ അന്തഃകരണത്തിന് അണുരൂപമായും മറ്റൊ-
 രൂപമായും പരിണമിയ്ക്കാൻ കഴിയും.

സമാധിഭേദം

സവികൽപ്പസമാധി: ഗുരുമുഖത്തുനിന്ന് 'തത്ത്വമസി' വാക്യം ശ്രവിച്ച് 'അഹം ബ്രഹ്മാസ്മി' എന്ന നിരന്തരം ധ്യാനിക്കുന്ന മുരുകുപിൻ ബ്രഹ്മാകാരമനോവൃത്തിയുണ്ടാകാനുതകുന്ന അവസ്ഥയാണ് 'സവികൽപ്പസമാധി.' ഈ സമാധിയിൽ 'ഞാൻ' എന്ന പദം ധ്യാതാവും, 'ബ്രഹ്മം' എന്നതു് ധ്യേയവും, 'ആകുന്നു' എന്ന ഭാവന ധ്യാനവുമാണ്. അതുകൊണ്ടിതിനു ത്രിപുടിയുണ്ടെന്നു കാണാം. അഹം ബ്രഹ്മാസ്മി എന്ന ശബ്ദത്തെ ആശ്രയിച്ചുള്ള ഈ സമാധിയ്ക്കു 'ശബ്ദാനുവിദ്ധസ വികൽപ്പസമാധി'യെന്നുകൂടി പേരുണ്ട്. ഇതിന്റെ പരിപകൃതയിൽ ചിത്തവൃത്തി ബ്രഹ്മാകാരമായിത്തീരും. ഈ പരിപകൃതാവസ്ഥയ്ക്കു് 'ശബ്ദാനുവിദ്ധസ വികൽപ്പസമാധി'യെന്നു പേർ. ഇതിലും ത്രിപുടിയുണ്ടു്. ഇതിന്റെ അഭ്യാസബലംകൊണ്ടു് ധ്യാനിക്കുന്നവൻ, ധ്യാനം ഈ രണ്ടവസ്ഥകളേയുംവിട്ടു് ചിത്തം ധ്യേയമായ ബ്രഹ്മവടിവിൽ പ്രകാശിയ്ക്കും. അതോടെ അവിദ്യാനാശവും ബ്രഹ്മാഭൈക്യനിർണ്ണയവും സിദ്ധിയ്ക്കും. അങ്ങിനെ സിദ്ധിച്ച ജ്ഞാനിയ്ക്കു് ത്രിപുടിയടക്കം സകലതും ബ്രഹ്മസ്വരൂപമായനുഭവപ്പെടും. നിർവികല്പസമാധി: ഇതിൽ ത്രിപുടിയില്ല. സവികൽപ്പസമാധിയുടെ പകുതത്തിൽ നിർവികല്പസമാധിയുണ്ടാകും. നിർവികല്പസമാധിയിൽനിന്നും വ്യത്യാസമുണ്ടാകാത്തതല്ലെന്നു് ജ്ഞാനിയ്ക്കു് അവസ്ഥാരൂപത്തിലുള്ള ഈ പ്രപഞ്ചം അസത്താണെന്നനുഭവപ്പെടും. ഇതുവരെ താൻ സമാധിതനായിരുന്നെന്നും അപ്പോൾ ഒരുവിധത്തിലുള്ള പ്രപഞ്ചാനുഭൂതിയും കൂടാതെ അവസ്ഥയും അനിർവ്വചനീയവുമായ സച്ചിദാനന്ദഭാവത്തിൽത്തന്നെയാണു് താൻ വർത്തിച്ചിരുന്നതെന്നും സ്കരണയിൽ വരികയും, അതോടൊപ്പം ഇപ്പോഴും താൻ ആ ബ്രഹ്മസ്വരൂപമാണെന്നുള്ള പ്രത്യേകജ്ഞാനമുണ്ടാകുകയും ചെയ്യും. അതിനാൽ, ജാഗ്രത്തിൽ സ്വപ്നപ്രപഞ്ചം നശിക്കുകയും, അതു് അസത്താണെന്നു് അനുഭവപ്പെട്ടതുപോലെ, നിർവികൽപ്പസമാധിയിൽ ജാഗ്രത് സ്വപ്നസുഷുപ്തിരൂപത്തിലുള്ള പ്രപഞ്ചം മുഴുവൻ നശിയ്ക്കുകയും, ആ അനുഭവബലത്താൽ, വ്യത്യാസമുണ്ടാകാത്തതല്ലെന്നു് ഇന്ദ്രിയവിഷയങ്ങളനുഭവപ്പെട്ടാലും അവ അസത്താണെന്നെന്നു നിർണ്ണയിക്കാൻ പറ്റുകയും ചെയ്യും. അന്തഃകരണവൃത്തിയുടെ ലാഞ്ഛനമെന്നുള്ള അഭൈതബ്രഹ്മഭാവനാരൂപമായ നിർവികല്പസമാധിയുടെ അഭ്യാസബലംകൊണ്ടു്

ആ ലാൽക്കരപോലും നിശ്ശേഷം നശിക്കും. അപ്പോൾ അന്തഃകരണവൃത്തിരഹിതമായ അദ്വൈതബ്രഹ്മാവസ്ഥാനരൂപനിർവ്വികല്പസമാധി പ്രകാശിക്കും. ചുട്ടപഴുത്ത ഇരുമ്പിൽ ജലകണങ്ങൾ വീണ നശിയ്ക്കുന്നതുപോലെ അദ്വൈതബ്രഹ്മാവസ്ഥാനിർവ്വികല്പസമാധിയിൽ അന്തഃകരണവൃത്തി വിലയിച്ചുപോകും. അപ്പോൾ ആത്മാവ് അവസ്ഥയായും, സച്ചിദാനന്ദസ്വരൂപബ്രഹ്മമായും പ്രകാശിയ്ക്കും. ഈ നിലയാണ് ശ്രേഷ്ഠം. ബ്രഹ്മാവനാരൂപനിർവ്വികല്പസമാധി സാധനയും, ബ്രഹ്മാവസ്ഥാനരൂപനിർവ്വികല്പസമാധി ആ സാധനയുടെ ഫലവുമാണെന്നറിയണം. അതാപാലെതന്നെ 'ശബ്ദാനന്ദവിമല സവികല്പസമാധി' സാധനയും, 'ശബ്ദാനന്ദവിമലസവികല്പസമാധി' അതിന്റെ ഫലവുമാണെന്നറിയണം. അപ്രകാരം സവികല്പസമാധിസാധനയും, നിർവ്വികല്പസമാധിഫലവുമാണെന്നുകൂടി അറിയണം. ഉത്തമൈതത്വമന്യാദിവാക്യങ്ങൾ ശ്രവിച്ച് യാഗ്യാഭ്യാസബലത്താൽ സവികല്പസമാധി പക്ഷമായശേഷം നിർവ്വികല്പസമാധി ഉറയ്ക്കുമ്പോൾ പ്രപഞ്ചബോധം നിശ്ശേഷം അറുന്ന് പരിപൂർണ്ണ ബ്രഹ്മസ്വരൂപമായി ജ്ഞാനി പ്രകാശിയ്ക്കും. ആ അനഭൂതിസിദ്ധിച്ച പുരുഷൻ ഭൂതഭവിഷ്യദ് വർത്തമാനകാലങ്ങളിലും പ്രപഞ്ചം ഉണ്ടായിട്ടുമില്ല. ഉണ്ടാകുകയുമില്ല, ഉണ്ടാകുന്നതുമില്ല, 'സർവ്വംഖലാദിം ബ്രഹ്മ', 'ഈശാവസ്യമിദം സർവ്വം' എന്നു തുടങ്ങിയ ഉപനിഷദ്വാക്യങ്ങൾ അങ്ങിനെയുള്ള ജ്ഞാനികളുടെ അനഭൂതിയെയാണ് വിളംബരം ചെയ്യുന്നത്. പക്ഷേ, പുസ്തകം നോക്കി പഠിച്ചവർക്ക് ഈ അനഭൂതിയുണ്ടാകുന്നതല്ല. അവർക്ക് ഉപനിഷദ്മന്ത്രങ്ങളുടെ വാചാത്മ്യം മാത്രമേ ലഭിക്കുകയുള്ളൂ. പാണ്ഡിത്യാഭിമാനം കൂടുകനിമിത്തം ജന്മ സദ്ഗുരുവിനെ ഉപസദിച്ചു ശ്രവണാദികൾകൊണ്ടു ബ്രഹ്മതത്വാവധാരണം ചെയ്യാനുള്ള ആ ഗ്രഹംപോലും അവർക്കുണ്ടാകുകയില്ല. അങ്ങിനെയുള്ളവർക്ക് സർവ്വബന്ധനാശകമായ വേദാന്തശാസ്ത്രപാണ്ഡിത്യം ബന്ധകരമായിട്ടേ കലാശിയ്ക്കൂ.

*

*

*

*

*

അദ്ധ്യാരോപാപവാദങ്ങളും

ജഗത്മിതം മ്യാത വും

അദ്ധ്യാരോപം, അപവാദം എന്നീ രണ്ടു പ്രക്രിയകൾ വഴിയാണ് ഋഷികൾ പ്രപഞ്ചസഭാഭാവത്തെ നിഷേധിച്ചു് ആ പ്രപഞ്ചത്തിന്റെ അധിഷ്ഠാനമായ ബ്രഹ്മസ്വരൂപത്തെ വെളിപ്പെടുത്തുന്നത്. ഒരു വസ്തുവിൽ അതിന്റേതല്ലാത്ത ധർമ്മങ്ങൾ ആരോപിയ്ക്കുന്നതാണ് അദ്ധ്യാരോപം. ജീവന്റെ അവിദ്യാക്രമമായ അനന്തത്തെ ഇല്ലാതാക്കാൻവേണ്ടി പ്രപഞ്ചത്തിന്റെ വ്യാവഹാരികസത്തയെ വകവെച്ചുകൊണ്ടു് സൃഷ്ടികൃതത്തെ ശാസ്ത്രങ്ങളിൽ പ്രതിപാദിയ്ക്കുന്നതിനു് 'അദ്ധ്യാരോപതന്ത്ര'മെന്നു പേർ. ബ്രഹ്മത്തിന്റെ വിവർത്തമായ സ്ഥൂലസൂക്ഷ്മകാരണ പ്രപഞ്ചങ്ങളെയെല്ലാം യഥാക്രമം തത്ത്വതംകാരണങ്ങളിൽ ലയിപ്പിച്ചു് ഒടുവിൽ ഏല്ലാം സർവ്വകാരണ കാരണമായ ബ്രഹ്മത്തിലടങ്ങുന്നതായിക്കാണിയ്ക്കുന്ന ലയപ്രക്രിയയ്ക്കു് 'അപവാദം' എന്നു പേർ. ഈ അപവാദതന്ത്രം ജഗത്തിന്റെ മിഥ്യാത്വത്തെയും ബ്രഹ്മത്തിന്റെ സഭാഭാവത്തേയുമാണു് ബോധിപ്പിയ്ക്കുന്നതു്. ബ്രഹ്മസ്വരൂപബോധമുണ്ടാകുമ്പോൾ അതിൽ കൽപ്പിച്ച പ്രപഞ്ചം ബാധിക്കുപ്പെട്ടു് മുറുകു് ബ്രഹ്മമായിത്തന്നെ പ്രകാശിയ്ക്കും.

ആത്മജ്ഞാനവും അജ്ഞാനനാശവും

അജ്ഞാനവും തത്കാര്യങ്ങളും ജ്ഞാനംകൊണ്ടു നശിയ്ക്കു. വസ്തുസ്വരൂപാവധാരണമാണു ജ്ഞാനം. ഒരു വസ്തുവിന്റെ സ്വരൂപത്തിൽ അന്തഃകരണവൃത്തി വ്യാപിച്ചു് ആ വസ്തുവിന്റെ യഥാർത്ഥ സ്വരൂപത്തെ പ്രകാശിപ്പിക്കുക എന്നതാണു് ജ്ഞാനത്തിന്റെ സ്വരൂപം. വേദാന്തവിചാരംകൊണ്ടു് ബ്രഹ്മാകാരമായിത്തീർന്ന അന്തഃകരണവൃത്തിയത്രേ ബ്രഹ്മജ്ഞാനം. ആ വൃത്തിയുടെ ഉദയത്തിൽ ബ്രഹ്മത്തെ ആശ്രയിച്ചു. അതിന്റെ സ്വരൂപത്തെ മാറ്റും ഇരുന്നതായ 'അവിദ്യ' വേരോടെ പിഴുതുപോകുന്നു. അതോടെ അതുവരെ ആരോപിതമായിരുന്ന പ്രപഞ്ചം ബ്രഹ്മത്തോടു് ഐക്യപ്പെടുന്നു. ഈ ഐക്യത്തിനു് 'ബാധസാമാനാധികാരണ്യം' എന്നാണു് വേദാന്തശാസ്ത്രസംജ്ഞ. ഈ അനുഭൂതിയാണു് 'സർവ്വംഖലവിദംബ്രഹ്മ' 'ഈശാവസ്ഥമിദംസർവ്വ' എന്നീ ശ്രുതിവാക്യങ്ങൾ വെളിപ്പെടു

ത്തന്നെ. അതുകൊണ്ട് പ്രസ്തുത വാക്യങ്ങൾ പ്രപഞ്ചത്തിന്റെ സർവ്വഭാവത്തെ സമാപിപ്പിക്കുകയല്ല—പിന്നെയോ, അപവദിക്കുകയാണു—അല്ലെങ്കിൽ നിഷേധിക്കുകയാണു എന്ന മനസ്സിലാക്കണം.

അവിദ്യയും മായയും

മായയും അവിദ്യയും ഒന്നാണെന്നത്രേ അദ്വൈതാചാര്യന്മാരുടെ പക്ഷം. ശുദ്ധബ്രഹ്മത്തെ ആശ്രയിച്ചിരിക്കുന്ന മൂലപ്രകൃതിയാണു മായ. നിഷ്കളങ്കവും, നിഷ്ക്രിയവും, പൂർണ്ണവുമായ ആ ബ്രഹ്മത്തിൽ നാനാതരത്തിലുള്ള പ്രതീതിയുളവാക്കുന്നതിനാൽ 'മായ'യെന്നും, വിദ്യകൊണ്ടു നശിക്കുന്നതിനാൽ 'അവിദ്യ'യെന്നും, ബ്രഹ്മസ്വരൂപത്തെ മറയ്ക്കുന്നതിനാൽ തമസ്സെന്നും, പ്രപഞ്ചകാരണമായതിനാൽ 'പ്രകൃതി'യെന്നും, ബ്രഹ്മത്തെ പ്രപഞ്ചമായി തെറ്റി ധരിപ്പിക്കുന്നതിനാൽ 'അജ്ഞാന'മെന്നും ആ മൂലപ്രകൃതി ശാസ്ത്രങ്ങളിൽ വ്യവഹരിക്കപ്പെടുന്നു.

ബ്രഹ്മവും മായയും

ബ്രഹ്മം സജാതീയവിജാതീയസ്വഗതഭേദരഹിതമായ പരിപൂർണ്ണവസ്തുവാകയാൽ മിഥ്യയായ മായയെ വ്യവഹാരത്തിനുവേണ്ടി അംഗീകരിക്കുന്നതുകൊണ്ടു അതിനൊരുതകരാറുമില്ല. കാര്യം ഇതുകൊണ്ടു ആ പ്രദേശം നന്നായില്ലല്ലോ.

മായയും അനാദിവാദവും

എപ്പോൾ? എങ്ങിനെ? എവിടെനിന്നുണ്ടായി? എന്നറിവില്ലാത്തതുകൊണ്ടാണു 'മായ' അനാദിയെന്നു പറയപ്പെടുന്നത്. ബ്രഹ്മത്തിൽനിന്നു മുണ്ടായിയെന്നു പറയുന്നതും പ്രമാണവിരുദ്ധമാണു. ജീവനും ഈശ്വരനും പോലും മായാകാര്യങ്ങളാണു. മായയില്ലെങ്കിൽ ജീവന്റേയും ഈശ്വരന്റേയും സ്വരൂപം പോലും സിദ്ധിക്കുകയില്ല. അതുകൊണ്ടു 'മായ' ഒന്നിൽനിന്നും ഒരുകാലത്തും ഉണ്ടായതല്ലെന്നറിയണം. കാലവും ദേശവും പോലും മായാകാര്യങ്ങളാണെന്നു മറിയണം. ബ്രഹ്മസാക്ഷാല്പരത്തിൽ ബ്രഹ്മമൊഴികെ ബാക്കിയുള്ളതെല്ലാം ബാധിക്കപ്പെടുന്നു. അതുകൊണ്ടു ബ്രഹ്മം മാത്രം അനാദിയും അനന്തവും, ബാക്കിയെല്ലാം അനാദിയും സാന്നി

വം (അനുകൂലം) ആണെന്നു മനസ്സിലാക്കണം. സാന്നിദ്ധ്യം കല്പിതങ്ങളത്രേ.

'ഞാൻ ബ്രഹ്മത്തെ അറിയുന്നില്ല' എന്നുള്ള അനുഭവം എല്ലാവർക്കും ഉള്ളതാണല്ലോ. എന്നാൽ ബ്രഹ്മസാക്ഷാത്ക്കാരം ലഭിച്ച ജ്ഞാനിക്ക് ബ്രഹ്മാനുഭവമുണ്ടാകുകയും ചെയ്യുന്നു. ഈ രണ്ടുഭവങ്ങളേയും പരിശോധിച്ചുനോക്കുമ്പോൾ 'ഞാൻ' എന്ന അനുഭവം രണ്ടുവസ്തുവിൽ ഉണ്ടെന്നു കാണാം. അജ്ഞാനാവസ്ഥയിൽ സച്ചിദാനന്ദഭാവവും, ജ്ഞാനാവസ്ഥയിൽ അജ്ഞതയും സ്പഷ്ടമാകുന്നു. ഇവിടെ രണ്ടിടത്തുമുള്ള 'ഞാൻ' സാമാന്യമാണ്. ഇത്രയും കൊണ്ട് ബ്രഹ്മജ്ഞാനമുണ്ടാകുന്നതിനുമുമ്പ് ബ്രഹ്മവിഷയകമായ അജ്ഞാനമുണ്ടായിരുന്നെന്നു വരുന്നു. ഇവിടെ 'ഞാൻ' എന്ന അറിവ് സാമാന്യവും 'അജ്ഞത' എന്നത് വിശേഷവുമാണ്. സാമാന്യം വിശേഷത്തിനു ബാധകമല്ല. ഒരു വിശേഷാനുഭവത്തെ നശിപ്പിക്കാൻ അതിനേക്കാൾ പ്രബലമായ മറ്റൊരു വിശേഷാനുഭവത്തിനേകഴിയൂ. 'ഞാൻ അജ്ഞാനം', 'തടിച്ചവനാണ്' 'മെലിഞ്ഞവനാണ്' എന്നിങ്ങനെ അജ്ഞാനരൂപമായ വിശേഷാനുഭവത്തെ 'ഞാൻ സച്ചിദാനന്ദസ്വരൂപമായ ബ്രഹ്മമാണ്' എന്ന വിശേഷാനുഭവം എന്നെന്നേക്കുമായി ഇല്ലാതാക്കുന്നു. അതുകൊണ്ട് ജ്ഞാനം അജ്ഞാനത്തിനു ബാധകമാണെന്നുള്ള സിദ്ധാന്തം സാമാന്യജ്ഞാനത്തെയല്ല, വിശേഷജ്ഞാനത്തെയാണ് വെളിപ്പെടുത്തുന്നതെന്നു മനസ്സിലാക്കണം.

മായയും ബ്രഹ്മാകാരമനോവൃത്തിയും

കാര്യംകാരണത്തെ നശിപ്പിക്കുന്ന പതിവുണ്ട്. വാഴ കലച്ചു കഴിഞ്ഞാൽ ക്രമേണ വളർച്ചനിന്ന് നശിച്ചുപോകും. അതുപോലെ മായയുടെതന്നെ സത്യാവസ്ഥയിൽനിന്നുണ്ടായ ബ്രഹ്മാകാരമനോവൃത്തി ആ മായയുടെതന്നെ നാശത്തിനു കാരണമായിത്തീരും.

(ബ്രഹ്മജ്ഞാനി വീണ്ടും അജ്ഞാനയാകയില്ല)

അജ്ഞാനം ക്രമാത്രപവും, ജ്ഞാനം പ്രമാണജന്മവുമാണ്. അതുകൊണ്ടുതന്നെ ജ്ഞാനത്തിന് അജ്ഞാനത്തേക്കാൾ പ്രാബല്യവു

മുണ്ടു്. ആത്മസ്വരൂപത്തെ ഒരിക്കൽ സാക്ഷാത്ക്കരിച്ചാൽ—അതായതു്, ഭൂതഭാവിവർത്തമാനകാലങ്ങളിലും ഇല്ലാത്തതാണു് അവിദ്യ അല്ലെങ്കിൽ മായ എന്നൊരിക്കൽ ധരിച്ചാൽ—ആ വ്യക്തിയിൽ അജ്ഞാനം വീണ്ടും ഉണ്ടാകുകയേയില്ല. കയറിൽ തോന്നിയ സപ്പം വാസുവത്തിൽ ഇല്ലാത്തതാണെന്നു വെളിപ്പെട്ടശേഷവും, പിന്നീടു് ഇരുട്ടവരുമ്പോൾ അതു കടിയുയർന്നു എന്നൊരിക്കലും ശങ്കിയുമാ?

സദ്ഗുരുശുശ്രൂഷയും സംശയനിവൃത്തിയും

ശാസ്ത്രങ്ങൾ പഠിച്ചതുകൊണ്ടുമാത്രം എല്ലാ സംശയവും നീങ്ങുകയില്ല. വിവേകം, വൈരാഗ്യം, ശമം, ദമം, ഉപരതി, തിതിക്ഷ, ശ്രദ്ധ, സമാധാനം, തീവ്രമായ മോക്ഷേച്ഛ എന്നിങ്ങനെയുള്ള സാധനസമ്പത്തുകൾ സമ്പാദിച്ചു്, സദ്ഗുരുവിനെ ശുശ്രൂഷിച്ചു്, അദ്ദേഹം കാരുണ്യപൂർവ്വം ഉപദേശിക്കുന്ന വേദാന്തവാക്യങ്ങൾ ശ്രവിച്ചു് മനനനിദിധ്യാസനങ്ങൾകൊണ്ടു് ബ്രഹ്മത്തെ സ്വസ്വരൂപത്തിൽ സാക്ഷാത്ക്കരിച്ചെങ്കിൽമാത്രമേ സർവ്വസംശയനിവൃത്തി വരികയുള്ളു. മനുഷ്യജന്മത്തിന്റെ പരമമായ പ്രയോജനം ആ ബ്രഹ്മസാക്ഷാല്പാരമാണെന്നറിയണം.

തത്ത്വമത്സ്യാദി മഹാവാക്യോപദേശം

തത്ത്വമത്സി:- തത്=അതു് (ഈശ്വരൻ) ത്വം=നീ (ജീവൻ) അസി=ആകുന്നു. ത്വം=ജീവൻ, തത്=ഈശ്വരൻ, അസി=ശിവം എന്നാകുന്നു തത്ത്വമത്സി മഹാവാക്യം. ഇതിൽ 'ത്വം' പദം ആദ്യം അന്വയിക്കാൻ കാരണം 'നീ'യെന്ന ജീവൻ, താൻ നിന്റേ കാരനായ പിദ്=രൂപനായിരുന്നിട്ടും ആ നില അറിയാതെ ജഡങ്ങളായ ദേഹേന്ദ്രിയാദികളെ താനെന്നഭിമാനിച്ചിരിയ്ക്കുന്നതിനാൽ 'അതു്' എന്ന ഈശ്വരൻ താനാണെന്നു് ആദ്യംതന്നെ സ്പഷ്ടമാക്കുന്നതിനാണു്.

'ത്വം' പദശ്രവണക്രമം

'ത്വം' പദാർത്ഥമായ ജീവൻ യഥാർത്ഥത്തിൽ പരിശുദ്ധമായ ബ്രഹ്മചൈതന്യമാണെങ്കിലും, ദേഹം, ഇന്ദ്രിയം, മനസ്സ്, ബുദ്ധി,

ചിത്തം, അഹങ്കാരം, പ്രാണൻ എന്ന ഏഴു കയ്യോപാധികളെ താനെന്നഭിമാനിക്കുകൊണ്ട് അശുഭനായിത്തീർന്നിരിക്കുകയാണ്. ഇതു 'ത്വം' പദത്തിന്റെ വാചാത്മമാണ്.

ഈ ഏഴു കയ്യോപാധികളേയും താനല്ലെന്നു ബോധിപ്പിച്ചു തള്ളുമ്പോൾ, അവയെല്ലാം സാക്ഷിയായിരിക്കുന്ന ജ്ഞാനസ്വരൂപമായ കൂടസ്ഥചൈതന്യമാണ് 'ത്വം' പദലക്ഷ്യം എന്നുകിട്ടും.

ത്വം പദ മനനക്രമം

സ്ഥൂലസൂക്ഷ്മകാരണശരീരാന്തർഭൂതമായി, അവസ്ഥാത്രയത്തിന്റേ വിലക്ഷണമായി, സാക്ഷിയായി പ്രശോഭിക്കുന്ന 'ത്വം' പദം തന്മൂലമായരൂപജ്ഞാനമാണ് ഞാൻ എന്നറിയുക.

ത്വം പദ നിദിധ്യാസനം

ത്വംപദശ്രവണമനനങ്ങളിൽ പറഞ്ഞുവന്ന അർത്ഥത്തെ വഴിപോലെ ചിന്തിച്ച് അതിൽനിന്നും സിദ്ധിച്ച 'ഞാൻ' അവസ്ഥാത്രയസാക്ഷിയായ ജ്ഞാനസ്വരൂപമാകുന്നു എന്ന അനുഭവത്തിന് നിദിധ്യാസനമെന്നുപേർ.

തത്പദശ്രവണക്രമം

തത്പദവാചാത്മം സോപാധികനായ ഈശ്വരനെന്നും, ലക്ഷ്യം നിരൂപാധികമായ ബ്രഹ്മചൈതന്യമെന്നുമാകുന്നു. ഈശ്വരന്റെ സോപാധികാവസ്ഥയ്ക്ക് അശുഭമെന്നും, നിരൂപാധികാവസ്ഥയ്ക്ക് ശുഭമെന്നുംകൂടി ശാസ്ത്രസംജ്ഞകളാണു്. സർവ്വജ്ഞൻ, സർവ്വകാരണൻ, സർവ്വാന്തര്യാമി, സർവ്വേശ്വരൻ, സർവ്വസ്രഷ്ടാവ്, സർവ്വസ്ഥിതികർത്താവ്, സർവ്വസംഹാരകൻ എന്നീ ഏഴു കാരണോപാധികളെ താനെന്നഭിമാനിക്കുന്നതാണ് ഈശ്വരന്റെ അശുഭാവസ്ഥ. ഈ ഏഴുപാധികളേയും മിഥ്യയെന്നു ബോധിപ്പിച്ചു തള്ളുമ്പോൾ, അവയ്ക്കു സാക്ഷിയായി പ്രകാശിക്കുന്ന ബ്രഹ്മചൈതന്യമാണ് തത്പദലക്ഷ്യമായ ഈശ്വരന്റെ ശുഭാവസ്ഥയെന്നറിയുക..

തത്പദമനക്രമം

മേലുദ്ധരിച്ച കാരണോപാധികളേയും, അവയിൽ അന്തർഭൂതങ്ങളായ സ്ഥൂലസൂക്ഷ്മകാരണശരീരങ്ങളും ജാഗ്രത്സ്വപ്നവ്യപ്തവസ്ഥകളും, തത്ത്വദീപ്തിമാനനാമങ്ങളും അവസ്ഥാന്തരവ്യവധിയും പ്രാപിക്കുന്നത് യാതൊന്നിലോ, ആ തുരീയാവസ്ഥയിൽ അവസ്ഥാന്തരവിലക്ഷണമായി പ്രകാശിയ്ക്കുന്ന സാക്ഷിമാത്രമാണ് ബ്രഹ്മമെന്നറയ്ക്കുന്നതാണ് തത്പദമനക്രമം.

തത്പദനിദിദ്യോസനക്രമം

തത്പദശ്രവണമനനങ്ങളെ ചിന്തിച്ച് അതിൽനിന്ന് സിദ്ധിക്കുന്ന ശുദ്ധ ബ്രഹ്മാനുഭവത്തെ നിദിദ്യോസനമെന്നു പറയുന്നു. വിരാഡാദിനാമാദിമാനികളായ ഈശ്വരന്റെ സ്ഥൂലശരീരവും, ഹിരണ്യഗർഭാദ്യഭിമാനനാമങ്ങളുള്ള ഈശ്വരന്റെ സൂക്ഷ്മശരീരവും അന്തര്യാമ്യാദ്യഭിമാനനാമങ്ങളും കലർന്ന ഈശ്വരന്റെ സുഷുപ്തിയും യാതൊന്നിൽ വിലയില്ലെന്നോ, ആ പ്രശാന്തലനമായിരിക്കുന്ന തുരീയത്തിൽ സത്താമാത്രമായി ശോഭിക്കുന്ന ബ്രഹ്മംതന്നെയാണ് ജീവതുരീയത്തിൽ പ്രകാശിച്ച ജ്ഞാനസ്വരൂപമെന്നറിയുന്നതത്രേ തത്പദനിദിദ്യോസനം.

അസിപദശ്രവണം

സദ്രൂപശക്തി ചിദ്രൂപശക്തി, ആനന്ദരൂപശക്തി ഇങ്ങനെ മൂന്നുപാധികളിൽ താനെന്നുള്ള അഭിമാനമാണ് അസിപദവാചാർത്ഥം. ഈ മൂന്നുപാധികളേയും തള്ളി, അവയു സാക്ഷിയായി പ്രകാശിക്കുന്ന ചൈതന്യമാണ് അസി (ശിവ) പദലക്ഷ്യമാർത്ഥമായ ശുദ്ധാവസ്ഥ. തത്ത്വമസിമഹാവാക്യത്തിന്റെ ലക്ഷ്യമാർത്ഥമായ ജ്ഞാനം, ബ്രഹ്മം, ശിവം ഇവമൂന്നിനും ശബ്ദഭേദമല്ലാതെ അർത്ഥഭേദം ലേശംപോലുമില്ലെന്നറിയണം.

അസിപദമനനം

ശ്രവണത്തിലെ മൂന്നുപാധികളും ശിവസ്വരൂപത്തിന്റെ സ്ഥൂലസൂക്ഷ്മകാരണശരീരങ്ങളാണ്. ഈമൂന്നുകാരണശരീരങ്ങളും തദന്തർ

ഭൂതങ്ങളായ ജാഗ്രത്സ്വപ്നസുഷുപ്ത്യവസ്ഥകളും തത്ത്വജ്ഞാനം തങ്ങളും ശിവസ്വരൂപമല്ല. പിന്നെയോ? സ്ഥൂലസൂക്ഷ്മകാരണശരീരങ്ങൾക്കും തന്മൂർത്തങ്ങളായ ജാഗ്രത്സ്വപ്നസുഷുപ്ത്യവസ്ഥകൾക്കും വിലക്ഷണമായി സാക്ഷിയായി പ്രകാശിപ്പിക്കുന്ന ചൈതന്യമാണ് അസിദ്ധാർത്ഥ മനനരൂപമായ ശിവം.

അസിദ്ധനിദിദ്യശ്ചാസനം

അസിദ്ധശ്രവണമനനാദികൾകൊണ്ട് സിദ്ധിച്ച ശിവാനുഭവമാണ് നിദിദ്യശ്ചാസനം. ഉപാധികളെയെല്ലാംവിട്ട്, ജീവസാക്ഷി, ഈശ്വരസാക്ഷിയെന്നുള്ള ഭേദവുംകൂടാതെ ശിവതൂരിയത്തിലുണരണം. ഈ മൂന്നുപാധികളും താനല്ലെന്നും, അവയ്ക്കു വിലക്ഷണമായി, സാക്ഷിയായി പ്രകാശിപ്പിക്കുന്ന ശിവംതന്നെയാണതാനെന്നും അറിയുന്നതൂതന്നെയാണ് അസിദ്ധനിദിദ്യശ്ചാസനം.

അങ്ങിനെ തത്ത്വമസിമഹാവാക്യത്താൽ ലക്ഷികരിയ്ക്കപ്പെട്ട അവാഞ്ച് മനോഗോചാരവും, അവണ്ഡപരിപൂർണ്ണസ്സത്താമാത്രസ്വരൂപവുമായ ശുദ്ധശിവം താനെന്നറിയുന്നതൂതന്നെയാണ് ജീവന്റെ പരമലക്ഷ്യം.

* * * * *

ചതുർവ്വേദ മഹാവാക്യങ്ങൾ

ജീവൻ ധർമ്മധർമ്മവിവേകത്തെയും ജീവബ്രഹ്മൈക്യബോധത്തെയുമുണ്ടാക്കിക്കൊടുക്കുന്ന ജ്ഞാനഭണ്ഡാഗാരമായ ഗ്രന്ഥസമുച്ചയത്തിനു വേദമെന്നു പേർ. പ്രത്യക്ഷാദിപ്രമാണങ്ങളിൽവെച്ച് മുഖ്യവും, അബാധിതവും, നിത്യവുമായ ഒരു പ്രമാണമാണ് വേദം. ഇതു ഋക്, യജുസ്സ്, സാമം, അഥർവ്വം എന്നിങ്ങനെ നാലായി വിഭജിപ്പിച്ചിരിക്കുന്നു. ഈ വേദങ്ങളിൽ വിധിവാക്യങ്ങൾ, നിഷേധവാക്യങ്ങൾ, സിദ്ധാന്തബോധകവാക്യങ്ങൾ എന്നിങ്ങനെ മൂന്നുവിധവാക്യങ്ങളുണ്ട്. ജീവന്റെ അഭ്യുദയത്തിനു ഹേതുഭൂതമായ യാഗാദികർമ്മങ്ങളുപദേശിയ്ക്കുന്ന വേദഭാഗങ്ങൾക്ക് വിധിവാക്യങ്ങളെന്നും, ജീവനെ അധ്വതിപ്പിയ്ക്കുന്ന മദ്യപാനം മുതലായ നീചകർമ്മങ്ങളെല്ലെപ്പോകരുതെന്നും ഉപദേശിയ്ക്കുന്ന വേദഭാഗ

ങ്ങൾക്ക് നിഷേധവാക്യങ്ങളെന്നും, ബ്രഹ്മാശൈക്യത്തെ ബോധിപ്പിയ്ക്കുന്ന വേദഭാഗങ്ങൾക്ക് സിദ്ധാർത്ഥബോധകങ്ങളെന്നും പേർ. ഈ വേദാന്തവാക്യങ്ങൾ ജീവന്റെ യഥാർത്ഥസ്വരൂപമായ ബ്രഹ്മഭാവത്തെ മറച്ചിരിയ്ക്കുന്ന അവിദ്യയെ ഉപനിഷാദനം ചെയ്യുന്നതുകൊണ്ട് - നശിപ്പിയ്ക്കുന്നതുകൊണ്ട് - ഇവയ്ക്ക് ഉപനിഷത്തുക്കളെന്ന പേർ. ഉപനിഷദ്വാക്യങ്ങളിൽ പ്രാധാന്യമർഹിയ്ക്കുന്നവ നാലാണ്. അവ ഓരോന്നും യഥാക്രമം പ്രക, യജുസ്സ്, സാമം, അഥർവ്വം എന്നീവേദങ്ങളുടെ സാരസർവ്വസങ്ങളത്രേ. അവ:-

1. പ്രജ്ഞാനം ബ്രഹ്മ
2. അഹം ബ്രഹ്മാസ്മി
3. തത്വമസി
4. അയമാത്മാബ്രഹ്മ

എന്നിവയാണ്. ഇവയിൽ 'പ്രജ്ഞാനം ബ്രഹ്മ'യെന്നത് ജീവന്റെയും ബ്രഹ്മത്തിന്റേയും ഘടനവാക്യവും, 'അയമാത്മാബ്രഹ്മ'യെന്നുള്ളത് സ്വരൂപസാക്ഷാൽക്കാരവാക്യവും, 'തത്വമസി'യെന്നത് ഗുരുവിന്റെ ഉപദേശവാക്യവും, 'അഹം ബ്രഹ്മാസ്മി'യെന്നത് ശിഷ്യന്റെ അനുഭവവാക്യവുമാകുന്നു. പ്രജ്ഞാനപദത്തിന്റെ വാചാർത്ഥം ജീവൻ എന്നാകുന്നു. അന്തഃകരണത്തിൽ പ്രതിഫലിയ്ക്കുന്ന ആത്മചൈതന്യമാണ് ജീവൻ.

(പ്രജ്ഞാനപദവാചാർത്ഥം)

അന്തഃകരണവൃത്തികൊണ്ട് ശ്രോത്രേന്ദ്രിയഭാരാ സകല ശബ്ദങ്ങളേയും, തഗ്നിന്ദ്രിയഭാരാ സ്പർശങ്ങളേയും, ചക്ഷുരിന്ദ്രിയഭാരാ രൂപങ്ങളേയും, ജിഹ്വേന്ദ്രിയഭാരാ രസങ്ങളേയും, ഘ്നാഭ്യാന്ദ്രിയഭാരാ ഗന്ധങ്ങളേയും, വാഗ്നിന്ദ്രിയഭാരാ വചനങ്ങളേയും, പാണിന്ദ്രിയഭാരാ ഭാഗങ്ങളേയും, പാദേന്ദ്രിയഭാരാ ഗമനങ്ങളേയും, ഗുഹ്യേന്ദ്രിയഭാരാ ആനന്ദത്തേയും, ഗുദേന്ദ്രിയഭാരാ വിസർജ്ജനത്തേയും അറിയുന്ന ചിദഭാസനായ ആജീവനാണ് പ്രജ്ഞാനപദവാചാർത്ഥം.

(പ്രജ്ഞാനപദ ലക്ഷ്യവാചാർത്ഥം)

അന്തഃകരണത്തെയും അതിന്റെ വൃത്തികളേയും, പ്രതിബിംബാംശത്തെയും ദേഹേന്ദ്രിയാദിവ്യാപാരങ്ങളേയും നീക്കിയാലും

നീങ്ങാതെ അവശേഷിപ്പായ കൂടസ്ഥനായ അവസ്ഥാന്ത്രയസാക്ഷിയാണ് പ്രജ്ഞാനപദലക്ഷ്യാർത്ഥം.

ബ്രഹ്മപദ വാചാർത്ഥം

ഉത്തമങ്ങളായ ബ്രഹ്മേന്ദ്രാദീദേവതകളിലും, മദ്യങ്ങളായ മനുഷ്യരിലും, അധമങ്ങളായ ശൃഗളങ്ങളിലും - എന്തവേണോ, സ്ഥൂല സൂക്ഷ്മകാരണാത്മകങ്ങളായ സകല ഭൂതങ്ങളിലും യാതൊരു ചൈതന്യം പൂർണ്ണമായും ഏകമായും ഇരിയ്ക്കുന്നുവോ, അതത്രേ ബ്രഹ്മശബ്ദവാചാർത്ഥം.

ബ്രഹ്മശബ്ദ ലക്ഷ്യാർത്ഥം I

ബ്രഹ്മാവ്യക്തിത്വം തുണവരെയുള്ള സകല ഭൂതങ്ങളേയും നീക്കിയിട്ട്, അവയ്ക്കു വിലക്ഷണമായി, ത്രിവിധ പരിച്ഛേദ ശൂന്യമായി, സർവ്വത്ര അനുസ്മൃതമായി, മായാതീതമായി പ്രകാശിയ്ക്കുന്ന പരമാത്മചൈതന്യത്തെയാണ് ബ്രഹ്മശബ്ദത്തിന്റെ ലക്ഷ്യാർത്ഥമായി അറിയേണ്ടതു്.

ഇത്രയുംകൊണ്ടു് നിരൂപാധികമായി പ്രശോഭിയ്ക്കുന്ന പരിപൂർണ്ണ ബോധംതന്നെയാണ് 'പ്രജ്ഞാനംബ്രഹ്മ' എന്ന വാക്യത്താൽ സിദ്ധിയ്ക്കുന്നതു് എന്നറിയണം. ഇതുതന്നെയാണ് ബ്രഹ്മസ്വരൂപലക്ഷണം.

* * * * *

അഹംബ്രഹ്മാസ്മി

ഇതിൽ 'അഹം' പദവാചാർത്ഥം ജീവൻ എന്നും, ലക്ഷ്യാർത്ഥം കൂടസ്ഥചൈതന്യം എന്നുമാകുന്നു. പരിപൂർണ്ണമായി, ദേശകാലവസ്തു പരിച്ഛേദ ശൂന്യമായിരിയ്ക്കുന്ന പ്രത്യഗാത്മചൈതന്യം ബ്രഹ്മവിദ്യസ്തുതികാരിയായ മനുഷ്യന്റെ ബുദ്ധിയ്ക്കു സാക്ഷിയായിനിന്നു് ഏദയത്തിൽ അഹം അഹം എന്നു സ്ഥൂലചൈതന്യമായിരിയ്ക്കും. അതിനാൽ ആ കൂടസ്ഥചൈതന്യത്തിനു് അഹമെന്ന പേരുണ്ടായി.

ബ്രഹ്മശബ്ദലക്ഷ്യചാർത്ഥം II

സ്വതസ്സർവ്വഭാപൂർണ്ണമായും, തനിയ്ക്കകാരണമായി മുമ്പും കാര്യമായി പിമ്പും ഒരു വസ്തുവുമില്ലാത്തതായും തന്നിൽ ആധേയമായി മറ്റൊരു വസ്തു ഇല്ലാതെയും യാതൊന്നു ശോഭിയ്ക്കുന്നവോ, ഏകമായും മായാതീതവുമായിരിയ്ക്കുന്ന ആ ചൈതന്യമത്രേ ബ്രഹ്മശബ്ദലക്ഷ്യം.

അസ്മിപദം

അഹംപദലക്ഷ്യംമായ കൂടസ്ഥചൈതന്യവും, ബ്രഹ്മപദലക്ഷ്യമായ നിരൂപാധിക ബ്രഹ്മചൈതന്യവും തമ്മിലുള്ള ഐക്യമാണ് അസ്മിപദലക്ഷ്യം.

തത്വമസി

നാമരൂപാത്മകമായി കാണപ്പെടുന്ന ഈ പ്രപഞ്ചം മുമ്പും ഏകമായും അഭിതീയവുമായിരിയ്ക്കുന്ന സദ്ബ്രഹ്മം മാത്രമായിരുന്നു. ഈ ജഗത്തിന്റെ കാരണമായും സൃഷ്ടകമായുമിരിയ്ക്കുന്ന തത്വം യാതൊന്നാണോ, അതുതന്നെയാണു് ജഗത്തായിട്ടു പ്രകാശിയ്ക്കുന്നതു്, അതുതന്നെ സത്യം. അതുതന്നെ ആത്മാവു്. അതുതന്നെ ബ്രഹ്മം - നീ അതാണു്.

‘തത്’ പദവാചാർത്ഥം ഈശ്വരനെന്നും ‘ത്വം’ പദവാചാർത്ഥം ജീവനെന്നും അറിയണം. ഈശ്വരനേയും ജീവനേയും തള്ളിയാൽ ലക്ഷ്യംമായ കൂടസ്ഥചൈതന്യത്തെ അറിയാം.

അയമാത്മാബ്രഹ്മ

‘ഈ ആത്മാവു ബ്രഹ്മമാകുന്നു’ എന്നാണിതിന്റെ വാചാർത്ഥം. ഇവിടെയും മുൻവാക്യങ്ങളെപ്പോലെ ആത്മാ എന്നതിനു ജീവനെന്നും ബ്രഹ്മ എന്നതിനു് ഈശ്വരനെന്നും വാചാർത്ഥമുണ്ടു്. വാചാർത്ഥങ്ങളുടെ അർത്ഥം യോജിപ്പിച്ചാൽ ലക്ഷ്യംതന്നെയും അംഗീകരിപ്പേണ്ടിയിരിയ്ക്കുന്നു. അതിനാൽ ഇവിടെയും ആത്മാ - ബ്രഹ്മ എന്നീ ശബ്ദങ്ങൾക്കു് യഥാക്രമം കൂടസ്ഥചൈതന്യമെ

നും, നിരുപാധിക ബ്രഹ്മചൈതന്യമെന്നും ലക്ഷ്യാർത്ഥം ഗ്രഹിച്ചുകൊള്ളണം. അയമാത്മാ എന്നതിന് ആത്മാവ് അപരോക്ഷസ്വരൂപനാണെന്ന് അർത്ഥം കിട്ടും. ജാഗ്രത്സ്വപ്തസുഷുപ്തവസ്ഥകളിൽ സ്ഥൂലസൂക്ഷ്മകാരണശരീരങ്ങളായി നശിച്ചുകൊണ്ടിരിയ്ക്കുമ്പോഴും, യാതൊരു മാറ്റവുമില്ലാതെ അവസ്ഥയിഷ്ഠനായും സാക്ഷിയായും അപരോക്ഷരൂപേണ പ്രശോഭിക്കുന്ന കൂടസ്ഥചൈതന്യമാണ് ആത്മശബ്ദലക്ഷ്യാർത്ഥം.

നാമരൂപാത്മകമായ ആകാശാദിസൂക്ഷ്മപ്രപഞ്ചത്തെയും അവസ്ഥയിഷ്ഠാനമായ മായയെത്തന്നെയും തത്വദൃഷ്ടാ അപഗ്രഥിയ്ക്കുമ്പോൾ അവശേഷിയ്ക്കുന്ന അനിർവ്വചനീയമായ സച്ചിദാനന്ദസ്വരൂപമാണ് ബ്രഹ്മശബ്ദത്തിന്റെ ലക്ഷ്യാർത്ഥം. അപരോക്ഷസ്വരൂപനായ കൂടസ്ഥനെന്നാണ് സച്ചിദാനന്ദ പരിപൂർണ്ണസ്വരൂപമായ പരബ്രഹ്മമെന്ന് 'അയമാത്മാ ബ്രഹ്മ' എന്ന മഹാവാക്യംകൊണ്ട് കിട്ടുന്നു.

ഇങ്ങനെ ബ്രഹ്മാത്മൈക്യ പ്രതിപാദങ്ങളായ ചതുർവ്വേദമഹാവാക്യങ്ങൾ വിവരിയ്ക്കപ്പെട്ടു.

* * * * *

ശ്രുതിസാരമഹാവാക്യപ്രകരണം

കഴിഞ്ഞപ്രകരണത്തിൽ ഈശ്വരനായിട്ടും ജീവനായിട്ടും മറ്റും തോന്നുന്ന നാനാത്വത്തെ നീക്കി അദ്വൈതബ്രഹ്മത്തെ സാക്ഷ്യതേക്കരിയ്ക്കണമെന്നപദേശിച്ചു. പ്രതിപാദിതമായ അദ്വൈതബോധത്തിന്റെ ദാർഢ്യത്തിനുവേണ്ടി ശ്രുതിസാരമഹാവാക്യപ്രകരണമാരംഭിക്കുന്നു.

1. 'പ്രപഞ്ചസ്വരൂപം ബ്രഹ്മ'
2. 'ഏകമേവാദിതീയം ബ്രഹ്മ'
3. 'ഭാവാഭാവതീതം ബ്രഹ്മ'
4. 'സ്വാന്വേദതീതം ബ്രഹ്മ'

ഇവ നാലുമാണ് ശ്രുതിസാരമഹാവാക്യങ്ങൾ.

പ്രഞ്ചസ്വരൂപം (ബഹുമ

പ്രപഞ്ചത്തിന്റെ സ്വരൂപം, സ്വഭാവം—സത്ത, ബ്രഹ്മമാകുന്നു—എന്നാണിതിന്റെ വാചാത്മ്യം. ബ്രഹ്മത്തെക്കൂടാതെ പ്രപഞ്ചമില്ല. അതുകൊണ്ട് പ്രപഞ്ചസ്വരൂപം ബ്രഹ്മം തന്നെയാണെന്നു സാരം. ഇതിൽ അനേകം പൂർവ്വപക്ഷങ്ങളുണ്ടാകാം. പക്ഷേ ഇവയെല്ലാം നിഷ്കർഷമായി പരിശോധിക്കുമ്പോൾ പ്രപഞ്ചം ബ്രഹ്മത്തിൽ വിവർത്തമെന്നു തെളിയും.

വൃത്തിവാദം

തരംഗാദികളുടെ ഉല്പത്തിയെയാണ് വൃത്തിപക്ഷമെന്നു പറയുന്നത്. ആ തരംഗാദികൾ സമുദ്രത്തിൽ ലയിച്ചു കാണുന്നു. അതുപോലെ ബ്രഹ്മത്തിൽ പ്രപഞ്ചം വൃത്തിരൂപേണ ഉണ്ടാകുമെന്നു പറഞ്ഞാൽ ആ ബ്രഹ്മത്തിൽത്തന്നെ അതു ലയിച്ചുകാണേണ്ടതാണ്. പ്രപഞ്ചം ഇല്ലാത്തതാണെന്നു നേരത്തെ തെളിയിക്കപ്പെട്ടുപോയതാണ്. ഇല്ലാത്ത ഒന്നിന് ഉല്പത്തിയോ, സ്ഥിതിയോ, ലയമോ ഇല്ല. അതുകൊണ്ട് വൃത്തിപക്ഷം പ്രകൃതത്തിനു യോജിച്ചതല്ല.

പരിണാമവാദം

പാൽ തൈരാക്കുന്നതുപോലെ, ഒരു വസ്തു മററാന്നായിത്തീരുന്നതു പരിണാമം. അപ്രകാരം ബ്രഹ്മം പ്രപഞ്ചമായി പരിണമിക്കുന്നില്ല. കാരണം ബ്രഹ്മത്തിൽനിന്ന് ഭിന്നവസ്തു ഇല്ലാത്തതിനാൽ ആ പരിപൂർണ്ണവസ്തുവിൽ ആ ഭിന്നവസ്തു ഘടിയ്ക്കുകയില്ല.

ആരംഭവാദം

കാരണത്തിൽനിന്നും ഭിന്നമായ കാര്യമുണ്ടാകുന്നത് ആരംഭവാദം. പിതാവിൽനിന്നും പുത്രനുണ്ടാകുന്നതിനിനാദാഹാരണം. എന്നാൽ ബ്രഹ്മത്തിൽ ആരോപിതമായ പ്രപഞ്ചം അതിൽനിന്നു വേറിട്ടിരിക്കുകയാൽ ആരംഭപക്ഷവും ശരിയല്ല.

നിത്യതത്വവാദം

നാശരഹിതമായതു നിത്യം. പ്രപഞ്ചം നശ്വരമായതുകൊണ്ട് മിഥ്യതന്നെ.

വിവർത്തവാദം

ഒരു വസ്തുവിന് യാതൊരു വികാരവുമില്ലതിരിയ്ക്കുമ്പോൾത്തന്നെ അതു മറ്റൊന്നാണെന്നു തോന്നുന്നത് വിവർത്തം. ഉദാ:- രജശർപ്പം. അതുപോലെ നിർവ്വികാരബ്രഹ്മത്തിന്റെ വിവർത്തം മാത്രമാണു പ്രപഞ്ചം. വിവർത്തിപക്ഷത്തെ ഒഴിച്ച് ഇതരപക്ഷങ്ങളൊന്നുംതന്നെ വേദാന്തശാസ്ത്രം അംഗീകരിയ്ക്കുന്നില്ല. എന്തു കൊണ്ടെന്നാൽ ആ പക്ഷങ്ങളെല്ലാം വ്യവർത്തത്തിലടങ്ങും.

സർവ്വവാദസമന്വയം

മങ്ങിയ വെളിച്ചത്തിൽക്കണ്ട കയർ എന്താണെന്നു് ആദ്യം ശരിയ്ക്കുറിഞ്ഞില്ലെങ്കിലും എന്തോ ഒന്നുണ്ടെന്നുള്ള പ്രതീതി (സാമാന്യജ്ഞാനം) ആദ്യമുണ്ടാകുന്നു. അതാണു വൃത്തിപക്ഷം. പിന്നെ, ഇതു പാമ്പാണല്ലോ എന്നു തോന്നിയതു്, പരിണമിച്ചതു്, പരിണാമപക്ഷം. പിന്നീടു് ഇഴയുണെന്നു തോന്നൽ ആരംഭപക്ഷം. ഒടുവിൽ ഇതു പാമ്പുതന്നെയെന്നു നിശ്ചയിച്ചുറപ്പിയ്ക്കുന്നതു് നിത്യപക്ഷം. ഈ നാലുപക്ഷങ്ങളും വിവർത്തത്തെ മാത്രം താങ്ങിനില്ക്കുന്നതേയുള്ളു. അതുപോലെ കാണപ്പെടുന്ന ഈ പ്രപഞ്ചത്തിന്റെ ഉണയെക്കുറിച്ചുള്ള സാമാന്യജ്ഞാനത്തിനു വൃത്തിയെന്നും, നാമരൂപാത്മകമായി തോന്നുന്നതിനു പരിണാമമെന്നും, കർത്തൃകർമ്മക്രിയാരൂപേണ തോന്നുന്നതിനു് ആരംഭമെന്നും, സ്ഥിരമെന്നു തോന്നുന്നതിനു് നിത്യപക്ഷമെന്നും പറയുന്നു. ചാസ്സുവത്തിൽ ഈ നാലുപക്ഷങ്ങളും പ്രപഞ്ചം ബ്രഹ്മത്തിൽ വിവർത്തമാണെന്നുള്ള പക്ഷത്തെ സ്ഥിരപ്പെടുത്തുന്നതേയുള്ളു.

രജശർപ്പം യഥാർത്ഥബോധത്തിൽ രജശമാത്രമായി ശോഭിയ്ക്കുന്നതുപോലെ, വിവർത്തമായിരുന്ന പ്രപഞ്ചം വേദാന്തജ്ഞാനത്താൽ ബ്രഹ്മരൂപമായി പ്രകാശിയ്ക്കുന്നു എന്നതാണു് 'പ്രപഞ്ചസ്വരൂപം ബ്രഹ്മ' എന്ന മഹാവാക്യത്തിന്റെ നിഷ്പഷ്ടാർത്ഥം.

ഏകമേവാദിത്വം ബ്രഹ്മ

വിവർത്തമായ പ്രപഞ്ചം നിവൃത്തമാകുമ്പോളുള്ള അവസ്ഥാന്തരത്തെയാണിതു വ്യക്തമാക്കുന്നതു്. മരുമരീചികാപ്രവാഹം സൂര്യ

രശ്മിമാത്രമാണെന്നതുപോലെ, ബ്രഹ്മത്തിൽ പ്രപഞ്ചത്തിന്റെ തോന്നൽ മിഥ്യതന്നെ.

ഭാവാഭാവാതീതം ബ്രഹ്മ

ബ്രഹ്മം ഭാവത്തിനും (ഉള്ളതിനും) അഭാവത്തിനും (ഇല്ലാത്തതിനും) അതീതമാകുന്നു. ഉള്ളതായ ബ്രഹ്മശക്തിയ്ക്കും ഇല്ലാത്തതായ പ്രപഞ്ചത്തിനുമപ്പുറത്തുള്ളതെന്നു സാരം. ബ്രഹ്മശക്തിയെന്നാൽ—സദ്ഭൂപശക്തി, ചിദ്ഭൂപശക്തി, ആനന്ദഭൂപശക്തി എന്നീ മൂന്നു ശക്തികൾ ചേർന്നതെന്നർത്ഥം. ബ്രഹ്മാനുഭവമെന്നതു് ജ്ഞാനമാത്രമായ ബ്രഹ്മംതന്നെ താനാകുക എന്നതാണു്. അതുകൊണ്ടു് അധിഷ്ഠാനത്തിനും ആരോപണത്തിനും അതീതമാണു് ബ്രഹ്മം എന്നു് ‘ഭാവാഭാവാതീതം ബ്രഹ്മ’ എന്നു മൂന്നാം വാക്യം സ്പഷ്ടമാക്കി.

സ്വാനുഭവാതീതം ബ്രഹ്മ

ബ്രഹ്മം സ്വാനുഭവത്തിനും അതീതമാണെന്നാണിതിനർത്ഥം. ഇന്ദ്രിയങ്ങൾക്കും മനസ്സിനും അതീതമായി അനീതുചനീയമായിരിയ്ക്കുന്ന കേവലാവസ്ഥയാണു് — തനി അറിവുമാത്രമാണു് ബ്രഹ്മം. അതുകൊണ്ടു് ബ്രഹ്മം സ്വാനുഭവമല്ല; സ്വാനുഭവാതീതമെന്നു മനസ്സിലാക്കണം.

ഇപ്രകാരം ശ്രുതിസാരമഹാവാക്യങ്ങൾകൊണ്ടു് ബ്രഹ്മാവസ്ഥാനം വെളിപ്പെടുത്തി. എങ്ങിനെയെന്നാൽ—

തത്വമസ്യോഭിമഹാവാക്യങ്ങൾകൊണ്ടു് ജീവേശ്വരസാക്ഷിയായി പ്രകാശിപ്പിക്കുന്ന കൂടസ്ഥബ്രഹ്മചൈതന്യമാണു രാൻ എന്നു് ബോധിച്ച ശിഷ്യനു് പ്രാരബ്ധവശാൽ പ്രപഞ്ചപ്രതീതി തോന്നുന്നെങ്കിൽ, അങ്ങിനെ തോന്നുന്ന പ്രപഞ്ചവും ബ്രഹ്മസ്വരൂപമാണെന്നു് ‘പ്രപഞ്ചസ്വരൂപം ബ്രഹ്മ’ എന്ന വാക്യംകൊണ്ടുപദേശിക്കുന്നു. പ്രപഞ്ചം ബ്രഹ്മസ്വരൂപമെങ്കിലും അതു ബ്രഹ്മത്തിൽ, സമുദ്രത്തിൽ തിരമാലപോലെ അംശഭാവേനയാണോ വർത്തിക്കുന്നതെന്നു സംശയമുണ്ടാകാം. രജ്ജുവിൽ സ്പർശമെന്നപോലെ, പ്രപഞ്ചം ബ്രഹ്മത്തിൽ ഒരുകാലത്തുമുണ്ടായിട്ടില്ലാത്തതിനാൽ ബ്രഹ്മം സജാതീയ

വിജാതീയസ്വഭാവമുള്ളതാണെന്നും, അതിനാൽ പരിപൂർണ്ണമായ ആ ബ്രഹ്മത്തിൽ അംശകല്പനയ്ക്കുവകാശമില്ലെന്നും 'ഏകമേവാദി തീയംബ്രഹ്മ' എന്ന മഹാവാക്യം അനുശാസിക്കുന്നു. ബ്രഹ്മത്തിനും പ്രപഞ്ചത്തിനും തമ്മിൽ അംശാശിഭാവമില്ലെങ്കിലും വിവർത്തി വിവർത്ത (അധിഷ്ഠാനാരോപ) ഭാവമുണ്ടുതാനും. പരിപൂർണ്ണവസ്തുവിനെ മറയ്ക്കാൻ മറൊന്നില്ലാത്തതുകൊണ്ട് ഒരുകാലത്തും ബ്രഹ്മത്തിൽ പ്രപഞ്ചം ഉണ്ടായിട്ടേയില്ല. ആയതിനാൽ ബ്രഹ്മം വിവർത്തിയോ, പ്രപഞ്ചം വിവർത്തമോ അല്ല.

ഇങ്ങനെ, വന്ധ്യാപുത്രനോ ശശവിഷ്ണവോപോലെന്നോ മറ്റോ മാത്രമായിരിക്കുന്ന പ്രപഞ്ചം ഇല്ലാത്തതാകയാൽ ആ ഇല്ലായ്മയും—അഭാവത്തിനും, ആ അഭാവപ്രകൃതിയെ അപേക്ഷിച്ച് ഉണ്ടെന്നു തോന്നുന്ന—ഭാവരൂപേണ വർത്തിയെന്ന ബ്രഹ്മശക്തികൾക്കും അപ്പുറമാണ് ബ്രഹ്മമെന്നുള്ള വേദാന്തപരമസിദ്ധാന്തത്തെയാണ് 'ഭാവാരോപാതിതംബ്രഹ്മ' എന്ന മഹാവാക്യംകൊണ്ട് പ്രഖ്യാപനം ചെയ്യുന്നത്.

ഇനി, ഉണ്ടെന്നും ഇല്ലെന്നുമുള്ള കല്പനയ്ക്കപ്പുറമാണ് ബ്രഹ്മമെങ്കിൽ ആ അനുഭവം തനിയ്ക്കുണ്ടാകേണ്ടതല്ലേ എന്നാണു സംശയമെങ്കിൽ—ഭാവാരോപാതിതരൂപേണ വർത്തിയെന്ന ബ്രഹ്മം താൻ തന്നെയാകയാൽ തനിയ്ക്കു തന്റെ അനുഭവമുണ്ടാകുകയെന്നത് കർമ്മകർത്താദോഷദൃഷ്ടമാണെന്നുവരും.. (കർത്താവും കർമ്മവും ഒന്നാകുകയെന്ന ദോഷം). അതു സംഭവ്യമല്ല. അതുകൊണ്ട് ആ ബ്രഹ്മം അനുഭവത്തിനും അതീതമാണെന്ന വാസ്തവത്തെയാണ് 'സ്വാനുഭവാതിതംബ്രഹ്മ' എന്ന മഹാവാക്യം വിളംബരം ചെയ്യുന്നത് എന്നറിയണം.

ഇപ്രകാരം നാലു ശ്രുതിസാരമഹാവാക്യങ്ങളേയും വിചാരിച്ചറിഞ്ഞവൻതന്നെയാണ് കൃതാർത്ഥനും കൃതകൃത്യനും.

* * * * *

മുകളിൽ പറയപ്പെട്ട തത്വങ്ങളെല്ലാം നല്ലതുപോലെ പഠിച്ചറിഞ്ഞ് അക്ഷരംപ്രതി മനനംചെയ്യണം. തന്നെത്തരം ഈ ലോകം മുഴുവൻ അവണ്ഡസച്ചിദാനന്ദപരിപൂർണ്ണസ്വരൂപമാണെന്നും, വ്യ

ക്തിഭേദങ്ങളോടുകൂടിക്കാണുന്ന സകല പരാപരങ്ങളും പരമാർത്ഥത്തിൽ ഇല്ലാത്തതാണെന്നും, അവ ഉള്ളതാണെന്നു തോന്നുന്നത്—പേരാൻപാടില്ലാത്ത വസ്തുക്കളെ കൂട്ടിച്ചേർക്കുന്നതിൽ അതിവിദഗ്ദ്ധമായ 'മായ'യുടെ ജാലവിദ്യകൊണ്ടാണെന്നും, വിശ്വസിച്ചറയ്ക്കണം. ഈ ദൃഢവിശ്വാസത്തോടുകൂടിയും, സ്ഥിരമായ വൈരാഗ്യത്തോടുകൂടിയും കാണുന്നതിലും കേൾക്കുന്നതിലും വിചാരിയ്ക്കുന്നതിലും സ്വർഗ്ഗിയ്ക്കുന്നതിലും എല്ലാമെല്ലാം നിർഗുണബ്രഹ്മം മൂത്തുകളിൽ ചരടെന്നപോലെ വ്യാപിച്ചിരിയ്ക്കുന്നെന്നു കല്പിയ്ക്കണം. ഇങ്ങനെ ഇടതടവില്ലാതെ സങ്കല്പിച്ച ശീലിയ്ക്കുമ്പോൾ ലോകം മുഴുവൻ തന്നിൽ അടങ്ങിയിരിയ്ക്കുന്നതായും, താൻ സർവ്വം പ്രപഞ്ചവ്യാപനായിരിയ്ക്കുന്നതായും അനുഭവപ്പെടും. അപ്പോൾ സങ്കല്പവികല്പംകൊണ്ട് പതറിയിരുന്ന മനസ്സ് കണിക്കാണാൻപോലുമുണ്ടായിരിയ്ക്കുകയില്ല. 'അഹമേവ പരംബ്രഹ്മ ബ്രഹ്മോ ഹം' എന്ന ജീവന്മുക്താവസ്ഥയാണിത്. ഇതാണു മനുഷ്യജന്മോദ്ദേശം. ഇതുതന്നെയാണു് പരമാചാര്യന്മാരുടെ അമൂല്യരത്നം. അതിനാൽ സർവ്വ മനുഷ്യരും ഈ ഗ്രന്ഥത്തിൽ പറഞ്ഞിട്ടുള്ള ഏതെങ്കിലും ഒരു മാർഗ്ഗത്തിൽക്കൂടി ജന്മസാഹചര്യം വരുത്താൻ പരിശ്രമിയ്ക്കേണ്ടതാകുന്നു.

* * * * *

മനോനാശം ശുദ്ധാദൈവതഭാവന



മനസ്സിനെ നശിപ്പിയ്ക്കാനുള്ള ഉപായം

അതിവിസ്ഫോരമുള്ള ബ്രഹ്മാണ്ഡകോടികളെ തന്റെ അണുമാത്ര പരിണാമമായ സങ്കല്പദേശത്തിലടക്കി, ഉള്ളതോ ഇല്ലാത്തതോ എന്നു ശങ്കിക്കുത്തവെണ്ണം അനന്തമായ വ്യാപകമഹിമയോടുകൂടിയിരിയ്ക്കുന്ന ഒന്നാണിമനസ്സ്. എന്നിരുന്നാലും വേദാന്തശാസ്ത്രാനുഭൂതിസമ്പന്നനും കരുണാനിധിയുമായ സദ്ഗുരുവിന്റെ ഉപദേശബലത്തോടുകൂടി അതിനെ ഉററുനോക്കുന്നതായാൽ, അതു കെട്ടടങ്ങുകതന്നെചെയ്യും. ഘടവസ്ത്രാദികളുടെ നൂത്തമണ്ണ്, തുൽ മുതലായവ കൂടാതെ സിദ്ധിയ്ക്കുകയില്ലാത്തതുപോലെ, ഈ മനസ്സിന്റെ സങ്കല്പംകൂടാതെ പ്രപഞ്ചവും സിദ്ധിക്കുകയില്ല. അതുകൊണ്ട് സങ്കല്പത്തെ ജയിക്കണം. അതിനാരംഭിയ്ക്കുന്നു.

സ്ഥൂലശരീരാദധ്വജാസനിവൃത്തി

സ്ഥൂലശരീരമെന്നത് രക്തം, മാംസം, അസ്ഥി, ഞരമ്പ്, ചർമ്മം, ജലം, മലം, രോമം, ദന്തം, കഫം ഇവകളുടെ സംയോഗമാകുന്നു. ഇതിനെ വിവേകദൃഷ്ടികൊണ്ടു പിരിച്ചു, തനിയെന്നു തിരിച്ചു ഒരു കയറുകെട്ടിയതായി ഭാവിച്ചു അതിൽ ഇവയെ വെവ്വേറെ തൂക്കിയിട്ടുകൊണ്ടു നോക്കിയാൽ—(തൊലിയുമെലുസ്മലം ദുരന്തമന്തഃകലകളുമേന്തു മഹന്ത യൊന്നുകാണുക—ശ്രീനാരായണഗുരുദേവൻ)—താൻ അശരീരനായ ജ്ഞാനസ്വരൂപദൃക്കാണെന്നും, ആദ്യം ശരീരംപോലെ തോന്നിയ പിണ്ഡം മുന്നിൽ കെട്ടിത്തൂക്കിയിട്ടിരിയ്ക്കുന്ന ജഡസാധനങ്ങൾ മാത്രമാണെന്നും, അവ ശരീരമെന്നുള്ള പേരിന്റെ അർത്ഥത്തോട് ചേരാത്തതാണെന്നും മനസ്സിലാവും. ഇപ്രകാരം ഇടതടവില്ലാതെ ദൃഢതരമായി അഭ്യസിച്ചാൽ ഭവനം,

ഒരിയ്ക്കലും ഒരു കടത്തെ സംബന്ധിച്ചു 'ഞാൻ' എന്നൊരു അദ്ധ്യായം സമുദായകാത്തതുപോലെ (ഞാൻ കടം എന്നുള്ളിടത്തു് ഞാൻ വേറെയെന്നുള്ളതുപോലെ എന്റെ ശരീരം എന്നുള്ളിടത്തു് ഞാൻ വേറെ ശരീരം വേറെ എന്നുള്ള വിവേചനംപോലെ) ഈ ശരീരത്തെ സംബന്ധിച്ചും അദ്ധ്യായം വിട്ടുപോകുകതന്നെചെയ്യും. ദ്രഷ്ടാവും, തന്നിൽ ശരീരബന്ധം കാണപ്പെടാത്തതുകൊണ്ടു് അശരീരിയായ ദ്രഷ്ടാവുമാത്രമായിത്തീരും.

സൂക്ഷശരീരാദ്ധ്യായം നിവൃത്തി

സമൂലശരീരബന്ധം നീങ്ങി അശരീരിയായ ഈ ആത്മാവു് ജ്ഞാനദൃഷ്ടിമാത്രനായി പ്രകാശിക്കുമ്പോൾ, കേവലം, വല്ലഭം മുതലായ പതിനേഴു തത്വങ്ങളടങ്ങിയ (വാഗാദി കർമ്മന്ത്രിയങ്ങളഞ്ചും, ശ്രോത്രാദി ജ്ഞാനേന്ത്രിയങ്ങളഞ്ചും, സമാനാദി വായുക്കളഞ്ചും, ബുദ്ധിയും, മനസ്സും (17)) സൂക്ഷശരീരം ആ ആത്മാവിനോടു് അഭേദ്യമായി കലർന്നിരിക്കും. മിന്നമിന്ന ലക്ഷണങ്ങളോടുകൂടിയ ആ പതിനേഴു തത്വങ്ങളേയും സ്ഫുരിപ്പിച്ച അവയെ ആകാശത്തിൽ ചിതറിയ നക്ഷത്രങ്ങളെപ്പോലെ ദൂരദൃശ്യങ്ങളായി നിർത്തിക്കാണണം. അപ്പോൾ അവ ആത്മസംബന്ധം വിട്ടു് വെറും ഘടാദികൾ പോലെ അനാത്മവസ്തുക്കളായി ഭവിക്കും. ഈ അദ്ധ്യായം ദൃശ്യപ്പെടുത്തി അനാത്മബുദ്ധ്യാനുഭവത്താൽ നേരിട്ട 'അഹമദ്ധ്യായംനിവൃത്തി'യും (അതു ജ്ഞാനപ്പെടുന്നതു ദൃശ്യനിശ്ചയം) ഉറച്ചാൽ സൂക്ഷശരീരത്തിലും അഹമദ്ധ്യായമുറയ്ക്കുകയില്ല.

കാരണശരീരാദ്ധ്യായം നിവൃത്തി

'ഞാൻ' യാതൊന്നുമറിയാതെ സുഖമായി ഉറങ്ങി എന്ന വ്യവഹാരം വിവേകത്താൽ വിഷയീകരിക്കുമ്പോൾ അപ്രകാരം ഒരനുഭവം വീണ്ടും ഉദിക്കും—ഉദിക്കുന്നു. (ഈ അദ്ധ്യായം ഗുരുമുഖത്തുനിന്നല്ലാതെ ! സാധ്യമല്ല). ഈ അനുഭൂതിയെ സങ്കല്പസത്താസംബന്ധംകൂടാതെ നോക്കിയ ദൃശ്യാനുഭവംകൊണ്ടു് ദൃശ്യമാക്കിയാൽ, അതു് ദൃശ്യത്തോടുചേർന്നു് അനാത്മവസ്തുവായിഭവിച്ചു് ബഹുദൂരത്തിൽ അകന്നുനില്ക്കും.

ഇപ്രകാരം ശരീരത്രയാദ്ധ്യായംനിവൃത്തി പ്രതിപാദിക്കപ്പെട്ടു.

* * *

വിക്ഷേപശക്തിയും ആവരണശക്തിയും

ദർപ്പണനഗരംപോലുള്ളതാണീ വിക്ഷേപണശക്തി. വിക്ഷേപത്തിൽക്കൂട്ടി ബ്രഹ്മകോടികളെ സൃഷ്ടിക്കാൻ കഴിവുള്ളതുമാണീ ശക്തി. ഇന്ദ്രജാലക്കാരൻ അനേകസാധനങ്ങളെ പ്രേക്ഷകർക്ക് പ്രത്യക്ഷഗോചരമാക്കുന്നുണ്ടെങ്കിലും അതു മിഥ്യയാണെന്നയാൾക്കറിയാം. അതുപോലെ സ്ഥൂലസൂക്ഷ്മപ്രപഞ്ചങ്ങൾ അനാത്മാവാണെന്ന നേരത്തെ കണ്ടതുപോലെ, മീനലക്ഷണങ്ങളോടുകൂടിയ ദൃശ്യപദാർത്ഥങ്ങളെ അനാത്മവസ്തുക്കളായിക്കല്പിച്ച് വളരെദൂരത്തിൽ സങ്കല്പിച്ചു നിൽക്കുമ്പോൾ — തന്നിൽ കാലത്രയത്തിലും മുൻപായപ്പട്ടവയില്ലെന്നുകണ്ടു് സാധകൻ അഭിതീയനാണെന്നസാധിതവായി പ്രകാശിക്കുന്നു.

അത്മസ്വരൂപത്തെ മറയ്ക്കുന്ന ശക്തിയാണു് ആവരണശക്തി. ആത്മാവിനെ ആശ്രയിച്ച് ആ ആത്മാവിന്റെ ആനന്ദാവത്തെ ആവരണംചെയ്യാനുള്ള അജ്ഞാനത്തിന്റെ സാമർത്ഥ്യമാണു ശക്തി. ഈ ശക്തി സൃഷ്ടി, മുർച്ച, പ്രളയം മുതലായ സന്ദർഭങ്ങളിലനുഭവപ്പെടും. മുർച്ച തെളിയുമ്പോൾ ഏതു കാരണംകൊണ്ടു് ബോധം മറഞ്ഞാ, ആ ഓമയോടെ ഏഴുനേർക്കുന്നു. അപ്രകാരംതന്നെ മരണ (പ്രളയ) ദശയിലും ജീവന്മാർ ആവരണശക്തിയിലടങ്ങിക്കുണമാത്രത്തിൽ പരലോകയാത്ര, ജനനം, ഇതുകൾക്കൊധാരമായ കർമ്മവാസന ഉത്ഥാനദശയോടൊന്നിച്ചുണ്ടായിട്ടു് അതിലേയ്ക്കു തക്കതായ സുഖദുഃഖാദികൾ ആ അന്തഃകരണോപാധിയിൽ പ്രതിബിംബിച്ചിരിയ്ക്കുന്ന ചൈതന്യത്തിൽ കല്പിക്കപ്പെട്ടു്, ആ വാസനാപരമ്പര അനേകകോടി ജനനമരണങ്ങളിലകപ്പെട്ടവനെന്നപോലെ അനുഭവിയ്ക്കുന്നു. സമാധിയിൽനിന്നുത്ഥാനംചെയ്യുന്ന മഹാപുരുഷനാകട്ടെ, സർവാധിഷ്ഠാനപ്രത്യഗഭിന്നനിഷ്പ്രപഞ്ചാഭിതീയാത്മചൈതന്യത്തിൽ ആരോപിതമായ സകല പ്രപഞ്ചങ്ങളേയും വിവേകാനുഭൂതിക്കൊണ്ടു് മിഥ്യയായിട്ടു തള്ളി ത്രിപുടയില്ലാതെ ഉത്ഥാനംചെയ്യാലും ആ അനുഭൂതിയിൽ വീണ്ടും മുഴുകുമെന്നറിയണം.

ശുദ്ധാഭിപ്രായം

ഞാൻ ദ്രഷ്ടാവു്, മറ്റു സകലതു് ദൃശ്യം. ദൃശ്യമെല്ലാം ഘടതുല്യം. മഴപെയ്യുന്നതുകൊണ്ടും സൂര്യന്റെ ചൂടുകൊണ്ടും ആകാശം

ത്തിന് ശീതോഷ്ണസംബന്ധമില്ലാത്തതുപോലെ, ആത്മാവിന് ഒരു ബന്ധവും ഒന്നിനോടു. ഒരുകാലത്തുമില്ലെന്നറിയണം.

കാലത്തിന്റെ മിഥ്യത്വം

(സകലത്തേയും ചലിപ്പിയ്ക്കുന്നതും പ്രവർത്തിപ്പിയ്ക്കുന്നതു മെന്നാണ് കാലശബ്ദത്തിന്റെ ധാതൃത്വം. വാസ്തവത്തിൽ കാലം മായയാണ്. സംഭവപരമ്പരയെ നാം കാലമെന്നു വിളിയ്ക്കുന്നു. ഒന്നുകഴിഞ്ഞു മറ്റൊന്നുണ്ടായി എന്നുവരുമ്പോൾ കാലവും, ഒന്നി നപ്പറത്തു മറ്റൊന്നുണ്ടെന്നു കരുതുമ്പോൾ ദേശവും ഉണ്ടായിവരുന്നു. വിത്തിനെ മരമാക്കുന്നതു കാലമല്ല. പക്ഷേ, വിത്തു മരമായിത്തീ രുന്നത് കാലഭ്രാന്തിയെ ഉളവാക്കുന്നു. മാനുഷികവ്യവഹാരത്തിൽ ഖണ്ഡകാലമേ ഉള്ളൂ. ബ്രഹ്മാവിന്റെ ഒരു പകലാണ് ഒരു കല്പം. കല്പം + പനം = കല്പനം. കല്പം എന്നാൽ ആവിർഭാവവും, പനം എന്നാൽ തിരോഭാവവും എന്നാണർത്ഥം. ഈ ആവിർഭാവതി രോഭവങ്ങൾ കൂടിയതു് കല്പനം (ലോപം കല്പം). ഒരു കല്പത്തിൽ ആയിരം മഹായുഗങ്ങളുണ്ട്; ഓരോ മഹായുഗത്തിലും നാല്പത്തി മൂന്നുലക്ഷത്തി ഇരുപതിനായിരം വർഷങ്ങളും. കൃത-ത്രേതാ- ദ്വാപര-കലിയുഗങ്ങൾകൂടിയതാണ് ഒരു മഹായുഗം. B. C. 3102 ഫെബ്രുവരി 16-ാംനു ഉദിഷ്ടമുസ്പ 2 മണി 27 മിനിട്ട് 30 സെക്കൻറിലത്രേ കലിയുഗാരംഭം-ആർഷ്ജ ഉണൊന്നം.

കാലതത്വം തനിക്കുനയമായ സകല പ്രപഞ്ചത്തെയും അളവു പെടുത്തുന്നതുകൊണ്ട് പ്രപഞ്ചത്തിനന്യമായും, സാക്ഷിയാൽതന്നെ പ്രകാശിതയാൽ ചിദ്വിലക്ഷണമായും ഭവിയ്ക്കുന്നു.

* * * *

(മദ്ധ്യമാധികാരികൾ മനോനാശത്തിന് ഹായോഗം, രാജ യോഗം, ലയയോഗം, ഭക്തിയോഗം എന്നിവയെ ശീലിക്കേണ്ട താണ്.)

* * * *

ഉപഭവനന്ദം

എല്ലാറ്റിനേയും പരിശോധിച്ചുനോക്കുമ്പോൾ അവ ദൃശ്യമെന്നും ദ്രവ്യമെന്നും രണ്ടായി പിരിയും. അതിൽ ദൃശ്യം ജഡമെന്നും, ദ്രവ്യമിങ്ങെന്നുമറിയണം. ജഡമായ ദൃശ്യം ദൃഷ്ടിന്റെ ഉപാധിയായിട്ടും ദൃശ്യത്തിന്റെ ഉപാധിയായിട്ടും രണ്ടായി പിരിഞ്ഞു ആത്മവസ്തുവോ അനാത്മവസ്തുവോ എന്ന സംശയം തോന്നില്ലാത്ത നിമിത്തം. ആ ദൃഷ്ടിന്റെ ഉപാധിയോ കർത്താവ്, ഭോക്താവ്, ജ്ഞാതാവ്, സുഖി എന്നീ ജീവോപാധികളായും അസംഗോഭാസീന സംക്ഷിപ്തസ്ഥപരമാത്മാവെന്ന പ്രത്യഗബ്രഹ്മോപാധികമായും ഭവിച്ചുനില്ക്കും. ഖണ്ഡാവസ്ഥകളാകുന്ന പ്രപഞ്ചങ്ങളെ ബഹിർമുഖമായാക്കട്ടെ, വിഷയീകരിയ്ക്കുമ്പോൾ വിഷയാകാരങ്ങളായി പരിണമിച്ചതോന്നിയ വൃത്തികൾക്ക് ഫലം എന്നു പറയാം. അവയോടുകൂടി ഘടം, പടം, മാം എന്ന കല്പനകളോട് വിഷയങ്ങളെ ചൂണ്ടിയ ബുദ്ധിയ്ക്ക് ചിദാഭാസബുദ്ധി എന്നു പറയപ്പെടും. പല ചിദാഭാസവൃത്തികളുണ്ടായി മറയുന്നതറിയുന്നതു് സാക്ഷി വൃത്തിയെന്നപേരിൽ അറിയപ്പെടും. ഈ സാക്ഷി വൃത്തിയിൽ എല്ലാം പ്രകാശിയ്ക്കുകകൊണ്ട് പരമാത്മാവിനെ സാക്ഷിയെന്നും, കല്പനാവൃത്തിയിൽ പ്രതിഫലിച്ചതുകൊണ്ട് ചിദാഭാസനെന്നും, ഫലവൃത്തിയിൽ പ്രതിഫലിച്ചതുകൊണ്ട് വിഷയമെന്നും, ചിദാഭാസവൃത്തിയുടേയ്ക്കുനന്നിനാധാരമായിരുന്ന നിരാകാരസാക്ഷി വൃത്തിയിൽ പ്രതിഫലിച്ച ചൈതന്യത്തെ തന്റെ സ്വരൂപമായി കൊണ്ട് തനതുസാക്ഷി സ്വഭാവം മറഞ്ഞുപോയതുമിരിക്കുന്നു. അന്തര്യാമിയെന്നും, തന്റെ മറവാൽ ആ ആത്മാവ് കാണപ്പെടാത്തതിനാലെന്നും, ആ അന്തര്യാമിയായ ഈശ്വരനെ പരോക്ഷമെന്നും, വിചേകാനുഭൂതിയാൽ ആ ഈശ്വരനെ താനായനുഭവിയ്ക്കുമ്പോൾ, താനേ അപരോക്ഷമായ ബ്രഹ്മസ്വരൂപമെന്നും ശ്രുതിയുക്തികളെ വിടാതെ അനുഭവമായി പറയാറാകും.

വൃത്തിവിലയം

ഇപ്രകാരമിങ്ങു് ബന്ധമോക്ഷവ്യവഹാരത്തിനാധാരമായ ഭൈതരഭൈതവികാസഭേദമെല്ലാം മുൻപറഞ്ഞ വൃത്തിഭേദത്തെക്കൂടാതെ പ്രത്യേകമായിട്ടില്ലായ്യാലും, ആ വൃത്തിഭേദംപോലും കല്പിതവും. സ്വതന്ത്രസത്ത്വമില്ലാത്തതുമായതിനാലും ഘടപടാഭി ഇഹ

രണ്ടായി പരിണമിച്ച ഫലവൃത്തിയെ അതിനെ ചൂണ്ടുന്ന ചിദ്രാസവൃത്തിയിലും, അതിനെ, അതിൽനിന്നും മാഞ്ഞും, അതിനെ അറിയുന്നതുമായ സാക്ഷിവൃത്തിയിലും ലയിപ്പിക്കാം. ആ സാക്ഷിവൃത്തിമാത്രമായിരിയ്ക്കുമ്പോൾ ദൃശ്യങ്ങൾ സമസ്തവും ദ്രവ്യമായിത്തന്നെ കാണപ്പെടും. ആ ദൃഗുപാധിയിൽ ദൃശ്യം നീങ്ങിയിരുന്നാലും, അവിടെ ഉദിതുന്ന വിവേകത്താൽ ആ ദൃഗുപാധി ദൃശ്യമായി, നിരുപാധികദൃശ്വമാത്രമായി ശേഷിച്ച് സ്വയം താനായി പ്രകാശിതും. ഇതത്രേ സകല വേദാന്തങ്ങളുടേയും സാരം.

* * * *

ദൃഷ്ടദൃശ്യ വിവേകം

ഭൈതം ദൃശ്യമാകുന്നു. ദൃക് അഭൈതമാണ്. അതുതന്നെ സ്വയംവസ്തു. ആത്മാവിനെ അന്വേഷിച്ചാലും ജഗത്തെ അന്വേഷിച്ചാലും സ്വയംവസ്തുവായി നോക്കിയാൽ പ്രത്യഗഭിന്നബ്രഹ്മമാകുന്ന കൂടസ്ഥനായ താനായിത്തന്നെ സകലവും പ്രകാശിതും. അതെങ്ങിനെയെന്നാൽ സ്വയം ഗോപുരമെന്നിടത്തു് അതിൽക്കൊണ്ടുന ചിത്രരൂപങ്ങളെ ഗോപുരമല്ലെന്നു നിശ്ചയിക്കുമ്പോൾ, അവ ആ ഉപാധിയെ വിട്ടുനില്ക്കും.

അദ്വൈതബ്രഹ്മാനുഭൂതി

അപ്രകാരംതന്നെ ഓരോ ഉപാധികളേയും നീക്കിക്കളഞ്ഞ് നിരുപാധികമായി ദൃശ്യാദൃശ്യഭാവംകൂടാതെ ഭേദിതപ്പെടാത്തതായിത്തന്നെ പ്രകാശിതും. അപ്രകാരം സ്വയം ജഗത്തായിത്തന്നെക്കിയാൽ ഈ ജഗത്തും തന്റെ ഉപാധികളെ വിട്ടുനില്ക്കി ദൃശ്യാദൃശ്യഭേദംകൂടാതെ സ്വയം താനായി പ്രകാശിതും. ആകയാൽ.

നീ, ഞാൻ, അത്, ഇത്, ജഗത്തു്, ഈശ്വരൻ, ജീവൻ, ശിഷ്യൻ, ഗുരു, ബന്ധം, മോക്ഷം മുതലായ ഭേദം—ഇവ നീങ്ങിയ അഭേദം—നമെ ആത്മജ്ഞാനത്തിലേക്കു നയിക്കും.

* * *

ഓം ശാന്തിഃ ശാന്തിഃ ശാന്തിഃ

* * *

ശ്രീനാരായണഗുരുസ്വാമികൾ

ആദിശങ്കരനുശേഷം ആധ്യാത്മികവിഷയത്തിൽ നേതൃത്വം നൽകിക്കൊണ്ടു് ആ പാരമ്പര്യം പൊലിഞ്ഞുപോകാതെ പരിപാലിച്ചു പുണ്യപുരുഷന്മാർ പലരും നമ്മുടെ കേരളത്തിലുണ്ടായിട്ടുണ്ടു്. ലീലാശങ്കരൻ എന്ന അപരനാമത്താലറിയപ്പെടുന്ന വിലാമംഗലത്തു സ്വാമിയാരും, ജ്ഞാനപ്പാനയുടെ കർത്താവായ പുന്താനവും, മേല്പത്തൂരും, ഉദ്ദണ്ഡശാസ്ത്രികളും, കാക്കശ്ശേരി ഭട്ടതിരിയും, തൃശൂർ വടക്കുംനാമക്ഷേത്രപ്രതിഷ്ഠ നടത്തിയ സന്യാസിവര്യനായ യോഗാതിരിപ്പാടും, അഗാധപണ്ഡിതനും ഭക്താഗ്രേസരനുമായിരുന്ന കൂടല്ലൂർ കണ്ണത്തുണ്ണി നമ്പൂതിരിപ്പാടും, നായാടിയേയും നായിനേയും നമസ്കരിയ്ക്കാറുണ്ടായിരുന്ന പണ്ഡിതാഗ്രേസരനായിരുന്ന ചിന്നക്കുട്ടി ശാസ്ത്രികളും, തുഞ്ചത്തു രാമാനുജൻ എഴുത്തച്ഛനും, 'ആഴ്വാർ തിരുമൊഴി'യുടെ കർത്താവായ കലശേഖര ആഴ്വാറും, ഉടലോടെ സ്വസ്തൃസ്ഥനായ സുന്ദരമുത്തി നായനാറും, മേലത്തോരം അഗ്നിഹോത്രികുതൽ പറച്ചിപെറ്റ പന്തിരുകുലത്തിലെ മഹാഷിതുല്യരായ മഹാത്മാക്കളും, മാനോറിക്കോട്ടത്തുൽ കൊമ്പിത്താൻ ശിവാങ്കളും, ജ്ഞാനവൈരാഗ്യസീദ്ധരിൽ പ്രഥമഗണനീയനും ഉപനിഷത്തുകളിൽ അപാരമായ അവഗാഹമുള്ള മഹാനുമായിരുന്ന ഉത്തരകാശി നിവാസിയായിരുന്ന ശ്രീ തപോവനസ്വാമികളും, അദ്ദേഹത്തിൽനിന്നും ഉപനിഷത്തുക്കൾ ഇംഗ്ലീഷ് മാധ്യമത്തിൽ കൂടി പഠിച്ചു് ഹൃദികേശത്തിൽ ശിവാന്തസരസ്വതീയിൽനിന്നും സന്യാസം സ്വീകരിച്ചു്, തന്റെ വാഗ്ധോരണിയിലൂടെ ഇന്ത്യയെയാട്ടുകെ പുളകംകൊള്ളിച്ചുകൊണ്ടിരിയ്ക്കുന്ന ചിന്തയാന്തസ്വാമികളും അക്കൂട്ടത്തിൽപ്പെടുന്നു. ഹിമാലയത്തിൽനിന്നും ഗംഗയും യമുനയുംപോലെ തിരുവനന്തപുരത്തുള്ള 'ഉള്ളൂർക്കോട്' 'ചെമ്പഴുതി' എന്നീ ഗ്രാമങ്ങളിൽനിന്നും രണ്ടുവഴിയ്ക്കൊഴുകി, അണിയൂർ ക്ഷേത്രത്തിൽ സംഗമം നടത്തി അവിടെനിന്നും വീണ്ടും രണ്ടായി പിരിഞ്ഞൊഴുകി നായർ ഈഴവസമുദായത്തെ സമുദ്ധരിച്ചു്

ഹിന്ദു ഗംഗയായി പരിണമിച്ച് മോക്ഷമാകുന്ന മഹാസമുദ്രത്തിൽ വിലയംപ്രാപിച്ച രണ്ടു മഹാഷിവരൂപായിരുന്നു ശ്രീചട്ടമ്പിസ്വാമികളും ശ്രീനാരായണഗുരുസ്വാമികളും. ഇവരിരുവരും ആത്മാർത്ഥരമ്പര്യത്തിന്റെ അഭിമാനഭാജനങ്ങളത്രേ. മഹാ പണ്ഡിതനും ബ്രഹ്മനിഷ്ഠനുമായ വാഴൂർ തീർത്ഥാടാശ്രമത്തിലെ ഇന്നത്തെ മാധ്വിയായി പരിവർത്തിതനായിരുന്ന ശ്രീവിദ്യാനന്ദതീർത്ഥസ്വാമികളും, ശ്രീനാരായണാദർശനം വിദേശങ്ങളിൽ പ്രചരിപ്പിച്ച് സുപ്രസിദ്ധനായിത്തീർന്ന ഡോ. നടരാജഗുരുവും, അദ്ദേഹത്തിന്റെ ശിഷ്യനും ഇന്നു കേരളത്തിൽ പൊതുവെ അറിയപ്പെടുന്ന മഹാത്മാവുമായ ഗുരുനിത്യചൈതന്യയതിയും ഇവരുടെ ശിഷ്യപരമ്പരയിലെ സമുജ്ജ്വലകണ്ണികളത്രെ!

ആധുനികയുഗത്തിൽ ഹിന്ദുക്കളുടെ മതപരമായും, സംസ്കാരപരമായും, സംഘടനാപരമായുമുള്ള നവോത്ഥാനത്തിനുവേണ്ടി അശ്രാന്തപരിശ്രമംചെയ്ത ഒരു മഹാനായിരുന്നു ശ്രീനാരായണഗുരു. പണ്ടത്തെ തിരുവിതാംകൂറിൽ പലയിടത്തും സഞ്ചരിച്ച്, ജനങ്ങളുടെയിടയിൽ മതനിഷ്ഠ, സർവ്വസമുദായമൈത്രി, സംഘടനാബോധം എന്നിവ വളർത്തുന്നതിനുവേണ്ടി പ്രവചനങ്ങൾ, ലേഖനങ്ങൾ, പുസ്തകപ്രസിദ്ധീകരണങ്ങൾ, പ്രതിഷ്ഠകൾ എന്നിവ നടത്തി—ജന്തുബലിയും, കള്ളകടിയും, പൊടിയും, ഉച്ചാടനങ്ങളും, തുളുലും, മറ്റു കോമാളിത്തരങ്ങളും ദദ്വേവതമാരായ യക്ഷ-യക്ഷി, മാടൻ, കട്ടിച്ചാത്തൻ എന്നിവരുടെ പ്രതിമകളുടെ മുമ്പിലുള്ള കൂത്താട്ടവും നിഷ്ഠാജനംചെയ്ത, ധർമ്മബോധം, സദാചാരബോധം, ഈശ്വരവിശ്വാസം എന്നിവ വളർത്തി, ജാതിമതഭേദമന്യേ, ആത്മസാക്ഷാല്ക്കാരം ആർക്കും സാധ്യമാണെന്ന് തുടർച്ചയായ്ക്കരുതുകയായി തെളിയിച്ച മഹാപുരുഷനത്രേ ശ്രീനാരായണൻ

വേദങ്ങൾ പഠിപ്പിക്കുക, പഠിപ്പിപ്പിക്കുക; എന്നിങ്ങനെ ഒരു ഹിന്ദുവിനുള്ള അധികാരാവകാശങ്ങൾ ആ മതത്തിൽ വിശ്വസിക്കുന്ന ഏതൊരാൾക്കും ഉണ്ടായിരിപ്പില്ലെന്നതാണ് സ്വാമികൾ അനുശാസിക്കുന്നത്. ലോകത്തിലുള്ള ഏല്ലാ മതാവലംബികൾക്കും മതപരമായ ഒരനുഷ്ഠാനക്രമമുണ്ട്. ആവക അനുഷ്ഠാനങ്ങളെ ഉപദേശിക്കുന്നത് അവരുടെ മതഗ്രന്ഥങ്ങളാണ്. ക്രിസ്ത്യാനികൾക്കു ബൈബിളും, മുഹമ്മദീയർക്ക് കുർആനും ആണല്ലോ പ്രാമാണികമായ മതഗ്രന്ഥങ്ങൾ. അവയിലെ ഉപദേശങ്ങളനുഷ്ഠിച്ചാണ് അവർ യഥാർത്ഥ ക്രിസ്ത്യാനികളും മുഹമ്മദീയരുമായിക്കഴിയുന്നത്. അതുപോലെ

ഹിന്ദുക്കൾക്കും വേദങ്ങൾ പ്രമാണമാണ്. അതിന്റെ പരമപ്രാമാണ്യം ഇന്ന് സർവ്വതും അംഗീകരിച്ചുകഴിഞ്ഞിട്ടുണ്ട്. ഹൈന്ദവരുടെ വേദങ്ങളെപ്പോലെ മനുഷ്യസംസ്കാരത്തിന്റെ പരിപൂർണ്ണതയെ കാണിച്ചുതന്ന വേദാന്ത ഗ്രന്ഥവും ഇല്ലെന്ന് ഇതരമതാവലംബികളായ പാശ്ചാത്യർപോലും സമ്മതിക്കുന്നു. എന്നാൽ ആ വേദം പഠിക്കുന്നതിനോ, അതിലെ ഉപദേശങ്ങളനുസരിച്ച് ഐഹികപാരത്രികസുഖം നേടുന്നതിനോ എല്ലാ ഹിന്ദുക്കൾക്കും ഒരുപോലെ അവകാശമില്ലെന്നാണ് പുരോഹിതവർഗ്ഗം ശഠിച്ചിരുന്നത്. ഒരുകാലത്തു ജിജ്ഞാസുകളായ സർവ്വർക്കും വേദങ്ങൾ പഠിക്കുന്നതിനും പഠിപ്പിക്കുന്നതിനും അവകാശമുണ്ടായിരുന്നു—ഉപജീവനമാർഗ്ഗം തേടിയുള്ള ആര്യബ്രാഹ്മണരുടെ ആഗമനംവരെ. ചാതുർവ്യം പരിചയിച്ച ആര്യബ്രാഹ്മണർ കേരളത്തിൽ വന്നപ്പോൾ പുണരൂപിളാത്ത ഒരു ജനവിഭാഗത്തെയാണ് കണ്ടത്. ശുചിത്വത്തിലും ആചാരാദികളിലും, ആധിപത്യത്തിലും, സംസ്കാരത്തിലും ഉയർന്നവരായിക്കണ്ട നാട്ടുകാരെ, മലയാളത്തിലോ മറ്റേതെങ്കിലും ദ്രാവിഡഭാഷകളിലോ ഇല്ലാതിരുന്ന ശുഭദ്രശബ്ദത്താൽ വ്യവഹരിച്ചുവന്നു. ഈ വാക്കിന്റെ അർത്ഥമറിയാത്ത നാട്ടുകാർ എതിരില്ലാതെ അതങ്ങ സ്വീകരിച്ചു.

പിന്നീട് ആഗതരും നാട്ടുകാരും കരകാലം ഒന്നിച്ചു. ഭിന്നിച്ചു. ഭരണംനടത്തി. വാചാലതാവൈഭവമൊന്നിനാൽ നാട്ടുകാരിൽ അനൗച്ചിദ്രമുണ്ടാക്കിക്കൊണ്ടിരുന്ന ഇവർ കന്യാകുമാരി മുതൽ ഗോകുണ്ഠംവരെയുള്ള ഭൂഭാഗം അവർക്ക് പരശുരാമൻ ദാനംചെയ്തതാണെന്നുവരുത്തിക്കൂട്ടുവാൻ ആയിടെ പടച്ചവെച്ച കൃത്രിമപ്രമാണങ്ങളാണ് 'കേരളമാഹാത്മ്യം' 'ശാങ്കരസ്മൃതി' എന്നിവ. അക്കാലത്തു അവർ ശ്രീരംഗത്തുനിന്ന് പെരുമാക്കന്മാരെ ഇറക്കുമതിചെയ്തു നേരത്തേ എഴുതിവെച്ചിരുന്ന കള്ളപ്രമാണങ്ങൾ കാണിച്ച് തെറ്റിദ്ധരിപ്പിച്ച് തങ്ങൾക്കനുകൂലങ്ങളായ നിയമങ്ങളുണ്ടാക്കി അവരെക്കൊണ്ടു രാജ്യം ഭരിപ്പിച്ചു. ആ നിയമസംഹിതകളത്രേ പിന്നീടുണ്ടായ ജാതി-ഉപജാതിപിരിവുകൾക്കും ഉൾപ്പിരിവുകൾക്കും വഴിതെളിച്ചത്. പെരുമാക്കന്മാരുടെകാലത്താണ് കേരളത്തിൽ ക്രിസ്തുമതം പ്രചരിയ്ക്കാൻ തുടങ്ങിയത്. നിരണം, കൊല്ലം, കൊടുങ്ങല്ലൂർ എന്നീ സ്ഥലങ്ങളിൽ പാതിരിമാർ വന്ന് ആദ്യമാദ്യം സുവിശേഷം പ്രസംഗിച്ചു. പിന്നീട്പിന്നീട് സാമ-ദാന-ദേദ-ദണ്ഡങ്ങൾ പ്രയോഗിച്ചു. അനവധി അവസ്ഥാഹിന്ദുക്കളെ ക്രിസ്ത്യാ

നികളാക്കിമാറി. ഈ മതംമാറ്റൽ പ്രസ്ഥാനത്തെ അന്നത്തെ പെരുമാക്കന്മാർ പ്രോത്സാഹിപ്പിച്ചിരുന്നുവെങ്കിലും, ജൂതന്മാർക്കെ ന്നപോലെ പാതിരിമാർക്കും സ്ഥാനമാനങ്ങൾ നൽകി പെരുമാക്കന്മാർ ബഹുമാനിച്ചു.

ഇങ്ങനെ പുരോഹിതാധിപത്യം ഒരുവശത്തും, ബലാല്സാരമത് പരിവർത്തനം മറ്റൊരുവശത്തും, ആശയക്കുഴപ്പങ്ങൾ സർവ്വത്രയും പിടിപെട്ട് കഴഞ്ഞുമാറി. സാമൂഹ്യസാമൂഹികപ്രശ്നങ്ങൾ മുൻനിർത്തി മറ്റൊരുപോലാണ്—അനാഥരും, അസംഘടിതരും, അധഃകൃതരെന്നു മുദ്രകുത്തപ്പെട്ടവരുമായിരുന്ന അവസ്ഥയുടെ ശൈഥില്യത്തെ നിർമ്മാർജ്ജനംചെയ്ത്, ഏകീകൃതമായ സംഘടനാബലത്തെ സ്ഥാപിച്ചു. അവരെ ആത്മീയചൈതന്യത്താൽ ഉത്തേജിപ്പിച്ചു. സമുദ്ധരിച്ച സമുന്നതിയ്ക്കു സന്നദ്ധരാക്കുകയെന്ന ഭഗീരഥപ്രയത്നത്തിന് അരയും തലയുംമുറക്കി ശ്രീനാരായണൻ രംഗത്തുവന്നത്.

ജനനം-ജാതകപ്രവചനം-ബാല്യം

ഗുരുസ്വാമികൾ തിരുവനന്തപുരത്തുള്ള 'ചെമ്പഴുത്തി' ഗ്രാമത്തിൽ 'വയലുവാരം' എന്ന വീട്ടിൽ കൊല്ലവർഷം 1030 ചിങ്ങമാസത്തിലെ 'ചതയം' നാളിൽ ജനിച്ചു. (1032 എന്നും കാണുന്നു.) അച്ഛൻ 'മാടനാശാൻ' മകൻ ജനിച്ച ഉടൽതന്നെ അയൽവാസിയും ജ്യോതിശാസ്ത്രപണ്ഡിതനുമായിരുന്ന 'കണ്ണങ്കര അധികാരി'യെന്നയാളെ വിവരമറിയിച്ചു. അദ്ദേഹം അപ്പോൾത്തന്നെ ജാതകം ഗണിച്ചുനോക്കി "മാടാ, ഈ കുട്ടി നിനക്കുതകുകയില്ല; ഇവനൊരു മഹാ സന്യാസിയായിട്ടിവിടംവിട്ടുപോകും" എന്നു പ്രവചിച്ചുകൊണ്ടുപോയി. അഞ്ചാമത്തെ വയസ്സിൽ ഏഴത്തിനിരുത്തിയതും ഈ കണ്ണങ്കര അധികാരിയായിരുന്നു.

21 വയസ്സുവരെ അന്നത്തെ രീതിയനുസരിച്ചുള്ള സാമാന്യ വിദ്യാഭ്യാസവും അതിനുശേഷം കുന്നേനാട്ടിലുള്ളിൽ 'കമ്മൻപള്ളി' രാമൻപിള്ളയോഗാനിൽനിന്ന് സംസ്കൃതവും കാവ്യനാടകാദികളും അഭ്യസിച്ചു. 23-ാമത്തെ വയസ്സിൽ സ്വദേശത്തുവന്ന് സംസ്കൃതം പഠിപ്പിച്ചു. ഇക്കാലത്തു 'നാണ ആശാൻ' എന്ന പേരും സമ്പാദിച്ചു.

സത്യാന്വേഷണവാഞ്ചി ൧൪

ഏതാണ്ടിക്കാലത്തു് സത്യാന്വേഷിയായിരുന്ന നാണുവാശാ
നെ അവാച്യമായ ഏതോ ഒന്ന് നിരന്തരം അലട്ടിക്കൊണ്ടിരുന്നു.
ലൗകികവിഷയങ്ങളിൽ സുഖംകാണാതെ പല പണ്ഡിതന്മാരെയും
സന്യാസിമാരെയും ചെന്നുകണ്ടു് ഈശ്വരസാക്ഷാൽക്കാരത്തിനുള്ള
മാർഗ്ഗം പറഞ്ഞുകൊടുക്കണമെന്നപേക്ഷിച്ചു. അങ്ങിനെ കണ്ടുമുട്ടിയ
വരിലൊരാളായിരുന്നു പരമേശ്വരപ്രാപ്തനായ രാമബ്രഹ്മസ്വാമി.
ഇദ്ദേഹം നമ്മുടെ കഥാപുരുഷനോടു് ചോദിക്കുകയാണു്:— 'നീ
ആരാണെന്നു് നിനക്കറിയാമോ? രാമനാമം ജപിക്കുന്നല്ലാതെ വേ
ദവേദാന്താദിരഹസ്യങ്ങളറിയാൻ നിനക്കധികാരമുണ്ടോ' എന്നു്.
പരമസ്വാതീകനും ലജ്ജാലുവുമായിരുന്ന നാണുഗുരുസ്വാമികൾക്കു്
രാമബ്രഹ്മസ്വാമികളുടെ സംഭാഷണവും പെരുമാറ്റവും വളരെ നൈ
രാശ്യവും സങ്കടമുണ്ടാക്കി ഈ വിവരം തന്റെ അയൽപക്കക്കാർ
നായിരുന്ന പൊടിപ്പാമ്പിൽ നാരായണപിള്ളയെ അറിയിച്ചു.
ഗുരുസ്വാമികളോടു് വളരെ സഹതാപംതോന്നിയ നാരായണപി
ള്ള അദ്ദേഹത്തെ സമാശ്വസിപ്പിച്ചു് ആയിടെ ചെമ്പഴത്തിയിൽ
ത്തന്നെയുള്ള 'അണിയൂർ' ക്ഷേത്രത്തിൽ വിശ്രമിക്കുന്ന ചട്ടമ്പി
സ്വാമികളെ പരിചയപ്പെടുത്തിക്കൊടുത്തു. അന്നു ക്ഷേത്രത്തിനക
ത്തു് പ്രവേശനമില്ലാതിരുന്ന നാണുഗുരുസ്വാമികളെ ചട്ടമ്പിസ്വാ
മികൾ ക്ഷേത്രത്തിനുപുറത്തിറങ്ങിച്ചെന്നാണു് കണ്ടതു്.

നാണുഗുരുസ്വാമി - ചട്ടമ്പിസ്വാമി

സമാഗമം - ഒരു പരീക്ഷ

പരമഭക്തനായ നാണുഗുരുസ്വാമിയെക്കണ്ടമാത്രയിൽത്തന്നെ
അദ്ദേഹം ഒരുത്തമായികാരിയാണെന്നു് ചട്ടമ്പിസ്വാമികൾ തീരു
മാനിച്ചു. കശലപ്രശ്നാദികൾക്കുശേഷം രണ്ടുപേരുംകൂടി ചട്ടമ്പി
സ്വാമികളുടെ ഒരു ഗുഹസ്ഥശ്രമശിഷ്യനായിരുന്ന ശ്രീ കേശവ
പിള്ള ഓവർസിയരുടെ വീട്ടിലേയ്ക്കുപോയി കറച്ചുഭിരസം. അവി
ടെ അവരൊരുമിച്ചു കഴിച്ചുകൂട്ടി. അക്കാലത്തു് ചട്ടമ്പിസ്വാമികള
ുടെ മാഹാത്മ്യം ഏതാണ്ടറിയാൻ കഴിഞ്ഞിരുന്ന നാണുഗുരുസ്വാ
മികൾ, താമസിയാതെ സന്യസിജ്ഞാൻ തയ്യാറാകുന്നതിലേയ്ക്കു്
അവസാനമായി വീട്ടിൽപോയി തിരിച്ചുവരികയാണുണ്ടായതു്.

വീട്ടിൽപോയി സന്യസിക്കാൻ തയ്യാറായിരുന്ന തന്റെ ഭാവി ശിഷ്യനെ ഒരു പരീക്ഷിച്ചറിയണമെന്നുവെച്ച് ചട്ടമ്പിസ്വാമികൾ ഒരുവെട്ടത്തു

ഒരുദിവസം സന്ധ്യയോടുകൂടി രണ്ടുപേരും അണിയൂർ ക്ഷേത്ര നടയിൽനിന്നൊരു യാത്രയാരംഭിച്ചു. അഞ്ചാറുമൈൽ ദൂരംചെന്നപ്പോൾ ചട്ടമ്പിസ്വാമികൾ തിരിഞ്ഞുനിന്നു പറയുകയാണ്:—

‘ഓ എന്റെ പൊതിക്കെട്ട് അവിടെ എവിടെയോവെച്ച് മറന്നുപോയല്ലോ. അത് അത്യാവശ്യമായും കൈയിലിരിക്കേണ്ടതായിരുന്നു തിരിച്ചുപോയി എടുത്തുകൊണ്ടുവരാമെന്നുവെച്ചാൽ വളരെ ദുരവ്യമായിപ്പോയി. നടക്കുവാൻ മടിയും തോന്നുന്നു.’

ഇതു കേട്ട ഉടൻ നാണഗുരുസ്വാമികൾ പറയുന്നു:—

‘അതു വെച്ചിരിക്കുന്ന സ്ഥലം പറഞ്ഞുതന്നാൽ ഇപ്പോൾത്തന്നെ പോയി എടുത്തുകൊണ്ടുവരാം. യാതൊരു വിഷമവുമില്ല, അവിടുന്നു ഇവിടെയിരുന്നു വിശ്രമിച്ചുകൊണ്ടാൽമതി.’

‘വെളിച്ചവുമില്ല. കൂരിരുട്ടമായല്ലോ’ എന്നായി ചട്ടമ്പിസ്വാമികൾ.

‘അതൊന്നും സാരമില്ല. ഇപ്പോൾത്തന്നെ കൊണ്ടുവരാം.’ എന്നു പറഞ്ഞ് പൊതിക്കെട്ടു വെച്ചിരുന്ന സ്ഥലം മനസ്സിലാക്കി നാണഗുരുസ്വാമികൾ യാത്രയായിക്കഴിഞ്ഞു.

കുറച്ചദൂരം ചെന്നപ്പോൾ അദ്ദേഹത്തെ തിരിച്ചുവിളിച്ച് ‘പോകേണ്ട, നാം ഉദ്ദേശിച്ച സ്ഥലത്തേക്കുതന്നെ പോകാം. എന്നു ചട്ടമ്പിസ്വാമികൾ പറഞ്ഞതനുസരിച്ച് വീണ്ടും രണ്ടുപേരുംകൂടി യാത്ര തുടന്നു.

ആയിടയ്ക്ക് ചട്ടമ്പിസ്വാമികളുടെ അടുക്കൽ നാണഗുരുസ്വാമികൾ ഉപദേശത്തിനുവേണ്ടി നിർബന്ധിച്ചുകൊണ്ടിരിക്കുകയായിരുന്നു. ശിഷ്യത്വം സ്വീകരിച്ചുനോക്കുന്ന ആളിനെ ഒരു പരീക്ഷിക്കാനായിരുന്നു ചട്ടമ്പിസ്വാമികൾ ആ പൊതിയുടെ കാര്യം പറഞ്ഞത്. നാണഗുരുസ്വാമികൾ ആ പരീക്ഷയിൽ വിജയംവരിച്ചുകേതന്നെ ചെയ്തു.

മന്ത്രോപദേശം

നാണഗുരുസ്വാമികളുടെ ലക്ഷ്യം ആത്മസാക്ഷാൽക്കാരമാണെന്നു മനസ്സിലാക്കിയ ചട്ടമ്പിസ്വാമികൾ അദ്ദേഹത്തിനു 'വാമനപുരം' ആറുകരയിലിലുള്ളൊരു മണൽത്തിട്ടയിൽവെച്ച് 'ബാലാ-സുബ്രഹ്മണ്യമന്ത്രം' ഉപദേശിച്ചുനഗ്രഹിച്ചു. ഇതു കൊല്ലവർഷം 1058ലാണ് നടന്നത്. അന്നൊരു വെളുത്ത പക്ഷത്തിലെ ഷഷ്ഠിയായിരുന്നു.

കൊല്ലവർഷം 1073-ാംമാണ്ട് മേടമാസം 10-ാംതീയതി ബുധനാഴ്ച ഷഷ്ഠിദിവസം 'തീർത്ഥപാദപരമഹംസസ്വാമി'യ്ക്ക് ഈ 'ബാലാ - സുബ്രഹ്മണ്യ മന്ത്രം' ഉപദേശിച്ചശേഷം ചട്ടമ്പിസ്വാമികൾ പറയുകയാണ്:—

'ഇതു നമ്മുടെ പാര്യമ്പര്യത്തിലെ ഏറ്റവും രഹസ്യവും പ്രാധാന്യമേറിയതുമായ ഒരു സിദ്ധമന്ത്രമാണ്, ഞാനിത് അധികം ആളുകൾക്കുപദേശിച്ചിട്ടില്ല. ആദ്യം 'നാണന്' ഇതുപദേശിച്ചുകൊടുത്തു. അയാളിൽ അതു വളരെ ഫലിച്ചു. അതുപോലെ നീയും ഈ ഉപദേശമനുഷ്ഠിച്ചാൽ നിനക്കു വേണ്ടതെല്ലാം വന്നുകൊള്ളും.

അരുവിപ്പുറം ക്ഷേത്രപ്രതിഷ്ഠ

അക്കാലത്തവർ രാപകലിളവില്ലാതെ മരുതാമല മുതലായ വനപ്രദേശങ്ങളിലും മറ്റും സഞ്ചരിച്ചുക പതിവായിരുന്നു. ഒരു ദിവസം നെയ്യാറിന്റെ തീരത്തേത്തി അവിടെനിന്നും മണൽപ്പുറം വഴി യാത്രചെയ്യാമെന്നുകരുതി സന്ധ്യമുതൽ നേരം പുലരുന്നതുവരെ കവിതകളും മറ്റും രചിച്ചു നടന്നുനടന്ന ഒരു അരുവിപ്പുറത്തെത്തിച്ചേർന്നു. നടപ്പും ഉറക്കമില്ലും വിശപ്പുംകൊണ്ട് രണ്ടുപേരും വല്ലാതെ ക്ഷീണിച്ചിരുന്നു. പകൽ ഏതാണ്ട് പതിനൊന്നുമണി ആയതോടുകൂടി ചട്ടമ്പിസ്വാമികളെ ഒരിടത്തിരുത്തിയിട്ട് 'നാണഗുരുസ്വാമികൾ ഭക്ഷണം തേടിപ്പോയി. രണ്ടുമണിയ്ക്കുശേഷം ഭക്ഷണവുമായി മടങ്ങിവന്ന് അതു മുഴുവനും ചട്ടമ്പിസ്വാമികളുടെ മുമ്പിൽവെച്ച് നിൽപ്പായി. ആ സമയം ധീരനായിരുന്ന നാണഗുരുസ്വാമിയുടെ കണ്ണുകളിൽനിന്നും കണ്ണുനീർ ധാരധാരയായി ഒഴുക

നണ്ടായിരുന്നു. ഇതിനു കാരണം ചട്ടമ്പിസ്വാമികൾ ചോദിച്ചപ്പോൾ നാണമുരുസ്വാമികൾ പറയുകയാണ്:—

“അവിടന്ന് ഇത്രയുംനേരം വിശന്നിരിയ്ക്കേണ്ടിവന്നല്ലോ എന്ന് വിചാരിച്ചിട്ടാണ്” എന്ന്.

ഈ സംഭവത്തെ അനുസ്മരിപ്പിച്ചുകൊണ്ട് വിനോദപ്രിയനായിരുന്ന ചട്ടമ്പിസ്വാമികൾ നാണമുരുസ്വാമികളുംകൂടി ഉണ്ടാകാറുള്ള സന്ദന്ധികളിൽവെച്ച് ഇതെപ്പറ്റി നേരമ്പോക്കുപറയുമായിരുന്നത്രേ! അന്ന് ആ ഭക്ഷണം അവർ രണ്ടുപേരുംകൂടെ കഴിച്ചു. ഒന്നു രണ്ടുദിവസം അവരവിടെത്തന്നെ വിശ്രമിച്ചു. അപ്പോഴേയ്ക്കും ഇവർ ചിലരുടെ ദൃഷ്ടിയിൽപ്പെടുകയും വന്നവർ വന്നവർ ഭക്ഷണസാധനങ്ങളും മറ്റും കൊണ്ടുവന്നുകൊടുക്കുകയും പതിവായിത്തീർന്നു. ബ്രഹ്മവിദ്യരായ ആ പൂജ്യപാദന്മാരുടെ അന്നത്തെ വിശ്രമസങ്കേതമാണ് പിന്നീട് പ്രസിദ്ധിയാർജ്ജിച്ച ‘അരുവിപ്പുറം ഭക്ഷത്രം.’ 1063ൽ തന്റെ ഗുരുവിനെ പരമശിവനായി സങ്കല്പിച്ച് ജ്ഞാനോപദേശാർത്ഥം ശ്രീ ചട്ടമ്പിസ്വാമികളിരുന്നിരുന്ന സ്ഥാനത്തു് ബ്രഹ്മനിഷ്ഠനും കൃതകൃത്യനുമായ ശ്രീനാരായണഗുരുദേവൻ തന്റെ കൈകൾകൊണ്ട് താന്ത്രികവിധികളൊന്നുംതന്നെ കൂടാതെ ഒരു ശിവലിംഗപ്രതിഷ്ഠ നടത്തുകയുണ്ടായി.

ഒരുമിച്ചു സഞ്ചാരം

അങ്ങിനെ അരുവിപ്പുറത്തു് ആ പൂജ്യപാദന്മാർ വിശ്രമിച്ചുവരവേ, കേശവപിള്ള ഓവർസിയരുടെ ആളുകൾ അന്വേഷിച്ചവന്നു് ചട്ടമ്പിസ്വാമികളെ തിരുവനന്തപുരത്തേയ്ക്കു കൂട്ടിക്കൊണ്ടുപോയി. യാത്രയാകുമ്പോൾ ചട്ടമ്പിസ്വാമികൾ അവിടെ കൂടിയിരുന്നവരോടു പറയുകയാണ് — ‘നാണ ഇവിടെ താമസിയാ; ഞാനൊരു മാസത്തിനകം മടങ്ങിവരാം’ എന്ന്.

കറച്ചുഭവസം കഴിഞ്ഞപ്പോൾ ചട്ടമ്പിസ്വാമികൾ മൂവാറ്റുപുഴ വിശ്രമിയ്ക്കുന്നുണ്ടെന്നറിഞ്ഞ് നാണമുരുസ്വാമികൾ അരുവിപ്പുറത്തുനിന്നും നടന്ന് മൂവാറ്റുപുഴയെത്തി അദ്ദേഹത്തെക്കണ്ട് രണ്ടുപേരുംകൂടി ആലുവാ, പറവൂർ എന്നിവിടങ്ങളിലും കഴിച്ചുകൂട്ടുകയുണ്ടായി.

ണായി. ഇക്കാലത്താണ് വടക്കൻ തിരുവിതാംകൂറിലെ ഈഴവർക്കു നാണുഗുരുസ്വാമികളെ പരിചയപ്പെടാൻ കഴിഞ്ഞത്. ചട്ടമ്പി സ്വാമികൾക്ക് തെക്കൻ തിരുവിതാംകൂറിൽ പെരുനെല്ലിക്രഷ്ണൻ വൈദ്യൻ, വെളുത്തേരി കേശവൻ വൈദ്യൻ തുടങ്ങിയ ഈഴവ പ്രമാണികൾ നേരത്തേതന്നെ ശിഷ്യന്മാരായിട്ടുണ്ടായിരുന്നു. ഇവരുടെ വീടുകളിൽനിന്നും ചട്ടമ്പിസ്വാമികൾ ഈണകഴിഞ്ഞാറുണ്ടായിരുന്നു. അന്നത്തെ സ്ഥിതിയ്ക്ക് അതൊരപ്പൂർവ്വ സംഭവമായിരുന്നു. ഇതിലെ വിപ്ലവാത്മകത്വം ചട്ടമ്പിസ്വാമികളെ ആദ്യമായിക്കാണുന്ന ബാലനായ തീർത്ഥപാദപരമഹംസരുടെ വാക്കുകളിൽക്കൂടി ശ്രദ്ധിക്കുക:—

(ചട്ടമ്പിസ്വാമികളെ കണ്ട ഉടനെ അന്നത്തെ നാണക്കുറുപ്പ് - ജാവിയിലെ തീർത്ഥപാദപരമഹംസർ - സാഷ്ഠാംഗം നമസ്കരിച്ചു.) ചട്ടമ്പിസ്വാമികൾ നാണക്കുറുപ്പിനോട്:—

“ഞാൻ ആരാണെന്നുകരുതിയാണ് നീയെന്നെ നമസ്കരിയ്ക്കുന്നതല്ലേ?”

നാണക്കുറുപ്പ്:— “ചട്ടമ്പിസ്വാമികളാണെന്നു കരുതിയാണ്.”

ചട്ടമ്പിസ്വാമികൾ:— “അതു നീയെങ്ങിനെയറിഞ്ഞു?”

നാണക്കുറുപ്പ്:— “കണ്ടപ്പോളറിഞ്ഞു. കേട്ടിട്ടുണ്ടു്.”

ചട്ടമ്പിസ്വാമികൾ:— എങ്ങിനെയുള്ള ആളാണെന്നാണ് നീ കേട്ടിരിയ്ക്കുന്നത്?”

നാണക്കുറുപ്പ്:— “കടൽ വെളിയിലെടുത്തു കഴുകും, ചോവൻ മാരെ തൊട്ടുണ്ണും. (രണ്ടും ഒരേപോലെ അത്ഭുതാവഹം!)

* * * * *

രണ്ടു പ്രതിഷ്ഠകൾ

ഒരിടത്തു് കത്തിച്ച നിലവിളക്ക് - 'വെളിച്ചമുണ്ടാകട്ടെ' എന്ന മഹാമന്ത്രത്തോടും; മറൊരിടത്തു് 'സത്യം, ധർമ്മം, ദയ, ശാ

ത്തി എന്നെഴുതിയ ഒരു പ്രഭുവും ബിംബങ്ങൾക്കുപേകരും പ്രതിഷ്ഠിച്ചു. താഴ്ന്നതരം പ്രതീകങ്ങളിൽനിന്ന് ഉയർന്നതരം പ്രതീകങ്ങളിലേയ്ക്ക് മനുഷ്യമനസ്സിനെ നയിക്കുക എന്നായിരുന്നു നാണുഗുരു സ്വാമികളുടെ ലക്ഷ്യം. 1927-ജൂൺ 14-ാം തീയതി 'കളവങ്കോട്' ക്ഷേത്രത്തിലെ നിലക്കണ്ണാടി പ്രതിഷ്ഠ നടന്നു. 'ഓം ശാന്നിഃ' എന്നു മുന്നിൽനിന്നും വായിക്കുത്തവെണ്ണം കണ്ണാടിയിലെ രസം ചുരണ്ടിക്കളഞ്ഞാണ് ഗുരുദേവൻ ഈ പ്രതിഷ്ഠ നടത്തിയത്. ഇതിന്റെ പൊരുൾ:—

‘അതൊഴിച്ചു ബാക്കികാണാനില്ലാതാക്കി’ എന്നത്രേ. ‘അക്ഷരബ്രഹ്മ’വും, ‘ലോകശാന്തി കൈവരണേ’ എന്ന സർവ്വവിചാരവുമായി നിൽക്കാനാണത്രേ.

തൈക്കാട്ടയ്യാവിന്റെ കുടുംബം

ചട്ടമ്പിസ്വാമികൾ നാണുഗുരുസ്വാമികളെ തിരുവനന്തപുരത്തേയ്ക്ക് കൂട്ടിക്കൊണ്ടുപോയി. അവിടെവെച്ച് അന്നത്തെ ‘റസിഡൻസി മാനേജർ’ രസവാദിയും ഹാമയോഗിയുമായിരുന്ന ‘സുബ്ബരായപ്പണിക്കർ’ എന്നുകൂടിപ്പേരുള്ള ‘തൈക്കാട്ടയ്യാവ്’ എന്ന പരദേശിയെ നാണുഗുരുസ്വാമികളുമായി ചട്ടമ്പിസ്വാമികൾ പരിചയപ്പെടുത്തി ഹാമയോഗത്തിൽ ഉപരിപഠനാർത്ഥം വന്നതാണെന്നറിയിച്ചു. ശ്രീ അയ്യാവ് നേരത്തേതന്നെ ചട്ടമ്പിസ്വാമികളുടെ യോഗഗുരുക്കന്മാരിലൊരാളായിരുന്നു. അയ്യാവിന്റെടുത്തുനിന്നും ഹാമയോഗം പഠിപ്പാൻ അന്നു ‘ചാടിയറമായവൻപിള്ള’, ‘മണക്കാട്ട്’ കൃഷ്ണപിള്ള’ ഒരു ‘ഗണകൻ’ എന്നിവരുമുണ്ടായിരുന്നു. അയ്യാവിന്റെ മറുപടി:—

“അതെല്ലാം കഞ്ചൻതാൻ ചൊല്ലിക്കൊടുത്താൽ പോരും” എന്നും നാണുഗുരുസ്വാമികളുടെ നേർക്കുതിരിഞ്ഞത് “കഞ്ചൻ ശൊല്ലവതെല്ലാം ശരിതാൻ, അതെ കേട്ടുകോ” എന്നുമായിരുന്നു.

ശ്രീ അയ്യാവ് ഒരു ഹാമയോഗിമാത്രമായിരുന്നു. അദ്ദേഹത്തിന് ജ്ഞാനയോഗം ഹിതവും വശവുമല്ലായിരുന്നു. ചട്ടമ്പിസ്വാമികളോ നാണുഗുരുസ്വാമികളോ ഹാമയോഗം മോക്ഷസാധനമായി കരുതിയിരുന്നില്ല, മോക്ഷത്തിന് അദ്വൈത

ജ്ഞാനം മാത്രമായിരുന്നു രണ്ടുപേരും ആശ്രയിച്ചിരുന്നതെന്ന് ആത്മസാക്ഷാത്ക്കാരത്തിനുവേണ്ടി അവരെ സമീപിച്ചിട്ടുള്ളവർക്ക് യാതൊരു കഴിഞ്ഞിട്ടുമുണ്ട്. നാണഗുരുസ്വാമികളുടെ 'ആത്മോപദേശശതകം' 'ദർശനമാല' തുടങ്ങിയ അദ്വൈത വേദാന്ത ശാസ്ത്രകൃതികൾ അദ്ദേഹം ജ്ഞാനാചാര്യനായിരുന്നെന്ന് അസന്നിധമായി പ്രഖ്യാപിക്കുന്നു. ശ്രീ അയ്യാവിൽനിന്നും ഹായോഗമല്ലാതെ ആരെങ്കിലും വേദാന്തമധ്യസിച്ചിരുന്നതായി ചെട്ടുകേൾവിപോലും അക്കാലത്തും എക്കാലത്തുമുണ്ടായിരുന്നില്ല അയ്യാവിന്റെ യോഗശബ്ദവും ആകാരവേഷാദികളും മറ്റും വളരെ പരിശുദ്ധനകമായിട്ടാണ് അന്ന് സുകുമാരശീലനും ശാന്തമനസ്സുമായിരുന്ന നാണഗുരുസ്വാമികൾക്കനുഭവപ്പെട്ടത്. മഹാഭാനുപരം എന്ന സ്ഥലത്തുനിന്നും അയ്യാവിന് ചെമ്പിൽനിന്നും സ്വപ്നമുണ്ടാക്കാൻവേണ്ടി മരുനകൾ പഠിച്ചുകൊണ്ടുവരികയെന്നത് ചട്ടമ്പിസ്വാമികൾക്കും നാരായണഗുരുസ്വാമികൾക്കും വേറൊന്നിന്നും സമയമില്ലെന്നൊരു പ്രത്യേക പരിതസ്ഥിതിയിലെത്തിച്ചേർന്നു. ദക്ഷിണവഴിക്കു നേടിയിരുന്ന ഒരു പവൻ, ഒരു ദക്ഷിണയെന്നോണം അയ്യാസ്വാമിയ്ക്കു കാഴ്ചവെച്ച് ചട്ടമ്പിസ്വാമികൾ അയ്യാസ്വാമികളോടു യാത്രപറഞ്ഞ് നാണഗുരുസ്വാമികളേയും വിളിച്ച് ഒരുദിവസം എന്നെന്നേക്കുമായി സ്ഥലംവിട്ടു ഇക്കാര്യം നാണഗുരുസ്വാമികൾക്കുതന്നെ പറഞ്ഞിട്ടുള്ളതാണ്. (വിദ്യാനന്ദ തീർത്ഥാടകസ്വാമികൾ, വാഴൂർ) ചട്ടമ്പിസ്വാമികളും നാണഗുരുസ്വാമികളും ജീവിച്ചിരിയ്ക്കുമ്പോൾത്തന്നെയാണ് ചട്ടമ്പിസ്വാമികളുടെ ദേഹവിയോഗവും ചട്ടമ്പിസ്വാമിയുടെ ചരമശ്ലോകമെന്ന ശീർഷകത്തിൽ രണ്ടു ഗംഭീരശ്ലോകങ്ങൾ നാണഗുരുസ്വാമി എഴുതിയിട്ടുണ്ട്. (അന്യത്ര). അയ്യാവിന്റെ ചരമം ഇവരറിഞ്ഞില്ലെന്ന വരുമോ?

ശ്രീ കരുവാ കൃഷ്ണനാശാൻ എഴുതുന്നു:-

"ഇക്കാലത്തു നാരായണഗുരുവിന്റെ ഗുരുസ്ഥാനം ചട്ടമ്പിസ്വാമികളിൽനിന്നും ചോർത്തിയെടുത്തു ആ തൈക്കാട്ടയ്യാവിന്റെ തലയിൽ കെട്ടിവയ്ക്കാൻ ചിലർ ശ്രമിച്ചതായി അറിയുന്നു. ഇത്രമാത്രം ഗുരുദ്രോഹകരമായ കർമ്മം വേറെയില്ല".

കൊല്ലവർഷം 19-9-120ൽ തൈക്കാട്ടയ്യാവിന്റെ മകനാണെന്നും പറഞ്ഞ് എസ്സ്. ലോകനാഥപ്പണിയ്ക്കർ എന്നൊരാൾ, നാണഗുരുസ്വാമികളുടെ ഗുരു തന്റെ പിതാവായ തൈക്കാട്ടയ്യാവാണെന്നും, ചട്ടമ്പിസ്വാമികൾക്കും നാണഗുരുസ്വാമികൾക്കും തന്റെ

പിതാവു യോഗമാർഗ്ഗം അനുഭവത്തിൽ കാണിച്ചുകൊടുത്തിട്ടുണ്ടെന്നു മറ്റും കാണിച്ചു അന്നത്തെ ശിവഗിരിമാന്തരിലെ ശങ്കരാചാര്യസ്വാമിശിഷ്യനായി വാങ്ങി 'നവജീവൻ' പത്രത്തിൽ വന്നിരുന്ന അതിനുത്തരം അതേ കക്ഷകത്തിൽ രാമകൃഷ്ണൻനായർ 'ഇതാണു വാസ്തവം' എന്ന ശീർഷകത്തിൽ കൊടുക്കുകയും ചെയ്തിരുന്നു.

‘ശ്രീഭുവനസീമകടന്നുതിങ്ങിവിങ്ങും
ശ്രീപുടിമുടിഞ്ഞു തെളിഞ്ഞിടുന്നദീപം
കവായതിൽക്കരസ്ഥമാകവീലെ-
ന്നുപദിഷ്ടശക്തി രഹസ്യമോത്തിടേണം’

എന്നു പാടിയ ബ്രഹ്മവിദ്യാരനായ നാണുഗുരുസ്വാമികൾ ‘സ്വരൂപ സമാധി’യിൽ വിശദമാക്കുകയുണ്ടെന്നതു ശ്രീ അയ്യപ്പൻ്റെ ഹാര്യോഗംകൊണ്ടല്ലെന്ന് ഇക്കാര്യത്തിൽ കാണുകിലും വിവരമുള്ളവർക്ക് മനസ്സിലാക്കാവുന്നതേയുള്ളൂ.

യോഗിനിയമം

നാണുഗുരുസ്വാമികളും ചട്ടമ്പിസ്വാമികളുംകൂടി അയ്യപ്പൻ്റെ വർഷക്കാലം വാമനപുരം, തിരുവനന്തപുരം എന്നീ സ്ഥലങ്ങളിലുണ്ടായിരുന്ന ഗ്രന്ഥപ്പുരകൾ തേടിപ്പോയി അപ്പുറഗ്രന്ഥങ്ങൾ വായിച്ചു മനസ്സിലാക്കുകയും, തമിഴിലും സംസ്കൃതത്തിലും നാളതുവരെ അറിയപ്പെട്ടിട്ടുള്ള യോഗവേദാന്തശാസ്ത്രങ്ങൾ പഠിച്ച് വിജ്ഞാനം സമ്പാദിക്കുകയും ചെയ്തു.

ഈയിടത്താണ് തിരുവനന്തപുരം-നാഗർകോവിൽ റോഡിൽ യോഗനിദ്രപൂണ്ടുകിടന്നിരുന്ന ഒരു യോഗിനിയമയെക്കണ്ടു ആ ശിർദ്വാദാനുഗ്രഹങ്ങൾ വാങ്ങാൻ നാണുഗുരുസ്വാമികൾക്കിടയായതു്. കണ്ണൂരുകാത്ത യോഗിനിയമ നാണുഗുരുസ്വാമിയെ തിരിച്ചറിഞ്ഞു. ആരുംകൂട്ടത്തിൽനിന്നും മാറിനിന്നിരുന്ന ഗുരുസ്വാമികളെ കണ്ണൂരുകാത്ത യോഗിനിയമ അറിഞ്ഞതിൽ അത്ഭുതപരതന്ത്രരായ ജനങ്ങൾ അദ്ദേഹത്തെ യേശുക്രിസ്തുവേണ്ടോടെ ബഹുമാനിക്കാൻ തുടങ്ങി.

ഈ സംഭവത്തെപ്പറ്റി നാണുഗുരുസ്വാമികൾ ചട്ടമ്പിസ്വാമികളെ അറിയിക്കുകയും “നിനക്കു ദൈവീകമായി വളരെ ജോലികൾ ചെയ്യേണ്ടിവരുന്നതാണ്” എന്നദ്ദേഹം പറയുകയുണ്ടായി.

1078ൽ മുത്തകനും ക്ഷേത്രപ്രതിഷ്ഠയും ഗുരുസ്വാമികൾ നിർവ്വഹിച്ചു. അവിടെവെച്ച് ഗുരുസ്വാമികളുടെ സമകാലീനനും യുവസന്യാസിയുമായ തിരുപാദപരമഹംസർ നാണഗുരുസ്വാമികളെ ചെന്നു കാണുകയും സാഷാംഗം നമസ്സരിച്ച് ആശീർവാദം വാങ്ങുകയും ചെയ്തു. അന്നു സ്ഥലത്തുണ്ടായിരുന്ന (ലേഖകന്റെ വീട്ടിൽ) ചട്ടമ്പിസ്വാമികളാണ് തിരുപാദസ്വാമികളെ നാണഗുരുസ്വാമികൾക്കു പരിചയപ്പെടുത്തിക്കൊടുത്തതും.

1092 മിഥുനം 10-ാം തീയതിയിലെ ഡയറിക്കുറിപ്പിൽ മറ്റൊരു സമകാലീനനും അഗാധപണ്ഡിതനുമായിരുന്ന നീലകണ്ഠ തിരുപാദർ എഴുതിയിരിക്കുന്നു.

“പുതാത്താവായ ശ്രീനാരായണ ഗുരുസ്വാമിയെന്ന നമ്മുടെ സമ്പ്രദമുപാരിയെ ആലുവ അബൈതാശ്രമത്തിൽവെച്ചുകണ്ട് ഒന്നരണ്ടു മണിക്കൂർ സംസാരിച്ചു. ജ്ഞാനഭൂമികയിലദ്ദേഹം അഞ്ചാമത്തേയോ ആറാമത്തേയോ നിലയിലെത്തിയിരിക്കുന്നു”.

അബൈതം പഠിയ്ക്കുക, അബൈതിയായി ജീവിയ്ക്കുക, അബൈതം പ്രചരിപ്പിയ്ക്കുക എന്നതായിരുന്നു ആലുവ അബൈതാശ്രമത്തിന്റെ ലക്ഷ്യം.

ജാതിലുപസനം നാരായണാസ്തം

ഭാരതത്തിന്റെ പാദസ്ഥായിയമായ കേരളം മറ്റൊല്ലാത്തിനു മുമ്പരി ആദ്ധ്യാത്മികതയിലും ഉന്നതസ്ഥാനം നേടുകയും തദാനുഭാരതപ്രശസ്തിക്കുറേയല്ല. ലോകപ്രശസ്തിയ്ക്കുതന്നെ പാത്രീഭവിച്ചിട്ടുണ്ടെന്നു പറയാം. ‘ഭാരതീയ ചിന്തയുടെ മസ്തിഷ്കം’ എന്നു പാശ്ചാത്യ പണ്ഡിതന്മാരൽ ശ്രദ്ധിക്കപ്പെട്ട—ശ്രീശങ്കരന്റെ ജന്മംകൊണ്ട് പവിത്രമാക്കപ്പെട്ട—കേരളം, നൂറ്റാണ്ടുകാലം പിന്നിട്ടാണെങ്കിലും ചട്ടമ്പിസ്വാമികളേയും നാരായണഗുരുസ്വാമികളേയും ജനിപ്പിച്ചു. എന്നാൽ ശ്രീശങ്കരനിൽനിന്നും ചട്ടമ്പിസ്വാമികളിൽനിന്നും വളരെ വ്യത്യസ്തമായ ഒരു മണ്ഡലമാണ് ശ്രീനാരായണഗുരുസ്വാമികളാൽ അലങ്കരിച്ചിട്ടുള്ളത്. കാരണം ശ്രീശങ്കരനും ചട്ടമ്പിസ്വാമികൾക്കും ഉൽകൃഷ്ടവണ്ണങ്ങളാണ് ജന്മം നൽകിയതെങ്കിൽ, ശ്രീനാരായണൻ ജന്മം നല്കിയത് അപകൃഷ്ടമെന്നു തെറ്ററി

ദ്ധരിയ്ക്കപ്പെട്ടിരുന്ന ഈഴവസമുദായമാണ്. ഈ വീക്ഷണകോണിൽക്കൂടി നോക്കുമ്പോൾ നാണുഗുരുസ്വാമികളുടെ മഹത്വം കഠിനപ്രയത്നത്തിലൂടെ നേടിയതായിരുന്നെന്നു കാണാവുന്നതാണ്. ജാതികൃതങ്ങളായ അസമത്വങ്ങളോടും അസ്വാതന്ത്ര്യങ്ങളോടും അദ്ദേഹത്തിനു പൊരുതമുണ്ടിവന്നു. ബ്രാഹ്മണരുടെയിടയിൽത്തന്നെയുള്ള അനാചാരങ്ങളെ ഉച്ചാടനം ചെയ്യാൻ ശ്രീ ശങ്കരനനുഷ്ഠിച്ച പ്രയത്നത്തോടൊപ്പം ബൃഹത്തായിരുന്നു നാരായണഗുരുസ്വാമികളുടെ ജാതിധർമ്മസമ്പന്നപരിപാടി. സവണ്ണർ തങ്ങളുടെനേർക്ക് അനുവർത്തിച്ചുവന്ന അനിതിയിൽ അങ്ങേ അററും അമർഷംപൂണ്ട ഈഴവർ അവർക്കുനേരെ താഴെപ്പടിയിലുള്ളവരോട് കൃതകാണിച്ചിരുന്നത് സ്വാമികളെ വേദനപ്പെടുത്തി. ഈഴവർ അവരേക്കാൾ താഴ്ന്നവരോടു പെരുമാറുന്നത്, അവരേക്കാൾ ഉയർന്നവരെന്നു വിചാരിയ്ക്കുന്നവർക്കു മാതൃകയായിരിയ്ക്കണമെന്നദ്ദേഹം അനുശാസിച്ചു.

മതം, വേഷം, ഭാഷ എന്നിവ എങ്ങിനെയൊക്കെയിരുന്നാലും എല്ലാവരുടേയും ജാതി ഒന്നായതുകൊണ്ട് (മനുഷ്യജാതി) അന്യോന്യം വിവാഹവും പന്തിഭോജനവുമാകാമെന്നും ഗുരുസിദ്ധാന്തിയ്ക്കുന്നു.

ജാതിശല്യം ആത്മവിദ്യയെപ്പോലും കടന്നാക്രമിയ്ക്കുമെന്നുവന്ന സ്ഥിതിവിശേഷത്തിന്റെ മുർദ്ധന്യത്തിലാണ് ഗീതാനിർദ്ദിഷ്ടമായ അവതാരസ്വഭാവത്തോടെ ഗുരുസ്വാമികൾ രംഗത്തുവന്നത്. അദ്ദേഹത്തിന്റെ നിസ്സംഗത്വമായിരുന്നു അതിനുദാഹരണം. ആദ്ധ്യാത്മിക സംസ്കാരത്തെ ഭൗതികവിജയോപാധിയായിക്കരുതുകയാണ് ഗുരുസ്വാമികൾ ചെയ്തത്. ജാതിപ്പിശാചിന്റെ നേർക്കു് 'മതമേതായാലും മനുഷ്യൻ നന്നായാൽ മതി'—'ഒരു ജാതി ഒരു മതം ഒരു ദൈവം മനുഷ്യൻ' എന്നു രണ്ടുമുനയുള്ള "നാരായണാസ്രം" വലിച്ചുകലച്ചെഴുതു. ഗർഭസ്ഥജാതിപോലും വിറച്ചു. മതവും ജാതിയും മനുഷ്യനുവേണ്ടിയാണ്, അല്ലാതെ മതത്തിനും ജാതിയ്ക്കുംവേണ്ടിയല്ല മനുഷ്യനെന്ന പരമാർത്ഥതയെ അദ്ദേഹം പ്രായോഗികമാക്കിത്തീർത്തു. 'മനുഷ്യനാണ് മാനദണ്ഡം' എന്ന അത്യുന്നതനീതിതത്വത്തിന്റെ പ്രവാചകനും പ്രചാരകനും ഗുരുസ്വാമികൾതന്നെയായിരുന്നു. 'ഏകമേവാദിതീയം സന്നാമരൂപവിവർജിതം' എന്ന ഉപനിഷത്വചമ്പനത്തിന്റെ മുർത്തീകരണമോ എന്നു തോന്നുമാറ് സ്വാമിജി വിശ്വശ്രദ്ധയെ ആകർഷിച്ചു.

സന്യാസം - യോഗം

നാണുഗുരുസ്വാമികളുടെ ആദ്യോത്ഥാനപുരോഗതി അതു താവഹമായിരുന്നെന്ന് ചരിത്രകാരന്മാർ ഐക്യകണ്ഠ്യേന സ്ഥാപിച്ചിരിക്കുന്നു. സന്യാസം, യോഗം തുടങ്ങിയ മാർഗ്ഗത്തിലൂടെ ചെന്ന് പരമഹംസപദത്തിൽ അദ്ദേഹം ആരൂഢനായിരുന്നു. അതു തസിദ്ദികൾ പ്രദർശിപ്പിച്ചിരുന്ന ആ യോഗകാലം സ്വാമികളെ സംബന്ധിച്ചിടത്തോളം പ്രാദർഭികം മാത്രമായിരുന്നത്രേ. കാലം ചെന്നപ്പോൾ യോഗസിദ്ദികളെ ബാലചാപലയമായി സ്വാമികൾ ആക്ഷേപിക്കുകയായി. ശ്രീ പന്നിശ്ശേരി നാണുപിള്ളയുടെ ഡയറിക്കുറിപ്പിൽനിന്നും അദ്ദേഹവും ഗുരുസ്വാമികളും തമ്മിലുണ്ടായ ഒരു സംഭാഷണം ഇവിടെ ഉദ്യരികപ്പെട്ടിട്ടുണ്ട്:—

പന്നിശ്ശേരി:— 'ഖേചരി'വരെ യോഗം അഭ്യസിച്ചിട്ടുണ്ടു് അല്ലേ?

സ്വാമികൾ:— 'ഓ കരെ കഥംപോരും. കരയൊക്കെ സാധിച്ചിട്ടുണ്ടു്.'

പന്നിശ്ശേരി:— 'മോക്ഷത്തിനതു നേരെ സഹായിക്കുമോ?'

സ്വാമികൾ:— നമുക്കങ്ങിനെ പക്ഷമില്ല. തത്ത്വവിചാരംകൊണ്ടു് അതു സാധിയ്ക്കു. പ്രപഞ്ചത്തിനു സത്തയുണ്ടെന്നുള്ള വിചാരമാണു സാധാരണയുള്ളതു്. അതാണു ബന്ധം. കണ്ണാടിയിലെ ദീപംപോലെ അതിനു സത്തയില്ലെന്നും കേവലബോധത്തിന്നു സത്തയുള്ളു എന്നും വിചാരംകൊണ്ടറിയാൻപറ്റും. അപ്പോൾ എല്ലാം പ്രാതിഭാസികമെന്നുവരും. ആ ബോധമുറയ്ക്കുമ്പോൾ ജീവബോധം മാറും. പിന്നെ ബന്ധമില്ല—മുക്തിയായി.

ശിവപ്രതിഷ്ഠയും സൂര്യഹണ്ഡപ്രതിഷ്ഠയും നടത്തി ഒടുവിൽ 'ഈശനം പ്രപഞ്ചവും താനുമെന്നാണെന്നുള്ള തത്വാമൃതമടങ്ങുന്ന കണ്ണാടിപ്രതിഷ്ഠകൊണ്ടദ്ദേഹം തൃപ്തനായി.

സ്വാമികളുടെ സാമുദായികവും സാമൂഹ്യവുമായ വീക്ഷണങ്ങൾ കാലത്തേയും അതിലംഘിച്ചുകൊണ്ടുള്ളതായിരുന്നു. സംഘട

നയിലൂടെ മാത്രമേ സാമൂഹ്യമോക്ഷം ലഭിയ്ക്കൂ എന്ന Marxian സിദ്ധാന്തം സ്വാഭാവികമല്ലെന്ന കേരളത്തിൽ നാണൂതൃതസ്വാമികൾ തെളിയിച്ചിരുന്നു. ഇങ്ങനെ സാമൂഹ്യ പരിഷ്കർത്താവായ സ്വാമികൾ ഒരു പ്രായോഗികമതസംസ്കർത്തവ്യമായിരുന്നു. സ്വാമികൾ സർവ്വസാഹോദര്യം സ്ഥാപിക്കുന്നതിനും, സകല മതങ്ങളെയും സമനിലയിൽ വിലയിരുത്തുന്നതിനും ജനങ്ങൾക്കു പ്രചോദനം നൽകിക്കൊണ്ട് ആലുവായിൽവെച്ചാൽ സർവ്വമത സമ്മേളനം വിളിച്ചുകൂട്ടിയിരുന്നു.

ഏകമതപ്രഖ്യാപനം

പുണ്ണസത്യം ആവിഷ്കരിച്ച് അനുഭവിക്കുന്ന ഒരാൾക്ക് മതമൊന്നും പ്രത്യേകിച്ചാവശ്യമില്ല. ഈ സത്യത്തെ സാക്ഷാൽക്കരിക്കാനുള്ള മാർഗ്ഗങ്ങളാണ് എല്ലാ മതങ്ങളും. മാർഗ്ഗങ്ങളെന്ന നിലയിൽ അവയെല്ലാംതന്നെ സത്യത്തിന്റെ അംശമാത്രമുൾക്കൊള്ളുന്നു. അല്ല വേറൊരു എപ്പോഴും കലഹങ്ങൾക്ക് വഴിയൊരുക്കുന്നു.

ഗുരുദേവൻ, തന്റെ ആത്മോപദേശശതകത്തിന്റെ 44 മുതൽ 47 വരെയുള്ള ശ്ലോകങ്ങളിലായി ഇങ്ങനെ പ്രഖ്യാപിക്കുന്നു:—

“എല്ലാ മതങ്ങളുടേയും സാരം ഒന്നാണ്. പരമസത്യം അറിയാതെ മതസാരങ്ങൾ മിന്നങ്ങളാണെന്നു ഭ്രമിച്ച് ആനയെക്കണ്ട കരുടന്മാരെപ്പോലെ വാദിക്കുന്നതു കഷ്ടമാണ്. പഞ്ചേന്ദ്രിയജ്ഞാനങ്ങളുടെ അപ്പുറത്തിരിക്കുന്ന ഈ സത്യത്തെ മായന്മാർ യുക്തികൊണ്ടു കണ്ടെത്താൻ ശ്രമിക്കുന്നതു വിചിത്രംതന്നെ. അവർ തങ്ങളുടെ ജീവിതം അവരറിയാതെത്തന്നെ വ്യർത്ഥമാക്കുകയാണ് ചെയ്യുന്നത്. അതുകൊണ്ട് മുക്തിക്കും, ഇക്കൂട്ടരുടെ വലയിലകപ്പെടാതെ മനസ്സിനെ ഈ ശാശ്വതവ്യമാക്കേണ്ടതാണ്. പരമസത്യം അനുഭവിച്ചതന്നെ അറിയേണ്ടതാണ്. സംശയാലുക്കളെല്ലാം മായയുടെ പിടിയിൽപ്പെട്ടിരിക്കുകയാണ്.”

‘ഒരു മതത്തെ മറ്റൊരുത്തൻ നിന്ദിക്കുന്നു. എന്നിട്ട് തന്റെ മതം സ്ഥാപിക്കാനുള്ള ശ്രമം നടത്തുന്നു. ലോകത്തിൽ ഈ വാദകോലാഹലങ്ങളൊക്കെ ഒരേ ഒരു സത്യത്തെക്കണ്ടെത്താനുള്ള മാർഗ്ഗങ്ങളാണെന്നു വ്യക്തമായിരുന്നതുകൊണ്ട് ഈ ശ്രമം വിടുന്നതല്ല. സത്യം ഒന്നേ പാടുള്ളൂ. പൂർണ്ണമായ സത്യം കണ്ടെത്തിയവർക്ക് ഒന്നിലും സംശയമോ ആരോടും നിന്ദയോ ഉണ്ടാകുകയില്ല. കാരണം എല്ലാ

മതഭേദങ്ങളും ഒന്നിലേയ്ക്കുള്ള മാറ്റങ്ങളാണെന്നവർക്ക് നല്ലപോലറിയാം.*

'അഭൈതമായ നിലനിൽപ്പ്' ഒന്നുമാത്രമാണ് സത്യം. സകല ഭൈതമതങ്ങളും ആ സത്യത്തിന്റെ ഭിന്നഭാവങ്ങളാണ്. അതുകൊണ്ടുതന്നെ അവ മാർഗ്ഗങ്ങളാണെന്ന് തെളിയുന്നു. അഭൈതം കാണാത്തവർക്ക് സത്യവും അസത്യവും, മാർഗ്ഗവും ലക്ഷ്യവും ഭൈതംതന്നെ. അഭൈതിയ്ക്ക് ഇവരോട് വിരോധമൊട്ടില്ലതാനും. പരമസത്യം വാദങ്ങൾകൊണ്ടോ യുദ്ധങ്ങൾകൊണ്ടോ അറിയപ്പെടുന്നതല്ല. അത് മനനധ്വാനാദിസാധനമാർഗ്ഗംകൊണ്ട് സാക്ഷാൽക്കരിച്ചനുഭവിക്കുന്നതാണ്. ഒരുമതം മറ്റൊന്നിനോടൊന്നിയ്ക്കും പൊരുതിജയിയ്ക്കാൻ പോകുന്നില്ല. സ്നേഹവും കാരുണ്യവും സമഭാവനയുമാണ് സത്യമാർഗ്ഗം. ഏകമതം സ്ഥാപിക്കുകയാണ് വാസ്തവത്തിൽ എല്ലാവരുടേയും ലക്ഷ്യമാകേണ്ടത്. കലഹിക്കുന്നവരിൽ മനസ്സിലാക്കാൻ കൂട്ടാകുന്നില്ല. പ്രപഞ്ചസത്യം അഭൈതവും അഖണ്ഡവുമാണ്. അതു സാക്ഷാൽക്കരിക്കുന്നതിനുവേണ്ടിയുള്ള പലനങ്ങളെല്ലാംതന്നെ മാർഗ്ഗങ്ങൾ മാത്രമേ ആകുകയുള്ളൂ. മാർഗ്ഗത്തെ ലക്ഷ്യമായിത്തെറ്റിദ്ധരിക്കുന്നതുകൊണ്ടുള്ള കഴപ്പാണിത്. അഭയസത്യത്തെ സിദ്ധാന്തപരമായിട്ടെങ്കിലും അംഗീകരിക്കുന്നയാളിന് മറ്റു മതങ്ങളോട് മാൽസര്യം കാണുകയില്ല. ഒരു ലക്ഷ്യത്തിലെത്താൻ പല മാർഗ്ഗങ്ങളുണ്ടായിരിക്കുമല്ലോ.

പ്രപഞ്ചസ്രഷ്ടാവായ ഈശ്വരന്റെ സന്താനങ്ങളെന്നനിലയിൽ ഏകോദര സഹോദരങ്ങളായ മനുഷ്യർക്ക് ഒരു ജാതിയല്ലാതെ പല ജാതിയില്ലെന്നു ഗുരുസ്വാമികൾ സമർത്ഥിച്ചിരിക്കുന്നു. 'ശ്രീബുദ്ധൻ ഭഗവാൻ ക്രിസ്തു അള്ളോ ശ്രീപരമേശ്വരൻ ശ്രീകൃഷ്ണൻ' എന്നീ പേരോതി പലവിധത്തിൽ ജനങ്ങൾ കീർത്തിക്കുന്നത് ഭഗവാനിന്റേതായ ഒരു ഒരു ഭഗവാനെത്തന്നെയാകയാൽ ലോകത്തിലുള്ള മനുഷ്യർക്കെല്ലാംകൂടി ഒരു ഒരു ദൈവമേയുള്ളൂ എന്ന് സ്വാമികൾ ഉദ്ബോധിപ്പിക്കുന്നു.

* * * * *

കൃതികൾ

നാണഗുരുസ്വാമികളുടെ പദ്യകൃതികൾ ഏതാണ്ട് 60 എണ്ണം ഇതുവരെ പ്രസിദ്ധീകരിച്ചിട്ടുണ്ട്. കൂടാതെ, 'ചിന്തജഡചിന്തകം'

'ഭൈവചിന്തനം' 'ആത്മവിലാസം' 'ഗദ്യപ്രാർത്ഥന' എന്നീശീർഷകങ്ങളിൽ ചില ചെറിയ ഗദ്യകൃതികളുണ്ട്. പദ്യകൃതികൾ ശങ്കരാചാര്യരുടെ കൃതികളോടോ, മഹാകവിത്രയമെന്നപേരുകേട്ട ഉള്ളൂർ, വള്ളത്തോൾ, ആശാൻ എന്നിവരുടെ കൃതികളോടോ, പുനാനം, തൃഞ്ചന്തു ഗുരുപാദർ തുടങ്ങിയ ഭക്തകവികളുടെ കൃതികളോടോ കിടനിൽക്കുന്നതോ അവയേക്കാൾ മുന്തിനിൽക്കുന്നതോ എന്നു അവ വായിച്ചുനന്നുസ്സിലാക്കിയവർക്ക് തോന്നാതിരിയ്ക്കയില്ല. സംസ്കൃതത്തിലും തമിഴിലും മലയാളത്തിലും സ്വാമിജിയ്ക്ക് അഗാധമായ വൈശാരദ്യമുണ്ടായിരുന്നെന്ന് ഈ കവിതകൾ തെളിയിയ്ക്കുന്നു. ഇവ ഹിന്ദുക്കൾക്കെല്ലാവർക്കുമെന്നപോലെ അഹിന്ദുക്കൾക്കുപോലും നിത്യപാരായണത്തിനും, പഠനത്തിനും, ഗവേഷണത്തിനും എന്നല്ലാ - സദാചാരബോധത്തിനും, തദ്വാരാമോക്ഷത്തിനും ഉതകുന്നവയാണ്. ആത്മോപദേശശതകം, അദ്വൈതദീപിക, ദർശനമാല എന്നീകൃതികളിൽ സർവ്വവേദാന്തസിദ്ധാന്തങ്ങളേയും സമത്ത്ജസമായി അടക്കിയിട്ടുണ്ട്. ഏതൊരു ജിജ്ഞാസുവിന്റേയും സകല സംശയങ്ങൾക്കും അറുതിവരുത്താനുതകുന്നതാണ് ആധുനികശൈലിയിൽപ്പറഞ്ഞാൽ Enriched Uranium പോലുള്ള ഈ ഉയർജ്ജപേടകങ്ങൾ.

* * * * *

ഗുരുശിഷ്യബന്ധത്തെപ്പറ്റി

I ചട്ടമ്പിസ്വാമികളുടെ സമാധിസംബന്ധിച്ചു നാണഗുരു സ്വാമികൾ രണ്ടു ചരമശ്ലോകമെഴുതിയിട്ടുണ്ട്. അതെപ്പറ്റി നാണ ഗുരുസ്വാമികളുടെ ശിഷ്യൻ സുഗുണാനന്ദഗിരി എഴുതുന്നു:-

“ഞാൻ നാരായണഗുരുസ്വാമികളുടെ സന്നിധിയിലിരിയ്ക്കുമ്പോഴാണ് ചട്ടമ്പിസ്വാമികളുടെ ചരമശ്ലോകം എനിയ്ക്കു പാഞ്ഞു തന്നു എന്നെക്കൊണ്ടെഴുതിച്ചതു്. അതിതാണു:-

1. 'സദ്യുജ്ഞ ജ്ഞിതത്വാനു-
സ്തദഗുരുഃ ശ്രുകവർത്തനാ
ആഭാതി പരമവ്യോക്തി
പരിപൂർണ്ണകലാനിധിഃ
2. ലീലയാകാലമധികം
നീതാനന്തേ സ മഹാപ്രഭുഃ
നിസ്വം വപുസ്സമുൽസൃജ്യ
സ്വം ബ്രഹ്മവപുരാ സ്ഥിതഃ”

സദ്യുജ്ഞത്വവും ജ്ഞിതത്വവും സദഗുരുത്വവും ഒന്നുചേർന്ന ചട്ടമ്പിസ്വാമികളുടെ ആത്മാവു് ശ്രുകമാർഗ്ഗത്തിൽക്കൂടെ ഉയർന്നു പരാകാശത്തിൽ പരിപൂർണ്ണ കലാനിധിയായി ശോഭിയ്ക്കുന്നു എന്നും; കേവലം വിനോദമാത്രനായി കാലം കഴിച്ചു തന്നോരല്ലാത്ത മർത്യ ശരീരമുപേക്ഷിച്ചു ബ്രഹ്മശരീരം പ്രാപിച്ചിരിയ്ക്കുന്നുവെന്നു മണി ശ്ലോകങ്ങളുടെ അർത്ഥം.

ഈ മഹാത്മാക്കു് രണ്ടുപേക്കും ഉഭയമാ ഗുരുത്വമുണ്ടായിരുന്നെന്ന് അവരുടെ മാർഗ്ഗത്തെ പിൻതുടരാൻ കഴിഞ്ഞിട്ടുള്ളവരറിഞ്ഞിട്ടുള്ളവരറിഞ്ഞിട്ടുള്ളതാണു്. അതുകൊണ്ടു് അന്യരുടെ അധ്യാസം കരുവിധത്തിലും അധിഷ്ഠാനത്തെ സ്വീകിയ്ക്കുന്നതല്ലല്ലോ.

('നാരായണഗുരുഭവകൃതി'കളെന്ന പുസ്തകത്തിൽ ഈ ശ്ലോകങ്ങൾ ചേർക്കാതെ വിട്ടിരിക്കുന്നു.)

II ശ്രീനാരായണഗുരുവിരചിതമായ 'നവമഞ്ജരി'യുടെ ഭൂമികയിൽ അദ്ദേഹം തന്റെ ഗുരുവിനെ—

'ശിശുനാമഗുരോരാജ്ഞാം,
കരോമി ശിരസാവഹൻ
നവമഞ്ജരികാം ശുദ്ധീ
കർമ്മമർഹന്തികോവിദഃ

എന്നു സ്മരിക്കുന്നു. ഇതിലെ ശിശുനാമഗുരു 'കുഞ്ഞൻപിള്ള' എന്നു പേരായ ചട്ടമ്പിസ്വാമികളാണ്. (ഈ പദ്യവും വിട്ടിരിക്കുന്നു.)

ശ്രീ നീലകണ്ഠതീർത്ഥാദരരുടെ 'അഭൈതപാരിജാതം' 'ശിശുഗവതഃ' പഞ്ചകം എന്നീ കൃതികളിലും ഈ 'ശിശുനാമ' പ്രയോഗം കാണാം.

III 'THE WORD OF THE GURU' എന്ന ഗ്രന്ഥത്തിൽ ഡോ. നടരാജഗുരു 258, 259, 260 എന്നീ പുറങ്ങളിൽ അഞ്ചു ഖണ്ഡികകളിലായി ചട്ടമ്പിസ്വാമികൾ നാണഗുരുസ്വാമികളുടെ ഗുരുവാണെന്നും നാണഗുരുസ്വാമികളോടുതന്നെ ചോദിച്ചു മനസ്സിലാക്കിയിട്ടുണ്ടെന്നു പറഞ്ഞിരിക്കുന്നു.

IV ചട്ടമ്പിസ്വാമികളേയും നാണഗുരുസ്വാമികളേയും നാലു തുവഷം നേരിട്ടറിയാൻ കഴിഞ്ഞിട്ടുള്ള ഒരു മുൻ ആയുർവ്വേദ ഡയറക്ടർ ഡോ. കെ. ജി. ഗോപാലപിള്ള തൈക്കാട്ട് ശ്രീകണ്ഠേശ്വരം ജനനമന്ത്രിയിൽവെച്ച്, അന്നവിടെ വിശ്രമിച്ചിരുന്ന ചട്ടമ്പിസ്വാമികളെ കാണാൻവന്ന നാണഗുരുസ്വാമികളും, താൻതമ്മിൽ ഈ ഗുരുശിഷ്യബന്ധത്തെപ്പറ്റി നടന്ന സംഭാഷണം ഇങ്ങനെ രേഖപ്പെടുത്തിക്കൊണ്ടു്:-

നാണഗുരുസ്വാമികൾ ഡോ. പിള്ളയോട്—"ചട്ടമ്പിസ്വാമികൾ അവിടെത്തന്നെയുണ്ടല്ലോ, സുഖംതന്നെല്ലോ." ഡോ. പിള്ള: "ഉണ്ണ്. സുഖംതന്നെ."

ഡോ. പിള്ള:- "ഉണ്ണ്. സുഖംതന്നെ."

നാണുഗുരുസ്വാമികൾ:- “നാം അദ്ദേഹത്തെ കണ്ടിട്ട് വളരെ നാളായി. ഒന്നു കണ്ടുകൂടെയോ?”

ഡോ. പിള്ള:- “അവിടേയ്ക്കു നേരിട്ടതന്നെ വരുമായിരുന്നല്ലോ. കാണുന്നതിൽ അവിടെ യാതൊരുസുഖവുമില്ല.

നാണുഗുരുസ്വാമികൾ:- അവിടുന്ന് പലതും നമ്മെ സംബന്ധിച്ച തെറ്റിദ്ധരിച്ചിട്ടുള്ളതായി നാം കേട്ടു. ശരിയാണോ?”

ഡോ. പിള്ള:- “ഒരിയ്ക്കലും സ്വാമി തിരുവടികൾക്കൊരു തെറ്റിദ്ധാരണയുമുള്ളതായിട്ടെനിയ്ക്കു തോന്നിയിട്ടില്ല. ഒരിയ്ക്കൽ ശങ്കരൻതമ്പിയവർക്കുളുടെ നിർബ്ബന്ധപ്രകാരം ഞാനും സ്വാമി തിരുവടികളുംകൂടെ അദ്ദേഹത്തെക്കൊന്നാൻപോയിരുന്നു. സംഭാഷണമദ്ധ്യേ ചട്ടമ്പിസ്വാമികൾ അവിടുത്തെ ഗുരു അല്ലെന്നും മറ്റും ആയിടെ ഏതോ പത്രത്തിൽക്കണ്ടതായി അദ്ദേഹം സ്വാമികളോടു പറഞ്ഞു. അതിനുത്തരമായി—

“നാണു അതു പറയുകയില്ല. തീക്കട്ടെയിൽ എറുമ്പരിയ്ക്കുമോ” എന്നാണു് ചട്ടമ്പിസ്വാമി തിരുവടികൾ മറുപടി പറഞ്ഞതു്.

ഡോ. പിള്ള:- “അതിന്റെ പരമാർത്ഥമൊന്നറിവാൻ എനിയ്ക്കും വളരെ ആഗ്രഹമുണ്ടു്.”

നാണുഗുരുസ്വാമികൾ:- “അച്ഛനെ അച്ഛനല്ലെന്നൊരുകിലും പറയുമോ?”

ഇത്രയും പറഞ്ഞുകൊണ്ടുനില്ക്കുമ്പോൾ തെക്കോട്ടേയ്ക്കു പോകാൻ വണ്ടിവന്നു. ഡോ. പിള്ളയും നാണുഗുരുസ്വാമികളും വണ്ടിയിൽ കയറി താമസസ്ഥലത്തെത്തി ചട്ടമ്പിസ്വാമികൾ കിടക്കുന്ന മുറിയുടെ വരാന്തയിൽ ‘നാണുഗുരുസ്വാമികളെ നിന്തിയിട്ട്’ ഡോ. പിള്ള അകത്തുചെന്നു വിവരമറിയിച്ചു.

“നാണുവോ—എവിടെ—എവിടെ” എന്നുപറഞ്ഞു് ചട്ടമ്പിസ്വാമികൾ കട്ടിലിൽനിന്നും ചാടിയെണീറ്റു് വരാന്തയിലേയ്ക്കു വന്നു. ചട്ടമ്പിസ്വാമികളെ കണ്ടമാത്രയിൽ നാണുഗുരുസ്വാമികൾ സാഷ്ടാംഗം നമസ്കരിച്ചു് ചട്ടമ്പിസ്വാമിയുടെ പാദങ്ങളിൽ തലമുട്ടിച്ചുകഴിഞ്ഞു. “മമീ മമീ, അവിടെയെല്ലാം പൊടിയല്ലയോ”

എന്നു ചട്ടമ്പിസ്വാമികൾ പറയുകയും, തന്റെ രണ്ടു കൈകളും നാണഗുരുസ്വാമികളുടെ ശിരസ്സിൽവെച്ച് എന്തോ മന്ത്രിയ്ക്കുകയും ചെയ്തു. നാണഗുരുസ്വാമികൾ ഉടൻ എഴുന്നേറ്റു. ഈയൊരുഘട്ടം ഇപ്പോഴത്തെ ഗുരുശിഷ്യന്മാർ കാണേണ്ടതുതന്നെയാണെന്ന് എന്ന് ഡോ. പിള്ള എഴുതുന്നു.

V ഈ വിഷയത്തെപ്പറ്റി പരമ്പരകളിൽ വാടപ്രതി വാങ്ങേണ്ട നടന്നിരുന്നകാലത്തു്, കൊല്ലവർഷം 99-ാംമാണ്ടു് മീനം 13-ാംതീയതി ശ്രീ പ്രാക്കുളം പരമേശ്വരൻപിള്ളയുടെ വീട്ടിൽവെച്ച് പന്നിശ്ശേരി നാണപിള്ളയും നാണഗുരുസ്വാമികളുംതമ്മിൽ ഒരു സംഭാഷണംനടന്നു. അന്നു് ശരീരാസ്വാസ്ഥ്യംമൂലം ചട്ടമ്പിസ്വാമികളും അവിടെ വിശ്രമിക്കുന്നുണ്ടായിരുന്നു. കൂടാതെ, തീർത്ഥാടകപരമഹംസസ്വാമികൾ, കരുവാ കൃഷ്ണനാശാൻ, കൊററിനാട്ടു നാരായണപിള്ള എന്നിവരുമുണ്ടായിരുന്നു. ഇവരുടെ സംഭാഷണം പന്നിശ്ശേരി നാണപിള്ളയുടെ ഡയറിയിൽ ഇങ്ങനെ രേഖപ്പെടുത്തിക്കാണുന്നു:

പന്നിശ്ശേരി:- അവിടുത്തെ ഗുരുവിഷയത്തിൽ അഭിപ്രായവ്യത്യാസം കാണുന്നു. ഗുരു ശ്രീ ചട്ടമ്പിസ്വാമികൾതന്നെയല്ലേ?

നാണഗുരുസ്വാമി:- അതെ. അതിനഭിപ്രായവ്യത്യാസമെന്താണു്?

പന്നിശ്ശേരി:- കമാരനാശാനും മറ്റും തെക്കേയ്ക്കുവെണ്ണെഴുതിക്കാണുന്നു.

നാണഗുരുസ്വാമി:- ആ അഭിപ്രായം അവർക്കല്ലേ? അതു സാരമില്ല.

(ഇവർതമ്മിലുള്ള—ഗുരുസ്വാമിയും കമാരനാശാനും—ബന്ധത്തിന്റെ തനിമിനും കാണക—അതേസമയം ഗുരുത്വത്തെ തൊട്ടു സംസാരിയ്ക്കുമ്പോൾ നാണഗുരുസ്വാമികൾക്കു് നീറിപ്പിടിക്കുന്നതും കാണക. ചട്ടമ്പിസ്വാമികൾ ചൊടിച്ചതും കണ്ണുതുറന്നുകാണുക.)

പന്നിശ്ശേരി:- “ശിശുനാമഗുരോജ്ഞാം എന്നു തുടങ്ങുന്ന ചട്ടമ്പിസ്വാമികളെപ്പറ്റിയുള്ള ശ്ലോകങ്ങൾ അവിടുന്ന്മേലേ എഴുതിയതു്”?

നാണഗുരുസ്വാമികൾ:- അതെ.

VI ശ്രീ ചട്ടമ്പിസ്വാമികൾ നട്ടുകൊടുത്ത ശിഷ്യപ്രധാനികളായ ശ്രീനാരായണഗുരുസ്വാമികളും ശ്രീ തീർത്ഥപാദപരമഹംസസ്വാമികളും ഇരുവശത്തുമിരുന്ന് ഒരു ഫോട്ടോ എടുത്തതും ഈ സംഭാഷണം നടന്നദിവസംതന്നെയായിരുന്നു. ഇതെപ്പറ്റി 'കുലുർ' എഴുതിയ പദ്യം നോക്കുക:

നേരേനട്ടെ ഗുരുപാദനീടംവലം തൻ
പേരാൻശിഷ്യരിനുമട്ടിലിരുന്ന് നന്നായ്
തോരാതെ ബാഹ്യനിരയോടു നമുക്കു കണ്ടി-
ങ്ങാരാൽ നമിപ്പതിന്നുടൻ പടമൊന്നെടുത്തു.



VII ശ്രീനീലകണ്ഠതീർത്ഥരുടെ 'ദേവാർച്ചാപദ്ധതി'യുടെ ഉപോഃഘാതത്തിൽ ശ്രീ ചട്ടമ്പിസ്വാമികളെഴുതിയിരിക്കുന്നത്:-

'യോഗജ്ഞാനപാരംഗമതത്ത്വം', യോഗജ്ഞാന പ്രമേയങ്ങളെ സമ്പ്രദായരീത്യാഗ്രഹിക്കുകയും പരിശീലിക്കുകയും ചെയ്ത് ആ

തത്വപരത്തിലെത്തുന്നതിന് അനേകസംവത്സരക്കാലം എന്നോടുകൂടി വസിച്ചിട്ടുള്ള എന്റെ പ്രഥമശിഷ്യൻ നാണുഗുരു എന്നും—

VIII 1088ൽ ചട്ടമ്പിസ്വാമികൾ ബ്രഹ്മാനന്ദസ്വാമികളുടെ (ശിവഗിരി) ശിഷ്യന്മാർക്കയച്ച ഒരു കത്തിൽ—

‘ഞാനും, മുൻപ് യോഗജ്ഞാനവിഷയത്തിൽ എന്റെ ശിഷ്യനായിരുന്ന നാണുഗുരു’ എന്നും—

IX “നാണുകരുവിൽ കരുനായർ ഞാനികൾ പൂണം തിലകർ അരുണാനിയർ ഇവർ പുതലത്തെ” എന്ന് ടി, ലക്ഷ്മണൻപിള്ളയും;

X “ശ്രീനാരായണഗുരുവും ഗുരുവാക്കി മാനിച്ച മഹാഭാഗ്യം തികഞ്ഞ ദിവ്യഗാത്രം.”

എന്ന് സരസകവി മുഖ്യതും;

XI ‘ഏതിൽനിന്നെരിതിരിയൊന്നു കൈക്കൊണ്ടുതമോ—

ഭീതരാം പ്രജകളെ നേർവഴി കാട്ടീവോൻ
ആ മഹാമണിദീപമക്ഷികൾക്കലക്ഷ്യമാം
ധാമത്തിലുൾപേർന്നല്ലോ ശ്രീനാരായണസ്വാമിൻ’

എന്ന് മഹാകവി വള്ളത്തോളും;

XII ശ്രീനാരായണഗുരുശിതി
ഗളയതിവര ശിഷ്യമുഖ്യനന്തപാതം.
പരമസമാധിഗതം ശ്രീ
ശിശുനാമകയോഗിതം സദാനന്ദമി

എന്ന് മഹാവൈദ്യൻ എസ്. രവിവർമ്മത്തമ്പാനും;

XIII വാരാളം ജാസ്സു നാരായണഗുരുവ—
ദ്യാദി ശിഷ്യാഗ്രഗണ്യം—
ന്മാരാം ദീപങ്ങളിൽ ചേർത്തിരുൾ
നികരമൊഴിച്ചാദിമുലസ്വതായാം.’

എന്ന് ചേൽപ്പല കെ. പി. ശാസ്ത്രികളും;

XIV ‘പണ്ഡിതതീർത്ഥസ്വാമി ശാന്തനാം നാണുഗുരു
പ്രാസംഗികാഗ്രേസരൻ പരമഹംസ സ്വാമി
ഇങ്ങനെ മുഖ്യ ശിഷ്യ വിശുദ്ധി ത്രിവേണിയെ
യിങ്ങവതരിപ്പിച്ചതേതൊരു മഹാഗിരി’

എന്ന് ലേഖകന്റെ മാതൃകയായ ശ്രീ ടി. ആർ. അനന്തക്കുറുപ്പും മറ്റും മറ്റും സമർത്ഥിച്ചിരിയ്ക്കുന്ന നാണമേകുന്ന സാഹചര്യങ്ങളുടെ ഗുരു ചട്ടമ്പിസ്വാമികളല്ലെന്ന് സ്ഥാപിക്കാൻ ചിലർ പലപ്പോഴായിട്ടെങ്കിലും ശ്രമിക്കാതിരുന്നിട്ടില്ല; ഇരിയ്ക്കുന്നമില്ല.

മറ്റുള്ളവർ എന്തൊക്കെത്തന്നെ വിചാരിച്ചാലും, പറഞ്ഞാലും, എഴുതിയാലും, എത്ര കൊട്ടിപ്പോയിയാലും ഇതേപ്പറ്റി ശ്രീ ചട്ടമ്പിസ്വാമികൾ തന്റെ ഗുരുവാണെന്ന നാണമേകുന്ന സാഹചര്യങ്ങളും, നാണമേകുന്ന സാഹചര്യങ്ങളും തന്റെ പ്രഥമശിഷ്യനാണെന്ന് ചട്ടമ്പിസ്വാമികളും രേഖപ്പെടുത്തിയിരിയ്ക്കുന്ന സ്ഥിതിയ്ക്ക് ഇതിൽ തർക്കത്തിനേതവകാശമിരിയ്ക്കുന്നു? ശ്രീനാരായണ ഗുരുദേവന്റെ 'ഗുരുത്വത്തെ' ചോദ്യം ചെയ്യാൻ മുതിരുന്നവർ അതുവഴി ചട്ടമ്പിസ്വാമികളുടെ 'ലഘുത്വ'ത്തെ സ്ഥാപിക്കാനാണോ ഒരുമ്പെടുന്നത്? 'ഇങ്ങനെയുള്ളവർ ഒന്നുകിൽ അജ്ഞത, അല്ലെങ്കിൽ ദുരഭിമാനം, അതുമല്ലെങ്കിൽ അപകർഷതാർബാധം, അതുമല്ലെങ്കിൽ താൻ പറയുന്നതെന്താണെന്ന് തനിയ്ക്കുതന്നെ നിശ്ചയിച്ചിട്ടില്ലാത്ത ഒരു മാനസികാവസ്ഥ ഇതിൽ ഏതെങ്കിലും ഒന്നോ, രണ്ടോ, അതിൽകൂടുതലോകൊണ് ഒരു വെറും ഡീക്കപറഞ്ഞുപോയതാണെന്ന സാമാന്യബുദ്ധിയുള്ളവർക്ക് മനസ്സിലാക്കാനുള്ളതേയുള്ളൂ. അവർക്കു നല്ല ബുദ്ധികൊടുക്കാൻ ദൈവത്തോടു പ്രാർത്ഥിക്കാം.

ശ്രീനാരായണഗുരുദേവനെ വെറും ഒരീഴവ ഗുരുവെന്നു കഴിഞ്ഞു സ്മരിക്കുന്നതിൽ പലരും, തങ്ങളുടേതല്ലാത്തവകാശപ്പെട്ട ഈഴവ വംശജനും ലോകഗുരുവുമെന്ന് ഈഴവരിൽ ചിലരും കരുതുന്നതാണ് കഷ്ടതകൾക്കു കാരണം.

അദ്ദേഹത്തിന്റെ ഉപദേശത്തെ വാഴ്ത്തുന്നവരും പ്രചരിപ്പിയ്ക്കുന്നവരും ധാരാളമുണ്ടെങ്കിലും, അനുഷ്ഠിയ്ക്കുന്നവരുടെ എണ്ണം വളരെ കുറവായെന്നതാണ് അതിലും കഷ്ടതകൾ!

ഓം ശാന്തിഃ ശാന്തിഃ ശാന്തിഃ



ഗ്രന്ഥകാരന്റെ മറ്റു കൃതികൾ

1. വിദ്യാധിരാജ ചട്ടമ്പിസ്വാമികൾ
2. The Ancient Land of Kerala
— A free translation of Chattambiswami's
Pracheena Malayalam
3. ഭക്തി

അച്ചടിയിൽ

ലഘു വിജ്ഞാനകോശം

മഹാഗ്രന്ഥങ്ങളുടേയും അപൂർവ്വഗ്രന്ഥങ്ങളുടേയും ഒരു
സമാഹാരം :

- ജ്യോതിഷം.
- ഗീതാസാരം.
- ശ്രീ മഹാഭാഗവതസാരം.
- ശ്രീരാമകൃഷ്ണവചനാമൃതം രണ്ടു ഭാഗങ്ങളുടേയും സാരം.
- സ്വാമി വിവേകാനന്ദന്റെ ജ്ഞാനയോഗസാരം.
- ബ്രഹ്മസൂത്രഭാഷ്യസാരം.
- സുഭാഷിതമാലകൾ.
- തിരുമുപ്പാദേശമഹംസസ്വാമിയുടെ ജീവചരിത്രത്തിൽനിന്ന്
- ചരിത്രസൂചയത്തിൽനിന്ന്
- ശബ്ദതാരാവലിയിൽനിന്ന്
- ശുശ്രൂതസംഹിതയിൽനിന്ന്
- ഇന്ത്യയിലെ പ്രധാന തിരുത്തലുകൾ
- രാമചരകന്റെ ഊർജ്ജപ്രവാഹ ചികിത്സാസമ്പ്രദായം.
- .. ന്റെ Auto Suggestion — Hypnotism
- ആർഷപരമ്പരയിൽനിന്ന്
- മഹാഭാരതകാലത്തെ ഇന്ത്യയുടെ ഭൂപടവും അന്നത്തെ രാജ്യങ്ങളുടെ പേരുകളും സ്ഥാനങ്ങളും.
- കറിയ്ക്കുകൊള്ളുന്ന 800 പ്രയോഗങ്ങൾ Etc. Etc.